



Il-Kummissjoni  
Ewropea

Gwida mhux vinkolanti  
għall-prattika tajba  
għall-implimentazzjoni tad-  
Direttiva 2013/35/UE

# Kampi Elettromanjetici

L-Ewwel Volum: Gwida Prattika

Il-pubblikazzjoni preżenti kien appoġġjat finanzjarjament mill-Programm tal-UE għall-Impjiegi u l-Innovazzjoni Soċjali "EaSI" (2014–2020).

Għal aktar tagħrif ara: <http://ec.europa.eu/social/easi>

Gwida mhux vinkolanti  
għall-prattika tajba  
għall-implimentazzjoni tad-  
Direttiva 2013/35/UE

# Kampi Elettromanjetici

L-Ewwel Volum: Gwida Prattika

**Il-Kummissjoni Ewropea**  
Direttorat Ġenerali tal-Impjieg,  
l-Affarijiet Soċjali u l-Inklużjoni  
L-Unità B3

Il-manuskritt tlesta f'Novembru 2014

La l-Kummissjoni Ewropea u lanqas xi persuna li taġixxi f'isem il-Kummissjoni ma tista' tinżamm responsabbli għall-użu li jista' jkun sar mill-informazzjoni li tinsab f'din il-pubblikazzjoni.

Il-links f'din il-pubblikazzjoni kienu korretti meta tlesta l-manuskritt.

Ritratt tal-qoxra: © corbis

Għal kwalunkwe użu jew riproduzzjoni tar-ritratti li ma jaqgħux taħt id-dritt tal-awtur tal-Unjoni Ewropea, irid jinkiseb permess direttament mingħand id-detentur(i) tad-dritt tal-awtur.

Europe Direct huwa servizz li jgħinek issib tweġibiet għall-mistoqsijiet tiegħek dwar l-Unjoni Ewropea.

Numru telefoniku bla ħlas (\*):  
00 800 6 7 8 9 10 11

(\*) L-informazzjoni mogħtija hija bla ħlas, bħalma huma ħafna mit-telefonati (għad li ċerti operaturi, telephone boxes jew lukandi jistgħu jitolbuk ħlas).

Aktar informazzjoni dwar l-Unjoni Ewropea hija disponibbli fuq l-Internet (<http://europa.eu>).

Il-Lussemburgu: L-Uffiċċju tal-Pubblikazzjonijiet tal-Unjoni Ewropea, 2015.

ISBN 978-92-79-45864-4 (pdf)

doi:10.2767/843933 (pdf)

© L-Unjoni Ewropea, 2015

Ir-riproduzzjoni hija awtorizzata diment li jiġi rikonoxxut is-sors.

## SOMMARJU EŻEKUTTIV

Thējjet gwida Prattika li tassisti lill-impjegaturi, b'mod partikolari lil imprizi żgħar u medji, sabiex jifhmu x'ser ikollhom bżonn jagħmlu biex jikkonformaw mad-Direttiva dwar l-EMF (2013/35/UE). Fl-Unjoni Ewropea, l-arrangamenti ġenerali sabiex jiġu żgurati s-saħħa u s-sikurezza tal-ħaddiema huma stabbiliti fid-Direttiva Qafas (89/391/KEE). Essenzjalment, id-Direttiva dwar l-EMF tipprovdi iktar dettalji dwar kif jintlaħqu l-oġettivi tad-Direttiva Qafas għas-sitwazzjoni speċifika tax-xogħol bil-kampi elettromanjetiċi.

Ħafna mill-attivitajiet li jsiru fil-postijiet tax-xogħol ta' żminijietna jipproduċi kampi elettromanjetiċi, inkluż l-użu ta' tagħmir elettriku u ħafna apparati komuni tal-komunikazzjoni. Minkejja dan, fil-parti l-kbira tal-postijiet tax-xogħol, il-livelli ta' esponiment huma ferm baxxi u mhumiex ser iwasslu għal riskji għall-ħaddiema. Anki meta jiġu ġġenerati kampi b'saħħithom, normalment dawn ser jonqsu malajr iktar ma tikber id-distanza, tant li jekk il-ħaddiema ma jkollhomx joqorbu lejn it-tagħmir, ma jkunu f'ebda riskju. Barra minn hekk, peress li ħafna mill-kampi huma ġġenerati bl-elettriku, jgħibu malli jintefa d-dawl.

Ir-riskji għall-ħaddiema jistgħu jirriżultaw kemm mill-effetti diretti tal-kamp fuq il-ġisem, kif ukoll minn effetti indiretti, li jirriżultaw mill-preżenza ta' oġġetti fil-kamp. L-effetti diretti jistgħu jkunu ta' sura termali jew mhux termali. Uħud mill-ħaddiema jistgħu jkunu f'riskju partikolari minħabba kampi elettromanjetiċi. Dawn il-ħaddiema jinkludu dawk li jilbsu apparati mediċi attivi impjantati, dawk li jilbsu apparati mediċi passivi, dawk li jużaw apparati mediċi li jintlibsu fuq il-ġisem, u ħaddiema nisa tqal.

Biex tgħin lill-impjegaturi ħalli jwettqu valutazzjoni inizjali tal-post tax-xogħol tagħhom, il-gwida tippreżenta tabella ta' sitwazzjonijiet komuni tax-xogħol. Tliet kolonni jindikaw sitwazzjonijiet li jeħtieġu valutazzjonijiet speċifiċi għall-ħaddiema b'impjanti attivi, ħaddiema oħrajn f'riskju partikolari, u l-ħaddiema kollha. Din it-tabella għandha tgħin lill-parti l-kbira tal-impjegaturi sabiex jistabbilixxu li ma hemm ebda riskju minħabba EMF fil-postijiet tax-xogħol tagħhom.

Anki għal ħaddiema li jilbsu apparati mediċi attivi impjantati, normalment ser ikun biżżejjed li jiġi żgurat li dawn isegwu l-istruzzjonijiet sensibbli pprovduti lilhom mit-tim mediku responsabbli għall-indukrar tagħhom. Huwa pprovdut appendiċi li ser jgħin lill-impjegaturi li għandhom bżonn jivvalutaw ir-riskju għall-ħaddiema f'riskju partikolari.

L-aħħar kolonna fit-tabella tidentifika s-sitwazzjonijiet tax-xogħol li huma mistennijin iwasslu għal kampi b'saħħithom u, għal dawn, normalment ser ikun hemm bżonn li l-impjegaturi jsegwu procedura ta' valutazzjoni iktar dettaljata. Spiss, il-kampi ser jippreżentaw riskju għall-ħaddiema f'riskju partikolari biss, iżda fi ftit każijiet jaf ikun hemm riskju li jiġu minn effetti diretti jew indiretti tal-EMF għall-ħaddiema kollha. F'dawn il-każijiet, ser ikun hemm bżonn li l-impjegatur jikkunsidra l-implimentazzjoni ta' miżuri protettivi jew preventivi addizzjonali.

Il-gwida Prattika tipprovdi pariri fuq kif issir il-valutazzjoni tar-riskji li għandha tkun konsistenti ma' għadd ta' proceduri ta' valutazzjoni tar-riskji użati spiss, inkluża l-għodda OIRA pprovduta mill-Aġenzija Ewropea għas-Sigurtà u s-Saħħa fuq il-Post tax-Xogħol.

Matul il-valutazzjoni tar-riskji, kultant jista' jkun hemm bżonn li l-impjegaturi jqabblu l-informazzjoni fuq il-kampi preżenti fil-post tax-xogħol mal-livelli ta' azzjoni u l-valuri limitu tal-esponiment speċifikati fid-Direttiva dwar l-EMF. Meta l-kampi fuq il-post tax-xogħol ikunu baxxi, normalment ma jkunx hemm bżonn li jsiru t-tali paraguni u l-gwida tirrakkomanda sabiex, minflok, l-impjegaturi jibbażaw fuq informazzjoni ġenerika bħat-tabelli msemmijin iktar 'il fuq.

Meta jkun neccessarju li jsiru paraguni mal-livelli ta' azzjoni jew il-valuri limitu tal-esponiment, l-impjegaturi huma m'heggin jagħmlu użu mill-informazzjoni disponibbli mingħand il-manifatturi jew id-databases u jevitaw milli jagħmlu l-valutazzjonijiet tagħhom stess, meta dan ikun possibbli. Għal dawk l-impjegaturi li jkollhom jagħmlu l-valutazzjonijiet tagħhom stess, il-gwida tipprovdi pariri fuq il-metodi u tagħti gwida fuq kwistjonijiet speċifiċi b'ħall-indirizzar tal-kampi mhux uniformi, il-metodu ta' addizzjoni tal-multifrekwenzi u l-applikazzjoni tal-approċċ tal-massimu peżat.

Meta l-impjegaturi jkollhom bżonn jimplementaw il-miżuri protettivi jew preventivi addizzjonali, il-gwida tipprovdi iktar dettalji fuq l-għażliet li jistgħu jkunu disponibbli. Ta' min jisħaq li ma hemmx soluzzjoni waħda għar-riskji kollha tal-EMF u l-impjegaturi għandhom jieħdu f'kunsiderazzjoni l-għażliet kollha għad-dispożizzjoni sabiex jagħzlu l-iktar waħda li tkun adattata għas-sitwazzjoni tagħhom.

Ilu żmien rikonoxxut li l-użu tal-immagħni b'rizonanza manjetika fil-kura tas-saħħa jista' jirriżulta f'esponimenti tal-ħaddiema li jaqbu l-valuri limitu tal-esponiment speċifikati fid-Direttiva dwar l-EMF. L-immagħni b'rizonanza manjetika hija teknoloġija medika importanti li hija essenzjali għad-djanjozi u l-kura tal-mard. B'hekk, id-Direttiva dwar l-EMF tagħti deroga kundizzjonali mir-rekwiżit li tinżamm konformità mal-valuri limitu tal-esponiment. Appendiċi għall-gwida m'hejjija f'konsultazzjoni mal-partijiet interessati relevanti jipprovdi gwida Prattika lill-impjegaturi fuq il-kisba tal-konformità mal-kundizzjonijiet tad-deroga.

It-Tieni Volum jipprezenta tnax-il studju tal-każ li juru lill-impjegaturi kif jagħmlu l-valutazzjonijiet u juru w'ħud mill-miżuri preventivi u protettivi li jistgħu jintgħażlu u jiġu implimentati. L-istudji tal-każijiet huma pprezentati fil-kuntest ta' postijiet tax-xogħol ġeneriċi, iżda ġew ikkumpilati minn sitwazzjonijiet tax-xogħol veri. Ħafna mis-sitwazzjonijiet ivvalutati fl-istudji tal-każijiet irriżultaw f'kampji b'saħħithom. F'ċerti każijiet, ir-riskju kien biss għall-ħaddiema f'riskju partikolari li setgħu jiġu esklużi miż-żona tal-kampi b'saħħithom. F'każijiet oħrajn, kien hemm riskji potenzjali għall-ħaddiema kollha, iżda ma kienx hemm bżonn li jkunu preżenti fl-inħawi meta kien qed jiġi ġġenerat kamp b'saħħtu.

Minbarra l-immagħni b'rizonanza manjetika (diskussa iktar 'il fuq), instabu żewġ sitwazzjonijiet oħrajn li spiss jistgħu jwasslu għal esponimenti tal-ħaddiema li jaqbu l-valuri limitu tal-esponiment.

L-iktar użat spiss minnhom kien l-iwweldjar b'reżistenza. Dan il-proċess isir b'kurrenti għoljin ħafna u jwassal għal densitajiet tal-flussi manjetiċi li joqorbu jew jaqbu l-livelli ta' azzjoni speċifikati fid-Direttiva dwar l-EMF. Għall-proċessi manwali ta' wweldjar, l-operatur bilfors ikollu joqgħod viċin is-sors tal-kamp. Għas-sitwazzjonijiet eżaminati fl-istudji tal-każijiet u mkejjen oħra, il-livelli ta' azzjoni baxxi kultant inqabzu għal ftit żmien. Madankollu, f'kull każ, il-livell ta' azzjoni għoli jew ma nqabizx, jew inkella l-immudellar wera li l-valuri limitu tal-esponiment ma nqabzux. B'hekk, f'ħafna mill-każijiet ir-riskji jistgħu jiġu kkontrollati permezz ta' miżuri sempliċi b'ħall-forniment ta' informazzjoni u taħriġ lill-ħaddiema sabiex jifhmu r-riskji u kif inaqqsu l-esponimenti billi jużaw it-tagħmir kif maħsub. Minkejja dan, huwa possibbli li minoranza tal-operazzjonijiet manwali ta' wweldjar b'reżistenza tista' twassal sabiex jinqabzu l-valuri limitu tal-esponiment speċifikati fid-Direttiva dwar l-EMF. Aktarx li r-rappreżentanti tas-setturi li jużaw dawn it-teknoloġiji ser ikollhom bżonn jidhlu f'kuntatt mal-gvern ta' kull Stat Membru sabiex jiksbu deroga ħalli jibqgħu jużaw dan it-tagħmir fuq bażi temporanja biex ikollhom biżżejjed żmien sakemm isibu għodod oħrajn.

It-tieni sitwazzjoni li twassal għal esponiment għoli kienet l-użu ta' stimolu manjetiku transkranjali fil-medicina. Din il-proċedura hija inqas komuni mill-immagħni b'reżonanza manjetika, iżda għadha teknika importanti u ferm użata kemm fit-terapija kif ukoll fid-djanjozi. Matul it-terapija, l-applikatur normalment ikun sostnut fuq ras il-pazjent f'muntatura xierqa. Peress li ma hemmx bżonn li t-terapista jkun fil-qrib matul it-tħaddim tat-tagħmir, għandu jkun sempliċi biex jiġu limitati l-esponimenti tal-ħaddiema. Għall-kuntrarju, l-applikazzjonijiet djanjostiċi b'ħalissa jeftieġu l-manipolazzjoni manwali tal-applikatur u, għalhekk, bilfors iġibu magħhom esponimenti għoljin tal-ħaddiema. Jekk jiġi żviluppat tagħmir xieraq għall-manipolazzjoni minn fuq distanza, dan ikun qed jgħin sabiex jonqsu l-esponimenti tal-ħaddiema.

Bħala konklużjoni, il-gwida ġiet żviluppata b'tifsila mqassma f'moduli sabiex tnaqqas il-piż fuq il-parti l-kbira tal-impjegaturi, li għandu jkollhom bżonn jaqraw l-ewwel sezzjoni biss. Uħud mill-impjegaturi ser ikollhom bżonn jikkunsidraw lill-ħaddiema f'riskju partikolari u dawk l-impjegaturi ser ikollhom bżonn it-tieni sezzjoni wkoll. L-impjegaturi b'kampji b'saħħithom ser ikollhom bżonn jaqraw sat-tielet sezzjoni, u dawk b'kampji li jipprezentaw riskji ser ikollhom jikkunsidraw l-aħħar sezzjoni wkoll. L-enfasi matul il-gwida sħiħa huwa fuq approċċi sempliċi, kemm għall-valutazzjonijiet kif ukoll għal miżuri preventivi u protettivi.





# WERREJ

## SEZZJONI 1 — L-IMPJEGATURI KOLLHA

<b>1.</b>	<b>Il-kamp ta' applikazzjoni u l-iskop ta' din il-gwida .....</b>	<b>12</b>
1.1	Kif Tuża Din il-Gwida.....	13
1.2	Introduzzjoni għad-Direttiva dwar l-EMF.....	15
1.3	Il-Kamp ta' Applikazzjoni ta' Din il-Gwida.....	15
1.4	Il-Korrispondenza mad-Direttiva 2013/35/UE.....	16
1.5	Ir-Regolamenti Nazzjonali u Sorsi għal Aktar Informazzjoni.....	17
<b>2.</b>	<b>L-effetti fuq is-saħħa u r-riskji għas-sikurezza mill-kampi elettromanjetici.....</b>	<b>18</b>
2.1	L-Effetti Diretti.....	18
2.2	L-Effetti fit-Tul.....	18
2.3	L-Effetti Indiretti.....	19
<b>3.</b>	<b>Is-sorsi tal-kampi elettromanjetici.....</b>	<b>20</b>
3.1	Il-Ħaddiema f'Riskju Partikolari.....	21
3.1.1	Il-ħaddiema li jilbsu apparati mediċi attivi impijantati (AIMD).....	22
3.1.2	Ħaddiema oħrajn f'riskju partikolari.....	22
3.2	Ir-Rekwiżiti ta' Valutazzjoni għall-Attivitajiet Komuni tax-Xogħol, it-Tagħmir u l-Postijiet tax-Xogħol.....	23
3.2.1	L-attivitajiet tax-xogħol, it-tagħmir u l-postijiet tax-xogħol li aktarx jeħtieġu valutazzjoni speċifika.....	27
3.3	L-Attivitajiet tax-Xogħol, it-Tagħmir u l-Postijiet tax-Xogħol Mhux Elenkati f'dan il-Kapitlu.....	28

## SEZZJONI 2 — DEĊIŻJONI DWAR JEKK GĦANDEKX TAGĦMEL IKTAR

<b>4.</b>	<b>L-istruttura tad-direttiva dwar l-emf.....</b>	<b>30</b>
4.1	L-Artikolu 3 — Il-Valuri Limitu tal-Esponiment u l-Livelli ta' Azzjoni.....	32
4.2	L-Artikolu 4 — Valutazzjoni tar-Riskji u Determinazzjoni tal-Esponiment.....	32
4.3	L-Artikolu 5 — Id-Dispożizzjonijiet Immirati Sabiex Jiġu Evitati jew Jonqsu r-Riskji.....	33
4.4	L-Artikolu 6 — L-Għoti ta' Informazzjoni u Taħriġ lill-Ħaddiema.....	33
4.5	L-Artikolu 7 — Konsultazzjoni u l-Partecipazzjoni tal-Ħaddiema.....	33
4.6	L-Artikolu 8 — Sorveljanza tas-saħħa.....	34
4.7	Artikolu 10 — Derogi.....	34
4.8	Sommarju.....	34
<b>5.</b>	<b>Valutazzjoni tar-riskji fil-kuntest tad-direttiva dwar l-EMF.....</b>	<b>35</b>
5.1	Il-Pjattaforma għall-Valutazzjoni tar-Riskji Interattiva Online (OiRA).....	36
5.2	Stadju 1 — It-Tħejjija.....	36
5.3	Stadju 2 — L-Identifikazzjoni tal-Perikli u Dawk f'Riskju.....	37
5.3.1	L-identifikazzjoni tal-perikli.....	37
5.3.2	L-identifikazzjoni tal-miżuri preventivi u prekawżjonali eżistenti.....	38
5.3.3	L-identifikazzjoni ta' dawk f'riskju.....	38
5.3.4	Il-ħaddiema f'riskju partikolari.....	38
5.4	Stadju 3 — L-Evalwazzjoni u l-Prijoritizzazzjoni tar-Riskji.....	39
5.4.1	L-evalwazzjoni tar-riskju.....	39
5.4.1.1	L-effetti diretti.....	40
5.4.1.2	L-effetti indiretti.....	40
5.4.1.3	Il-ħaddiema f'riskju partikolari.....	41
5.5	Stadju 4 — Deċiżjoni dwar l-Azzjoni Preventiva.....	41

5.6	Stadju 5 — It-Tehid ta' Azzjoni .....	42
5.7	L-Iddokumentar tal-Valutazzjoni tar-Riskji .....	42
5.8	Il-Monitoraġġ u r-Revizjoni tal-Valutazzjoni tar-Riskji.....	42

### SEZZJONI 3 — VALUTAZZJONIJIET TAL-KONFORMITÀ

<b>6.</b>	<b>L-użu tal-valuri limitu tal-esponiment u l-livelli ta' azzjoni.....</b>	<b>44</b>
6.1	Il-Livelli ta' Azzjoni tal-Effetti Diretti .....	46
6.1.1	Il-Livelli ta' Azzjoni tal-kampi elettrici (1 Hz–10 MHz).....	48
6.1.2	Il-Livelli ta' Azzjoni tal-kampi manjetici (1 Hz–10 MHz).....	49
6.1.3	Il-Livelli ta' Azzjoni tal-kampi elettrici u manjetici (100 kHz–300 GHz).....	50
6.1.4	Il-Livelli ta' Azzjoni tal-kurrent indott fid-dirgħajn u r-riglejn (10–110 MHz).....	50
6.2	Il-Livelli ta' Azzjoni tal-Effetti Indiretti.....	50
6.2.1	Il-Livelli ta' Azzjoni tal-kampi manjetici statiči .....	50
6.2.2	Il-Livelli ta' Azzjoni tal-kurrent ta' kuntatt (sa 110 Mhz) .....	50
6.3	Valuri Limitu ta' Esponiment.....	51
6.3.1	Il-Valuri Limitu tal-Esponiment tal-effetti sensorjali u fuq is-saħħa.....	51
6.3.2	Il-Valuri Limitu tal-Esponiment (0–1 Hz).....	52
6.3.3	Il-Valuri Limitu tal-Esponiment (1Hz–10MHz).....	52
6.3.4	Il-Valuri Limitu tal-Esponiment (100kHz–300GHz).....	53
6.4	Derogi .....	53
6.4.1	Deroga għall-MRI .....	54
6.4.2	Deroga għall-militar .....	55
6.4.3	Derogi ġenerali .....	55
<b>7.</b>	<b>L-użu ta' databases u d-dejta tal-manifattur dwar l-emissjonijiet.....</b>	<b>56</b>
7.1	L-Użu tal-Infommazzjoni Pprovduta mill-Manifatturi .....	56
7.1.1	Il-bażi għall-valutazzjoni tal-manifattur .....	57
7.2	Id-Databases tal-Valutazzjoni.....	58
7.3	Il-Forniment ta' Infommazzjoni mill-Manifatturi .....	58
7.3.1	L-istandards tal-valutazzjoni.....	58
7.3.2	Jekk ma hemm ebda standard rilevanti.....	59
<b>8.</b>	<b>Kalkolu jew kejl tal-esponiment.....</b>	<b>61</b>
8.1	Ir-Rekwiziti tad-Direttiva dwar l-EMF.....	61
8.2	Valutazzjonijiet tal-Post tax-Xogħol .....	61
8.3	Każijiet Speċjali.....	62
8.4	Il-Kisba ta' Iktar Assistenza.....	62

### SEZZJONI 4 — GĦANDEK TAGĦMEL IKTAR?

<b>9.</b>	<b>Miżuri protettivi u preventivi .....</b>	<b>66</b>
9.1	Il-Principji tal-Prevenzjoni.....	66
9.2	Eliminazzjoni tal-Periklu .....	67
9.3	Sostituzzjoni bi Proċess jew Tagħmir Inqas Perikoluż .....	67
9.4	Miżuri Tekniċi.....	68
9.4.1	Ilqugħ.....	68
9.4.2	Protezzjoni.....	69
9.4.3	Mekkaniżmi awtomatizzati ta' llokkjar.....	70
9.4.4	Tagħmir protettiv sensitiv.....	71
9.4.5	Tagħmir ta' kontroll b'żewġ idejn.....	71
9.4.6	Waqfiet ta' emergenza.....	72
9.4.7	Miżuri tekniċi li jevitaw skariki ta' sparks .....	72
9.4.8	Miżuri tekniċi li jevitaw kurrenti ta' kuntatt.....	73

9.5	Miżuri Organizzazzjonali.....	73
9.5.1	Delimitazzjoni u restrizzjoni tal-aċċess.....	73
9.5.2	Sinjali u avvizi ta' sikurezza.....	75
9.5.3	Proċeduri bil-miktub.....	77
9.5.4	Informazzjoni dwar is-sikurezza fuq il-post.....	77
9.5.5	Sorveljanza u mmaniġġjar.....	78
9.5.6	Struzzjoni u taħriġ.....	78
9.5.7	Id-disinn u l-arrangament tal-postijiet tax-xogħol u l-istazzjonijiet tax-xogħol.....	79
9.5.8	L-adozzjoni ta' prattiki tax-xogħol tajbin.....	80
9.5.9	Programmi ta' manutenzjoni għall-prevenzjoni.....	82
9.5.10	Ir-restrizzjoni tal-moviment f'kampji manjetiċi statiči.....	82
9.5.11	Il-koordinazzjoni u l-kooperazzjoni bejn l-impjegaturi.....	82
9.6	Tagħmir Personali Protettiv.....	83
10.	It-tnejn għal emergenza.....	84
10.1	It-tnejn tal-Pjanijiet.....	84
10.2	Ir-Rispons għal Incidenti Avversi.....	84
11.	Ir-riskji, is-sintomi u s-sorveljanza tas-saħħa.....	86
11.1	Ir-Riskji u s-Sintomi.....	86
11.1.1	Il-kampji manjetiċi statiči (0 sa 1 Hz) ().....	86
11.1.2	Il-kampji manjetiċi bi frekwenza baxxa (1 Hz sa 10 MHz).....	87
11.1.3	Il-kampji elettriči bi frekwenza baxxa (1 Hz sa 10 MHz).....	87
11.1.4	Il-kampji bi frekwenza għolja (100 kHz sa 300 GHz).....	87
11.2	Is-Sorveljanza tas-Saħħa.....	89
11.3	L-Eżami Mediku.....	89
11.4	Ir-Rekords.....	90

## SEZZJONI 5 — MATERJAL TA' REFERENZA

APPENDIĊI A	L-Għamla tal-Kampji Elettromanjetiċi.....	92
APPENDIĊI B	L-Effetti fuq is-Saħħa tal-Kampji Elettromanjetiċi.....	96
APPENDIĊI C	Il-Kwantitajiet u l-Unitajiet tal-Kampji Elettromanjetiċi.....	101
APPENDIĊI D	Valutazzjoni tal-Esponiment.....	108
APPENDIĊI E	L-Effetti Indiretti u l-Ħaddiema f'Riskju Partikolari.....	153
APPENDIĊI F	Gwida dwar l-MRI.....	160
APPENDIĊI G	Ir-rekwiżiti ta' Testi Ewropej Oħrajn.....	170
APPENDIĊI H	Standards Ewropej u Internazzjonali.....	176
APPENDIĊI I	Riżorsi.....	178
APPENDIĊI J	Glossarju u Taqsiriet.....	182
APPENDIĊI K	Bibliografija.....	186
APPENDIĊI L	Id-Direttiva 2013/35/UE.....	188




Sezzjoni 1

# L-IMPJEGATURI KOLLHA

# 1. IL-KAMP TA' APPLIKAZZJONI U L-ISKOP TA' DIN IL-GWIDA

Il-preżenza ta' kampi elettromanjetiċi (EMF) koperti mid-Direttiva dwar l-EMF (id-Direttiva 2013/35/UE) hija fatt aċċettat fid-dinja żviluppata peress li dawn jiġu ġġenerati kull meta jintuża l-elettriku. Għal hafna mill-ħaddiema, is-saħħiet tal-kampi huma f'livell li ma jikkawgunalhom ebda effett avvers. Madankollu, f'ċerti postijiet tax-xogħol, is-saħħiet tal-kampi jistgħu jipprezentaw riskju u d-Direttiva dwar l-EMF teżisti sabiex tiżgura s-sikurezza u s-saħħa tal-ħaddiema f'dawn is-sitwazzjonijiet. Waħda mid-diffikultajiet ewlenin li jaffaccjaw l-impjegaturi hija kif jagħrfu jekk għandhomx bżonn jieħdu azzjoni speċifika ulterjuri jew le.

Figura 1.1 — Harsa ġenerali lejn kif tuża din il-gwida



## 1.1 Kif Tuża Din il-Gwida

Il-gwida tfasslet primarjament għal impjegaturi u, b'mod partikolari, għal imprizi żgħar u medji. Madankollu, tista' tkun siewja wkoll għal haddiema, rappreżentanti tal-haddiema u awtoritajiet regolatorji fl-Istati Membri.

Ser tgħinek tagħmel valutazzjoni inizjali tar-riskji mill-EMF fuq il-post tax-xogħol tiegħek. Fuq il-bażi tar-riżultat ta' din il-valutazzjoni, ser tgħinek tiddeċiedi jekk għandekx bżonn tiegħu azzjoni ulterjuri bħala riżultat tad-Direttiva dwar l-EMF. Jekk iva, ser tagħtik pariri prattiċi fuq il-miżuri li tista' tiegħu.

Din il-gwida tfasslet biex tgħinek tifhem kif ix-xogħol li tagħmel jista' jkun affettwat mid-Direttiva dwar l-EMF. Mhijiex legalment vinkolanti u ma tipprovdix interpretazzjoni ta' rekwiżiti legali speċifiċi li jista' jkollok bżonn tikkonforma magħhom. Għaldaqstant, għandha tinqara flimkien mad-Direttiva dwar l-EMF (ara l-Appendiċi L), id-Direttiva Qafas (89/391/KEE) u l-legiżlazzjoni nazzjonali relevanti.

Id-Direttiva dwar l-EMF tistabbilixxi r-rekwiżiti minimi tas-sikurezza rigward l-esponiment tal-haddiema għal riskji minn kampi elettromanjetiċi. Madankollu, ftit huma dawk l-impjegaturi li ser ikollhom bżonn jikkalkolaw jew ikejlu l-livelli ta' EMF fuq il-post tax-xogħol tagħhom. F'ħafna każijiet, l-għamla tax-xogħol li jsir tkun tali li r-riskji ser ikunu baxxi u dan jista' jiġi stabbilit pjuttost faċilment. L-istruttura ta' din il-gwida tfasslet sabiex l-impjegaturi li digà huma konformi jkunu jistgħu jistabbilixxu dan malajr u bla ma jkollhom jaqraw il-gwida sħiħa.

Il-proċess ta' użu ta' din il-gwida huwa muri fil-flow chart fil-Figura 1.1. Din il-gwida tinqasam f'erba' taqsimiet.

1. L-ewwel taqsima (Kapitli 1 sa 3) hija mmirata għall-qarrejja kollha u tagħti daħla ġenerali, struzzjonijiet kif tuża din il-gwida, deskrizzjoni tal-effetti ewlenin fuq is-sikurezza u s-saħħa u spjegazzjoni tas-sorsi tal-EMF. Ta' min jgħid li l-Kapitlu 3 jinkludi lista tat-tagħmir ġeneriku, attivitajiet u sitwazzjonijiet li fihom l-EMFs huma mistennjin li tant ikunu baxxi li l-impjegaturi ma hu ser ikollhom bżonn jieħdu ebda azzjoni oħra. Għal ħafna mill-impjegaturi, diment li digà jirrispettaw ir-rekwiżiti tad-Direttiva Qafas, din it-tabella għandha tippermettilhom jiddeċiedu jekk digà ssodisfawx l-obbligi tagħhom. Għal dawn l-impjegaturi, din il-gwida ser tkun qdiet dmirha u jistgħu jieqfu s'hemm.
2. It-tieni taqsima (Kapitli 4 u 5) hija mmirata għal dawk l-impjegaturi li ma mexxielhomx jikkonkludu li m'għandhom xejn iktar x'jagħmlu. Dawn l-impjegaturi ser ikollhom bżonn fehim aħjar tar-rekwiżiti tad-Direttiva dwar l-EMF u ser ikollhom bżonn jagħmlu valutazzjoni tar-riskju tal-EMF. Għal uħud, dan għaliex iħaddmu haddiema li huma f'riskju partikolari minħabba EMF. Skont ir-riżultat ta' din il-valutazzjoni, dawn l-impjegaturi jistgħu jiġu riferiti direttament għar-raba' taqsima. Għal impjegaturi oħrajn, l-EMF jista' jkun qawwi biżżejjed tant li jippreżenta riskji għall-haddiema kollha. Dawn l-impjegaturi ser ikollhom bżonn jikkunsidraw it-tielet taqsima wkoll.
3. It-tielet taqsima (Kapitli 6, 7 u 8) hija mmirata lejn l-impjegaturi li jridu jistabbilixxu jekk humiex ser jinqabzu l-livelli ta' azzjoni (ALs) u, f'ċerti każijiet, il-valuri limitu tal-esponiment (ELVs). Spiss ser ikun possibbli li jintwera li dan mhux il-każ u normalment huma aċċettabbli prattiki tax-xogħol eżistenti. Madankollu, dawn l-impjegaturi xorta ser ikollhom bżonn jagħmlu valutazzjoni iktar dettaljata tar-riskji u stima aħjar tal-esponimenti. Għal ħafna, biżżejjed li jaqraw sal-Kapitlu 7, iżda ċerti impjegaturi jaf isibuha utli li jaqraw il-Kapitlu 8 ukoll.
4. Ir-raba' taqsima (Kapitli 9, 10 u 11) hija mmirata għall-minoranza żgħira ta' impjegaturi li jidentifikaw esponimenti ogħla minn ELV jew riskji oħrajn li jridu jitnaqqsu. Dawn l-impjegaturi ser ikollhom bżonn jimplementaw bidliet biex jiproteġu lill-haddiema. Dawn l-impjegaturi digà jkun misshom qraw il-kapitli ta' qabel ta' din il-gwida.

Din il-gwida għandha l-għan li tgħaddik minn triq ta' logika għall-valutazzjoni tar-riskju minn esponiment tal-ħaddiema għal kampi elettromanjetici.

### **Tabella 1.1 — It-triq għall-valutazzjoni tar-riskji minn kampi elettromanjetici bl-użu ta' din il-gwida**

Jekk ir-riskji kollha mill-kampi elettromanjetici fuq il-post tax-xogħol ikunu baxxi, f'dak il-każ ma hemmx bżonn li tittiehed azzjoni oħra.  
L-impjegaturi jaqbilhom inizzlu li analizzaw il-post tax-xogħol tagħhom u li waslu għal din il-konklużjoni.

Jekk ir-riskji mill-kampi elettromanjetici mhumiex baxxi, jew ir-riskji ma jkunx magħruf, L-impjegaturi għandhom isegwu proċess biex jivvalutaw ir-riskju u jimplementaw il-prekawżjonijiet xierqa, jekk ikun hemm bżonn.

Il-Kapitlu 4 jiddeskrivi r-rekwiżiti tad-Direttiva dwar l-EMF, filwaqt li l-Kapitlu 5 jispjega metodologija ssuġġerita għall-valutazzjoni tar-riskji mill-EMF. Huwa possibbli li l-konklużjoni tkun li ma hemm ebda riskju sinifikanti. F'dan il-każ, il-valutazzjoni għandha tiġi rreġistrata u l-proċess jieqaf hawn.

Il-Kapitlu 6 jispjega l-użu tal-valuri limitu tal-esponiment u l-livelli ta' azzjoni. Fih huma diskussi d-derogi wkoll.

Biex tgħinjom fil-valutazzjoni tar-riskju b'mod ġenerali u b'mod speċifiku sabiex jivvalutaw il-konformità mal-livelli ta' azzjoni jew il-valuri limitu tal-esponiment, l-impjegaturi jaf ikollhom bżonn informazzjoni fuq il-livell tal-EMF. Din tista' tkun disponibbli minn databases jew mingħand il-manifatturi (Kapitlu 7) jew jista' jkun hemm bżonn li jsiru l-kalkoli jew il-kejljet (Kapitlu 8).

Il-Kapitlu 9 jagħti d-dettalji tal-miżuri preventivi u protettivi meta jkun hemm bżonn li jitnaqqas ir-riskju.

Il-Kapitlu 10 jipprovdi gwida dwar l-istat ta' thejija għal emergenza, filwaqt li l-Kapitlu 11 jagħti pariri dwar ir-riskji, is-sintomi u s-sorveljanza tas-saħħa.

Il-kapitli ta' din il-gwida nżammew qosra kemm jista' jkun sabiex jiġi minimizzat ix-xogħol tal-impjegaturi li jużawhom. L-appendiċijiet għal din il-gwida jipprovdu iktar informazzjoni għall-impjegaturi u oħrajn li jistgħu jkunu involuti fil-proċess ta' valutazzjoni tar-riskju (Tabella 1.2):

### **Tabella 1.2 — Appendiċijiet għal din il-gwida**

A — Deskrizzjoni tal-EMF

B — L-effetti fuq is-saħħa tal-EMF

C — Il-kwantitajiet u l-unitajiet tal-EMF

D — Valutazzjoni tal-esponiment

E — L-effetti indiretti u l-ħaddiema f'riskju partikolari

F — Gwida dwar l-MRI

G — Ir-rekwiżiti ta' testi Ewropej oħrajn

H — Standards Ewropej u internazzjonali

I — Riżorsi

J — Glossarju, taqsiriet u simboli tal-flow chart

K — Biblijografija

L — Id-Direttiva 2013/35/UE



## 1.2 Introduzzjoni għad-Direttiva dwar l-EMF

Huwa dmir l-impjegaturi kollha li jivvalutaw ir-riskji li jirriżultaw mix-xogħol li jagħmlu u li jdaħħlu fis-seħħ miżuri protettivi jew preventivi li jnaqqsu r-riskji li jsibu. Dawn id-dmirijiet huma rekwiżiti tad-Direttiva Qafas. Id-Direttiva dwar l-EMF iddaħħlet biex tgħin lill-impjegaturi jirrispettaw id-dmirijiet ġenerali tagħhom skont id-Direttiva Qafas għall-każ speċifiku tal-EMF fuq il-post tax-xogħol. Peress li l-impjegaturi diġà ser ikunu jirrispettaw ir-rekwiżiti tad-Direttiva Qafas, ħafna minnhom ser isibu li diġà huma kompletament konformi mad-Direttiva dwar l-EMF u ma jonqoshom xejn iktar x'jagħmlu.

Il-kampi elettromanjetiċi huma ddefiniti fid-Direttiva dwar l-EMF bħala kampi tal-elettriku statiku, kampi manjetiċi statiki u kampi elettrici li jvarjaw mal-ħin, kampi manjetiċi u kampi elettromanjetiċi bi frekwenzi li jaslu sa 300 GHz. Din it-terminoloġija tintuża biss f'din il-gwida meta jkun hemm benefiċċju ċar li jsir hekk.

Il-kampi elettromanjetiċi huma prodotti minn firxa wiesgħa ta' sorsi li l-ħaddiema jistgħu jiltaqgħu magħhom fuq il-post tax-xogħol. Huma ġġenerati u jintużaw f'ħafna attivitajiet tax-xogħol, inklużi proċessi ta' manifattura, riċerka, komunikazzjoni, applikazzjonijiet mediċi, ġenerazzjoni tal-enerġija, it-trażmissjoni u d-distribuzzjoni, ix-xandir, in-navigazzjoni ajrunawtika u marittima, u s-sigurtà. Il-kampi elettromanjetiċi jistgħu jkunu aċċidentali wkoll, bħall-kampi li huma ġġenerati qrib kejbils li jfornu l-enerġija elettrika fil-bini, jew li jirriżultaw mill-użu ta' tagħmir u apparati li jaħdmu bl-elettriku. Peress li ħafna mill-kampi huma ġġenerati bl-elettriku, jgħibu malli jintefa d-dawl.

Id-Direttiva dwar l-EMF tindirizza l-effetti diretti u indiretti kkaġunati mill-kampi elettromanjetiċi; ma tkoprix l-effetti fuq is-saħħa fit-tul issuġġeriti (ara s-Sezzjoni 2.2). L-effetti diretti huma maqsumin f'effetti mhux termali, bħall-istimolu tan-nervituri, il-muskoli u l-organi sensorjali u effetti termali, bħat-tiġħin tat-tessut (ara s-Sezzjoni 2.1). L-effetti indiretti jseħħu meta l-preżenza ta' oġġetti fi ħdan kamp elettromanjetiku tkun tista' ssir il-kawża ta' periklu għas-sikurezza jew għas-saħħa (ara s-Sezzjoni 2.3).

## 1.3 Il-Kamp ta' Applikazzjoni ta' Din il-Gwida

Din il-gwida hija maħsuba biex tipprovdi pariri prattiki ħalli tgħin lill-impjegaturi jikkonformaw mad-Direttiva dwar l-EMF. Hija mmirata għall-imprizi kollha fejn il-ħaddiema jistgħu jiltaqgħu ma' kampi elettromanjetiċi. Għad li d-Direttiva dwar l-EMF ma teskludix b'mod speċifiku xi tip partikolari ta' xogħol jew teknoloġiji, il-kampi f'ħafna postijiet tax-xogħol tant ser ikunu batuti li ma jkun hemm ebda riskju. Din il-gwida tipprovdi lista tal-attivitajiet tax-xogħol ġeneriċi, it-tagħmir u l-postijiet tax-xogħol li fihom il-kampi huma mistennijin li tant ikunu baxxi li l-impjegaturi ma hu ser ikollhom bżonn jieħdu ebda azzjoni oħra. Din il-gwida ma tiħux f'kunsiderazzjoni problemi assoċjati mal-kompatibilità elettromanjetika, li huma diskussi band'oħra.

Id-Direttiva dwar l-EMF teħtieġ li l-impjegaturi jikkunsidraw lil ħaddiema li aktarx ikunu f'riskju partikolari, inklużi ħaddiema li jilbsu apparati mediċi attivi jew passivi impjantati, bħal pacemakers kardijaċi, ħaddiema b'apparati mediċi li jintlibsu fuq il-ġisem, bħall-pompi tal-insulina, u ħaddiema nisa tqal. Din il-gwida tipprovdi pariri għal dawn is-sitwazzjonijiet.

Ser ikun hemm xi xenarji ta' esponiment potenzjali li huma tassew speċifiċi jew kumplessi ħafna li, għaldaqstant, jaqgħu barra l-kamp ta' applikazzjoni ta' din il-gwida. Ċerti industrij b'xenarji ta' esponiment partikolari jistgħu jizviluppaw il-gwida tagħhom stess b'rabta mad-Direttiva dwar l-EMF u din għandha tiġi kkonsultata meta dan ikun xieraq (ara l-Appendiċi I). L-impjegaturi b'xenarji ta' esponiment kumplessi għandhom ifittxu li jiksbu iktar pariri dwar il-valutazzjoni (ara l-Kapitlu 8 u l-Appendiċi I).

## 1.4 Il-Korrispondenza mad-Direttiva 2013/35/UE

Din il-gwida gjet prodotta biex tissodisfa l-Artikolu 14 tad-Direttiva dwar l-EMF. It-Tabella 1.3 turi liema Artikoli tad-Direttiva dwar l-EMF huma ttrattati fil-kapitli ta' din il-gwida.

**Tabella 1.3 — Korrispondenza bejn l-artikoli tad-Direttiva dwar l-EMF u s-sezzjonijiet ta' din il-gwida**

L-Artikoli u l-gwida	Taqsimha tal-Gwida
<b>L-Artikolu 2: Definizjonijiet</b>	
Informazzjoni ta' sfond Il-kwantitajiet u l-unitajiet użati fid-Direttiva dwar l-EMF It-termini u t-taqsiriet	L-Appendicijiet A, B L-Appendiċi Ċ L-Appendiċi J
<b>L-Artikolu 3: Il-valuri limitu tal-esponiment u l-livelli ta' azzjoni</b>	
Il-limitazzjoni tal-esponiment L-applikazzjoni tal-livelli ta' azzjoni L-azzjonijiet meħtieġa	Is-Sezzjoni 6.3 Is-Sezzjonijiet 6.1, 6.2 Is-Sezzjonijiet 9.4, 9.5
<b>L-Artikolu 4: Il-valutazzjoni tar-riskji u d-determinazzjoni tal-esponiment</b>	
Il-valutazzjoni tar-riskju L-effetti indiretti u l-ħaddiema f'riskju partikolari Il-valutazzjoni tal-esponiment bl-użu tal-informazzjoni disponibbli Il-valutazzjoni tal-esponiment bil-kejl jew il-kalkolu	Il-Kapitlu 5 Is-Sezzjonijiet 5.3, 5.4, u l-Appendiċi E Il-Kapitlu 7 Il-Kapitlu 8 u l-Appendiċi D
<b>L-Artikolu 5: Dispożizzjonijiet immirati għall-evitar jew it-tnaqqis tar-riskji</b>	
Il-prinċipji tal-prevenzjoni Il-miżuri tekniċi Il-miżuri ta' organizzazzjoni It-tagħmir protettiv personali	Is-Sezzjoni 9.1 Is-Sezzjoni 9.4 Is-Sezzjoni 9.5 Is-Sezzjoni 9.6
<b>L-Artikolu 6: L-għoti ta' informazzjoni u taħriġ lill-ħaddiema</b>	
L-għoti ta' informazzjoni lill-ħaddiema L-għoti ta' taħriġ lill-ħaddiema	Is-Sezzjoni 9.5 u l-Appendiċi E Is-Sezzjoni 9.5 u l-Appendicijiet A, B
<b>L-Artikolu 7: Il-konsultazzjoni u l-partecipazzjoni tal-ħaddiema</b>	
Il-konsultazzjoni u l-partecipazzjoni tal-ħaddiema	Il-Kapitlu 4
<b>L-Artikolu 8: Is-sorveljanza tas-saħħa</b>	
Is-sintomi Is-sorveljanza tas-saħħa L-eżami mediku	Is-Sezzjoni 11.1 Is-Sezzjoni 11.2 Is-Sezzjoni 11.3
<b>L-Artikolu 10: Id-Derogi</b>	
Id-derogi	Is-Sezzjoni 6.4 u l-Appendiċi F

## 1.5 Ir-Regolamenti Nazżjonali u Sorsi għal Aktar Informazzjoni

L-użu ta' din il-gwida mhux bilfors jiggarantixxi konformità mar-rekwiżiti statutorji ta' protezzjoni kontra l-kampi elettromanjetiċi fil-bosta Stati Membri tal-UE. L-istati tad-dritt li bihom l-Istati Membri ttrasponew id-Direttiva 2013/35/UE dejjem jieħdu preċedenza. Dawn jistgħu jmorru lil hinn mir-rekwiżiti minimi tad-Direttiva dwar l-EMF, li fuqhom hija msejsa din il-gwida. Tista' ssib iktar informazzjoni mingħand l-awtoritajiet regolatorji nazżjonali pprovduti fl-Appendiċi I.

Rigward iktar għajnuna fl-implimentazzjoni tar-rekwiżiti tad-Direttiva dwar l-EMF, il-manifatturi jistgħu jfasslu l-prodotti tagħhom biex inaqqsu kemm jistgħu l-EMF aċċessibbli. Jistgħu anki jipprovdu informazzjoni fuq il-kampi u r-riskji marbutin mat-tagħmir fl-użu normali. L-użu tal-informazzjoni tal-manifattur hija diskussa iktar fil-Kapitlu 7.

Is-sorsi ta' iktar informazzjoni jingħataw fl-appendiċijiet għal din il-gwida. B'mod partikolari, l-Appendiċi I jagħti d-dettalji dwar l-organizzazzjonijiet nazżjonali u l-assoċjazzjonijiet kummerċjali, filwaqt li l-Appendiċi J fih glossarju, lista ta' taqsiriet u spjegazzjoni tas-simboli tal-flow chart użati f'din il-gwida. L-Appendiċi K jipprovdi biblijografija tal-pubblikazzjonijiet siewja.

## 2. L-EFFETTI FUQ IS-SAĦĦA U R-RISKJI GĦAS-SIKUREZZA MILL-KAMPI ELETTROMANJETIĊI

It-tip tal-effett li l-kampi elettromanjetiċi għandhom fuq in-nies jiddependi l-iktar mill-frekwenza u l-intensità: fatturi oħrajn bħas-sawra tal-forma tal-mewġa jistgħu jkunu importanti wkoll f'ċerti sitwazzjonijiet. Ċerti kampi jstimolaw l-organi sensorjali, in-nervituri u l-muskoli, filwaqt li oħrajn jikkaġunaw is-sħana. L-effetti kkaġunati mis-sħana jissejġu *effetti termali* mid-Direttiva dwar l-EMF, filwaqt li l-effetti kollha l-oħrajn jissejġu *effetti mhux termali*. Fl-Appendiċi B jingħataw iktar dettalji dwar l-effetti fuq is-saħħa tal-esponiment għall-kampi elettromanjetiċi.

Huwa ferm importanti l-fatt li dawn l-effetti kollha juru limitu li taħtu ma hemmx riskju, u esponimenti inqas mil-limiti mhumiex kumulattivi b'xi mod. L-effetti kkaġunati mill-esponiment mhumiex deġġiema peress li huma limitati għal kemm idum l-esponiment u jintemmu jew jonqsu ladarba jintemm l-esponiment. Dan ifisser li ma jista' jkun hemm ebda riskju ieħor għas-saħħa ladarba jkun interm l-esponiment.

### 2.1 L-Effetti Diretti

L-effetti diretti huma bidliet li jsejġu f'persuna għaliex ikunu ġew esposti għal kamp elettromanjetiku. Id-Direttiva dwar l-EMF tqis biss l-effetti mifhuma sew li huma bbażati fuq mekkaniżmi magħrufin. Tagħmel distinzjoni bejn l-effetti sensorjali u l-effetti fuq is-saħħa, li jitqiesu li huma iktar serji.

L-effetti diretti huma:


- sturdament u dardir minħabba kampi manjetiċi statiči (tipikament assoċjati maċ-ċaqliq, iżda jistgħu jsejġu wkoll meta l-persuna ma tiċċaqlaqx),
- effetti fuq organi sensorjali, nervituri u muskoli minħabba kampi bi frekwenza baxxa (sa 100 kHz),
- tišhin tal-ġisem sħiħ jew partijiet minnu minħabba kampi bi frekwenza għolja (10 Mhz u iktar); oltre xi ftit Ghz, it-tišhin dejjem ikun limitat iktar għas-superfiċje tal-ġisem,
- l-effetti fuq in-nervituri, il-muskoli u t-tišhin minħabba frekwenzi intermedji (100 kHz–10 MHz).

Dawn il-kunċetti jintwerew fil-Figura 2.1. Ara l-Appendiċi B għal iktar informazzjoni about l-effetti diretti.

### 2.2 L-Effetti fit-Tul

Id-Direttiva dwar l-EMF ma tindirizzax effetti ssuġġeriti fit-tul tal-esponiment għal kampi elettromanjetiċi, peress li bħalissa m'hemm l-ebda evidenza xjentifika stabbilita sew ta' relazzjoni kawżali. Madankollu, jekk tinstab evidenza xjentifika stabbilita sew bħal din, il-Kummissjoni Ewropea ser tqis l-iktar mezzi xierqa sabiex tindirizza t-tali effetti.

**Figura 2.1 — L-effetti tal-EMF fil-firxiet tal-frekwenza differenti (l-intervalli tal-frekwenza mhumiex skalati)**



## 2.3 L-Effetti Indiretti

Effetti mhux mixtieqa jistgħu jsejnhu minhabba l-preżenza ta' oġġetti fil-kamp li jirrizultaw f'periklu għas-sikurezza jew għas-saħħa. Kuntatt ma' konduttur li fih il-kurrent ma jaqax taħt il-kamp ta' applikazzjoni tad-Direttiva dwar l-EMF.

L-effetti indiretti huma:

- interferenza ma' tagħmir elettroniku mediku u apparati oħrajn,
- interferenza ma' apparati jew tagħmir mediċi attivi impjantati, bħal pacemakers kardijaci jew defibrillaturi,
- interferenza ma' apparati mediċi li jintlibsu fuq il-ġisem, bħal pompi tal-insulina,
- interferenza ma' impjanti passivi (ġogi artifiċjali, pinnijiet, wajers jew pjanċi tal-metall),
- l-effetti fuq xrapnel, msielet milbusin fuq il-ġisem, tpingijiet u arti fuq il-ġisem,
- ir-riskju ta' proġetti minn oġġetti ferromanjetiċi laxki f'kamp manjetiku statiku,
- xegħil mhux intenzjonat ta' detonaturi,
- nirien jew splużjonijiet mit-tqabbid ta' materjal li jaqbad jew splussiv,
- xokkijiet elettrici jew ħruq minn kurrenti ta' kuntatt meta persuna tmiss oġġett li jgħaddi minnu l-kurrent f'kamp elettromanjetiku u wieħed minnhom ikun ertjat u l-ieħor le.

Il-Kapitlu 5 u l-Appendiċi E jipprovdu iktar informazzjoni dwar l-effetti indiretti u kif dawn ir-riskji jistgħu jiġu ġestiti fuq il-post tax-xogħol.



### Messaġġ ewlieni: l-effetti tal-EMF

L-EMF fuq il-post tax-xogħol jistgħu jikkawunaw effetti diretti jew indiretti. L-effetti diretti huma dawk li jirrizultaw minn interazzjoni tal-kampi mal-ġisem u jistgħu jkunu ta' xorta termali jew mhux termali. L-effetti indiretti jirrizultaw mill-preżenza ta' oġġetti fil-kamp li tirrizulta f'periklu għas-sikurezza jew għas-saħħa.

### 3. IS-SORSI TAL-KAMPI ELETTROMANJETIČI

Fis-soċjetà moderna tagħna, kulħadd huwa espost għal kampi elettrici u manjetiċi minn bosta sorsi inklużi tagħmir elettriku, trażmissjonijiet tax-xandir u apparati ta' komunikazzjoni (Figura 3.1). L-Appendiċi A jipprovdi iktar informazzjoni dwar l-għamla tal-kampi elettromanjetiċi. Il-maġġoranza tas-sorsi tal-kampi elettromanjetiċi misjuba kemm id-dar kif ukoll fuq il-post tax-xogħol jipproduċu livelli ferm baxxi ta' esponiment u, għalhekk, ħafna mill-attivitatijiet ta' xogħol komuni aktarx li ma jgħibux magħhom esponimenti li jaqbzù l-livelli ta' azzjoni jew il-valuri limitu tal-esponiment stabbiliti mid-Direttiva dwar l-EMF.


**Figura 3.1 — Rappreżentazzjoni skematika tal-ispettru elettromanjetiku li turi ċerti sorsi tipiċi**



L-għan ta' dan il-kapitlu huwa li jipprovdi lill-impjegaturi bl-informazzjoni dwar is-sorsi ta' EMF li jinsabu fi ħdan l-ambjent tax-xogħol biex jgħinjom jiddeċiedu jekk hemmx bżonn issir valutazzjoni ulterjuri tar-riskji mill-EMF. Il-firxa u l-kobor tal-kampi elettromanjetiċi prodotti ser jiddependu mill-vultaġġi, il-kurrenti u l-frekwenzi li bihom jopera t-tagħmir jew iġġenerati minnu, flimkien mad-disinn tat-tagħmir. Ċertu tagħmir jista' jiġi ddisinjat sabiex jiġġenera kampi elettromanjetiċi esterni apposta. F'dan il-każ, tagħmir żgħir li ma jirrekjedix ħafna enerġija jista' jkollu kampi elettromanjetiċi esterni sinifikanti. Generalment, tagħmir li juża kurrenti u vultaġġi għoljin jew li huwa ddisinjat sabiex jehles radjazzjoni elettromanjetika jkun jeħtieġ valutazzjoni ulterjuri. L-Appendiċi Ċ jipprovdi iktar informazzjoni dwar il-kwantitajiet u l-unitajiet minimi użati sabiex jiġu evalwati l-kampi elettromanjetiċi. Fil-Kapitlu 5 jingħataw pariri dwar il-valutazzjoni tar-riskji fil-kuntest tad-Direttiva dwar l-EMF.

Il-kobor ta' kamp elettromanjetiku ser jonqos malajr iktar ma tizdied id-distanza mis-sors tiegħu (Figura 3.2). L-esponiment tal-ħaddiema jista' jitnaqqas jekk ikun possibbli li l-aċċess jiġi ristrett għal zoni li jinsabu qrib it-tagħmir meta jkun qed jiġihaddem it-tagħmir. Ta' min jiftakar ukoll li, sakemm ma jkunux iġġenerati minn kalamita permanenti jew kalamita superkonduktur, il-kampi elettromanjetiċi normalment jgħibu meta jintefa' d-dawl tat-tagħmir.

**Figura 3.2 — Tnaqqis fid-densità tal-fluss manjetiku b'distanza għal firxa ta' sorsi bi frekwenza tal-enerġija: spot welder (●—●); 0.5 m kojl demanjetizzanti (●—●); forn ta' induzzjoni ta' 180 kW (●—●); seam welder ta' 100kVA (●—●); 1 m kojl demanjetizzanti (●—●)**



Il-bqija ta' dan il-kapitlu għandu l-għan li jgħin lill-impjegaturi jagħmlu distinzjoni bejn tagħmir, attivitajiet u sitwazzjonijiet li aktarx li mhumiex ser jipprezentaw periklu u dawk li fihom jaf ikun hemm bżonn li jittieħdu miżuri protettivi jew preventivi sabiex jitfarsu l-impjegati.

### 3.1 Il-Ħaddiema f'Riskju Partikolari

Ċerti gruppi ta' ħaddiema (ara t-Tabella 3.1) jitqiesu li huma f'riskju partikolari minħabba kampi elettromanjetici. Dawn il-ħaddiema jaf ma jkunux protetti b'mod adegwat mill-ALs speċifikati fid-Direttiva dwar l-EMF u, għalhekk, hemm bżonn li l-impjegaturi jikkunsidraw l-esponiment tagħhom b'mod separat minn dak ta' ħaddiema oħrajn.

Normalment, il-ħaddiema f'riskju partikolari jkunu protetti b'mod adegwat jekk jiġu rrispettati l-livelli ta' referenza speċifikati fir-Rakkomandazzjoni tal-Kunsill 1999/519/KE (ara l-Appendiċi E). Madankollu, għal minoranza tassew żgħira, anki dawn il-livelli ta' referenza jaf ma jipprovdwx protezzjoni adegwata. Dawn l-individwi ser ikunu rċiew pariri xierqa mingħand it-tabib responsabbli mill-kura tagħhom, u dan għandu jgħin lill-impjegatur sabiex jistabbilixxi jekk l-individwu huwiex f'riskju fuq il-post tax-xogħol.

**Tabella 3.1 — Il-Ħaddiema f'riskju partikolari kif identifikati fid-Direttiva dwar l-EMF**

Ħaddiema f'riskju partikolari	Eżempji
Ħaddiema li jilbsu apparati mediċi attivi impjantati (AIMD)	Pacemakers kardijaċi, defibrillaturi kardijaċi, impjanti kokleari, impjanti fiz-zokk enċefaliku, prosteżi tal-intern tal-widna, newrostimulaturi, kodifikaturi retinali, pompi ta' infużjoni tal-mediċini impjantati.
Ħaddiema li jilbsu apparati mediċi passivi impjantati li fihom il-metall	Ġogi artifiċjali, pinnijiet, pjanċi, vitien, klipep kirurġiċi, klipep tal-aneurizma, stents, prosteżi tal-valvs tal-qalb, ċrieki tal-annuloplastija, impjanti kontraċettivi metalliċi, u każijiet ta' AIMD
Ħaddiema li jilbsu apparati mediċi li jintlibsu fuq il-ġisem	Pompi esterni ta' infużjoni tal-ormoni
Ħaddiema nisa tqal	

*NB:* Sabiex jikkunsidraw jekk il-ħaddiema jistgħux ikunu f'riskju partikolari, l-impjegaturi għandhom jagħtu kunsiderazzjoni lill-frekwenza, il-livell u d-durata tal-esponiment.

### 3.1.1 Il-ħaddiema li jilbsu apparati mediċi attivi impjantati (AIMD)

Grupp minnhom ta' ħaddiema f'riskju partikolari huma dawk li jilbsu apparati mediċi attivi impjantati (AIMD). Dan għaliex kampi elettromanjetici b'saħħithom jistgħu jxekklu t-ħaddim normali ta' dawn l-impjanti attivi. Hemm rekwiżit legali għall-manifatturi tal-apparati li jiżguraw li l-prodotti tagħhom għandhom immunità raġonevoli għal interferenza u dawn jiġu ttestjati kull ċertu żmien għas-saħħiet tal-kampi li jistgħu jiġu affaċċjati fl-ambjent pubbliku. Għaldaqstant, qawwiet tal-kampi li jaslu sal-livelli ta' referenza speċifikati fir-Rakkomandazzjoni tal-Kunsill 1999/519/KE ma għandhomx jaffettwaw b'mod ħażin it-ħaddim ta' dawn l-apparati. Madankollu, saħħiet tal-kampi ogħla minn dawn il-livelli ta' referenza *fil-pożizzjoni tal-apparat jew it-truf sensorjali* (meta jkunu preżenti) jistgħu jirriżultaw fi ħsara, li tippreżenta riskju għal min jilbishom.

Għad li wħud mis-sitwazzjonijiet tax-xogħol diskussi f'dan il-kapitlu jwasslu għal kampi b'saħħithom, f'ħafna każijiet dawn ser ikun ferm lokalizzati. Għaldaqstant, ir-riskju jista' jkun ikkontrollat billi jiġi żgurat li l-kamp b'saħħtu ma jiġix iġġenerat qrib l-impjant. Pereżempju, il-kamp prodott minn telefown ċellulari jista' jinterferixxi ma' pacemaker kardijaku jekk il-mowbajl jinżamm qrib l-apparat. Minkejja dan, nies li jilbsu pacemakers kardijaci xorta waħda jistgħu jużaw telefons ċellulari bla ma jkunu f'riskju. Kulma jridu jagħmlu hu li joqogħdu attenti u ma jzommux it-telefown qrib sidirhom.

Il-Kolonna 3 tat-Tabella 3.2 tidentifika dawk is-sitwazzjonijiet li fihom hemm bżonn li ssir valutazzjoni speċifika għall-ħaddiema li jilbsu impjanti attivi minħabba l-possibbiltà li jistgħu jiġu iġġenerati kampi b'saħħithom fl-inħawi tal-apparat jew it-truf sensorjali tiegħu (meta jkunu preżenti). Spiss, l-eżitu ta' din il-valutazzjoni ser ikun li kulma għandu jagħmel il-ħaddiem huwa li jsegwi l-istruzzjonijiet li jingħatawlu mit-tim mediku tiegħu meta jitqabba l-impjant.

Meta l-ħaddiema jew oħrajn li għandhom impjanti attivi jkollhom aċċess għal post tax-xogħol, l-impjegatur ser ikollu jqis jekk hemmx bżonn li ssir valutazzjoni iktar iddettaljata. F'dan il-kuntest, ta' min jinnota li għal numru ta' sitwazzjonijiet tax-xogħol elenkati fit-Tabella 3.2, issir distinzjoni bejn xi ħadd li jagħmel attività personalment u l-attività li sseħħ fuq il-post tax-xogħol. Mhuwiex probabbli li s-sitwazzjoni msemmija l-aħħar tirriżulta f'kamp b'saħħtu fil-qribija tal-impjant u, għalhekk, normalment ma jkunx hemm bżonn li ssir valutazzjoni.

Ftit huma s-sitwazzjonijiet (b'ħat-tidwib bl-induzzjoni) li jiġġeneraw kampi ferm b'saħħithom. F'dawn il-każijiet, il-medda li fuqha jistgħu jinqabzu l-livelli ta' referenza fir-Rakkomandazzjoni tal-Kunsill 1999/519/KE ġeneralment ikunu ferm ikbar. Konsegwentement, il-valutazzjoni aktarx li tkun iktar kumplessa (ara l-Appendiċi E) u jista' jkun hemm rekwiżit sabiex jiġu implimentati r-restrizzjonijiet fuq l-aċċess.

### 3.1.2 Ħaddiema oħrajn f'riskju partikolari

Għall-gruppi l-oħrajn ta' ħaddiema f'riskju partikolari (ara t-Tabella 3.1), normalment kampi b'saħħithom ferm lokalizzati mhumiex ser ikunu ta' riskju. Minflok, dawn il-ħaddiema ser ikunu f'riskju meta l-attivitajiet tax-xogħol aktarx li jkunu ser jiġġeneraw kampi li jaqbzu l-livelli ta' referenza fir-Rakkomandazzjoni tal-Kunsill 1999/519/KE fuq meded li jkunu iktar ġeneralment aċċessibbli. Is-sitwazzjonijiet komuni li fihom dan huwa probabbli huma identifikati fil-Kolonna 2 tat-Tabella 3.2 u ser ikunu jeħtieġu valutazzjonijiet speċifiċi.

Meta jkun hemm bżonn li ssir valutazzjoni għall-ħaddiema f'riskju partikolari, l-impjegaturi għandhom jikkonsultaw l-Appendiċi E.





### Messaġġ ewlieni: il-ħaddiema f'riskju partikolari

Il-ħaddiema b'impjanti attivi jistgħu jkunu f'riskju minħabba kampi b'saħħithom fuq il-post tax-xogħol. Dawn il-kampi spiss ikunu ferm lokalizzati u r-riskji normalment ikunu jistgħu jiġu ġestiti b'mod adegwat billi jiġu segwiti ftit prekawzjonijiet sempliċi bbażati fuq pariri mingħand it-tim mediku tal-ħaddiem.

Għad li kampi b'saħħithom jistgħu jipprezentaw riskji partikolari għal gruppi oħrajn ta' ħaddiema (dawk b'impjanti passivi, apparati mediċi li jintlibsu fuq il-ġisem u ħaddiema nisa tqal), dan huwa probabbli biss f'numru limitat ta' sitwazzjonijiet (ara t-Tabella 3.2).

## 3.2 Ir-Rekwiziti ta' Valutazzjoni għall-Attivitajiet Komuni tax-Xogħol, it-Tagħmir u l-Postijiet tax-Xogħol

It-Tabella 3.2 telenka ħafna attivitajiet komuni tax-xogħol, tagħmir u postijiet tax-xogħol, u tipprovdi indikazzjoni ta' jekk huwiex probabbli li jkun hemm bżonn li jsiru valutazzjonijiet għal:

- ħaddiema b'impjanti attivi,
- ħaddiema oħrajn f'riskju partikolari,
- ħaddiema li mhumiex f'riskju partikolari.

L-entrati f'din it-tabella huma bbażati fuq jekk huwiex probabbli li sitwazzjoni ġgħib magħha kampi b'qawwiet li jaqbzū l-livelli ta' referenza msemmija fir-Rakkomandazzjoni tal-Kunsill 1999/519/KE u, jekk iva, jekk huwiex probabbli li dawk il-kampi jkunu lokalizzati.

It-Tabella 3.2 hija msejsa fuq l-użu tat-tagħmir li jikkonforma ma' standards riċenti li ġie mantnut kif suppost u li qed jintuza kif jitlob il-manifattur. Meta x-xogħol jinvolvi l-użu ta' tagħmir ferm qadim, mhux ta' standard jew mantnut ħażin, jista' jkun li ma tkunx tapplika l-gwida fit-Tabella 3.2.

Meta kull attività fuq post tax-xogħol ikollha "Le" fit-tliet kolonni kollha kemm huma, ma għandux ikun hemm bżonn li ssir valutazzjoni speċifika b'rabta mad-Direttiva dwar l-EMF peress li ma jkunx mistenni xi riskju mill-EMF. F'dawn is-sitwazzjonijiet, normalment ma jkunx hemm bżonn li tittieġed xi azzjoni oħra. Madankollu, ser ikun hemm bżonn li ssir valutazzjoni ġenerali tar-riskji li tissodisfa r-rekwiziti tad-Direttiva Qafas. L-impjegaturi għandhom jibqgħu pronti kif teħtieġ id-Direttiva Qafas minħabba li ċ-ċirkustanzi jistgħu jinbidlu u għandhom jirvedu l-bżonn li ssir valutazzjoni speċifika għall-EMF fid-dawl ta' kwalunkwe bidla identifikata.

B'mod simili, għal postijiet tax-xogħol fejn ma jkun hemm ebda aċċess għal ħaddiema b'impjanti attivi jew ħaddiema oħrajn f'riskju partikolari, diment li kull attività jkollha "Le" fil-kolonni *relevanti* kollha, m'għandux ikun hemm bżonn li ssir valutazzjoni speċifika marbuta mad-Direttiva dwar l-EMF. Xorta ser ikun hemm bżonn li ssir valutazzjoni ġenerali tar-riskji kif teħtieġ id-Direttiva Qafas. L-impjegaturi għandhom ikunu pronti wkoll għaliex iċ-ċirkustanzi jistgħu jinbidlu u b'mod partikolari, minħabba l-possibbiltà li ħaddiema f'riskju partikolari jaċċessaw il-bini.



### Messaġġ ewlieni: Valutazzjonijiet tal-EMF

Meta l-post tax-xogħol ikun fih *biss* sitwazzjonijiet elenkati fit-Tabella 3.2 li jkollhom "Le" fil-kolonni *relevanti kollha*, normalment mhumiex ser ikun hemm bżonn li ssir valutazzjoni speċifika tal-EMF. Valutazzjoni ġenerali tar-riskji li tissodisfa r-rekwiziti tad-Direttiva Qafas xorta waħda ser tkun meħtieġa u l-impjegaturi għandhom ikunu pronti għaliex iċ-ċirkustanzi jistgħu jinbidlu.

**Tabella 3.2 — Ir-Rekwiżiti għall-valutazzjonijiet speċifiċi tal-EMF fir-rigward ta' attivitajiet komuni tax-xogħol, tagħmir u l-postijiet tax-xogħol**

It-tip ta' tagħmir jew post tax-xogħol	Valutazzjoni meħtieġa għal		
	Haddiema li mhumiex f'riskju partikolari*	Haddiema f'riskju partikolari (għajr dawk b'impjanti attivi)**	Haddiema b'impjanti attivi***
	(1)	(2)	(3)
<b>Komunikazzjoni bla fili</b>			
Telefowns, bla fili (inklużi stazzjonijiet bażi għal telefowns bla fili DECT) — l-użu ta'	Le	Le	Iva
Telefowns, bla fili (inklużi stazzjonijiet bażi għal telefowns bla fili DECT) — postijiet tax-xogħol li fihom	Le	Le	Le
Telefowns, mowbajl — l-użu ta'	Le	Le	Iva
Telefowns, mowbajl — postijiet tax-xogħol li fihom	Le	Le	Le
Apparati tal-Komunikazzjoni Bla Fili (eż. Wi-Fi jew Bluetooth) inklużi punti ta' aċċess għad-WLAN — l-użu ta'	Le	Le	Iva
Apparati tal-Komunikazzjoni Bla Fili (eż. Wi-Fi jew Bluetooth) inklużi punti ta' aċċess għad-WLAN — postijiet tax-xogħol li fihom	Le	Le	Le
<b>Uffiċċju</b>			
Tagħmir awdjoviziv (eż. televiżjonijiet, DVD players)	Le	Le	Le
Tagħmir awdjoviziv li fih trażmetturi bir-radjufrekwenza	Le	Le	Iva
Tagħmir u netwerks ta' komunikazzjoni, bil-fili	Le	Le	Le
Tagħmir tal-kompjuter u informatiku	Le	Le	Le
Ħiters bil-fann, elettrici	Le	Le	Le
Fannijiet, elettrici	Le	Le	Le
Tagħmir tal-uffiċċju (eż. fotokopjaturi, shredders tal-karti, staplers li jaħdmu bid-dawl)	Le	Le	Le
Telefowns (linja fissa) u magni tal-faks	Le	Le	Le
<b>Infrastruttura (bini u art)</b>			
Sistemi ta' twissija	Le	Le	Le
Antenni tal-istazzjon bażi, ġewwa ż-żona ta' esklużjoni magħżula tal-operatur	Iva	Iva	Iva
Antenn tal-istazzjon bażi, barra ż-żona ta' esklużjoni magħżula tal-operatur	Le	Le	Le
Apparati tal-ġnien (li jaħdmu bl-elettriku) — l-użu ta'	Le	Le	Iva
Apparati tal-ġnien (elettriku) — postijiet tax-xogħol li fihom	Le	Le	Le
Tagħmir tat-tiħin (elettriku) għat-tiħin tal-kmamar	Le	Le	Le
Apparati domestiċi u professjonali, eż. frigġ, magna tal-ħasil, dryer, magna tal-ħasil tal-platti, forn, toaster, forn majkrowejv, ħadida tal-mogħdija, diment li ma fihomx tagħmir ta' trażmissjoni bħal WLAN, Bluetooth jew mowbajls	Le	Le	Le
Tagħmir tad-dawl, eż. li jdawwal żona u lampi tal-mejda	Le	Le	Le
Tagħmir tad-dawl, li jaħdem bl-RF jew bil-majkrowejv	Iva	Iva	Iva
Postijiet tax-xogħol aċċessibbli għall-pubbliku generali li jissodisfaw il-livelli ta' referenza speċifikati fir-Rakkomandazzjoni tal-Kunsill 1999/519/KE	Le	Le	Le

Sigurtà			
Sistemi ta' sorveljanza tal-oġġetti u RFID (identifikazzjoni tal-frekwenza radju)	Le	Le	Iva
Erasers, Tejp jew Hard Drive	Le	Le	Iva
Detetturi tal-metall	Le	Le	Iva
Il-provvista elettrika			
Ċirkwit elettriku meta l-kondutturi jkunu qrib xulxin u jkollhom kurrent nett ta' 100 A jew inqas — inklużi l-wajers, kommutatur, trasformaturi, eċċ. — esponiment għal kampi manjetici	Le	Le	Le
Ċirkwit elettriku fejn il-kondutturi jkunu qrib xulxin u jkollhom kurrent nett ta' iktar minn 100 A — inklużi l-wajers, kommutatur, trasformaturi, eċċ. — esponiment għal kampi manjetici	Iva	Iva	Iva
Ċirkwiti elettrici ġo installazzjoni, bi grad tal-kurrent tal-faži ta' 100 A jew inqas għaċ-ċirkwit individwali — inklużi l-wajers, kommutatur, trasformaturi, eċċ. — esponiment għal kampi manjetici	Le	Le	Le
Ċirkwiti elettrici ġo installazzjoni, bi grad tal-kurrent tal-faži ta' iktar minn 100 A għaċ-ċirkwit individwali — inklużi l-wajers, kommutatur, trasformaturi, eċċ. — esponiment għal kampi manjetici	Iva	Iva	Iva
Installazzjonijiet elettrici bi grad tal-kurrent tal-faži ta' iktar minn 100 A — inklużi l-wajers, kommutatur, trasformaturi, eċċ. — esponiment għal kampi manjetici	Iva	Iva	Iva
Installazzjonijiet elettrici bi grad tal-kurrent tal-faži ta' 100 A jew inqas — inklużi l-wajers, kommutatur, trasformaturi, eċċ. — esponiment għal kampi manjetici	Le	Le	Le
Generaturi u generaturi ta' emerġenza — xogħol fuq	Le	Le	Iva
Invertituri, inklużi dawk fuq sistemi fotovoltajċi	Le	Le	Iva
Konduttur imqaxxar fl-ajru klassifikat b'vultaġġ li jasal sa 100 kV, jew linja fl-ajru li tasal sa 150 kV, fuq il-post tax-xogħol — esponiment għal kampi elettrici	Le	Le	Le
Konduttur imqaxxar fl-ajru klassifikat b'vultaġġ ta' iktar minn 100 kV, jew linja fl-ajru ta' iktar minn 150 kV <sup>(1)</sup> , fuq il-post tax-xogħol — esponiment għal kampi elettrici	Iva	Iva	Iva
Kondutturi mqaxxrin fl-ajru ta' kwalunkwe vultaġġ — esponiment għal kampi manjetici	Le	Le	Le
Ċirkwit tal-kejbits taħt l-art jew iżolat, ikklassifikat bi kwalunkwe vultaġġ — esponiment għal kampi manjetici	Le	Le	Le
Turbini tar-riħ, xogħol fuq	Le	Iva	Iva
L-industrija tad-dawl			
Proċessi ta' wweldjar ta' arkati, manwali (inklużi MIG, MAG, TIG) meta tiġi segwita l-prattika tajba u l-kejbil ma jintrefax fuq il-ġisem	Le	Le	Iva
Ċarġers tal-batterija, industrijali	Le	Le	Iva
Ċarġers tal-batterija, kbar professjonali	Le	Le	Iva
Tagħmir tal-kisi u taż-żebgħa	Le	Le	Le
Tagħmir tal-kontroll li ma fihx trażmettituri tar-radju	Le	Le	Le
Tagħmir ta' trattament tas-superfiċje Korona	Le	Le	Iva
Tiŝhin dielettriku	Iva	Iva	Iva
Iwweldjar dielettriku	Iva	Iva	Iva
Tagħmir taż-żebgħa elettrostatiku	Le	Iva	Iva

<sup>(1)</sup> Għal linji fl-ajru ta' iktar minn 150kV, is-saħħa tal-kamp elettriku normalment tkun inqas mil-livell ta' referenza speċifikat fir-Rakkomandazzjoni tal-Kunsill 1999/519/KE, iżda mhux dejjem.

Fran, imsaħħnin b'reżistenza	Le	Le	Iva
Gans tal-kolla (portabbli) — postijiet tax-xogħol li fihom	Le	Le	Le
Gans tal-kolla — l-użu ta'	Le	Le	Iva
Gans tas-šhana (portabbli) — postijiet tax-xogħol li fihom	Le	Le	Le
Gans tas-šhana — l-użu ta'	Le	Le	Iva
Rampi idrawliċi	Le	Le	Le
Tiŕhin bl-induzzjoni	Iva	Iva	Iva
Sistemi ta' tiŕhin bl-induzzjoni, awtomatizzati, li jsibu l-ħsarat u tiswija li tinvolvi qrubija għas-sors tal-EMF	Le	Iva	Iva
Tagħmir ta' ssiġillar bl-induzzjoni	Le	Le	Iva
Issaldjar bl-induzzjoni	Iva	Iva	Iva
Għodod tal-magni (pereżempji, drills tal-pedestall, moli, tornijiet, magni tal-maċinazzjoni, srieraq)	Le	Le	Iva
Spezzjoni tal-partikuli manjetici (detezzjoni tal-qasmiet)	Iva	Iva	Iva
Manjetizzatur/demanjetizzaturi, industrijali (inkluži tape erasers)	Iva	Iva	Iva
Tagħmir u strimenti għall-kejl li ma fihomx trażmetturi tar-radju	Le	Le	Le
Tiŕhin u tnixxif bil-majkrowejv, fl-industriji tal-ħdim tal-injam (tnixxif tal-injam, ifformar tal-injam, inkollar tal-injam)	Iva	Iva	Iva
Apparati tal-plażma RF inkluži depożitar u pulverizzazzjoni katodika f'vakwu	Iva	Iva	Iva
Għodod (elettriċi li jinżammu fl-idejn u trasportabbli, eż. drills, xkatlaturi, srieraq ċirkulari, u moli angolari) — l-użu ta'	Le	Le	Iva
Għodod (elettriċi li jinżammu fl-idejn u trasportabbli) — postijiet tax-xogħol li fihom	Le	Le	Le
Sistemi ta' wweldjar, awtomatizzati, li jsibu ħsarat, tiswija u teaching li jinvolvu qrubija lejn is-sors tal-EMF	Le	Iva	Iva
Iwweldjar, reżistenza manwali (iwweldjar spot, iwweldjar seam)	Iva	Iva	Iva
<b>L-industrija peżanti</b>			
Elettrolizi, industrijali	Iva	Iva	Iva
Fran, tidwib tal-arkati	Iva	Iva	Iva
Fran, tidwib bl-induzzjoni (frani żgħar normalment ikollhom kampi aċċessibbli ogħla meta mqabblin mal-fran il-kbar)	Iva	Iva	Iva
<b>Kostruzzjoni</b>			
Tagħmir għall-kostruzzjoni (eż. ħallata tal-konkrit, vibraturi, krejnijiet, eċċ) — xogħol fil-qrib	Le	Le	Iva
Tnixxif bil-majkrowejv, fl-industrija tal-kostruzzjoni	Iva	Iva	Iva
<b>Settur mediku</b>			
Tagħmir mediku li ma jużax EMF għad-dijanjozi jew it-trattament	Le	Le	Le
Tagħmir mediku li juża EMF għad-dijanjozi jew it-trattament (pereżempju, dijatermija b'mewġa qasira, stimolu manjetiku transkranjali)	Iva	Iva	Iva
<b>Trasport</b>			
Veikoli u impjanti — xogħol qrib l-istarter, l-alternatur, is-sistemi tal-ignixin	Le	Le	Iva
Radar, kontroll tat-traffiku tal-ajru, militari, tat-temp u fuq distanza twila	Iva	Iva	Iva
Ferroviji u trams, misjuqa bl-elettriku	Iva	Iva	Iva

Mixxellanji			
Ċarġers tal-batterija, akkoppjament bl-induzzjoni jew bil-qrubija	Le	Le	Iva
Ċarġers tal-batterija, akkoppjament mhux bl-induzzjoni ddizinjat għal użu domestiku	Le	Le	Le
Sistemi u apparati tax-xandir (radju u TV: LF, MF, HF, VHF, UHF)	Iva	Iva	Iva
Tagħmir li jiġġenera kampi manjetici statiči > 0.5 millitesla, kemm jekk iġġenerati bl-elettriku jew mill-kalamiti permanenti (pereżempju, ċokkijiet manjetici ta' torn, imwejjed u konvejers, kalamiti tal-irfiġh, brekits bil-kalamita, pjanci tal-isem, baġġijiet)	Le	Le	Iva
Tagħmir imqiegħed fis-suq Ewropew b'konformità mar-Rakkomandazzjoni tal-Kunsill 1999/519/KE jew standards armonizzati tal-EMF	Le	Le	Le
Headphones li jipproduċu kampi manjetici b'saħħithom	Le	Le	Iva
Tagħmir tat-tisjir bl-induzzjoni, professjonali	Le	Le	Iva
Tagħmir mhux elettriku tat-tipi kollha ħlief dawk li fihom kalamiti permanenti	Le	Le	Le
Tagħmir li jingarr (li jaħdem bil-batteriji) li ma fihx trażmettituri bir-radjufrekwenza	Le	Le	Le
Radji, bidirezzjonali (pereżempju walkie-talkies, radji tal-veikoli)	Le	Le	Iva
Trażmettituri, li jaħdmu bil-batterija	Le	Le	Iva

NB: \* Valutazzjoni meħtieġa skont I-ALs jew I-ELVs applikabbli (ara I-Kapitlu 6).

\*\* Ivaluta skont il-livelli ta' referenza tar-Rakkomandazzjoni tal-Kunsill (ara s-Sezzjoni 5.4.1.3 u I-Appendici E).

\*\*\* Esoniment personali lokalizzati jista' jaqbeż il-livelli ta' referenza fir-Rakkomandazzjoni tal-Kunsill — dan ser ikollu jiġi kkunsidrat fil-valutazzjoni tar-riskju, li għandha tkun informata mill-informazzjoni fornita mit-tim tal-kura tas-saħħa responsabbli mill-impjant tal-apparat u/jew il-kura sussegwenti (ara s-Sezzjoni 5.4.1.3 u I-Appendici E).

### 3.2.1 L-attivitajiet tax-xogħol, it-tagħmir u l-postijiet tax-xogħol li aktarx jeħtieġu valutazzjoni speċifika

Postijiet tax-xogħol li fihom jew li huma qrib tagħmir li jopera b'kurrenti għoljin jew vultaġġi għoljin jista' jkollhom meded ta' kampi elettromanjetici b'saħħithom. Dan aktarx li jkun il-każ ukoll ta' tagħmir iddisinjat sabiex jitrażmetti radjazzjoni elettromanjetika b'potenza għolja b'mod deliberat. Dawn il-kampi b'saħħithom jistgħu jaqbuż I-ALs jew I-ELVs li jinsabu fid-Direttiva dwar I-EMF jew jistgħu jipprezentaw riskji inaċċettabbli permezz ta' effetti indiretti.

Il-Kolonna 1 tat-Tabella 3.2 tidentifika sitwazzjonijiet li jistgħu jwasslu għal kampi b'saħħithom li normalment ser ikunu jeħtieġu valutazzjoni speċifika tal-EMF. Din it-tabella nbriet fuq il-bażi li d-dejta tal-kejl eżistenti għall-eżempji ta' dawn is-sitwazzjonijiet tindika li l-kampi jistgħu jkunu b'saħħithom biżżejjed sabiex joqorbu u, f'ċerti każijiet, jaqbuż I-ALs relevanti. B'hekk, "Iva" fil-Kolonna 1 ma tfissirx li l-kamp aċċessibbli żgħir li ser jaqbeż ELV. Iktar tfisser li mhuwiex possibbli li wieħed ikun kunfidenti li dejjem ser jiġi rrispettat I-ELV, filwaqt li wieħed iżomm f'rasu l-medda ta' varjazzjoni li aktarx li jsib fuq il-post tax-xogħol. Għaldaqstant, huwa rakkomandat li ssir valutazzjoni speċifika għal kull post tax-xogħol.

Ta' min jisfaq li t-Tabella 3.2 tagħti eżempji tas-sitwazzjonijiet li spiss wieħed isib fuq il-post tax-xogħol. Ma tistax titqies bħala lista eżawstiva u jista' jkun hemm tagħmir speċjalizzat ieħor jew proċessi mhux tas-soltu li ma ġewx inkluzi fiha. Madankollu, il-lista għandha tgħin lill-impjegaturi sabiex jidentifikaw it-tipi ta' sitwazzjonijiet li aktarx li jeħtieġu valutazzjoni iktar iddettaljata.

### 3.3 L-Attivitajiet tax-Xogħol, it-Tagħmir u l-Postijiet tax-Xogħol Mhux Elenkati f'dan il-Kapitlu

Meta l-impjegaturi jidentifikaw sitwazzjonijiet fil-postijiet tax-xogħol tagħhom li ma jidhrux li huma koperti mill-entrati fit-Tabella 3.2, l-ewwel pass ser ikun li jiġbru l-informazzjoni kollha li jistgħu mill-manwali u dokumenti oħrajn li għandhom. Il-pass li jmiss ser ikun li jinvestigaw jekk hemmx informazzjoni disponibbli minn sorsi esterni bħal manifatturi tat-tagħmir u assoċjazzjonijiet kummerċjali (ara l-Kapitolu 7 ta' din il-gwida).

Jekk ma jkunx possibbli li tinkiseb informazzjoni dwar l-EMF minn xi mkien ieħor, f'dak il-każ jista' jkun hemm bżonn li ssir valutazzjoni permezz ta' kejl jew kalkolu (ara l-Kapitolu 8).

Sezzjoni 2


DEĊIŻJONI DWAR JEKK  
GĦANDEKX TAGĦMEL  
IKTAR

## 4. L-ISTRUTTURA TAD-DIRETTIVA DWAR L-EMF

It-test sħiħ tad-Direttiva dwar l-EMF (2013/35/UE) huwa inkluż fl-Appendiċi L ta' din il-gwida. Dan il-kapitlu jispjega kif u għaliex iddaħħlet id-Direttiva dwar l-EMF, u jipprovdi sommarju tar-rekwiżiti ewlenin tagħha.

It-Trattat ta' Ruma (illum jissejjaħ it-Trattat dwar il-Funzjonament tal-Unjoni Ewropea) jistabbilixxi objettiv sabiex jithegħġeg it-titjib fl-ambjent tax-xogħol rigward is-saħħa u s-sikurezza tal-ħaddiema). Sabiex il-ħaddiema jkunu megħjuna fl-ilħuq ta' dan l-objettiv, dan jippermetti li jiddaħħlu direttivi li jistabbilixxu rekwiżiti minimi. Fl-1989, iddaħħlet id-Direttiva Qafas (89/391/KEE) bħala direttiva ġenerali f'dan il-qasam. Din id-Direttiva Qafas tistabbilixxi r-rekwiżiti ġenerali għall-valutazzjoni u t-tnaqqis tar-riskji, l-istat ta' thejjija għal emerġenza, l-għoti ta' informazzjoni u taħriġ lill-ħaddiema u l-partecipazzjoni tagħhom, l-obbligi tal-ħaddiema, u s-sorveljanza tas-saħħa. Tipprovdi wkoll għall-introduzzjoni ta' direttivi individwali li, essenzjalment, jipprovdu iktar dettalji dwar kif jinkisbu l-objettivi tad-Direttiva Qafas f'sitwazzjonijiet speċifiċi. Id-Direttiva dwar l-EMF hija l-għoxrin direttiva individwali. Il-Figura 4.1 turi kif toqgħod fil-kuntest leġiżlattiv usa'.


**Figura 4.1 — Rappreżentazzjoni skematika tal-kuntest leġiżlattiv għad-Direttiva dwar l-EMF**





Il-Figura 4.2 tagħti ħarsa ġenerali lejn l-artikoli ewlenin tad-Direttiva dwar l-EMF li huma relevanti għall-impjegaturi u kif jinteraġixxu ma' xulxin.

**Figura 4.2 — Skematika li turi l-interazzjoni bejn l-artikoli tad-Direttiva dwar l-EMF**



Kif spjegat iktar 'il fuq, id-Direttiva dwar l-EMF hija maħsuba sabiex tgħin lill-impjegaturi jiksbu konformità mal-obbligi tagħhom skont id-Direttiva dwar l-EMF għas-sitwazzjoni speċifika tax-xogħol li tinvolvi esponiment għall-EMF. Minn dan isegwi li ħafna mir-rekwiżiti tad-Direttiva dwar l-EMF jirriflettu dawk fid-Direttiva Qafas iktar ġenerali u, għalhekk, iż-żewġ Direttivi għandhom jintużaw flimkien. L-enfasi ewlenija tad-Direttiva dwar l-EMF hija li tivvaluta r-riskji li jirriżultaw minn kampi elettromanjetiċi fuq il-post tax-xogħol u, imbagħad, jekk ikun hemm bżonn, li timplimenta l-miżura biex tnaqqashom. Madankollu, riżultat minnhom tar-rabta bejn iż-żewġ Direttivi huwa li ħafna mill-impjegaturi li diġà jissodisfaw l-obbligi tagħhom skont id-Direttiva Qafas għandhom isibu li f'it li xejn fadlilhom x'jagħmlu biex jigu konformi mad-Direttiva dwar l-EMF.

Id-Direttiva dwar l-EMF għandha l-għan li tintroduci rekwiżiti *minimi* għas-saħħa u s-sikurezza b'rabta max-xogħol bl-EMF. B'konformità mat-Trattat dwar il-Funzjonament tal-Unjoni Ewropea, l-Istati Membri individwali jistgħu jagħzlu li jzommu l-legiżlazzjoni eżistenti jew li jdaħħlu legiżlazzjoni għida b'rekwiżiti iktar stringenti minn dawk fid-Direttiva dwar l-EMF.

## 4.1 L-Artikolu 3 — Il-Valuri Limitu tal-Esponiment u l-Livelli ta' Azzjoni

L-Artikolu 3 jillimita l-esponimenti massimi billi jistabbilixxi valuri limitu ta' esponiment (ELVs) għall-effetti sensorjali u fuq is-saħħa. Dawn huma ddefiniti fl-Annessi II (effetti mhux termali) u III (effetti termali) tad-Direttiva dwar l-EMF. L-ELVs tal-effetti fuq is-saħħa dejjem iridu jiġu rrispettati. Madankollu, huwa aċċettabbli li għal ċertu żmien jinqabzu l-ELVs tal-effetti sensorjali diment li l-ħaddiema jiġu pprovduti b'informazzjoni u jiġu implimentati miżuri oħrajn kif speċifikat fl-Artikolu 3.



### Messaġġ ewlieni: Definizjonijiet

Ħafna termini użati fid-Direttiva dwar l-EMF huma ddefiniti fl-Artikolu 2. Madankollu, ċerti termini bħal “temporanjament” u “għustifikati” mhumiex iddefiniti u jistgħu jintużaw b'modi differenti skont il-kuntest. Meta t-termini ma jkunux iddefiniti b'mod esplicitu fid-Direttiva dwar l-EMF, l-Istati Membri ser jiddefinixxuhom matul l-implimentazzjoni, jew fil-legiżlazzjoni jew b'mezzi oħrajn.

F'ħafna każijiet, l-ELVs huma speċifikati f'termini tal-kwantitajiet għal-gisem li ma jistgħux jitkejlu direttament jew jiġu kkalkolati b'mod sempliċi. Għal din ir-raġuni, l-Artikolu 3 jintroduċi l-livelli ta' azzjoni (ALs), li huma stabbiliti f'termini tal-kwantitajiet tal-kampi esterni li jistgħu jinstabu b'faċilità ikbar permezz ta' kejl jew kalkolu. L-ALs huma ddefiniti fl-Annessi II u III tad-Direttiva dwar l-EMF. Diment li ma jinqabzux l-ALs, jista' jiġi supponut li l-esponimenti ser ikunu konformi mal-ELVs u ma hemmx bżonn li ssir valutazzjoni oħra. F'ċerti ċirkustanzi, jista' jkun aċċettabbli li jinqabzu xi ALs, u r-regoli għal dan jingħataw fl-Artikolu 3.

L-applikazzjoni Prattika tal-ALs u l-ELVs hija kkumplikata u hija diskussa f'iktar dettall fil-Kapitlu 6 ta' din il-gwida.

## 4.2 L-Artikolu 4 — Valutazzjoni tar-Riskji u Determinazzjoni tal-Esponiment

L-ewwel pass huwa li jinholoq post tax-xogħol iktar sikur sabiex jiġu vvalutati r-riskji preżenti. Il-Kapitlu 5 ta' din il-gwida jagħti iktar informazzjoni dwar il-valutazzjoni tar-riskji mill-EMF fuq il-post tax-xogħol. Dan jinkludi taħdita dwar il-kwistjonijiet li jridu jiġu kkunsidrati sabiex jiġi ssodisfat l-Artikolu 4. Importanti li tkun taf li mhuwiex biżżejjed li sempliċiment turi konformità mal-ALs jew l-ELVs peress li dan jaf ma jkunx biżżejjed biex tipprotegi b'mod adegwat lill-ħaddiema f'riskju partikolari jew tevita r-riskji għas-sikurezza mill-effetti indiretti.

Meta tivvaluta r-riskji mill-EMF fuq il-post tax-xogħol, hemm bżonn li tifhem l-għamla tal-kampi li huma preżenti. B'hekk, l-Artikolu 4 jeħtieġ ukoll li l-impjegaturi jidentifikaw u jivvalutaw l-EMF fuq il-post tax-xogħol. Madankollu, iħalli lill-impjegaturi jieħdu f'kunsiderazzjoni informazzjoni pprovduta minn oħrajn u jeħtieġhom jivvalutaw il-kampi huma stess biss meta ma jkunx possibbli li juru b'xi mod ieħor li huma konformi.

Importanti li jkun aċċettat l-użu ta' dejta pprovduta minn manifatturi jew ippubblikata f'databases ta' valutazzjonijiet ġeneriċi għaliex ħafna mill-impjegaturi din ser tkun l-iktar mezz sempliċi evidenti sabiex jivvalutaw l-EMF fuq il-post tax-xogħol. L-użu tal-informazzjoni pprovduta minn oħrajn huwa diskuss iktar fil-Kapitlu 7 ta' din il-gwida u muri f'ċerti studji tal-każijiet fit-Tieni Volum.

Anki meta jkun hemm bżonn li l-impjegaturi jivvalutaw il-kampi huma stess, l-Artikolu 4 iħalli l-għażla f'idejhom dwar jekk iridux jagħmlu hekk b'kejl jew kalkolu. Din il-flessibilità ser tħalli lill-impjegaturi jagħzlu l-iktar approċċ sempliċi għas-sitwazzjoni partikolari tagħhom. Hemm ħafna fatturi li jinfluwenzaw l-approċċ li jrid jittiehed u dawn huma diskussi iktar fil-Kapitlu 8 ta' din il-gwida, filwaqt li hemm gwida addizzjonali disponibbli fl-Appendiċi D.

### 4.3 L-Artikolu 5 — Id-Dispożizzjonijiet Immirati Sabiex Jiġu Evitati jew Jonqsu r-Riskji

Diment li ma jinqabżux l-ALs u li jistgħu jiġu esklużi effetti oħrajn, l-impjegaturi ma għandhomx bżonn jieħdu xi azzjoni oħra flief li jiżguraw li jibqgħu jissodisfaw dmirijiethom li huma stabbiliti mid-Direttiva Qafas. Dan ser jinkludi r-reviżjoni perjodika tal-valutazzjoni tar-riskji sabiex jiżguraw li tibqa' relevanti.

Meta jinqabżu l-ALs, l-impjegatur jaf ikun jaqbillu juri li huwa konformi mal-ELVs u li ma hemmx riskji oħrajn għas-sikurezza mill-EMF, jekk dan ikun possibbli. Madankollu, f'ħafna każijiet jaf ikun iktar faċli li jimplementa miżuri li jipprevjenu r-riskji milli juri li huwa konformi mal-ELV. Rigward aspetti oħrajn tad-Direttiva dwar l-EMF, l-approċċi ġenerali għall-evitar u t-tnaqqis tar-riskji għandhom isegwu dawk tad-Direttiva Qafas. Ħafna mill-impjegaturi ser ikollhom għadd ta' għażliet possibbli u l-iktar waħda xierqa ser tkun tiddependi mis-sitwazzjoni partikolari. L-approċċi komuni huma diskussi fil-Kapitlu 9 ta' din il-gwida u dan jinkludi wuħud mill-miżuri li huma speċifiċi għar-riskji mill-EMF.

Kif intqal fis-Sezzjoni 4.1 iktar 'il fuq, l-Artikolu 3 jippermetti li ALs baxxi jew ELVs sensorjali jinqabżu għal ftit tal-ħin, soġġetti għal ċerti kundizzjonijiet. L-Artikolu 5 jispeċifika l-prekawzzjonijiet li jridu jiġu implimentati f'dawn is-sitwazzjonijiet.

Anki meta l-ALs ma jinqabżux, l-impjegatur ser ikollu bżonn iqis il-fatt li dan jaf ma jkunx protezzjoni adegwata għall-ħaddiema f'riskju partikolari jew il-fatt li dan ma jevitax ir-riskji għas-sikurezza minħabba effetti indiretti. Mill-ġdid, hemm firxa ta' għażliet disponibbli sabiex jiġu kkontrollati dawn ir-riskji u dawn huma diskussi iktar fil-Kapitlu 9.

### 4.4 L-Artikolu 6 — L-Għoti ta' Informazzjoni u Taħriġ lill-Ħaddiema

Bħal f'aspetti oħrajn tad-Direttiva dwar l-EMF, ir-rekwiżiti tal-Artikolu 6 huma fil-parti l-kbira simili għall-artikoli korrispondenti fid-Direttiva Qafas. Meta jkunu ġew identifikati riskji, għandhom jiġu pprovduti l-informazzjoni u t-taħriġ xierqa. Madankollu, huwa rikonoxxut li ħafna mill-ħaddiema jistgħu ma jkunux midħla tal-għamla tal-perikli assoċjati mal-EMF, is-sintomi possibbli jew kuncetti bħal ELVs u ALs u, għalhekk, dawn għandhom ikunu koperti b'mod speċifiku fi kwalunkwe taħriġ li jingħata. L-impjegaturi ser ikollhom bżonn ukoll li jingħataw informazzjoni dwar ir-riżultati tal-valutazzjonijiet għall-post tax-xogħol speċifiku tagħhom.

Daqstant ieħor huwa importanti li r-riskji jitqiegħdu f'perspettiva. Il-ħaddiema għandhom ikunu jafu li ħafna mis-sorsi tal-kampi elettromanjetiċi fuq il-post tax-xogħol ma jipprezentaw riskju għas-saħħa jew is-sikurezza tagħhom. Tabilhaqq, ħafna minnhom, bħal telefowns ċellulari jew tagħmir tal-irfiġ, jistgħu jikkontribwixxu għall-benesseri tagħhom jew iħaffulhom xogħolhom mhux ftit. Il-forniment ta' informazzjoni u taħriġ huwa diskuss iktar fil-Kapitlu 9 ta' din il-gwida.

### 4.5 L-Artikolu 7 — Konsultazzjoni u l-Parteċipazzjoni tal-Ħaddiema

L-Artikolu 7 tad-Direttiva dwar l-EMF jirreferi direttament għall-Artikolu 11 tad-Direttiva Qafas.

## 4.6 L-Artikolu 8 — Sorveljanza tas-saħħa

L-Artikolu 8 tad-Direttiva dwar l-EMF jibni fuq ir-rekwiżiti tal-Artikolu 14 tad-Direttiva Qafas. B'mod speċifiku, l-Istati Membri jistgħu jadattaw dawn ir-rekwiżiti għas-sistemi li diġà għandhom fis-seħħ u, għalhekk, l-implimentazzjoni prattika ta' dan l-artikolu aktarx li tvarja minn pajjiż għal ieħor. Fil-Kapitlu 11 ta' din il-gwida, hija pprovduta ċerta gwida dwar is-sorveljanza tas-saħħa.

## 4.7 Artikolu 10 — Derogi

L-Artikolu 10 jagħti deroga mhux diskrezzjonali waħda u tnejn diskrezzjonali. Deroga hija rilassament f'rekwiżit leġiżlattiv. F'dan il-każ, tfisser li f'ċerti ċirkustanzi l-impjegaturi ma għandhomx bżonn jissodisfaw uħud mir-rekwiżiti tad-Direttiva dwar l-EMF, diment li l-ħaddiema jibqgħu jkunu protetti b'mod adegwat.

Id-deroga mhux diskrezzjonali hija marbuta mal-installazzjoni, l-ittestjar, l-użu, l-iżvilupp, il-manutenzjoni ta', jew ir-riċerka marbuta mal-użu ta' tagħmir għat-teħid ta' immaġnijiet b'reżonanza manjetika (MRI) fis-settur tal-kura tas-saħħa. Id-deroga tippermetti sabiex l-esponimenti jaqbzu l-ELVs diment li jiġu ssodisfati ċerti kundizzjonijiet. Dawn il-kundizzjonijiet huma diskussi f'iktar dettall fl-Appendiċi F għal din il-gwida, flimkien mal-gwida għall-impjegaturi dwar kif juru konformità.

L-ewwel deroga diskrezzjonali tippermetti lill-Istati Membri sabiex jawtorizzaw l-użu ta' sistema alternattiva li tipproteġi lil persunal li jaħdem f'installazzjonijiet militari, involut f'attivitajiet militari, jew li jjeħu sehem f'eżerċizzji militari internazzjonali koŋunti. Din id-deroga hija soġġetta għall-kundizzjoni li jiġu evitati minn qabel l-effetti avversi fuq is-saħħa u r-riskji għas-sikurezza.

It-tieni deroga diskrezzjonali hija deroga ġenerali li tħalli lill-Istati Membri jippermettu li l-ELVs jinqabzu b'mod temporanju f'setturi speċifiċi jew għal attivitajiet speċifiċi soġġetti għal ċerti kundizzjonijiet.

Id-derogi huma diskussi f'iktar dettall fis-Sezzjoni 6.4 ta' din il-gwida.

## 4.8 Sommarju

Id-Direttiva dwar l-EMF hija maħsuba sabiex tgħin lill-impjegaturi jiksbu konformità mar-rekwiżiti tad-Direttiva Qafas fir-rigward tar-riskji speċifiċi marbutin mal-EMF. Ħafna mill-impjegaturi diġà ser ikunu jirrispettaw l-obbligi tagħhom skont id-Direttiva Qafas u, għalhekk, ser ikunu rrilaxxaw ir-responsabbiltajiet tagħhom skont id-Direttiva dwar l-EMF. Madankollu, għal ċerti postijiet tax-xogħol fejn il-kampi jkunu iktar b'saħħithom, l-impjegaturi jaf ikollhom bżonn iwettqu valutazzjonijiet iktar dettaljati u jintroduċu prekawzzjonijiet addizzjonali sabiex jevitaw jew inaqqsu r-riskji. L-impjegaturi ser ikollhom bżonn jipprovdu wkoll informazzjoni u taħriġ lill-persunal tagħhom, jinvolvu lill-ħaddiema fl-immaniġġjar tar-riskji u jsegwu l-prattika nazzjonali b'rabta mas-sorveljanza tas-saħħa.

It-teħid ta' immaġnijiet b'reżonanza manjetika fis-settur tal-kura tas-saħħa huwa soġġett għal deroga mhux diskrezzjonali. Derogi oħrajn iħallu lill-Istati Membri jadottaw sistema alternattiva ta' protezzjoni għal attivitajiet militari u sabiex jippermettu li l-ELVs jinqabzu b'mod temporanju f'setturi oħrajn, soġġetti għal kundizzjonijiet.

## 5. VALUTAZZJONI TAR-RISKJI FIL-KUNTEST TAD-DIRETTIVA DWAR L-EMF

Il-valutazzjoni tar-riskji hija rekwizit fundamentali tad-Direttiva Qafas u dan huwa rifless fl-Artikolu 4 tad-Direttiva dwar l-EMF. Dan jintroduci għadd ta' kwistjonijiet speċifiċi li jridu jiġu kkunsidrati meta jiġu vvalutati r-riskji mill-EMF. Dan il-kapitlu jipprovdi gwida dwar kif għandu jkun l-approċċ għall-valutazzjoni tar-riskji minn kampi elettromanjetiċi. Il-parir jista' jiġi adattat minn impjegaturi individwali sabiex joqgħod mas-sistemi eżistenti ta' valutazzjoni tar-riskji.

B'mod ġenerali, ma hemm ebda regola fissa dwar kif tagħmel valutazzjoni tar-riskji, għad li dejjem jaqbillek tistaqsi lill-awtoritajiet nazzjonali f'każ li jkun hemm rekwiziti nazzjonali speċifiċi. Normalment, approċċi strutturati għall-valutazzjoni tar-riskji huma l-iktar effettivi peress li jippermettu sabiex il-perikli u l-ħaddiema f'riskju jiġu identifikati b'mod sistematiku. Dan ser jgħin sabiex jiġi żgurat li ma jintesew xi riskji bi żball. Il-kumplessità tal-valutazzjoni ser tvarja skont l-għamla tal-kompiti li jridu jiġu vvalutati, iżda l-esperjenza tgħallem li f'ħafna mis-sitwazzjonijiet aħjar li tibqa' sempliċi kemm jista' jkun.

Hekk kif ma hemm ebda regola fissa dwar kif tagħmel valutazzjonijiet tar-riskji, hekk ukoll tista' tvarja t-terminologija. Dan il-kapitlu juża t-termini u d-definizzjonijiet rakkomandati mill-Agenzija Ewropea għas-Saħħa u s-Sigurtà fuq il-Post tax-Xogħol (Tabella 5.1).

**Tabella 5.1 — Termini u definizzjonijiet użati f'din il-gwida b'rabta mal-valutazzjoni tar-riskji**

<b>Periklu</b>	Il-proprjetà jew il-ħila intrinsika ta' xi ħaġa bil-potenzjal li tagħmel il-ħsara
<b>Riskju</b>	Il-probabilità li l-potenzjal ta' ħsara jseħħ fil-kundizzjonijiet ta' użu u/jew esponiment, u l-firxa possibbli tal-ħsara
<b>Valutazzjoni tar-riskju</b>	Il-proċess tal-evalwazzjoni tar-riskju għas-saħħa u s-sikurezza tal-ħaddiema fix-xogħol li jirriżulta miċ-ċirkustanzi tal-okkorrenza ta' periklu fuq il-post tax-xogħol

Valutazzjoni tar-riskji sħiħa ser ikollha tqis il-perikli kollha assoċjati mal-attività tax-xogħol. Madankollu, għall-finijiet ta' din il-gwida, ser jiġi diskuss biss il-periklu mill-EMF. Uħud mill-eżempji tal-valutazzjoni tar-riskji speċifika għall-EMF jingħataw fl-istudji tal-każ fit-Tieni Volum ta' din il-gwida. Għal ċerti applikazzjonijiet, il-manifattur tal-prodott ser iforni informazzjoni adegwata sabiex jiġi konkluż li r-riskju huwa mmaniġġjat b'mod adegwat. Għaldaqstant, il-proċess ta' valutazzjoni tar-riskji ma għandux ikun partikolarment oneruż. Il-valutazzjoni trid tiġi ppreservata skont il-liġi u l-prattika nazzjonali.

Il-valutazzjoni tar-riskji hija r-responsabbiltà tal-manigment, iżda għandha titwettaq f'konsultazzjoni mal-ħaddiema, li għandhom jingħataw informazzjoni dwar l-eżitu tal-valutazzjoni.

## 5.1 Il-Pjattaforma għall-Valutazzjoni tar-Riskji Interattiva Online (OiRA)

F'inizjattiva sabiex tgħin lill-imprizi mikro u żgħir, l-Agenzija Ewropea għas-Saħħa u s-Sigurtà fuq il-Post tax-Xogħol żviluppat il-pjattaforma għall-Valutazzjoni tar-Riskji Internattiva Online (OiRA). Din hija ospitata fuq sit web iddedikat ([www.oiraproject.eu](http://www.oiraproject.eu)) li jagħti aċċess għall-għodod tal-OiRA. Dawn huma pprovduti b'xejn u mfasslin sabiex jgħinu lill-impjegaturi jimplimentaw proċess ta' valutazzjoni tar-riskji imqassam pass, pass. Peress li l-għodod huma speċifiċi għas-setturi, jgħinu lill-impjegaturi sabiex jidentifikaw l-iktar perikli komuni fis-setturi tagħhom.

Hemm erba' stadji ewlenin għall-proċess tal-OiRA, kif muri fit-Tabella 5.2 hawn taħt.

**Tabella 5.2 — L-istadji tal-proċess tal-OiRA**

<b>Thejjija</b>	Din tagħtik farsa ġenerali lejn il-valutazzjoni partikolari li daqt ser tagħmel u tista' tippermettitek tkompli tippersonalizza l-valutazzjoni għall-għamla speċifika tan-negozju.
<b>Identifikazzjoni</b>	L-OiRA ser tipprezenta sensiela ta' perikli potenzjali għas-saħħa u s-sikurezza li jistgħu jkunu jeżistu fuq il-post tax-xogħol tiegħek. Billi twieġeb id-dikjarazzjonijiet/il-mistoqsijiet b'iva jew le, tiddikjara jekk humiex prezenti t-tali perikli jew problemi. Tista' tiddeċiedi wkoll li tħalli mistoqsija bla tweġiba u, b'hekk, tħalliha sabiex tweġibha iktar tard.
<b>Evalwazzjoni</b>	Hawn ser tkun tista' tistabbilixxi l-livell ta' riskju marbut ma' kull waħda mill-entrati li identifikat bħala "trid tigi indirizzata" fl-istadju ta' "Identifikazzjoni".
<b>Pjan ta' Azzjoni</b>	Fir-raba' stadju tal-valutazzjoni, tista' tiddeċiedi x'passi ser tieħu biex tindirizza r-riskji li identifikajt qabel u x'rizorsi jistgħu jkunu meħtieġa għal dan. Fuq il-bażi ta' dan, fl-istadju li jmiss ser jiġi prodott rapport b'mod awtomatiku.

Il-gwida deskritta hawn taħt hija konsistenti mal-proċess tal-OiRA u għandha tkun siewja għal dawk li jużaw għodod tal-OiRA. Madankollu, huwa rikonoxxut li mhux l-impjegaturi kollha ser ikunu jridu jużaw l-għodod tal-OiRA. Uħud jaf diġà jkollhom sistemi ta' valutazzjoni tar-riskji fis-seħħ, filwaqt li oħrajn jaf ikunu qegħdin isegwu s-sistemi ta' ġestjoni tas-saħħa u s-sikurezza bħal OHSAS 18001. Għaldaqstant, il-pariri mogħtija f'dan il-kapitlu huma maħsubin sabiex ikunu relevanti f'dawn is-sitwazzjonijiet kollha.

## 5.2 Stadju 1 — It-Thejjija

L-ewwel pass fi kwalunkwe valutazzjoni tar-riskji huwa li tigbor informazzjoni dwar l-attivitajiet tax-xogħol, inklużi:

- deskrizzjoni tal-kompiti tax-xogħol,
- min iwettaq ix-xogħol,
- kif isir ix-xogħol,
- x'tagħmir jintuza biex jitwettqu l-kompiti tax-xogħol.

Konsultazzjoni mal-ħaddiema u osservazzjoni tal-attivitajiet tax-xogħol huma tassew importanti f'dan l-istadju. Kif issir attività tax-xogħol fil-prattika jaf ikun differenti minn kif issir fit-teorija.

Importanti wkoll li tiżgura li l-valutazzjoni tindirizza kemm operazzjonijiet ta' rutina kif ukoll dawk li mhumiex ta' rutina jew li jsiru kull ċertu żmien. Dawn jistgħu jinkludu:

- tindif,
- manutenzjoni,
- servizzjar,
- tiswija,
- installazzjonijiet godda,
- ikkummissjonar,
- dekkummissjonar.

## 5.3 Stadju 2 — L-Identifikazzjoni tal-Perikli u Dawk f'Riskju

### 5.3.1 L-identifikazzjoni tal-perikli

L-ewwel pass lejn l-identifikazzjoni tal-perikli tal-EMF huwa li tidentifika l-attivitajiet u t-tagħmir li jwasslu għall-kampi elettromanjetiċi fuq il-post tax-xogħol. Ikun siewi li tqabbel il-lista mat-Tabella 3.2 fil-Kapitlu 3 peress li, ħafna drabi, l-għamla tal-attività jew id-disinn tat-tagħmir ser ikunu tali li jipproduċu kampi dgħajfin biss. Kampi dgħajfin b'hal dawn mhumiex ser ikunu perikolużi, anki jekk ikun hemm bosta attivitajiet jew oġġetti tat-tagħmir fl-inħawi.

Id-Direttiva dwar l-EMF tagħraf li digà tkun saret valutazzjoni ta' ċerti postijiet tax-xogħol li huma miftuħin għall-pubbliku b'rabta mar-Rakkomandazzjoni tal-Kunsill dwar il-limitazzjoni tal-esponiment tal-pubbliku għall-EMF (1999/519/KE). Diment li t-tali postijiet tax-xogħol ikunu konformi mar-Rakkomandazzjoni tal-Kunsill 1999/519/KE u jkunu jistgħu jigu esklużi r-riskji għas-saħħa u s-sikurezza, ma hemm ebda rekwizit li ssir valutazzjoni oħra tal-esponiment. Dawn il-kundizzjonijiet jitqiesu li ġew issodisfati meta:

- tagħmir maħsub għal użu mill-pubbliku jintuza kif maħsub,
- tagħmir jikkonforma mad-direttivi dwar il-prodotti li jstabbilixxu livelli tas-sikurezza iktar stretti minn dawk stipulati fid-Direttiva dwar l-EMF,
- ma jintuza ebda tagħmir ieħor.

It-Tabella 3.2 fil-Kapitlu 3 ser tgħin ukoll sabiex jigu identifikati l-attivitajiet u t-tagħmir li aktarx li jkunu jeħtieġu valutazzjoni dettaljata.

Ċerti sorsi ser igibu magħhom kampi iktar b'saħħithom li mhumiex aċċessibbli f'użu normali minħabba l-kompartimenti jew l-ilqugħ tat-tagħmir fiż-żoni tax-xogħol. F'dawn is-sitwazzjonijiet, ser ikun importanti li tqis jekk il-ħaddiema jistgħux jaċċessaw kampi b'saħħithom matul il-manutenzjoni, is-servizzjar jew it-tiswija.

Il-manifatturi u l-installaturi tat-tagħmir ser ikollhom jikkunsidraw li l-ittestjar ta' tagħmir parzjalment mibni jista' jhalli lill-ħaddiema jaċċessaw kampi b'saħħithom li normalment ma jkunux aċċessibbli.

### 5.3.2 L-identifikazzjoni tal-miżuri preventivi u prekawzjonali eżistenti

F'ħafna postijiet tax-xogħol, diġà ser ikun hemm fixxa ta' miżuri preventivi u prekawzjonali fis-sehħ sabiex jeliminaw jew inaqqsu r-riskji fuq il-post tax-xogħol. Tali miżuri jistgħu jkunu ġew implimentati apposta b'rabta mal-kampi elettromanjetici. F'każijiet oħrajn jistgħu jkunu ddaħħlu fis-sehħ b'rabta ma' perikli oħrajn, iżda ser iservu wkoll biex jillimitaw l-aċċess għall-EMF.

Għaldaqstant importanti li tidentifika l-miżuri preventivi u prekawzjonali eżistenti b'ħala input għall-proċess ta' valutazzjoni tar-riskji.

### 5.3.3 L-identifikazzjoni ta' dawk f'riskju

Hemm bżonn li jiġi identifikat min jista' jgarrab ħsara mill-perikli kkunsidrati. B'dan il-mod, importanti li tikkunsidra lill-ħaddiema kollha fuq il-post tax-xogħol. Għandu jkun faċli li tidentifika lil dawk li jwettqu attivitajiet jew li jużaw tagħmir li jiġġenera kampi b'saħħithom. Madankollu, importanti li tikkunsidra lil dawk li jagħmlu kompiti oħrajn jew li jaħdmu b'tagħmir ieħor, li però jistgħu jkunu esposti għall-kampi. Pereżempju, il-valutazzjoni tal-kampi minn spot welder ta' fuq il-bank fl-istudju tal-każ tal-ħanut tax-xogħol tal-iffabbrakar (It-Tieni Volum ta' din il-gwida) turi li l-kamp mhuwiex b'saħħtu l-iktar fejn ikun hemm l-operatur, iżda maġenb it-tagħmir. Jekk il-welder ikun biswit passaġġ partikolari, ħaddiema oħrajn li jgħaddi maġenbu jistgħu jkunu esposti għal kampi iktar b'saħħithom minnu.

Importanti wkoll li tikkunsidra riskji għal dawk li mhumix impjegati diretti iżda li xorta waħda jkunu preżenti fuq il-post tax-xogħol. Dan jista' jinkludi viziaturi, inġiniera tas-servizzi, kuntratturi oħrajn, u ħaddiema li jgħibu kunsinni.

### 5.3.4 Il-ħaddiema f'riskju partikolari

Hemm rekwiżit li jstabbilixxi li trid tikkunsidra lil ħaddiema li jistgħu jkunu f'riskju partikolari u d-Direttiva dwar l-EMF tidentifika b'mod speċifiku erba' gruppi ta' ħaddiema li jaqgħu f'din il-kategorija (ara t-Tabella 3.1 għal iktar dettalji):

- ħaddiema li jilbsu apparati mediċi attivi impjantati,
- ħaddiema b'apparati mediċi passivi impjantati,
- ħaddiema b'apparati mediċi li jintlibsu fuq il-ġisem,
- ħaddiema nisa tqal.

Ħaddiema li jaqgħu f'xi wieħed minn dawn il-gruppi jistgħu jkunu f'riskju ikbar minħabba kampi elettromanjetici meta mqabblin mal-popolazzjoni ħaddiema ġenerali u għandhom ikunu soġġetti għal valutazzjoni speċifika tar-riskji (ara s-Sezzjoni 5.4.1.3 hawn taħt). Kultant dan jista' juri li r-riskju jibqa' tollerabbli, iżda f'każijiet oħrajn jista' jkun hemm bżonn li jsiru aġġustamenti fil-kundizzjonijiet tax-xogħol tagħhom sabiex jonqos ir-riskju.



## 5.4 Stadju 3 — L-Evalwazzjoni u l-Prijoritizzazzjoni tar-Riskji

### 5.4.1 L-evalwazzjoni tar-riskju

L-evalwazzjoni tar-riskji tista' tinvolvi gradi differenti ta' kumplessità, minn semplici ġudizzju ta' jekk riskju huwiex baxx, medju jew għoli sa analiżi ferm kwantitattiva. Normalment, is-sempliċi evalwazzjoni ser tkun xierqa meta l-kampi kollha jkunu f'livell baxx, b'hal meta l-attivitajiet u t-tagħmir kollha jirriżultaw "Le" fil-Kolonna *kollha* tat-Tabella 3.2. Madankollu, meta jkun mistenni li l-kampi jkunu iktar b'saħħithom, aktarx li l-evalwazzjoni tkun iktar kumplessa u tista' tinvolvi element ta' valutazzjoni kwantitattiva sabiex tistabbilixxi l-kobor ta' kwalunkwe periklu.

L-evalwazzjoni tar-riskji għandha tqis kemm is-severità ta' avveniment perikoluż kif ukoll il-probabilità li dak l-avveniment iseħħ.

Il-klassifikazzjoni tas-severità assenjata għandha tirrifletti l-eżitu mistenni mill-avveniment perikoluż. Medda ta' eżiti possibbli b'serjetà li tvarja hija possibbli minn interazzjonijiet tal-kampi elettromanjetici fuq il-post tax-xogħol. L-eżempji ta' wħud mill-eżiti u s-severitajiet possibbli huma mogħtjin hawn taħt. Fil-prattika, l-assenjazzjoni tas-severità ser tkun kwistjoni li tiġi ġġudikata mill-assessor u ser tkun influwenzata mis-saħħa tal-kamp aċċessibbli u ċirkustanzi lokali oħrajn.

**Tabella 5.3 — Eżempji tal-eżiti u s-severitajiet possibbli li jirriżultaw minn interazzjonijiet tal-EMF fuq il-post tax-xogħol**

Eżitu	Severità
Sturdament u dardir Leqqiet perċepiti (fosfeni) Triggiż jew uġiġħ (stimolu tan-nervituri) Židiet zġħar fit-temperatura tat-tessut Smigħ majkrowejv	Minuri
Ċaqliq ta' proġettli ferromanjetici f'kampjiet manjetici statiči Interferenza b'apparati mediċi impjantati Židiet kbar fit-temperatura tat-tessut	Serja
Tqabbid ta' atmosferi li jaqdbu Xegħil ta' detonaturi	Fatali

Il-valutazzjoni tal-probabilità ser ikollha tikkunsidra għadd ta' fatturi inklużi l-aċċess għall-kamp u l-għamla tal-kompiti tax-xogħol imwettqin. Spiss, l-aċċess għall-kampi b'saħħithom ikun limitat għal raġunijiet oħrajn, b'hal periklu mekkanici jew elettrici. F'dawn iċ-ċirkustanzi, mhux ser ikun hemm bżonn li jiġu implimentati restrizzjonijiet oħrajn. Bl-istess mod, il-valutazzjoni tal-probabilità għandha tiegħu f'kunsiderazzjoni l-proċess tax-xogħol. Pereżempju, forn bl-induzzjoni jista' jopera bis-saħħa kollha matul il-fażi inizjali ta' tišħin, iżda l-ħaddiema normalment ma jkunux qrib il-forn f'din il-parti taċ-ċiklu. Iktar tard, ladarba tinzel iċ-ċarġ, il-forn jista' jopera b'inqas enerġija, u għalhekk il-kampi jkunu ferm inqas.

L-evalwazzjoni tar-riskju ser ikollha tqis kwalunkwe miżura preventiva jew prekawzjonali eżistenti li diġà hemm fis-seħħ (ara s-Sezzjoni 5.3.2).

Il-kampi elettromanjetici jistgħu jwasslu għal riskji kemm permezz ta' interazzjonijiet diretti kif ukoll indiretti u dawn ir-riskji għandhom jiġu evalwati għalihom. Barra minn hekk, uħud mill-ħaddiema jistgħu jkunu f'riskju partikolari (ara s-Sezzjoni 5.3.4 iktar 'il fuq) u r-riskji għal dawn il-ħaddiema ser ikollhom jiġu evalwati b'mod speċifiku.



### Messaġġ ewlieni: evalwazzjoni tar-riskji

L-evalwazzjoni tar-riskji ma għandhiex għalfejn tkun kumplessa u l-impjegaturi jistgħu jużaw it-Tabella 3.2 biex tgħinjom jiddeciedu fuq il-livell ta' dettall meħtieġ. Il-valutazzjoni għandha tqis kemm is-severità tal-avveniment perikoluż kif ukoll il-probabilità li l-avveniment iseħh.

#### 5.4.1.1 L-effetti diretti

Il-valutazzjoni tar-riskji li jirriżultaw mill-interazzjonijiet diretti tal-kampi elettromanjetiċi mal-ħaddiema ser ikollha tqis il-karatteristiċi tal-kampi aċċessibbli. Il-fatturi ewlenin li jaffettwaw il-kobor ta' kwalunkwe periklu ser ikunu l-frekwenza (jew il-frekwenzi) preżenti u s-saħħa tal-kamp. Madankollu, fatturi oħrajn bħall-forma tal-mewġa, l-uniformità spazjali, u l-bidliet fis-saħħa tal-kamp maż-żmien jistgħu jkunu importanti wkoll.

L-iktar ħaġa importanti ta' dan l-aspett tal-valutazzjoni huwa li jiġi stabbilit jekk il-ħaddiema jistgħux ikunu esposti f'livelli ogħla mill-ELVs (ara l-Kapitlu 6). Meta l-valuri limitu ta' esponiment ma jkunux jistgħu jinqabżu, ma huwa ser ikun hemm ebda periklu ta' effett dirett.

B'mod ġenerali, għal kampi li jvarjaw mal-ħin bi frekwenzi ta' bejn 1 Hz u 6 Ghz, mhux faċli tkejjel jew tikkalkola l-ELVs u ħafna mill-impjegaturi ser isibu li jaqblilhom jivvalutaw jekk il-kampi aċċessibbli jaqbżux il-livelli ta' azzjoni (ALS) marbutin mal-effetti diretti. Meta l-livelli ta' azzjoni ma jinqabżux, l-ELVs ma jistgħux jinqabżu.

Id-Direttiva dwar l-EMF ma tistax titlob li l-impjegaturi jwettqu kalkoli jew kejljet sabiex jistabbilixxu li l-livelli ta' azzjoni mhumiex maqbużin sakemm ma jkunux hemm din l-informazzjoni disponibbli minn xi mkien ieħor. Ħafna impjegaturi ser isibu li għall-attivitajiet u t-tagħmir kollha tagħhom hemm "Le" f'kull waħda mit-tliet kolonni tat-Tabella 3.2. Jekk dan huwa l-każ, il-livelli ta' azzjoni ma jinqabżux, anki jekk ikun hemm bosta attivitajiet jew oġġetti tat-tagħmir fl-inħawi. Anki meta l-attivitajiet jew it-tagħmir ma jkunux elenkati fit-Tabella 3.2, l-informazzjoni li tikkonferma li l-livelli ta' azzjoni mhumiex maqbużin tista' tkun disponibbli xi mkien ieħor (ara l-Kapitlu 7).

Meta l-impjegaturi ma jkunux jistgħu juru li huma konformi mal-ALS jew l-ELVs minn informazzjoni diġà disponibbli, jistgħu jew ifittxu valutazzjoni iktar dettaljata (ara l-Kapitlu 8), jew jistgħu jikkunsidraw jekk jistgħux jintroduċu miżuri li jillimitaw l-aċċess għall-kampi (ara l-Kapitlu 9).

#### 5.4.1.2 L-effetti indiretti

Il-kampi elettromanjetiċi jistgħu jwasslu għal riskji għas-sikurezza u s-saħħa permezz ta' interazzjoni mal-oġġetti preżenti fil-kamp. Id-Direttiva dwar l-EMF teħtieġ li dawn ir-riskji jiġu vvalutati wkoll, u għandhom jiġu vvalutati għalihom u mhux mar-riskji minn effetti diretti.

Id-Direttiva dwar l-EMF tidentifika għadd ta' effetti indiretti li jista' jkun hemm bżonn li jiġu vvalutati:

- l-interferenza ma' tagħmir u apparat elettroniku mediku, inklużi pacemakers kardijaċi u tagħmir ieħor impjantat jew tagħmir mediku li jintlibes fuq il-ġisem,
- riskju ta' proġettili minn oġġetti ferromanjetiċi f'kampj manjetiċi statiči,
- inizjazzjoni ta' tagħmir elettroplussiv (detonaturi),
- niriem u splużjonijiet li jirriżultaw mit-tqabbid ta' materjali li jieħdu n-nar permezz ta' sparks ikkawżat minn kampj indotti, kurrenti ta' kuntatt jew skariki ta' sparks,
- kurrenti ta' kuntatt.

Ħafna minn dawn l-effetti indiretti ser isefhū biss f'sitwazzjonijiet speċifiċi u, għalhekk, għal ħafna mill-impjegaturi, l-ewwel stadju ser ikun li jikkunsidraw jekk dawn ir-riskji humiex probabbli li jsefhu affattu fuq il-post tax-xogħol tagħhom.

Id-Direttiva dwar l-EMF tispeċifika l-ALs biex tgħin lill-impjegaturi meta jivvalutaw ir-riskji għal tnejn minn dawn l-effetti indiretti: ir-riskju ta' proġetti minn oġġetti ferromanjetiċi f'kampji manjetiċi statiċi; u l-kurrenti ta' kuntatt. Jekk ma jinqabiżx l-AL, ir-riskju jkun baxx u ma jkun hemm bżonn li tiddaħħal ebda miżura preventiva jew prekawzjonali oħra.

Għall-effetti indiretti li jifdal, ma hemm ebda AL, iżda l-istandards Ewropej jipprovdu gwida addizzjonali dwar il-valutazzjoni tar-riskji. Dan huwa diskuss iktar fl-Appendiċi E ta' din il-gwida.

### 5.4.1.3 Il-ħaddiema f'riskju partikolari

Għal ħaddiema f'riskju partikolari (ara t-Tabella 3.1), il-valutazzjoni ġeneralment tkun iktar ikkumplikata. Jista' jkun li l-ALs għall-effetti indiretti ma jipprovdux protezzjoni adegwata għal dawn il-ħaddiema u jkun hemm bżonn li ssir valutazzjoni għaliha.

Il-ħaddiema b'impjanti mediċi jew apparati mediċi li jintlibsu fuq il-ġisem jistgħu jkunu ngħataw informazzjoni speċifika dwar il-qawwiet sikuri tal-kampji. Jekk dan huwa l-każ, din l-informazzjoni ser tipprovi kriterji tal-valutazzjoni u għandha tiegħu preċedenza fuq kwalunkwe informazzjoni iktar ġenerali li tista' tkun disponibbli. Pereżempju, il-valutazzjoni marbuta ma' dak li jilbes pacemaker fl-istudju tal-każ tal-apparati tal-plażma RF (it-Tieni Volum) tagħmel uzu mid-dejta tal-manifattur.

Meta ma jkunx hemm informazzjoni speċifika disponibbli marbuta mal-impjanti mediċi jew apparati mediċi li jintlibsu fuq il-ġisem u għal ħaddiema nisa tqal, l-impjegaturi għandhom jirreferu għall-gwida fl-Appendiċi E ta' din il-gwida.



#### Messaġġ ewlieni: kwistjonijiet li jridu jiġu kkunsidrati

Biex jagħmlu valutazzjoni tar-riskji minn EMF, l-impjegaturi għandhom jikkunsidraw riskji kemm minn effetti diretti kif ukoll indiretti. Uħud mill-ħaddiema jistgħu jkunu f'riskju partikolari minħabba l-EMF (ara t-Tabella 3.1) u dan ta' min jikkunsidrah ukoll.

## 5.5 Stadju 4 — Deciżjoni dwar l-Azzjoni Preventiva

Jekk jiġu identifikat riskji, l-ewwel pass hu li tiskopri jistgħux jiġu eliminati. Ikun possibbli li tnaqqas is-saħħa tal-kamp f'livell li ma jipprezentax riskju jew huwa possibbli li jithallix jir access għall-kamp?

Meta possibbli, id-deċiżjonijiet dwar l-azzjoni preventiva għandhom jittieħdu fl-istadji tat-tfassil jew ix-xiri għal processi jew tagħmir godda.

Il-Kapitlu 9 ta' din il-gwida jipprovi gwida dwar il-miżuri preventivi u protettivi li jistgħu jintużaw sabiex jonqsu kemm jista' jkun ir-riskji minn kampi elettromanjetiċi. Il-protezzjoni kollettiva dejjem għandha tiegħu prijorità fuq il-protezzjoni personali.

## 5.6 Stadju 5 — It-Teħid ta' Azzjoni

Jekk hemm bżonn tiegħu azzjoni, importanti li tipprijoritizza l-implimentazzjoni tal-miżuri preventivi jew protettivi. Normalment, il-prijorità għandha tingħata fuq il-bażi tal-kobor tar-riskju u s-severità tal-eżitu jekk iseħħ avveniment perikoluż. Jista' jkun li ma jkunx prattikabbli li l-miżuri l-godda kollha jiddaħħlu fis-seħħ minnufih. F'din is-sitwazzjoni, ser ikun hemm bżonn li tittieħed deċiżjoni fuq jekk jistgħux jiddaħħlu fis-seħħ ċerti miżuri temporanji li ser jippermettu li jissokta x-xogħol sakemm jiddaħħlu fis-seħħ il-miżuri preventivi permanenti. Inkella, jista' jiġi deċiż li x-xogħol għandu jieqaf sakemm jidhru fis-seħħ il-miżuri l-godda.

## 5.7 L-Iddokumentar tal-Valutazzjoni tar-Riskji

Importanti li tirreġistra r-riżultati tal-valutazzjoni tar-riskji. Dan għandu jidentifika l-elementi ewlenin tal-valutazzjoni tar-riskji, inklużi l-perikli identifikati, il-ħaddiema potenzjalment f'riskju u l-eżitu tal-valutazzjoni. Ladarba jiġu identifikati l-ħaddiema f'riskju partikolari, irid jinżamm rekord tagħhom. Ir-rekwiżiti għal kwalunkwe miżura preventiva jew prekawzjonali għada għandhom ikunu ddokumentati, flimkien mal-arranġamenti għal reviżjoni sussegwenti tal-valutazzjoni.

## 5.8 Il-Monitoraġġ u r-Revizjoni tal-Valutazzjoni tar-Riskji

Importanti li kull ċertu żmien tirrevedi l-valutazzjoni tar-riskji sabiex tistabbilixxi jekk kinitx xierqa u jekk il-miżuri preventivi jew protettivi kinux effettivi. Din ir-reviżjoni għandha tqis ir-riżultati ta' kwalunkwe kontroll ta' verifika fuq il-kundizzjoni tat-tagħmir peress li kwalunkwe tgħarriq jista' jaffettwa l-konkluzjonijiet tal-valutazzjoni tar-riskji. Essenzjali wkoll li tirrevedi l-valutazzjoni tar-riskji jekk jinbidel it-tagħmir użat jew jekk jiġu modifikati l-prattiki tax-xogħol.

L-impjegaturi għandhom jiftakru wkoll li jista' jinbidel l-istatus tal-ħaddiema. Pereżempju, ħaddiem jista' jibda jilbes impjant mediku jew ħaddiema mara toħroġ tqila. Bidla bħal din għandha tnedi revizjoni tal-valutazzjoni tar-riskji sabiex jiġi stabbilit jekk għadhiex adattata.

Meta l-ħaddiema jkunu esposti b'mod temporanju oltre l-AL baxx għall-kampi manjetici (Tabella B2 tal-Anness II tad-Direttiva dwar l-EMF) jew kwalunkwe wieħed mill-ELVs sensorjali, jistgħu jesperjenzaw sintomi temporanji. Dawn is-sintomi jistgħu jinkludu:

- sturdament jew dardir minn esponiment għal kampi manjetici bi frekwenza baxxa u statiki,
- perċezzjoni sensorjali bħal leqqiet (fosfeni) jew bidliet minuri fil-funzjoni tal-moħħ minn esponiment għal EMF bi frekwenza baxxa,
- perċezzjoni sensorjali bħal "smiġħ majkrowejv" minn esponiment għal kampi b'radjufrekwenza b'pulsazzjonijiet f'ċerti kundizzjonijiet speċifiċi (ara s-Sezzjoni B5).

Meta l-ħaddiema jirrapportaw sintomi bħal dawn, l-impjegatur għandu jirrevedi u, jekk hemm bżonn, jaġġorna l-valutazzjoni tar-riskji. Dan jista' jwassal għall-għażla ta' miżuri preventivi jew protettivi addizzjonali.

Sezzjoni 3

# VALUTAZZJONIJIET TAL-KONFORMITÀ

## 6. L-UŻU TAL-VALURI LIMITU TAL-ESPONIMENT U L-LIVELLI TA' AZZJONI

Kif diskuss fil-Kapitlu 2, l-esponiment għal kampi elettromanjetici jista' jipproduci effetti differenti skont il-frekwenza. Għalhekk, id-Direttiva dwar l-EMF tipprovdi valuri limitu tal-esponiment (ELVs) għal:

- effetti termali (0–10 MHz) fl-Anness II,
- effetti termali (100 kHz–300 GHz) fl-Anness III.

Minn dan isegwi li generalment ikun hemm bżonn li tkun magħrufa l-frekwenza (jew frekwenzi) tal-kamp elettromanjetiku qabel ma jkun jista' jingħażel l-ELV it-tajjeb. Wieħed jista' jara li z-żewġ meded jidhru f'xulxin. B'hekk, fil-firxa tal-frekwenza intermedja (100 kHz–10 MHz) jistgħu jsejtnu kemm l-effetti termali kif ukoll dawk mhux termali u, għalhekk, iridu jiġu kkunsidrati z-żewġ ELVs.

Għal frekwenzi ta' bejn 1 Hz u 6 GHz, l-ELVs huma ddefiniti f'termini ta' kwantitajiet fil-gisem li ma jistgħux jitkejlu jew jiġu kkalkolati faċilment. Għaldaqstant, id-Direttiva dwar l-EMF tipprovdi wkoll il-livelli ta' azzjoni (ALs) li huma stabbiliti f'termini tal-kwantitajiet tal-kampi esterni li jistgħu jinstabu b'faċilità ikbar permezz ta' kejl jew kalkolu. Dawn l-ALs jinġiebu mill-ELVs bl-użu ta' suppożizzjonijiet konservattivi u, għalhekk, il-konformità mal-AL relevanti dejjem ser tiżgura konformità mal-ELV korrispondenti. Madankollu, huwa possibbli li jinqabez AL u xorta waħda tinzamm konformità mal-ELV. Dan huwa diskuss iktar fis-Sezzjoni 6.1. Il-Figura 6.1 turi l-proċess sabiex wieħed jiddeciedi jekk jivvalutax il-konformità mal-ALs jew l-ELVs.


Il-paragun mal-ALs jew l-ELVs jipprovdi input fil-proċess ta' valutazzjoni tar-riskji. Jekk il-konformità mal-ALs ma tistax tintwera, l-impjegaturi jistgħu jiddeciedu li jivvalutaw mal-ELVs minflok. Madankollu, valutazzjoni b'hal din aktarx li tkun iktar kumplessa u, għaldaqstant, tiswa iktar flus. F'ħafna każijiet jista' jkun possibbli li jiġu implimentati miżuri addizzjonali sabiex tinkiseb konformità mal-ALs jew l-ELVs. Ladarba l-impjegatur ikun wera konformità jew ipprova l-għażliet prattikabbli kollha għal miżuri addizzjonali, għandu jkompli bil-proċess ta' valutazzjoni tar-riskji (ara l-Kapitlu 5).


Valutazzjoni sħiħa tal-esponiment tal-ħaddiema u paragun mal-ELVs jistgħu jkunu kumplessi u jaqgħu barra mill-kamp ta' applikazzjoni ta' din il-gwida. Fl-Appendiċi D għal din il-gwida tingħata xi ftit iktar informazzjoni dwar il-valutazzjonijiet. Madankollu, l-iskop ewlieni tal-informazzjoni pprezentata f'dan il-kapitlu huwa li tispjega kif taħdem is-sistema ta' ELVs u ALs fil-prattika sabiex l-impjegaturi jkunu jistgħu jiddeciedu jekk iwettquhomx huma stess jew ifittxux l-għajjnuna ta' speċjalist.

Id-Direttiva tiddefinixxi għadd ta' ALs differenti, u jistgħu jiġu applikati iktar minn wieħed fl-istess ħin. L-ALs jew ikunu marbutin ma' effetti diretti jew inkella indiretti. Bi frekwenzi baxxi, il-kampi elettrici u manjetici jistgħu jitqiesu b'ħala indipendenti (l-hekk imsejtna approssimazzjoni kważi statika) u t-tnejn ser jinduċu kampi elettrici fil-gisem. B'hekk, fi frekwenzi baxxi hemm ALs għal kampi elettrici u manjetici. Hemm ALs għall-kurrent ta' kuntatt ukoll.

Hi u tiżdied il-frekwenza, il-kampi dejjem jiġu akkoppjati iktar mill-qrib u tinbidel l-interazzjoni mal-gisem, u dawn jirriżultaw f'depożitar tal-enerġija li jwassal għal effetti termali. Għal dawn il-frekwenzi hemm ALs għal kampi elettrici u manjetici. Fi frekwenzi oġġha minn 6 GHz, hemm AL addizzjonali għad-densità tal-enerġija, li hija marbuta kemm mas-saħħiet tal-kampi elettrici kif ukoll manjetici. Hemm ukoll ALs għall-kurrenti indotti tar-riglejn u d-dirgħajn, li anki huma huma relatati ma' effetti termali, u għal kurrenti ta' kuntatt. Is-sistema tal-ALs hija murija fil-Figura 6.2.

**Figura 6.1 — Il-proċess sabiex wieħed jiddeċiedi jekk jivvalutax il-konformità mal-ALs jew l-ELVs.**



**Figura 6.2 — Il-medda ta' frekwenzi li fuqhom huma applikabbli ALs differenti.**

L-istricxi blu jindikaw effetti mhux termali u l-istricxi ħomor effetti termali. Meta l-firxa tal-frekwenza tkun imdawla bl-aħdar, hija meħtieġa kemm konformità mal-effetti mhux termali (kamp elettriku, kamp manjetiku u kurrenti ta' kuntatt) kif ukoll mal-effetti termali (kamp elettriku u manjetiku)

L-ELVs u l-ALs relatati huma bbażati fuq il-linji gwida ppubblikati mill-Kummissjoni Internazzjonali dwar il-Protezzjoni mir-Radjazzjoni mhux Jonizzanti (ICNIRP). Tista' tinkiseb iktar informazzjoni dwar ir-raġuni sottostanti minn dawn il-linji gwida, li huma disponibbli minn fuq [www.icnirp.org](http://www.icnirp.org) (ara r-Riżorsi fl-Appendiċi I).

Id-Direttiva dwar l-EMF teħtieġ li l-Istati Membri jimplimentaw l-ELVs fil-legiżlazzjoni nazzjonali tagħhom u, b'hekk, l-impjegaturi huma legalment marbutin jikkonformaw magħhom. Id-Direttiva dwar l-EMF fiha dispożizzjonijiet li jippermettu li l-ALS jiġu riveduti mill-Kummissjoni jekk ikun hemm bżonn.



### Messaġġ ewlieni: il-livelli ta' azzjoni u l-valuri limitu tal-esponiment

Għal ħafna mill-impjegaturi, ser ikun iktar sempliċi li juru li huma konformi mal-livelli ta' azzjoni milli mal-valuri limitu ta' esponiment, għad li d-distanzi tal-konformità jaf ikunu ferm ikbar għal daww imsemmija l-ewwel milli għal daww tal-aħħar. Il-livelli ta' azzjoni huma pprovduti għal uħud mill-effetti indiretti wkoll, iżda mhux għal kollha. Il-livelli ta' azzjoni u l-valuri limitu tal-esponiment normalment mhumiex ser jipprovdud biżżejjed protezzjoni għall-ħaddiema f'riskju partikolari.

## 6.1 Il-Livelli ta' Azzjoni tal-Effetti Diretti

Kif indikat iktar 'il fuq, l-ALS marbutin mal-effetti diretti nkisbu mill-ELVs korrispondenti bl-użu ta' mmudellar bil-komputer u billi ġew supponuti l-aġħar xenarju ta' interazzjonijiet possibbli. Dan ifisser li l-konformità mal-AL ser tiggarantixxi konformità mal-ELV korrispondenti. Madankollu, f'ħafna sitwazzjonijiet ser ikun possibbli li jinqabez l-AL u xorta waħda tinzamm konformità mal-ELV korrispondenti. Ir-relazzjoni bejn l-AL u l-ELV hija murija fil-Figura 6.3. Għal ħafna mill-impjegaturi u ħafna mis-sitwazzjonijiet, l-ALS marbutin mal-effetti diretti joffru metodu relattivament sempliċi biex tintwera konformità mal-ELVs sottostanti.




L-ALS kollha huma speċifikati għalkampi li mhumiex imxekklin mill-prezenza tal-gisem tal-ħaddiem.

Jekk ma jkunx possibbli li tintwera konformità mal-ALS, f'dak il-każ l-impjegaturi għandhom l-għażla li jew jimplimentaw miżuri protettivi u preventivi jew inkella li jivvalutaw il-konformità direttament mal-ELV. Meta jieħdu din id-deċiżjoni, l-impjegaturi ser ikollhom jikkunsidraw li l-eżitu tal-valutazzjoni fl-isfond tal-ELV xorta waħda jista' jkun rekwiżit sabiex jiġu implimentati l-miżuri protettivi u preventivi.

Il-proċess għall-għażla tal-livelli ta' azzjoni marbutin mal-effetti diretti jintwera fil-flow chart fil-Figura 6.4.


**FFigura 6.3 — Skematika li turi r-relazzjoni bejn il-valuri limitu tal-esponiment u l-livelli ta' azzjoni**



### 6.1.1 Il-Livelli ta' Azzjoni tal-kampi elettrici (1 Hz–10 MHz)

Id-Direttiva dwar l-EMF tiddefinixxi żewġ ALS għal kampi elettrici bi frekwenza baxxa, wieħed baxx u ieħor għoli. Il-kuncett ta' ALS baxxi u għoljin jintwera fil-Figura 6.3 iktar 'il fuq. Il-konformità mal-AL baxx ser tiżgura li ma jinqabez l-ebda wieħed mill-ELVs applikabbli u tiżgura wkoll skariki ta' sparks li jtellfu fl-ambjent tax-xogħol.

**Figura 6.4** — Flow chart għall-għażla tal-ALS marbutin mal-effetti diretti "Annex" tirreferi għall-Annessi tad-Direttiva dwar il-kampijiet elettromanjetici



Diment li s-saħħiet tal-kampijiet elettrici ma jaqbzux l-AL baxx, ma hu ser jinqabez l-ebda wieħed mill-ELVs applikabbli. Madankollu, jekk is-saħħiet tal-kampi elettrici jaqbzu l-AL baxx, il-konformità mal-AL għoli mhijex ser tkun biżżejjed waħedha sabiex tevita skariki ta' sparks li jtellfu. B'hekk, f'din is-sitwazzjoni hemm bżonn li jiġu implimentati miżuri tekniċi, organizzazzjonali u, jekk xieraq, protettivi personali addizzjonali sabiex jiġu limitati l-iskariki ta' sparks.

### 6.1.2 Il-Livelli ta' Azzjoni tal-kampi manjetiċi (1 Hz–10 MHz)

Id-Direttiva dwar l-EMF tiddefinixxi tliet ALS għal kampi manjetiċi bi frekwenza baxxa, wieħed baxx, wieħed għoli u wieħed tad-dirgħajn u r-riglejn.

L-ALS baxxi jingiebu mill-ELVs tal-effetti sensorjali (ara s-Sezzjoni 6.3.1) b'tali mod li l-konformità tigarantixxi konformità kemm mal-ELVs tal-effetti sensorjali kif ukoll ma' dawk tal-effetti fuq is-saħħa. L-ALS baxxi għandhom l-istess valur bħall-ALS għoljin għal frekwenzi oġġla minn 300 Hz.

Il-konformità mal-ALS għoljin ser tigarantixxi konformità mal-ELVs tal-effetti fuq is-saħħa, li minnhom huma derivati, iżda mhijiex ser tiżgura konformità mal-ELVs tal-effetti sensorjali fi frekwenzi ta' inqas minn 300 Hz. Id-Direttiva dwar l-EMF tippermetti sabiex jinqabzu l-ALS baxxi, diment li jista' jintwera li l-ELVs tal-effetti sensorjali ma jinqabzux jew inkella, jekk jinqabzu, li dan iseħħ b'mod temporanju biss. Minkejja dan, l-ELVs tal-effetti fuq is-saħħa ma jistgħux jinqabzu. Barra minn hekk, il-ħaddiema jridu jkunu informati dwar is-sintomi u l-ħsus temporanji possibbli. Meta jiġu rrapportati sintomi temporanji, l-impjegatur, jekk ikun hemm bżonn, irid jieħu azzjoni biex jaġġorna l-valtazzjoni tar-riskji u l-miżuri ta' prevenzjoni.

Il-konformità mal-ALS tad-dirgħajn u r-riglejn ser tigarantixxi konformità mal-ELVs tal-effetti fuq is-saħħa, li minnhom huma derivati. L-ALS tad-dirgħajn u r-riglejn iqisu akkoppjamenti iktar dgħajfin tal-kamp fid-dirgħajn u r-riglejn u, għaldaqstant, huma inqas restrittivi minn ALS għoljin. L-użu tal-ALS tad-dirgħajn u r-riglejn ikun iġġustifikat biss meta ma jkunx probabbli li jseħħ esponiment tal-ġisem bl-istess saħħa tal-kamp. Għalhekk, l-użu tagħhom ma jkunx iġġustifikat fil-każ ta' ħaddiem li jzomm għodda li tiġġenera EMF, iżda mhux jekk l-għodda tinżamm qrib il-ġisem meta tintuża (Figura 6.5). Meta ssir valutazzjoni tal-esponiment tad-dirgħajn u r-riglejn fl-isfond tal-livell ta' azzjoni tad-dirgħajn u r-riglejn, tkun Prattika normali li jiġi vvalutat ukoll l-esponiment tal-ġisem fl-isfond tal-AL għoli jew baxx, kif xieraq.

**Figura 6.5 — Ħaddiem iżomm għodda elettrika qrib ġismu. F'din is-sitwazzjoni, l-esponiment tal-ġisem u d-dirgħajn u r-riglejn u l-konformità mal-ALS baxxi/għoljin ser ikunu limitattivi**



### 6.1.3 Il-Livelli ta' Azzjoni tal-kampi elettrici u manjetiċi (100 kHz–300 GHz)

Għal frekwenzi ta' bejn 100 kHz u 6 GHz, id-Direttiva dwar l-EMF tiddefinixxi l-ALS għas-saħħa tal-kamp elettriku u d-densità tal-fluss manjetiku, li jingiebu mill-ELV relatat mal-effetti fuq is-saħħa. Peress li l-ELVs sottostanti huma valuri meħudin fuq medja ta' ħin, il-kwadru tal-AL għandu jittieħed bħala medja fuq kwalunkwe perjodu ta' sitt minuti.

Għal frekwenzi oġġla minn 6 GHz, id-Direttiva dwar l-EMF tiddefinixxi l-ALS għas-saħħa tal-kamp elettriku, id-densità tal-fluss manjetiku u d-densità tal-enerġija. L-AL tad-densità tal-enerġija għandu jittieħed bħala medja fuq kwalunkwe 20 cm<sup>2</sup> ta' erja espota, soġġett għall-kundizzjoni li l-massimu spazjali b' medja ta' kwalunkwe 1 cm<sup>2</sup> ma għandux ikun ikbar minn 20 darba l-AL(S). L-ALS tad-densità tal-enerġija jittieħdu bħala medja fuq il-ħin ukoll, fuq kwalunkwe perjodu ta' sitt minuti għal frekwenzi li jaslu sa 10 GHz, u iktar minn kwalunkwe perjodu ta' 68/f<sup>1.05</sup> minuta għal frekwenzi oġġla (fejn f hija l-frekwenza f'GHz). Wara dan, il-ħin medju jonqos bil-frekwenza li tiżdied li tirrefletti fond ta' penetrazzjoni dejjem inqas.

Għal frekwenzi oġġla minn 6 GHz, l-ALS għas-saħħa tal-kamp elettriku u d-densità tal-fluss manjetiku jingiebu mill-ELV tad-densità tal-enerġija. B'hekk, għad li dan mhuwiex iddikjarat b'mod esplicitu fid-Direttiva dwar l-EMF, għal konsistenza, il-kundizzjonijiet tal-medja fuq l-ispazju u ż-żmien għall-AL(S) għandhom japplikaw ukoll għal [AL(E)]<sup>2</sup> u [AL(B)]<sup>2</sup> bi frekwenzi oġġla minn 6 GHz.

### 6.1.4 Il-Livelli ta' Azzjoni tal-kurrent indott fid-dirgħajn u r-riglejn (10–110 MHz)

Id-Direttiva dwar l-EMF tispesifika l-ALS għall-kobor tal-kurrent tar-radju-frekwenza indott fid-dirgħajn u r-riglejn ta' haddiem espot għal kamp ta' radju-frekwenza. Peress li dan l-AL huwa marbut mat-tisħin ta' tessuti, il-kwadru tal-AL għandu jittieħed bħala medja fuq kwalunkwe perjodu ta' sitt minuti.

## 6.2 Il-Livelli ta' Azzjoni tal-Effetti Indiretti

Id-Direttiva dwar l-EMF tispesifika l-ALS sabiex tipprovdi protezzjoni minn uħud mill-effetti indiretti assoċjati mal-EMF. Il-proċess għall-għażla tal-livelli ta' azzjoni marbutin mal-effetti indiretti jintwera fil-flow chart fil-Figura 6.6.


### 6.2.1 Il-Livelli ta' Azzjoni tal-kampi manjetiċi statiči

AL ta' 0.5 mT huwa speċifikat sabiex jillimita l-interferenza mal-funzjoni ta' apparati mediċi attivi impjantati. Id-Direttiva dwar l-EMF tipprovdi wkoll AL ta' 3 mT sabiex tillimita r-riskju ta' proġetti fil-kamp periferiku minn sorsi b'saħħithom (> 100 mT).

### 6.2.2 Il-Livelli ta' Azzjoni tal-kurrent ta' kuntatt (sa 110 Mhz)

Id-Direttiva dwar l-EMF tispesifika ALS għal kurrent ta' kuntatt statiku sabiex tillimita r-riskju ta' xokk jew ħruq meta persuna tmiss oġġett li jgħaddi minnu l-kurrent f'kamp u wieħed minnhom ikun ertjat u l-ieħor le.


**FFigura 6.6 — Flow chart għall-għażla tal-ALs marbutin mal-effetti indiretti (“Anness” jirreferi għall-annessi tad-Direttiva dwar l-EMF)**



## 6.3 Valuri Limitu ta' Esponiment

### 6.3.1 Il-Valuri Limitu tal-Esponiment tal-effetti sensorjali u fuq is-saħħa

Id-Direttiva dwar l-EMF tiddefinixxi ELVs separati għall-effetti sensorjali u fuq is-saħħa (Figura 6.7). L-ELVs tal-effetti sensorjali japplikaw biss għal firxiet tal-frekwenza speċifiċi (0–400 Hz u 0.3–6 GHz). Għal frekwenzi baxxi, il-perċezzjoni tal-kamp isseħħ f'livelli tal-esponiment inqas minn dawk li jipproduċu effetti fuq is-saħħa. L-ELV sensorjali tal-effetti termali huwa bbażat fuq l-evitar tal-effett ta' "smigh majkrowejv", li jseħħ biss f'kundizzjonijiet speċifiċi (Ara l-Appendiċi B). Għall-kuntrarju, l-ELVs tal-effetti fuq is-saħħa japplikaw għall-frekwenzi kollha. B'mod generali, jista' jithalla li l-ELVs tal-effetti sensorjali jithallew jinqabzu b'mod temporanju għal perjodi qosra jekk jiġu ssodisfati ċerti kundizzjonijiet.

**Figura 6.7 — Il-medda ta' frekwenzi li fuqhom jintużaw ELVs differenti.**

L-istrixxi blu jindikaw effetti mhux termali u l-istrixxi ħomor effetti termali.

### 6.3.2 Il-Valuri Limitu tal-Esponiment (0–1 Hz)

L-ELVs għall-firxa tal-frekwenza ta' 0–1 Hz huma ddefiniti fit-termini tad-densità ta' fluss manjetiku estern (Tabella A1 tal-Anness II tad-Direttiva dwar l-EMF). L-ELVs tal-effetti sensorji huma stabbiliti sabiex jiġu evitati sturdament u effetti oħrajn fuq il-perċezzjoni. Dawn jirriżultaw l-iktar minn kampi manjetici indotti f'tessuti meta l-gisem jiċċaqlaq f'kamp manjetiku statiku b'saħħtu, għad li issa hemm xi evidenza ġdida li jstgħu jseħħu fin-nuqqas ta' ċaqliq. B'hekk, għal ambjent tax-xogħol ikkontrollat fejn iċ-ċaqliq fil-kamp ikun limitat u l-ħaddiema huma pprovduti b'informazzjoni, jista' jkun awtorizzat li b'mod temporanju jinqabzu l-ELVs tal-effetti sensorjali diment li dan ikun iġġustifikat mill-prattika jew proċess. F'dan il-każ, l-esponimenti ma jstgħux jaqtbzu l-ELV tal-effetti fuq is-saħħa.

### 6.3.3 Il-Valuri Limitu tal-Esponiment (1Hz–10MHz)

L-ELVs fil-firxa tal-frekwenza ta' 1–10 Hz huma ddefiniti fit-termini tad-kampi elettrici interni indotti fil-gisem (Tabella A2 u Tabella A3 tal-Anness II tad-Direttiva dwar l-EMF).

Għal frekwenzi li jaslu sa 400 Hz, hemm kemm ELVs tal-effetti sensorjali kif ukoll ELVs tal-effetti fuq is-saħħa. L-ELVs tal-effetti sensorjali huma maħsubin sabiex jevitaw fosfeni retinali u bidliet temporanji minuri fil-funzjoni tal-moħħ. Konsegwentement, jidher li japplikaw biss għat-tessuti tas-sistema nervuża ċentrali (cns) f'ras il-ħaddiem espost.

L-ELVs tal-effetti fuq is-saħħa japplikaw għall-frekwenzi kollha bejn 1 Hz u 10 MHz u huma maħsubin sabiex jevitaw l-istimolu tan-nervituri periferali u ċentrali. B'hekk, dawn l-ELVs japplikaw għat-tessuti kollha fil-gisem ta' ħaddiem espost.

### 6.3.4 Il-Valuri Limitu tal-Esponiment (100kHz–300GHz)

Għal frekwenzi li jaqgħu fil-medda ta' 100 kHz–6 GHz, il-grad ta' tisħin li jirriżulta mill-esponiment jiddependi mir-rata li biha l-enerġija tiġi assorbita fit-tessuti. Dan huwa ddefinit mir-rata ta' assorbiment speċifiku tal-enerġija (SAR), li jintuża sabiex jiġu speċifikati l-ELVs relatati mal-effetti fuq is-saħħa, b'valuri separati għall-gisem kollu u esponimenti lokalizzati (Tabella A1 tal-Anness III tad-Direttiva dwar l-EMF). Il-valuri tal-gisem sħiħ jipproteġu mill-istress tas-sħana u kolp ta' sħana u huma applikati għall-SAR meħuda bħala medja mill-gisem kollu. Il-valuri lokalizzati jipproteġu minn korriment termali f'tessuti speċifiċi u huma applikati għall-SAR meħuda bħala medja minn kwalunkwe 10 g tessut kontigwu (jew konness). Kemm l-SAR tal-gisem kollu kif ukoll dik lokalizzata jittieħdu bħala medja fuq perjodu ta' sitt minuti.

Għal frekwenzi fil-medda ta' 300 MHz–6 GHz hemm anki ELVs relatati mal-effetti sensorjali li huma maħsubin sabiex jevitaw il-fenomeni ta' "tisħin majkrowejv" li jirriżultaw minn esponiment għal kampi b'pulsazzjonijiet (Tabella A2 tal-Anness III tad-Direttiva dwar l-EMF). Dawn huma speċifikati f'termini ta' assorbiment speċifiku (SA) meħud bħala medja fuq 10 g fir-ras.


Il-penetrazzjoni tal-EMF fil-gisem tonqos mal-frekwenza fil-firxa tar-radju-frekwenza, b'tali mod li għal frekwenzi ikbar minn 6 GHz, il-parti l-kbira tal-kamp tiġi assorbita fuq il-wiċċ tal-gisem. Dan ifisser li għal dawn il-frekwenzi, huwa ferm iktar relevanti li jiġi limitat l-aċcident tad-densità tal-enerġija fuq il-wiċċ tal-gisem milli r-rata li biha l-enerġija tiġi assorbita f'massa ta' tessut. Id-densità tal-enerġija tittieħed bħala medja fuq 20 cm<sup>2</sup>, soġġetta għal limitu fuq il-massimu meħud bħala medja fuq kwalunkwe 1 cm<sup>2</sup>. Għal frekwenzi fil-medda ta' 6–10 GHz id-densità tal-enerġija tittieħed bħala medja fuq kwalunkwe perjodu ta' sitt minuti. Wara dan, il-ħin medju jonqos mal-frekwenza li tiżdied li tirrefletti fond ta' penetrazzjoni dejjem inqas (Tabella A3 tal-Anness III tad-Direttiva dwar l-EMF).

## 6.4 Derogi

L-Artikolu 10 tad-Direttiva dwar l-EMF jagħti deroga kundizzjonali mill-Artikolu 3 (ELVs u ALs) għal tliet sitwazzjonijiet. L-Artikolu 10 ma jaffettwax id-dmir ġenerali tal-impjegaturi skont l-Artikolu 5(1) li jiżguraw li r-riskji mill-EMF fuq il-post tax-xogħol jiġu eliminati jew jitnaqqsu kemm jista' jkun.

L-ewwel deroga, marbuta mal-użu tat-teħid ta' immagnijiet b'reżonanza manjetika (MRI) fil-kura tas-saħħa, mhijex diskrezzjonali. Id-derogi li jifdal huma fid-diskrezzjoni tal-Istati Membri.

Figura 6.8 — Flow chart għall-għażla tal-ELVs



### 6.4.1 Deroga għall-MRI

L-esponimenti marbutin mal-installazzjoni, l-ittestjar, l-użu, l-iżvilupp, il-manutenzjoni ta', jew ir-riċerka marbuta mal-MRI għal pazjenti fis-settur tal-kura tas-saħħa jistgħu jaqbzù l-ELVs soġġetti għall-kundizzjonijiet li ġejjin:

- (i) il-valutazzjoni tar-riskji tkun uriet li l-ELVs inqabżu,
- (ii) b'kunsiderazzjoni tal-ogħla livell ta' żvilupp tekniku, ikunu ġew applikati l-miżuri tekniċi u/jew organizzattivi kollha,
- (iii) iċ-ċirkustanzi jiġġustifikaw kif jisthoq il-qbiż tal-ELVs,
- (iv) ikunu tqiesu l-karatteristiċi tal-post tax-xogħol, it-tagħmir tax-xogħol, jew il-prattiki tax-xogħol,
- (v) min iħaddem juri li l-ħaddiema għadhom protetti kontra l-effetti negattivi fuq is-saħħa u kontra r-riskji relatati mas-sigurtà, inkluż l-iżgurar li jiġu segwiti l-istruzzjonijiet għall-użu sigur ipprovduti mill-manifattur.

Fl-Appendiċi F ta' din il-gwida tingħata gwida ulterjuri għall-impjegaturi dwar il-konformità mad-deroga dwar l-MRI.



### 6.4.2 Deroga għall-militar

L-Istati Membri jistgħu jawtorizzaw l-implimentazzjoni ta' sistemi ta' protezzjoni ekwivalenti għal haddiema f'installazzjonijiet militari operazzjonali jew involuti f'attivitajiet militari. Din id-deroga hija soġġetta għall-kundizzjoni li jiġu evitati minn qabel l-effetti avversi fuq is-saħħa u r-riskji għas-sikurezza.

### 6.4.3 Derogi ġenerali

L-Istati Membri jippermettu sabiex l-ELVs jinqabzu b'mod temporanju f'setturi speċifiċi u għal attivitajiet speċifiċi li jaqgħu barra l-kamp ta' applikazzjoni taż-żewġ derogi l-oħrajn, diment li ċ-ċirkustanzi jkunu ġġustifikati kif xieraq. Sabiex iċ-ċirkustanzi jkunu ġġustifikati kif xieraq, iridu jiġu ssodisfati l-kundizzjonijiet li ġejjin:

- (i) il-valutazzjoni tar-riskji tkun uriet li l-ELVs inqabzu,
- (ii) b'kunsiderazzjoni tal-ogħla livell ta' żvilupp tekniku, ikunu ġew applikati l-miżuri tekniċi u/jew organizzattivi kollha,
- (iii) il-karatteristiċi speċifiċi tal-post tax-xogħol, it-tagħmir tax-xogħol, jew il-prattiki tax-xogħol ikunu ġew ikkunsidrati,
- (iv) l-impjegatur juri li l-haddiema għadhom protetti kontra l-effetti negattivi fuq is-saħħa u r-riskji relatati mas-sikurezza, inkluż bl-użu ta' standards u linji gwida komparabbli, aktar speċifiċi u rikonoxxuti internazzjonalment.

## 7. L-UŻU TA' DATABASES U D-DEJTA TAL-MANIFATTUR DWAR L-EMISSJONIJIET

L-informazzjoni dwar l-esponimenti tista' tkun disponibbli mingħand il-manifatturi tat-tagħmir. Barra minn hekk, l-istituti governattivi, il-korpi professjonali jew l-assoċjazzjonijiet kummerċjali jistgħu jiżviluppaw u jzommu databases ta' valutazzjonijiet ġeneriċi tal-esponimenti. Jekk dan it-tip ta' informazzjoni jkun disponibbli u relevanti, ser jipprovdi lill-impjegaturi bl-iktar mezz sempliċi ta' kif juru li huma konformi mad-Direttiva dwar l-EMF. Minn dan isegwi li ħafna mill-impjegaturi ser ikun jaqbilhom jixtarru din il-possibbiltà qabel ma jikkunsidraw il-valutazzjoni tal-esponiment bil-kejl jew il-kalkolu.

### 7.1 L-Użu tal-Infurmazzjoni Pprovduta mill-Manifatturi

Importanti li l-impjegaturi jirrikonoxxu li r-responsabbiltajiet tagħhom skont id-Direttiva dwar l-EMF ikunu marbutin mal-esponiment totali tal-ħaddiem minflok mal-esponiment minn oġġett partikolari tat-tagħmir. Għaldaqstant, il-valutazzjoni trid tikkunsidra l-esponiment li jirriżulta mis-sorsi kollha fl-ambjent tax-xogħol. Għall-kuntrarju, meta l-manifatturi jipprovdu l-informazzjoni, dan ser ikun għall-oġġett partikolari tat-tagħmir li jipproduċu.

Għal ħafna mit-tipi ta' tagħmir, is-saħħiet tal-kampi ser jonqsu malajr iktar ma tikber id-distanza mis-sors (ara l-Figura 3.2. Dan ifisser li f'ħafna każijiet l-esponiment tal-ħaddiema ser ikun iddominat minn oġġett wieħed jew, fl-aġar xenarju, ftit oġġetti tat-tagħmir li jinsab qrib il-post tax-xogħol. Konsegwentement, l-impjegaturi spiss ser ikollhom bżonn informazzjoni fuq il-mod li bih il-kampi jonqsu iktar ma tikber id-distanza mit-tagħmir. Meta jqsu l-kontribuzzjonijiet għall-esponiment tal-ħaddiema minn bosta sorsi, l-impjegaturi ma għandhomx jinsew kampijiet iġġenerati minn installazzjonijiet anċillari bħal kejbils tal-provvista, provvisti tal-enerġija u kommutaturi.

Filwaqt li l-informazzjoni mingħand il-manifatturi għandha l-potenzjal li toffri soluzzjoni sempliċi għall-problema ta' valutazzjoni tal-esponiment, l-impjegaturi jridu joqogħdu attenti meta jużawha. Hemm ħafna raġunijiet għaliex il-manifatturi jipprovdu informazzjoni dwar l-EMF assoċjat mat-tagħmir tagħhom. Pereżempju, manifattur jista' jipprovdi informazzjoni dwar is-saħħa tal-kamp iġġenerata mit-tagħmir, għaliex dan huwa importanti għall-funzjoni tiegħu u konsegwentement huwa parti mill-ispeċifikazzjoni. L-informazzjoni tista' tiġi pprovduta wkoll sabiex tintwera konformità mar-rekwiżiti tal-kompatibilità elettromanjetika tad-direttivi Ewropej dwar il-prodotti (ara l-Appendiċi G). Filwaqt li din l-informazzjoni tista' tkun ta' relevanza għal kwistjonijiet ta' sikurezza minn interferenza, mhijiex ser tgħin għall-finijiet ta' valutazzjoni tal-esponiment.

L-iktar informazzjoni siewja mill-perspettiva tal-impjegatur tkun valutazzjoni tal-esponimenti tipiċi tal-ħaddiema matul l-użu normali tat-tagħmir flimkien ma' indikazzjoni tal-mod kif il-kampi jonqsu mad-distanza. Inkella, indikazzjoni tas-saħħiet tal-kamp b'rabta mal-livelli ta' azzjoni f'bosta pożizzjonijiet aċċessibbli madwar it-tagħmir tippermetti lill-impjegaturi joħroġu bil-valutazzjoni tagħhom stess tal-konformità matul l-użu.



### Messaġġ ewlieni: informazzjoni mid-databases u l-manifatturi


Meta jkun hemm informazzjoni mid-databases u l-manifatturi disponibbli, din ser toffri lill-impjegaturi rotta ferm iktar sempliċi sabiex juru li huma konformi meta mqabbla mat-twettiq ta' valutazzjoni speċifika. Il-fornituri tal-makkinarju għandhom obbligu legali li jiżguraw li l-emissjonijiet ma jagħmlux ħsara lin-nies (ara l-Appendiċi H). Huma meħtieġa jipprovdu wkoll informazzjoni dwar ir-riskji residwi u l-emissjonijiet probabbli li jistgħu jagħmlu l-ħsara lin-nies, inklużi dawk li jilbsu apparati mediċi impjantati.

## 7.1.1 Il-baži għall-valutazzjoni tal-manifattur

Uħud mill-manifatturi jistgħu jipubblikaw valutazzjonijiet tat-tagħmir tagħhom li jkunu għamli billi użaw proceduri standardizzati. Madankollu, uħud mill-istandards tal-kejl huma prodotti minn perspettiva tal-emissjonijiet u mhux minn perspettiva tal-esponiment tal-bniedem. Dawn l-istandards tal-emissjonijiet huma żviluppati sabiex jiprovdu proceduri standardizzati għat-testijiet fil-laboratorju tal-livell ta' EMF prodott minn tipi speċifiċi ta' apparati elettrici. Huma ffokati fuq il-valur tal-kamp f'ċertu punt ta' spazju u huma siewja meta jitqabblu apparati jew tagħmir differenti. Madankollu, jistgħu jkunu ta' valur limitat meta jiġi vvalutat l-esponiment marbut mal-ALS jew l-ELVs matul użu normali.

Pereżempju, l-istandard armonizzat bħalissa għall-ittestjar tal-konformità tat-tagħmir tal-iwweldjar jirrakkomanda li l-kampi jitkejlu 20 cm mill-kejbil tal-iwweldjar peress li dan jirriżulta f'kejl iktar riproduċibbli. Madankollu, fl-użu ta' kuljum il-kejbil jista' jidhrol f'kuntatt mal-ġiesm tal-ħaddiem u jista' jkun qrib tessuti sensitivi f'ras il-ħaddiem. Il-Figura 7.1 turi gann tal-iwweldjar spot miżmum qrib il-ġiesm ta' ħaddiem u ferm iktar qrib mill-20 cm speċifikati. Huwa mifhum li din id-dgħjufija ser tiġi indirizzata fl-edizzjonijiet futuri tal-istandard.

**Figura 7.1 — Distribuzzjoni tal-kamp elettriku indott f'mudell ta' bniedem minn esponiment għal gun tal-iwweldjar spot portabbli jew PSW. Dan huwa eżempju li fih is-sors tal-kamp elettromanjetiku huwa ferm inqas minn 20 cm 'il bogħod mill-ġiesm**



NB: L-eżempju f'din il-figura huwa pprovdut għal skopijiet ta' wiri biss u ma għandux jiġi estrapolat għal xi sitwazzjoni speċifika.

Dan juri li qabel ma jsir użu mid-dejta ppubblikata mill-manifatturi, importanti li tifhem liema standard għe applikat u għaliex għet iġġenerata d-dejta.

## 7.2 Id-Databases tal-Valutazzjoni

Id-databases ta' valutazzjonijiet ġeneriċi għal setturi industrijali partikolari jistgħu jkunu ferm siewja. Dawn jistgħu jiġu prodotti minn istituzzjonijiet governattivi, korpi professjonali jew assoċjazzjonijiet kummerċjali. Fil-każijiet kollha, kunsiderazzjoni ewlenija tkun li jiġu ffrankati ż-żmien u l-ispejjeż għall-impjegaturi individwali sabiex iwettqu valutazzjonijiet speċifiċi. Meta t-tagħmir u l-prattiki tax-xogħol ikunu kemxejn standard, dan huwa approċċ kosteffikaċi pragmatiku.

Meta jqisu l-użu ta' informazzjoni miksuba mid-databases, l-impjegaturi għandhom jaraw li t-tagħmir ikun qed jintuża kif maħsub kemm fil-valutazzjoni tad-database kif ukoll fuq il-post tax-xogħol tagħhom stess. Barra minn hekk, id-dejta tal-valutazzjoni jaf ma tkunx relevanti jekk it-tagħmir ikun qdiem sew jew inkella ma jkunx għe mantnut kif suppost.

Il-Kummissjoni Ewropea sostniet il-ħidma għall-iżvilupp ta' pakkett ta' software li huwa maħsub sabiex jgħin lill-impjegaturi sabiex iwettqu valutazzjoni ta' proċessi ta' wvieldjar u dawk relatati. Iktar informazzjoni fuq dan il-proġett hija disponibbli mis-sit web tal-iwvieldjar tal-EMF ([www.emfweld.com](http://www.emfweld.com)).

## 7.3 Il-Forniment ta' Informazzjoni mill-Manifatturi

Il-manifatturi li jforu tagħmir li jaqa' taħt il-kamp ta' applikazzjoni tad-Direttiva dwar il-Makkinarju (ara l-Appendiċi G) għandhom obbligi speċifiċi fir-rigward tal-forniment ta' informazzjoni. B'mod partikolari, sabiex jissodisfaw ir-rekwiżiti essenzjali, il-manifatturi jridu jipprovdu informazzjoni dwar kwalunkwe riskju residwu u kwalunkwe miżura protettiva li trid tiġi implimentata mill-utent.

B'mod iktar speċifiku, meta l-makkinarju aktarx li jeħles radjazzjoni mhux jonizzanti li tista' tikkaġuna l-ħsara, b'mod partikolari għal dawk b'impjanti mediċi, il-manifattur huwa meħtieġ jipprovdi informazzjoni dwar l-emissjoni kemm fir-rigward tal-operatur kif ukoll ta' kull minn ikun espost.

### 7.3.1 L-istandards tal-valutazzjoni

Il-kumitati tal-istandards qed jiżviluppaw standards b'mod attiv sabiex jiggwidaw lill-manifatturi fil-proċess ta' valutazzjoni tal-emissjonijiet b'rabta mal-ALs u l-ELVs speċifikati fid-Direttiva dwar l-EMF. F'ċerti każijiet, dawn l-istandards jispeċifikaw ukoll kif ir-riżultati tal-valutazzjoni għandhom jiġu rrapportati lil min jixtri t-tagħmir.

B'hekk, l-ewwel pass għal kwalukwe manifattur għandu jkun li jivverifika jekk għe ippubblikat standard relevanti u jekk ikunx marbut mad-Direttiva attwali dwar l-EMF. Jekk ikun jeżisti standard relevanti u dan ikun jipprovdi pariri dwar ir-rapportar tar-riżultati tal-valutazzjoni, il-manifattur għandu jsegwi.

Il-manifatturi jistgħu jiddeċiedu wkoll li jipprovdu iktar informazzjoni mhux speċifikata fl-istandard meta jħossu li din tkun ta' għajjnuna għal xerrej.

### 7.3.2 Jekk ma hemm ebda standard relevanti

Meta ma jkun hemm ebda standard relevanti x'jigwida lill-manifattur, l-informazzjoni tal-valutazzjoni li ġejja għandha tippermetti lix-xerrejja sabiex jagħmlu valutazzjonijiet adegwati fuq il-postijiet tax-xogħol tagħhom stess.

L-ewwel tliet partijiet tal-informazzjoni għandhom jipprovdu lix-xerrej b'ċerta informazzjoni ta' sfond dwar it-tipi ta' effetti mistenni u kif saret il-valutazzjoni. B'mod partikolari, ser ikun importanti li x-xerrej ikun jaf jekk il-kundizzjonijiet operazzjonali għall-valutazzjoni humiex ser jirriflettu l-mod li bih ser jintuza t-tagħmir.

Iż-żewġ partijiet li jmiss tal-informazzjoni ser jgħinu sabiex il-qarrej jifhem l-esponimenti probabbli tal-operatur u jekk huwiex ser ikollu bżonn jimplementa restrizzjonijiet jew jipprovdi taħriġ lill-persunal.

L-aħħar żewġ partijiet tal-informazzjoni jistgħu jintużaw għal sempliċi valutazzjoni tal-effett tat-tqegħid ta' bosta oġġetti tat-tagħmir fl-istess żona. L-impjegaturi jistgħu jużaw kontorni li juru l-perċentwal tal-AL jew il-perċentwal tal-livelli ta' referenza mogħtija fir-Rakkomandazzjoni tal-Kunsill 1999/519/KE biex jagħmlu valutazzjoni sempliċi tal-effett kumulattiv tat-tagħmir ta' pożizzjonament fil-qrib.

Spiss dan l-approċċ jipproduci stima eċċessiva tas-saħħiet tal-kampi li jirriżultaw. Dan għaliex jista' jkun li mhux is-sorsi kollha joperaw fl-istess ħin u spiss ser ikun hemm tħassir tal-kampi minħabba differenzi fil-fażijiet. Minkejja dan, l-approċċ sempliċi tapplikah u jagħmilha faċli għal ħafna mix-xerrejja sabiex juru li huma konformi.


**Tabella 7.1 — Informazzjoni ssuġġerita li tiġi pprovduta mill-manifatturi**

Kwistjonijiet li jridu jiġu kkunsidrati f'valutazzjoni tal-post tax-xogħol:	<ul style="list-style-type: none"> <li>• effetti mhux termali</li> <li>• effetti termali</li> <li>• effetti indiretti (speċifika)</li> </ul>
Il-kundizzjonijiet operazzjonali li fihom saret il-valutazzjoni:	<ul style="list-style-type: none"> <li>• il-kapaċità massima tas-sors tal-enerġija</li> <li>• l-issettjar tal-agħar xenarju (speċifika)</li> <li>• l-issettjar tipiku (speċifika)</li> </ul>
Il-medji applikati għar-riżultat tal-valutazzjoni	
<ul style="list-style-type: none"> <li>• spazjali</li> <li>• ħin</li> </ul>	
Meta jsir l-użu kif maħsub, l-esponiment fil-pożizzjoni normali tal-operatur jaqbeż:	
<ul style="list-style-type: none"> <li>• AL baxx</li> <li>• AL għoli</li> <li>• AL tad-dirgħajn u r-riglejn</li> </ul>	<p style="text-align: center;">} JEW {</p> <ul style="list-style-type: none"> <li>• ELV relatat mal-effetti sensorjali</li> <li>• ELV relatat mal-effetti fuq is-saħħa</li> </ul>
Meta jsir l-użu kif maħsub, l-esponiment fil-pożizzjoni normali tal-operatur jaqbeż il-valuri relevanti mir-Rakkomandazzjoni tal-Kunsill 1999/519/KE għal:	
<ul style="list-style-type: none"> <li>• livell ta' referenza</li> </ul>	<ul style="list-style-type: none"> <li>• restrizzjoni bażika</li> </ul>
Meta s-saħħiet tal-kampi jistgħu jaqbzu AL wieħed jew iktar, ipprovdi d-distanzi massimi, jew idealment pjan tal-kontorni, għall-frazzjonijiet li ġejjin tal-AL:	
<ul style="list-style-type: none"> <li>• 100 %</li> <li>• 50 %</li> <li>• 30 %</li> </ul>	
Meta s-saħħiet tal-kampi jistgħu jaqbzu livell ta' referenza wieħed jew iktar, ipprovdi d-distanzi massimi, jew idealment pjan tal-kontorni, għall-frazzjonijiet li ġejjin tal-livell ta' referenza:	
<ul style="list-style-type: none"> <li>• 100 %</li> <li>• 50 %</li> <li>• 30 %</li> </ul>	

B'mod ġenerali, il-kunsiderazzjonijiet fiżiċi ser jillimitaw l-għadd ta' unitajiet li jistgħu jitqiegħdu fil-qrib. Peress li tipikament il-kampi ser jonqsu malajr hi u tikber id-distanza (ara l-Kapitlu 3), tagħmir iktar imbiegħed aktarx li mhux ser jagħmel kontribuzzjoni sinifikanti għall-esponiment.

Il-Figura 7.2 turi l-pjanijiet tal-kontorni li jiġu pprovduti għat-tagħmir.

**FFigura 7.2 — Wiri tal-mapep tal-kontorni li jistgħu jiġu pprovduti mill-manifatturi sabiex jgħinu lill-utenti ħalli jiżguraw li l-effett kumulattiv tal-oġġetti multipli tat-tagħmir fuq il-post tax-xogħol ma jwassalx sabiex jinqabzu l-ALs.**



L-eżempju juri biċċa ġenerika ta' tagħmir b'kontorni li juru d-distanza li fihom il-kamp huwa ekwivalenti għal 100 %, 50 % u 30 % (indikati minn sottoskritt) tal-AL relevanti. Il-kontorni ekwivalenti jingħataw għal-livelli ta' referenza fir-Rakkomandazzjoni tal-Kunsill 1999/519/KE (indikati mir-RL) sabiex jgħinu fil-valutazzjoni għall-ħaddiema f'riskju partikolari.

## 8. KALKOLU JEW KEJL TAL-ESPONIMENT

Il-valutazzjoni tal-esponimenti tal-EMF hija suġġett speċjalizzat u ftit impjegaturi għandhom il-kompetenza li jwettqu dawn il-valutazzjonijiet huma stess. Madankollu, l-alternattiva li jintuza kuntrattur estern tista' tiġi għolja. B'mod ġenerali, l-impjegaturi ser ikollhom jiżnu dan il-kost kontra dak tal-implimentazzjoni ta' miżuri protettivi jew preventivi sempliċi (ara l-Kapitlu 9). Meta tikkunsidra l-għażliet disponibbli, importanti li tiftakar li l-eżitu ta' kwalunkwe valutazzjoni tista' tkun rekwiżit sabiex jiġu implimentati miżuri protettivi jew preventivi xorta waħda. Kif ġie diskuss qabel f'din il-gwida, il-kampi spiss jonqsu malajr meta tizdied id-distanza b'tali mod li r-restrizzjoni tal-aċċess għall-inħawi tat-tagħmir tista' tkun miżura effettiva li ma tiswiex ħafna flus.

### 8.1 Ir-Rekwiżiti tad-Direttiva dwar l-EMF

Id-Direttiva dwar l-EMF tinkludi rekwiżit ċar għall-impjegaturi sabiex jivvalutaw ir-riskji għall-impjegati tagħhom li jirriżultaw minn kampi elettromanjetici fuq il-post tax-xogħol. Bħala parti mill-valutazzjoni tar-riskji, l-impjegaturi huma meħtieġa jidentifikaw u jivvalutaw l-EMF fuq il-post tax-xogħol. Madankollu, dan ma għandux għalfejn jinvolvi kalkolu jew kejl peress li l-impjegaturi huma intitolati jqisu dejta dwar l-emissjonijiet u dejta oħra marbuta mas-sikurezza pprovduta mill-manifatturi jew id-distributuri. Huwa biss f'każ li l-konformità mal-ELVs ma tkunx tista' tintwera b'mod affidabbli b'mezzi oħrajn li l-impjegaturi jkunu meħtieġa jwettqu kalkoli jew kejl.

Meta l-manifatturi jkunu pprovdew dejta dwar l-esponiment jew valutazzjonijiet tar-riskji, dan ġeneralment ser joffri mod iktar sempliċi u li jiswa inqas flus sabiex tintwera l-konformità. B'mod simili, meta d-dejta ġenerika rilevanti dwar il-valutazzjoni tkun disponibbli mingħand istituzzjonijiet governattivi, korpi professjonali u assoċjazzjonijiet kummerċjali, normalment l-impjegaturi ser isibuha iktar faċli li jużaw lilha minflok ma joqogħdu jagħmlu valutazzjonijiet tal-esponiment. Dawn iż-żewġ possibbiltajiet huma diskussi iktar fil-Kapitlu 7.

### 8.2 Valutazzjonijiet tal-Post tax-Xogħol

Meta l-impjegaturi jiddeciedu li hemm bżonn jagħmlu valutazzjoni tal-esponiment fi hdan il-post tax-xogħol, spiss ikun hemm firxa ta' għażliet disponibbli. L-ewwel deċiżjoni ser tkun dwar jekk jivvalutaw l-esponiment b'kalkolu jew b'kejl. It-tnejn huma approċċi aċċettabbli sabiex tintwera konformità mad-Direttiva dwar l-EMF u t-tnejn jistgħu joffru għadd ta' għażliet differenti li jvarjaw fil-kumplessità tagħhom.

Il-metodi ta' valutazzjoni sempliċi spiss ikunu bbażati fuq suppożizzjonijiet jew approssimazzjonijiet li ser jirriżultaw fi stima eċċessiva tal-esponiment. Għaldaqstant, metodi iktar kumplessi aktarx li jirriżultaw f'distanzi iżgħar tal-konformità iżda kważi żgur li ser ikunu jiswew iktar f'termini ta' flus jew zmien. Minn dan isegwi li l-għażla finali ser tiġi stabbilita miċ-ċirkustanzi partikolari tax-xogħol u l-post tax-xogħol. Madankollu, għal ħafna impjegaturi, valutazzjoni relattivament sempliċi ser tkun ferm adegwata.

Il-valutazzjonijiet tal-esponiment tal-EMF spiss ikunu kumplessi. Konsegwentement, l-impjegaturi li jipproponi li jivvalutaw l-esponimenti huma stess ser ikollhom bżonn jikkunsidraw il-kompetenza ta' dawk li jagħmlu x-xogħol. Uħud mill-impjegaturi ser ikollhom l-għarfien u l-ħiliet meħtieġa fost il-ħaddiema tagħhom, iżda għal ħafna l-kisba ta' dawn il-ħiliet ser tkun teħtieġ investiment qawwi.

Għal valutazzjonijiet ibbażati fuq il-kejl, ser isir investiment addizzjonali fix-xiri tal-istrumenti meħtieġa u ż-żamma tal-kalibraġġ ta' dawn. Dawk li jwettqu l-valutazzjoni ser ikollhom bżonn jifhemu l-prestazzjoni teknika meħtieġa mill-istrumenti b'tali mod li jiżguraw li jiksbu tagħmir xieraq. Ser ikollhom bżonn ikunu jafu wkoll kif jużaw l-istrument "fuq il-post" u jkunu jafu x'inhuma n-nuqqasijiet tiegħu. Iridu jkunu kapaċi jagħrfu li l-kejljet jirrappreżentaw "idea ġenerali" li tiddependi mill-parametri operazzjonali tat-tagħmir fi żmien l-istħarrig. Meta l-valutazzjonijiet ma jkunux spissi, l-impjegaturi jistgħu jsibu li l-kiri ta' strumenti mingħand fornitur b'reputazzjoni tajba huwa għażla iktar kosteffikaci.

Fl-aħħar, importanti li tagħrif li t-twettiq ta' valutazzjoni mhuwiex sempliċi kwistjoni ta' kejl tal-kampi. Importanti li tivvaluta l-għamla tax-xogħol imwettaq sabiex ikunu jistgħu jiġu stabbiliti l-postijiet tal-ħaddiema. Għal frekwenzi fejn ikun permess it-teħid ta' medja ta' żmien, importanti wkoll li jiġu stabbiliti ċ-ċikli operazzjonali tat-tagħmir u li tiġi stmata d-durata tal-okkupazzjoni taż-żoni.

### 8.3 Kazijiet Speċjali

Hemm għadd ta' sitwazzjonijiet li fihom l-esponimenti jistgħu jkunu kumplessi iktar mis-soltu. Uħud minn dawn huma diskussi iktar fl-Appendiċi D, kif indikat fit-Tabella 8.1.

**Tabella 8.1 — Gwida ulterjuri dwar valutazzjonijiet ta' esponimenti kumplessi**

Xenarju ta' valutazzjoni	Appendiċi
Esponiment mhux uniformi	D2
Esponiment għal kampi bi frekwenzi ta' bejn 100 kHz u 10 MHz	D3
Esponiment simultanju għall-kampi bi frekwenza multipla	D3
Esponiment għal kampi mhux sinusojdali	D3
Valutazzjoni ta' kampi bi frekwenzi ta' bejn 0–1 Hz	D4

### 8.4 Il-Kisba ta' Iktar Assistenza

Meta l-impjegaturi ma jkollhomx il-kompetenza digà u, fil-każ ta' kejljet, l-istrumenti, li huma meħtieġa biex jagħmlu l-valutazzjonijiet, ser ikun hemm bżonn li jagħmlu investiment qawwi biex jizviluppawhom. Għal ċerti impjegaturi dan jista' jkun investiment għaqli, iżda għal hafna, le.

L-impjegaturi li jfittxu assistenza esterna għandhom jiftakru li dawn jistgħu jkunu disponibbli minn għadd ta' fornituri differenti. It-tipi li ġejjin ta' organizzazzjoni jista' jkollhom il-kompetenza u l-istrumenti meħtieġa biex ikunu jistgħu jgħinu:

- stabbilimenti nazzjonali tas-saħħa u s-sikurezza,
- ċerti awtoritajiet lokali jew nazzjonali joffru servizzi ta' valutazzjoni li mhuwiex għoljin lil impjegaturi fiż-żoni tagħhom,
- stabbilimenti ta' riċerka (bħal universitajiet),
- manifatturi ta' strumenti ta' kejl jew l-aġenti tagħhom,
- konsulenti kummerċjali speċjalizzati.

Meta jidhrol f'kuntatt ma' xi fornitur estern għall-assistenza, l-impjegatur ser ikun irid ikun żgur li huwa kompetenti sabiex jipprovdi s-servizz meħtieġ. L-impjegaturi għandhom ifittxu evidenza li l-fornitur tas-servizz ser:



- jipprovdi persunal li għandu l-għarfien u l-esperjenza meħtieġa fl-applikazzjoni tal-ELVs u l-ALs rilevanti, u kwalunkwe metodu ta' kalkolu meħtieġ,
- jipprovdi persunal li għandu l-għarfien u l-esperjenza meħtieġa fit-tip ta' valutazzjoni meħtieġa,
- juża strumenti li kapaċi jkejlu l-kampi ta' interess, filwaqt li jżomm f'rasu fatturi bħal komponenti tal-frekwenza, karatteristiċi tal-pulsazzjonijiet u forom ta' mewġ,
- ikun kapaċi juri traċċabilità tal-kalibrar fi standard nazzjonali xieraq,
- ikun kapaċi jistima l-inċertezza fuq kwalunkwe kejl li jsir.

L-impjegatur jiddependi mill-fornitur estern sabiex dan jagħżel l-ALs jew l-ELVs xierqa u jiġġenera dejta li tkun tajba għall-paragun. Il-fornituri ser ikollhom bżonn sistema ta' garanzija tal-kwalità biex jiżguraw li d-dejta hija affidabbli. Ser ikollhom jipprovdu wkoll rapport miktub li jispjega lill-impjegatur xi tfisser il-valutazzjoni u jipprovdi konkluzjonijiet ċari. Jekk xieraq, ir-rapport għandu jirrakomanda azzjonijiet oħrajn ukoll.



#### **Messaġġ ewlieni: il-kejl jew il-kalkolu tal-esponiment**

Generalment il-valutazzjoni tal-esponiment bil-kejl jew il-kalkolu tkun kumplessa u għandha tiġi evitata meta l-informazzjoni tkun disponibbli minn sorsi oħrajn bħall-manifattura jew id-databases. Jekk ikun hemm bżonn li ssir valutazzjoni, l-impjegaturi għandhom jikkunsidraw bir-reqqa jekk għandhomx il-ħila jagħmluha huma stess

Għal ħafna impjegaturi, jista' jkun iktar kosteffikaċi li jiksbu assistenza esterna, iżda f'dawn il-każijiet ser ikunu jridu jserrġu rashom li l-fornituri tas-servizzi għandhom l-istrumenti, il-kompetenza u l-esperjenza xierqa biex jagħmlu l-valutazzjoni.



Sezzjoni 4

# G#ANDEK TAG#MEL IKTAR?

## 9. MIŻURI PROTETTIVI U PREVENTIVI

L-għażla tal-miżuri protettivi jew preventivi xierqa għal kwalunkwe sitwazzjoni speċifika għandha tiġi ggwidata mill-eżitu tal-valutazzjoni tar-riskji. Din ser tipprovdi informazzjoni dwar kif jistgħu jsejtnu esponimenti perikolużi. L-għażla tal-miżuri sabiex tikkontrolla r-riskji ser ikollha tqis ukoll l-għamla tax-xogħol li jrid isir.

Kif diskuss fil-Kapitlu 6, jekk jista' jiġi stabbilit li l-livelli ta' azzjoni (ALs) jew il-valuri limitu tal-esponiment (ELVs) mhumiex ser jinqabzu u ma jkun hemm ebda riskju importanti minn effetti indiretti jew għal haddiema f'riskju partikolari, f'dak il-każ ma hu ser ikun hemm bżonn ebda miżura ulterjuri.

Għal żoni fejn ikun hemm riskju li jinqabzu l-ALs jew l-ELVs jew li jsejtnu effetti indiretti, f'dak il-każ l-impjegatur ser ikollu tqis jekk iż-żona hijiex aċċessibbli filwaqt li jkunu preżenti l-kampi. Jekk l-aċċess għaž-żona diġà jkun gie ristrett b'mod adegwat għal raġunijiet oħrajn (minhabba vultagġi għoljin, pereżempju) f'dak il-każ ma jkunx hemm bżonn ta' miżuri addizzjonali. Jekk dan ma jkunx il-każ, f'dak il-każ l-impjegatur normalment ikollu bżonn jimplementa miżuri addizzjonali.

Jekk jiddaħħlu miżuri protettivi jew preventivi addizzjonali, l-aspetti relatati tal-valutazzjoni tar-riskji għandhom jiġu riveduti sabiex jiġi stabbilit jekk issa gewx eliminati r-riskji kollha jew jekk dawn tnaqqas għall-minimu.

B'mod ġenerali, l-introduzzjoni ta' miżuri protettivi jew preventivi matul id-disinjar u l-installazzjoni tal-postijiet tax-xogħol jew tat-tagħmir tista' toffri vantaġġi sinifikanti fis-sikurezza u l-operazzjoni. L-implimentazzjoni iktar tard jista' jkollha implikazzjonijiet sinifikanti fuq l-ispejjeż.

### 9.1 Il-Prinċipji tal-Prevenzjoni

Meta jkun hemm bżonn miżuri preventivi u protettivi, l-Artikolu 6 tad-Direttiva Qafas jispeċifika l-prinċipji tal-prevenzjoni li għandhom jiġu applikati għar-riskji kollha (ara t-Tabella 9.1)

**Tabella 9.1 — Il-prinċipji tal-prevenzjoni speċifikati fid-Direttiva Qafas**

<b>Il-prinċipji tal-prevenzjoni:</b>
L-evitar ta' riskji
L-evalwazzjoni tar-riskji li ma jistgħux jiġu evitati
Il-ġlieda kontra r-riskji mis-sors
L-adattament tax-xogħol għall-individwu, speċjalment fir-rigward tal-postijiet tax-xogħol, l-għażla tat-tagħmir tax-xogħol u l-għażla tal-metodi tax-xogħol u tal-produzzjoni
L-addattament għall-progress tekniku
Il-bdil ta' dak li hu perikoluż ma' dak li mhux perikoluż jew anqas perikoluż
L-iżvilupp ta' politika ta' prevenzjoni ġenerali koerenti li tkopri t-teknoloġija, l-organizzazzjoni tax-xogħol, il-kundizzjonijiet tax-xogħol, ir-relazzjonijiet soċjali u l-fatturi marbutin mal-ambjent tax-xogħol
L-għoti ta' prijorità ta' protezzjoni kollettiva fuq miżuri protettivi individwali
L-għoti ta' struzzjonijiet xierqa lill-haddiema

## 9.2 Eliminazzjoni tal-Periklu

L-iktar mezz effettiv kif tikkontrolla r-riskji huwa li teliminta l-periklu għal kollox. Dan jista' jinvolvi bidla għal proċess ieħor li ma jirriżultax fil-generazzjoni ta' EMF b'saħħtu. Eżempju jista' jkun bdil minn iwweldjar b'reżistenza elettrika għal iwweldjar bil-laser. Madankollu, huwa rikonoxxut li dan mhux dejjem ser ikun prattikabbli. Spiss ma hu ser ikun hemm ebda proċess ieħor xieraq, jew l-alternattivi disponibbli jistgħu jintroduċu tipi oħrajn ta' periklu (fl-eżempju ta' hawn fuq, il-preżenza ta' raġġ tal-laser b'saħħa kbira) li jirriżultaw f'riskji ekwivalenti jew ikbar għall-ħaddiema.

It-tneħħija tal-perikli spiss ser tinvolvi d-disinjar mill-ġdid ta' proċess sħiħ u investment qawwi f'taġġmir ġdid. B'hekk, spiss din tkun vijabbli biss matul it-tfassil inizjali jew meta ssir bidla kbira fl-għodod. Madankollu, f'dawn iż-żminijiet ta' min jikkunsidra mezzi alternattivi sabiex jintlaħaq l-istess għan mingħajr ma jiġi ġġenerat EMF b'saħħtu.

## 9.3 Sostituzzjoni bi Proċess jew Taġġmir Inqas Perikoluż

Approċċ effettiv ta' kif tnaqqas ir-riskji minn EMF huwa li tissostitwixxi l-proċess jew it-taġġmir eżistenti b'dawk li jipproduċu inqas EMF. Pereżempju, fl-iktar forma sempliċi tiegħu, l-iwweldjar dielettriku tal-plastik jista' jinvolvi esponimenti għoljin tal-operaturi għal EMF b'radju-frekwenza radjata u saħansitra riskju ta' ħruq meta jmissu elettrodi esposti. Normalment, ser ikun possibbli li jiġi ddisinjat taġġmir li jinkorpora l-qugħ biex jiġi limitat il-kobor tal-kamp radjat, spiss flimkien mal-awtomatizzazzjoni sabiex tiżdied is-separazzjoni bejn l-operatur u l-elettrodi. Għad li s-sostituzzjoni tal-impjant eżistenti b'taġġmir iktar awtomatizzat u bi l-qugħ aħjar normalment ser ittejjeb l-effiċjenza tal-proċess, hemm kost kapitali sostanzjali. B'hekk, normalment din il-possibbiltà tkun vijabbli biss b'ħala parti miċ-ċiklu normali ta' sostituzzjoni tat-taġġmir.



### Messaġġ ewlieni: miżuri sabiex jinaqqasu r-riskji

Meta r-riskji ma jkunux jistgħu jinaqqasu permezz ta' tneħħija jew sostituzzjoni, ser ikun hemm b'żonn li jiddaħħlu miżuri addizzjonali. Jista' jkun hemm bosta għażliet sabiex l-impjegaturi jiksbu dan il-għan u, b'mod ġenerali, il-miżuri tekniċi u organizzazzjonali ser ikunu ppreferuti għaliex jipprovdu protezzjoni kollettiva. Ħafna mill-miżuri li jistgħu jithaddmu sabiex jinaqqasu r-riskji mill-EMF huma simili għal dawk użati għal perikli oħrajn tal-post tax-xogħol.

## 9.4 Mizuri Tekniċi

Meta jkun prattikabbli li jiġu implimentati l-mizuri tekniċi, dawn ser ikollhom il-vantaġġ li jipprovdu protezzjoni kollettiva u, normalment, ser jinvolvu t-taffija tar-riskji f'ras il-għajn. Barra minn hekk, normalment ser tkun tista' toqgħod fuqhom iktar meta mqabbla ma' mizuri organizzazzjonali peress li ma jiddependux minn azzjoni meħuda min-nies. Għadd ta' mizuri tekniċi jistgħu jkunu effettivi fil-prevenzjoni jew il-limitar tal-aċċess għall-EMF; dawn huma diskussi iktar hawn taħt.

### 9.4.1 Ilqugħ

L-ilqugħ jista' jkun mezz effettiv ta' kif jitnaqqsu l-kampi elettromanjetici prodotti minn sors u spiss ser ikun inkorporat fid-disinn tat-tagħmir sabiex jiġu limitati l-emissjonijiet. Eżempju tajjeb ta' dan huwa forn bil-majkrowejv. Xibka fit-tieqa titqabblad mal-qafas tal-metall tal-forn sabiex tiffirma lqugħ kontinwu li jillimita l-emissjoni ta' radjazzjoni ta' majkrowejv. L-ilqugħ jista' jiġi applikat ukoll għal kmamar sabiex jipproduci ambjent elettromanjetiku dgħajjef, għad li dan normalment isir sabiex jiġi protett tagħmir elettriku sensitiv minflok in-nies.

Fil-prattika, l-ilqugħ għar-radju-frekwenza u kampi elettrici bi frekwenza baxxa jiddependi mill-għeluq tas-sors fi hdan wiċċ konduttur (ilqugħ Faraday). Normalment dan ikun magħmul minn folji tal-metall, jew xibka tal-metall, għad li jistgħu jintużaw ukoll materjali oħrajn bħač-ċeramika, il-plastik u l-ħġieg b'kisja metallika waħda jew iktar, jew li jinkorporaw xibka metallika. Dawn tal-aħħar huma utli għal twieqi f'sitwazzjonijiet fejn ikun hemm bżonn li wieħed jara l-process. Meta jkun hemm bżonn fluss tal-arja, pereżempju għat-tkessiħ, normalment dan jista' jinkiseb bl-użu ta' xbieki metalliċi jew materjali f'arranġament ta' sezzjonijiet eżagonalni.

Biex ikun effiċjenti hemm bżonn li jiġi żgurat li l-ilqugħ ikun effettivament kontinwu. Kwalunkwe spazju jew ġonta jridu jkunu ferm iżgħar mit-tul tal-mewġa (ara l-Appendiċi A) tal-kamp elettromanjetiku. Għal din ir-raġuni, kwalunkwe pannella li tagħmel parti minn ilqugħ normalment ser tintrabat b'vitien jew boltijiet viċin xulxin. Jekk ikun hemm bżonn li titneħħa pannella, din għandha terġa' titwaħħal b'dak kollu meħtieġ sabiex tonqos it-tnixxija. Normalment, il-bibien u l-pannelli ta' aċċess ser ikunu jinkorporaw stripa ta' kuntatt madwarhom. Minbarra kwalunkwe spazju jew ġonta, l-effettività tal-ilqugħ tiddependi mill-materjal li hija magħmula minnu, il-ħxuna tiegħu, is-sawra tal-ilqugħ u l-frekwenza tal-kamp.

Kejbils u gwidi tal-mewġ oħrajn użati għat-trażmissjoni ta' kampi tar-radju-frekwenza għandhom ilqugħ standard. Primarjament dan qiegħed hemm biex jevita radjazzjoni tal-enerġija tar-radju-frekwenza, li tirriżulta f'telf kbir, iżda jservi wkoll biex jillimita l-kobor tal-kampi ambjentali. Kwalunkwe telf fl-integrità tal-ilqugħ jista' jirriżulta fi tnixxija u għalhekk wieħed għandu jzomm f'rasu d-degradazzjoni possibbli tal-ġonot jew il-liwġiet.

L-ilqugħ tal-kampi manjetici statiči u bi frekwenza baxxa (inqas minn madwar 100 kHz) huwa iktar diffiċli. Huwa possibbli li jkun hemm ilqugħ mit-tali kampi b'ligi speċjali tal-metall bħal mu-metall, iżda hemm ħafna limitazzjonijiet u ġeneralment dan huwa limitat għal applikazzjonijiet speċjalizzati.

Peress li l-ilqugħ passiv tal-kampi manjetici huwa diffiċli, spiss jintuża lqugħ attiv minflok, b'mod partikolari għal kampi statiči (ara l-istudju tal-każ dwar l-unitajiet NMR fit-Tieni Volum ta' din il-gwida). Fl-ilqugħ attiv, jintuża kojl addizzjonali, normalment fil-forma ta' solenojd, sabiex jiġġenera kamp manjetiku oppost. It-tħassir taż-żewġ kampi jirriżulta fi tnaqqis rapidu tad-densità tal-fluss manjetiku lil hinn mis-sors.

## 9.4.2 Protezzjoni

Il-protezzjoni tista' tkun mezz irħis u effettiv biex tillimita l-aċċess għal reġjuni b'kampji b'saħħithom. Kif inhu osservat fil-Kapitlu 3, is-saħħiet tal-kampji normalment jonqsu malajr mad-distanza mis-sors tal-kamp b'tali mod li l-użu ta' protezzjoni sabiex jiġi ristrett l-aċċess għall-inħawi spiss ikun possibbiltà prattika. Bl-għarfien dwar id-distribuzzjoni tal-kamp, kull min hu kompetenti fid-disinjar u l-installazzjoni tal-protezzjoni tal-makkinarju għandu jkun kapaċi jipprovi soluzzjoni effettiva.

Meta tiġi installata l-protezzjoni f'kampji b'saħħithom, għandha tingħata kunsiderazzjoni lill-akkoppjar tal-kamp bil-materjal ta' protezzjoni. Għaldaqstant, jista' jkun xieraq li jintużaw materjali mhux metalliċi, pereżempju lqugħ tal-plastik f'faċilitajiet tal-NMR b'kampji manjetici statiči b'saħħithom. Barra minn hekk, l-installazzjoni tal-protezzjoni metallika tista' tkun teħtieġ li jiġu kkunsidrati l-iskariki ta' sparks u l-kurrenti ta' kuntatt, flimkien mal-bonding għall-ertjar (Sezzjonijiet 9.4.7 u 9.4.8).

Meta ma jkun hemm ebda bżonn li jsir aċċess għaž-zona ristretta matul l-operat normali, protezzjoni fissa normalment tkun l-eħfef u l-irħas soluzzjoni. Dawn l-ilqugħ ta' protezzjoni jitwaħħlu b'tali mod li biex jitneħħew trid tuża l-ghodod.

Minħabba l-bżonn li jintużaw għodod biex jitneħħew, l-ilqugħ ta' protezzjoni mhumiex adattati għal żoni fejn ikun meħtieġ aċċess ta' spiss. F'dan il-każ, protezzjoni mobbli tista' tkun soluzzjoni aċċettabbli. Normalment din tkun illokkjata b'mekkaniżmu awtomatizzat mas-sors tal-kamp, għad li protezzjoni mingħajr mekkaniżmu awtomatizzat ta' llokkjar (Figura 9.1) tista' tkun aċċettabbli meta r-riskju jkun relattivament baxx.

**Figura 9.1 — Eżempju ta' lqugħ ta' protezzjoni sempliči mobbli użat sabiex jillimita l-aċċess għal kamp manjetiku b'saħħtu. F'dan il-każ, il-protezzjoni ma fihix mekkaniżmu awtomatizzat ta' llokkjar, iżda hija ssupplimentata minn sinjali ta' twissija u miżuri organizzazzjonali**



Meta l-kampji b'saħħithom ikunu aċċessibbli biss permezz ta' slielem vertikali fissi, bħal meta jkunu installati antenni b'enerġija għolja fuq il-bejt (ara l-istudju tal-każ fit-Tieni Volum ta' din il-gwida), f'dak il-każ protezzjoni għas-sellum tista' tkun mezz irħis u effettiv ta' limitazzjoni tal-aċċess (Figura 9.2).

**Figura 9.2 — L-użu ta' protezzjoni għas-sellum sabiex jiġi limitat l-aċċess għal kampi b'saħħithom fuq il-bejt**



### 9.4.3 Mekkaniżmi awtomatizzati ta' llokkjar

Meta jintużaw protezzjonijiet mobbli sabiex jiġi limitat l-aċċess għal kampi b'saħħithom, il-protezzjoni tiġi llokkjata b'mekkaniżmu awtomatizzat mas-sors tal-EMF. L-apparat b'mekkaniżmu awtomatizzat ta' llokkjar ser jissorvelja l-pożizzjoni tal-protezzjoni u jevita milli jiġu ġġenerati EMFs kull meta l-protezzjoni ma tkunx f'pożizzjoni kompletament magħluqa.


Hemm għadd ta' tipi differenti ta' apparati b'mekkaniżmu awtomatizzat ta' llokkjar, kull wieħed bil-vantaġġi u l-iżvantaġġi tiegħu (ara t-Tabella 9.2). L-għażla ta' apparat xieraq ser tiddependi miċ-ċirkustanzi speċifiċi u għandha tiġi informata bl-eżitu tal-valutazzjoni tar-riskji.

**Tabella 9.2 — Eżempji ta' tipi ta' mekkaniżmi awtomatizzati differenti ta' llokkjar**

Type	Deskrizzjoni	Eżempji
1	Swiċċ attwat mekkanikament bla kodifikazzjoni	Swiċċ bil-kam li jdur fuq protezzjoni biċ-ċappetta Swiċċ bil-kam lineari attwat biċ-ċaqliq fuq protezzjoni li tizzerzaq Swiċċ immuntat fuq gewwa go ċappetta
2	Swiċċ attwat mekkanikament bil-kodifikazzjoni	Swiċċ tal-pożizzjoni attwat bit-tongue Sistema "trapped key"
3	Swiċċ tal-pożizzjoni mhux ta' kuntatt bla kodifikazzjoni	Swiċċ tal-qrubija bbażat fuq detezzjoni induttiva, manjetika, kapacitattiva, ultrasonika jew ottika
4	Swiċċ tal-pożizzjoni mhux ta' kuntatt b'kodifikazzjoni	Swiċċ tal-qrubija b'detezzjoni manjetika kodifikata Swiċċ tal-qrubija b'detezzjoni RFID



**Figura 9.3 — Swiċċ tal-pożizzjoni attwat bit-tongue, eżempju ta' apparat b'mekkaniżmu awtomatizzat ta' llokkjar tat-Tip 2**



Minħabba l-preżenza ta' kampi elettromanjetici b'saħħithom, ser ikun hemm bżonn li tingħata kunsiderazzjoni lir-riskju ta' interferenza mal-funzjoni tal-apparat b'mekkaniżmu awtomatizzat ta' llokkjar u kwalunkwe ċirkwit assocjat. Apparati attwati mekkanikament jistgħu jkunu inqas suxxettibbli għal interferenza elettromanjetika.

Il-mekkaniżmi awtomatizzati ta' llokkjar għandhom jissodisfaw standards Ewropej xierqa u għandhom jiġu installati b'tiskir li jeħtieġ għodda biex jitneħħa.

Peress li, normalment, il-ftuħ tal-protezzjoni jkun mistenni li jtemm il-kundizzjoni ta' kamp b'saħħtu minnufih, is-soltu ma jkunx hemm bżonn li l-protezzjoni tissakkar (meta l-protezzjoni tibqa' msakkra sakemm jgħib ir-riskju).

#### 9.4.4 Tagħmir protettiv sensitiv


Meta ma jkunx prattikabbli li tiġi installata protezzjoni fissa jew mobbli, possibbiltà oħra tista' tkun l-użu ta' tagħmir protettiv sensitiv. Dan jinkludi tagħmir b'hal purtieri tad-dawl, apparati tal-iskannjar u twapet sensitivi għall-pressjoni. It-tagħmir jista' jidentifika d-dħul jew il-preżenza ta' xi ħadd f'żona ta' kampi b'saħħithom u jista' jevita t-tħaddim tat-tagħmir li jiġġenera kampi elettromanjetici.

It-tagħmir protettiv sensitiv jagħmel użu minn firxa ta' teknoloġiji ta' detezzjoni, li ser ivarjaw fl-adegwatezza tagħhom xi tkun is-sitwazzjoni partikolari. L-impjegaturi għandhom ifittxu pariri kompetenti meta jiġu biex jagħzlu s-sistemi xierqa. B'mod partikolari, trid tingħata kunsiderazzjoni lir-riskju ta' interferenza minn kampi elettromanjetici b'saħħithom.

#### 9.4.5 Tagħmir ta' kontroll b'żewġ idejn

Apparat ta' kontroll b'żewġ idejn (Figura 9.4) jista' jintuża biex ikun hemm bżonn ta' attivazzjoni simultanja biż-żewġ idejn ta' operatur. Dan jista' jkun siewi sabiex jiġi żgurat li l-operatur ikun f'pożizzjoni partikolari jew li jdejh jibqgħu barra minn żona b'kamp b'saħħithom. Madankollu, l-apparat ma jipprovdni ebda protezzjoni għal ħaddiema oħrajn.

**Figura 9.4 — Apparat ta' kontroll b' żewġ idejn użat sabiex tiġi żgurata s-separazzjoni tal-ħaddiem minn ħiter bl-induzzjoni**



● **ħiter bl-induzzjoni**

● **Apparat ta' kontroll b' żewġ idejn**

### 9.4.6 Waqfiet ta' emerġenza

Meta l-ħaddiema jistgħu jaċċessaw ambjenti potenzjalment perikolużi, huwa essenzjali li jiġu pprovduti waqfiet ta' emerġenza. Ħafna min-nies ikunu midħla tal-buttuni ħomor ta' waqfen f'emerġenza forma ta' faqqiegħ. Il-waqfa ta' emerġenza trid taħdem malajr, twaqqaf is-servizzi kollha fiż-żona u tevita kwalunkwe startjar mill-ġdid qabel ma jiġi rrisettjat.

Il-buttuni ta' waqfa f'emerġenza għandhom ikunu jinsabu madwar iż-żona fi kwantità suffiċjenti tali li dejjem ikun hemm waħda fil-qrib, u żgur bla ma wieħed ikollu jgħaddi minn zona iktar perikoluża biex jasal għal waħda. Meta jipprovdur kopertura għal żoni kbar, spiss ikun jaqbel li, minflok buttni, jintużaw wajers li jinqabdu.

### 9.4.7 Miżuri tekniċi li jevitaw skariki ta' sparks

Skariki ta' sparks jistgħu jseħħu f'kampji elettrici meta individwu jmiss oġġett li jgħaddi minnu l-kurrent li jkun f'potenzjal elettriku differenti għaliex wieħed minnhom ikun ertjat u l-ieħor le L-iskariki ta' sparks jistgħu jiġu evitati billi jiġi żgurat li ma jkunux jeżistu t-tali differenzi potenzjali. Dan jista' jinkiseb permezz ta' miżuri tekniċi bħall-ertjar ta' oġġetti li minnhom jgħaddi l-kurrent u l-bonding ta' ħaddiema għal oġġetti tax-xogħol li minnhom jgħaddi l-kurrent (bonding ekwipotenzjali).

Fil-prattika, jista' jkun diffiċli li timplimenta b'mod komprensiv dawn il-miżuri tekniċi minħabba d-diffikultà li jinkiseb ertjar jew bonding effettiv ta' oġġetti mobbli. B'hekk, normalment ser ikun hemm bżonn li jiġu kombinati miżuri tekniċi ma' miżuri organizzazzjonali xierqa, speċjalment taħriġ għall-persunal, u possibbilment l-użu ta' tagħmir personali protettiv.

### 9.4.8 Miżuri tekniċi li jevitaw kurrenti ta' kuntatt

Meta individwu jagħmel kuntatt ma' oġġett li minnu jgħaddi l-kurrent f'kamp ta' radjufrekwenza u wieħed minnhom ma jkunx ertjar, il-kurrent ta' radjufrekwenza jista' jgħaddi mill-persuna għall-art. Dan jista' jirriżulta f'xokk jew ħruq. Hemm għadd ta' miżuri li jistgħu jiġu implimentati sabiex jillimitaw il-kurrenti ta' kuntatt. It-tnaqqis tas-saħħa tal-kampi b'dispersjoni manjetika ser inaqqas il-kobor tal-kurrent tar-radjufrekwenza li jista' jinheles, filwaqt li jista' jsir iktar titjib permezz ta' iżolament u ertjar. Fl-aħħar, ta' min jinnota li l-miżuri organizzazzjonali, bħat-tneħħija ta' oġġetti żejda li minnhom jgħaddi l-kurrent, b'mod partikolari dawk li huma kbar, inaqqsu l-opportunità li jsir kuntatt.

## 9.5 Miżuri Organizzazzjonali

F'ċerti sitwazzjonijiet jista' ma jkunx prattikabbli li jitnaqqsu r-riskji mill-EMF permezz ta' miżuri tekniċi. F'dawn is-sitwazzjonijiet, l-istadju li jmiss ser ikun li tiġi mistħarrġa l-possibbiltà li jintużaw miżuri organizzazzjonali. Dawn xorta waħda għandhom jipprovdu għal protezzjoni kollettiva, iżda peress li normalment jiddependu minn azzjoni meħuda min-nies fuq il-bażi ta' informazzjoni, ikunu effettivi biss daqs l-azzjonijiet ta' dawk in-nies. Minkejja dan, il-miżuri organizzazzjonali għandhom rwol importanti u jistgħu jkunu l-miżura ta' kontroll ewlenija f'ċerti ċirkustanzi, bħal matul il-kummissjonar u s-servizzjar.

L-għażla tal-miżuri organizzazzjonali tiddependi mill-għamla tar-riskju u l-mod kif isir ix-xogħol. Il-miżuri jistgħu jinkludu delimitazzjoni taż-żoni u restrizzjoni tal-aċċess, marki, sinjali u tikketti, il-ħatra ta' individwi li jissorveljaw żoni jew attivitajiet tax-xogħol, u proceduri bil-miktub.

### 9.5.1 Delimitazzjoni u restrizzjoni tal-aċċess

F'ċerti sitwazzjonijiet jista' ma jkunx prattikabbli li jiġi limitat l-aċċess għal żoni permezz ta' miżuri tekniċi, bħall-ertjar. F'dawn is-sitwazzjonijiet, tista' tintuża medda ta' miżuri organizzazzjonali għad-delimitazzjoni taż-żoni u t-tqegħid ta' restrizzjonijiet fuq l-aċċess jew l-attivitajiet. B'mod ġenerali, dan aktarx li jinvolvi sinjali ta' twissija u avvizi li jwissu lill-ħaddiema dwar ir-riskju, spiss flimkien ma' marki fuq l-art li jidentifikaw iż-żoni b'kampji b'saħħithom.

**Tabella 9.3 — Eżempji ta' aċċess jew restrizzjonijiet oħrajn li jistgħu jkunu meħtieġa għal żoni fejn hemm EMFs b'saħħithom**

Kriterji	Restrizzjonijiet
<b>Effetti mhux termali</b> ELV relatat mal-effetti fuq is-saħħa maqbuż AL għoli maqbuż AL tad-dirgħajn u r-riglejn maqbuż	Ebda aċċess meta jkun hemm kampi preżenti
<b>Effetti termali</b> ELV relatat mal-effetti fuq is-saħħa maqbuż AL tal-esponiment maqbuż AL tal-kurrent tad-dirgħajn u s-saqajn indott maqbuż	Restrizzjonijiet fl-aċċess sabiex jiġi limitat l-esponiment skont il-medja ta' żmien
ELV sensorjali maqbuż temporanjament AL baxx maqbuż temporanjament	Aċċess ristrett għal haddiema mħarrġin Jistgħu japplikaw restrizzjonijiet oħrajn
Riskji ta' proġetti minn kampi manjetici statiči b'saħħithom	Restrizzjonijiet fuq materjali ferromanjetici meħudin fiz-żona
Riskji għal haddiema f'riskju partikolari	Restrizzjonijiet fuq l-aċċess f'żoni b'kamp b'saħħithom Informazzjoni dwar l-aċċess għas-sit
Riskju ta' skariki ta' sparks minn kampi elettriċi b'saħħithom	Aċċess ristrett għal haddiema mħarrġin
Riskju ta' kurrenti ta' kuntatt	Aċċess ristrett għal haddiema mħarrġin Projbizzjoni ta' oġġetti żejda li minnhom jgħaddi l-kurrent

F'ċerti sitwazzjonijiet, fejn diġà jista' jkun hemm marki mal-art li jwissu lil oħrajn dwar perikli jew restrizzjonijiet, jista' jkun aċċettabbli li jintużaw mezzi oħrajn ta' delimitazzjoni taż-żoni, bħal marki mal-hitana jew it-twaħħil tal-pjanta taż-żona biż-żoni mmarkati.

Meta l-EMFs ikunu preżenti biss f'ċerti stadji taċ-ċiklu ta' taġġmir, jista' jkun siewi li tindika meta jkun preżenti l-kampi permezz ta' sinjali ta' twissija viżwali (raġġ imdawwal, pereżempju) jew li jinstema' (sirena, pereżempju).

Meta l-aċċess ikun ristrett għal ċerti haddiema, ser ikun hemm bżonn li jsir proċess ta' awtorizzazzjoni formali lil dawk li jingħataw aċċess.

F'ċerti każijiet, jista' jkun hemm bżonn li jiġu stabbiliti restrizzjonijiet temporanji fuq l-aċċess. Dan ikun xieraq għal installazzjoni temporanja, jew matul xogħlijiet ta' kummissjonar fuq installazzjoni permanenti, iżda qabel ma jitwaħħlu protezzjonijiet fissi. F'dawn is-sitwazzjonijiet, normalment ikun aċċettabbli li jittellgħu barrieri temporanji. Normalment dawn ikollhom sinjali ta' twissija mwaħħlin magħhom. Għal sitwazzjonijiet b'riskju għoli u għal ftit żmien, jista' jkun xieraq li jiġu assenjati haddiema sabiex jissorveljaw il-periferija taż-żona sabiex jiżguraw li hadd ma jaqsam il-barrieri.

**Figura 9.5 — Barrieri temporanji u sinjali ta' twissija li jillimitaw l-aċċess f'kamp b'saħħithom iġġenerati minn installazzjoni temporanja.**



Meta jkun hemm riskji ta' tqabbid ta' atmosferi li jaqdbu jew ix-xegħil ta' apparati elettroplussivi, hija prattika normali li tiġi delimitata ż-zona fejn jeżisti l-periklu primarju (atmosfera li taqbad jew apparat elettroplussiv) u mbagħad jitqiegħdu restrizzjonijiet fuq is-sorsi kollha ta' tqabbid jew xegħil, inklużi l-EMF, f'dik iż-żona.

### 9.5.2 Sinjali u avviżi ta' sikurezza

Dawn huma parti importanti minn kwalunkwe sistema ta' miżuri organizzazzjonali. Is-sinjali u l-avviżi ta' sikurezza huma effettivi biss jekk ikunu ċari u jinftiehmha mill-ewwel. Għandhom jitqiegħdu fil-livell tal-wiċċ biex jidhru kemm jista' jkun. L-għamla tal-periklu trid tkun indikata ċara. Fil-Figuri 9.6–9.8 jintwerew eżempji ta' pittogrammi rilevanti għall-EMF flimkien mat-tifsiriet rikonoxxuti tagħhom. Ġeneralment ikun xieraq li żżid avviż miktub supplimentari sabiex tgħin halli jinftiehmha iktar malajr. Dan huwa partikolarment rilevanti b'rabta mas-sinjali obbligatorji li jeftiegu li jintlibsu żraben jew ingwanti li jiżolaw jew li minnhom jgħaddi l-kurrent.


**Figura 9.6 — Sinjali ta' twissija standard spiss murija b'rabta mal-EMF**



**Twissija: kamp manjetiku**



**Twissija: radjazzjoni mhux jonizzanti**

**Figura 9.7 — Sinjali ta' projbizzjoni standard spiss murija b'rabta mal-EMF**

**Ebda aċċess għal nies b'apparati kardijaċi attivi impjantati**



**Ebda aċċess għal nies b'impjanti metalliċi**

**Figura 9.8 — Sinjali obligatorji standard li jistgħu jitwaħħlu b'rabta mal-EMF**

**Ilbes żarbun ta' sikurezza**



**Ilbes ingwanti protettivi**



**Ilbes protezzjoni tal-għajnejn**



**Sinjal ta' azzjoni obligatorja ġenerali**

Jekk il-kampi elettromanjetiċi jkunu preżenti kull ċertu żmien biss, is-sinjali ta' twissija għandhom jintwerew biss meta l-kamp ikun attiv, inkella jistgħu jiġu injorati. Fil-prattika, dan jista' jinkiseb billi jiddawwar is-sinjal (fuq ganċ jew muntatura bis-slots) għan-naħa vojta meta tintemm is-sitwazzjoni ta' periklu.

Hija prattika normali li tqiegħed tikketti ta' twissija li fuqhom ikun hemm l-istess pittogramma fuq kwalunkwe tagħmir li jiġġenera EMF.

### 9.5.3 Proċeduri bil-miktub

Meta jkun hemm bżonn li tħaddem miżuri organizzazzjonali biex timmaniġġja r-riskji mill-EMF, dawn għandhom jiġu dokumentati fil-valutazzjoni tar-riskji sabiex kulhadd ikun jaf biċ-ċar x'hemm bżonn. Dan għandu jinkludi:

- deskrizzjoni ta' kwalunkwe żona b'restrizzjonijiet speċifiċi fuq l-aċċess jew l-attivitajiet,
- dettalji ta' kwalunkwe kundizzjoni għad-dhul f'żona jew għat-twettqi ta' attività partikolari,
- rekwiżiti ta' taħriġ speċifiċi għall-ħaddiema (bħal taħriġ meħtieġ sabiex jinqabeż b'mod temporanju l-AL baxx),
- l-ismijiet ta' dawk awtorizzati jidhlu f'żoni,
- l-ismijiet tal-persunal responsabbli għas-supervizjoni tax-xogħol jew l-infurzar tar-restrizzjonijiet fuq l-aċċess,
- l-identifikazzjoni ta' kwalunkwe grupp eskluż b'mod speċifiku minn żoni, bħal ħaddiema f'riskju partikolari,
- dettalji dwar l-arranġamenti ta' emerġenza, jekk dawn ikunu xierqa.

Kopji tal-proċeduri miktubin għandhom ikunu disponibbli sabiex jiġu kkonsultati fiż-żoni fejn japplikaw u għandhom jinħarġu għal kull min jista' jkun affettwat minnhom.

### 9.5.4 Informazzjoni dwar is-sikurezza fuq il-post

Hija prattika komuni li tipprovdi informazzjoni dwar is-sikurezza jew taħrif dwar is-sikurezza fil-qosor lil dawk li jidhlu f'sit għall-ewwel darba. Jekk is-sit fih żoni identifikati fejn huma ristretti l-aċċess jew attivitajiet speċifiċi, tkun prattika tajba li dan tispjegah fl-informazzjoni dwar is-sikurezza tas-sit.

**Figura 9.9 — Informazzjoni dwar is-sikurezza tal-post mogħtija lil viżitaturi għandha tispjega kwalunkwe restrizzjoni fuq id-dhul f'żoni u riskji partikolari għal ħaddiema f'riskju partikolari**



Huwa partikolarment importanti li tisħaq fuq din jekk hemm zoni fejn jista' jkun hemm riskji għal ħaddiema f'riskju partikolari. Il-gruppi rikonoxxuti bħala "f'riskju" għandhom jiġu identifikati u jiġi rakkomandat lil kull min jaqa' f'wieħed minn dawn il-gruppi sabiex javża lil min jospitah dwar dan. L-informazzjoni għandha tinkludi twissija sabiex in-nies f'dawn il-gruppi joqogħdu attenti għal kwalunkwe sinjal ta' twissija ieħor.

### 9.5.5 Sorveljanza u mmaniġġjar

Is-sikurezza marbuta mal-EMF għandha tigi mmaniġġjata permezz tal-istess struttura ta' mmaniġġjar tas-saħħa u s-sikurezza bħal attivitajiet potenzjalment perikolużi oħrajn. Id-dettall tal-arranġamenti organizzazzjonali jista' jvarja skont id-daqs u l-istruttura tal-organizzazzjoni.

Meta l-kampi jkunu b'saħħithom biżżejjed sabiex jeħtieġu mmaniġġjar speċifiku, normalment ikun xieraq li jinħatar membru tal-persunal b'għarfien suffiċjenti sabiex jissorvelja l-aspetti ta' kuljum tas-sikurezza marbuta mal-EMF fuq il-post tax-xogħol.

### 9.5.6 Struzzjoni u taħriġ

L-Artikolu 6 tad-Direttiva dwar l-EMF jindirizza b'mod speċifiku l-forniment ta' informazzjoni u taħriġ lil ħaddiema li aktarx li jkunu esposti għal riskji mill-EMF fuq ix-xogħol. Il-kontenut meħtieġ ta' dan it-taħriġ jingħata fit-Tabella 9.4.

Il-livell ta' informazzjoni jew taħriġ ipprovdut għandu jkun proporzjonat għar-riskji mill-EMF fuq il-post tax-xogħol. Meta l-valutazzjoni inizjali (ara l-Kapitlu 3) tkun uriet li l-kampi aċċessibbli tant huma baxxi li ma hemm bżonn tittieħed ebda azzjoni speċifika, għandu jkun biżżejjed li tipprovi serħan tal-moħħ li dan huwa l-każ. Madankollu, anki f'din is-sitwazzjoni ser ikun importanti li twissi lill-ħaddiema jew lir-rappreżentanti tagħhom dwar il-possibbiltà li ċerti ħaddiema jstgħu jkunu f'riskju partikolari. Kwalunkwe ħaddiem li jaqa' taħt wieħed mill-gruppi rikonoxxuti bħala "f'riskju" għandu jithegġeġ sabiex jidentifika lilu nnifsu mal-maniġment.

**Tabella 9.4 — Kontenut ta' informazzjoni u taħriġ kif speċifikat fid-Direttiva dwar l-EMF**

Il-miżuri meħuda għall-applikazzjoni ta' din id-Direttiva
Il-valuri u l-kunċetti tal-ELVs u l-ALs, ir-riskji possibbli assoċjati u l-miżuri preventivi meħuda
L-effetti indiretti possibbli tal-esponiment
Ir-riżultati tal-valutazzjoni, il-kejl jew il-kalkoli tal-livelli tal-esponiment għal kampi elettromanjetici mwettqin f'konformità mal-Artikolu 4 ta' din id-Direttiva
Kif għandhom jiġu skoperti l-effetti avversi għas-saħħa tal-esponiment u kif għandhom jiġu rrapportati
Il-possibbiltà ta' sintomi u sensazzjonijiet temporanji relatati mal-effetti fis-sistema nervuża centrali jew periferika
Iċ-ċirkostanzi li fihom il-ħaddiema huma intitolati għas-sorveljanza tas-saħħa
Prattiki tax-xogħol sikuri sabiex jiġu minimizzati r-riskji li jirriżultaw minn esponiment
Il-ħaddiema f'riskju partikolari

Jekk kien hemm bżonn li jiġu implimentati miżuri tekniċi jew organizzazzjonali speċifiċi marbutin mal-EMF, normalment ikun xieraq li jiġi pprovdut ċertu element ta' taħriġ iktar formali. Meta r-riskji jkunu ġew minimizzati jew eliminati għal kollox permezz ta' miżuri tekniċi, għandu jkun biżżejjed li tispjega dan permezz ta' taħriġ fil-qosor dwar is-sikurezza jew f'taħdita dwar is-sikurezza. Dan ser iservi sabiex il-ħaddiema jkunu konxji mir-riskji u



tispjega l-miżuri teknici li daħħalt fis-seħħ biex tiprotegihom. It-taħriġ għandu jishaq fuq l-importanza li jiġu rrapportati kwalunkwe ħsara jew nuqqas fil-miżuri protettivi sabiex ikunu jistgħu jiġu indirizzati.

Meta l-immaniġġjar tar-riskji mill-EMF ikun jiddependi minn komponent sostanzjali ta' miżuri organizzazzjonali jew l-użu ta' tagħmir personali protettiv, normalment it-taħriġ ser ikollu bżonn ikun iktar formali u iktar iddettaljat.

Meta jistabbilixxi d-dettall, il-firxa u d-durata tat-taħriġ meħtieġ, l-impjegatur għandu jikkunsidra l-kwistjonijiet imsemmijin fit-Tabella 9.5. Importanti li kwalunkwe taħriġ jixfiet ir-riskji mill-EMF f'perspettiva ma' riskji oħrajn fuq il-post tax-xogħol.

### **Tabella 9.5 — Kwistjonijiet li jridu jiġu kkunsidrati meta tittiehed deċiżjoni dwar il-livell ta' taħriġ meħtieġ**

L-eżitu tal-valutazzjoni tar-riskji
Il-kompetenza attwali tal-persunal u l-għarfien tagħhom dwar ir-riskji mill-EMF
Il-grad ta' involviment tal-ħaddiema fl-immaniġġjar tar-riskji mill-EMF
L-għamla tal-ambjent tax-xogħol u jekk huwiex stabbli jew jinbidilx ta' spiss
Meta jkun hemm bżonn ta' taħriġ għall-ħaddiema l-ġodda jew taħriġ ta' tiġdid għall-persunal eżistenti

Meta jkun hemm riskji ta' skariki ta' sparks jew kurrenti ta' kuntatt, it-taħriġ ser ikollu jidentifika dawn ir-riskji b'mod speċifiku. Fih iridu jiġu spjegati wkoll il-miżuri implimentati sabiex jonqsu r-riskji, b'mod partikolari meta dawn ikunu jeħtieġu azzjoni min-naħa tal-ħaddiema.

Il-forniment ta' taħriġ għandu jkun dokumentat.

## **9.5.7 Id-disinn u l-arranġament tal-postijiet tax-xogħol u l-istazzjonijiet tax-xogħol**

Ir-riskji mill-EMF spiss jistgħu jiġu minimizzati bi ftit flus jew b'xejn, kemm tagħti f'it attenzjoni fit-tqassim tal-post tax-xogħol b'mod ġenerali u l-istazzjonijiet tax-xogħol b'mod partikolari.

Pereżempju, tagħmir li jiġġenera kampi b'saħħithom spiss jista' jitqiegħed lil hinn minn passaqġi komuni u zoni oħrajn fejn ikun hemm ħafna nies. Xorta waħda dejjem għandi jiġi żgurat li t-tagħmir jitqiegħed b'tali mod li l-aċċess ikun jista' jiġi ristrett kif xieraq meta ma tkunx tista' tiġi żgurata konformità mal-ELVs.

Tagħmir li jiġġenera kampi b'saħħithom għandu jitqiegħed f'tali pożizzjoni li l-ħaddiema f'riskju partikolari ma jkollhomx għalfejn jgħaddu minn kampi li jqegħduhom f'riskju. B'hekk, it-tali kampi qatt ma għandhom jestendu sa passaqġi komuni, u ma għandhomx jestendu f'zoni oħrajn sakemm ma jkunx aċċettabbli li t-tali ħaddiema jiġu esklużi minn dawn iż-żoni.

Meta jikkunsidraw kif ser iqassmu l-postijiet tax-xogħol tagħhom, l-impjegaturi għandhom jiftakru li normalment il-kampi manjetiċi ma jittaffux minn ħitan diviżivi u, għaldaqstant, ser ikollhom jikkunsidraw l-aċċess għal zoni li jmissu ma' xulxin. Dan huwa muri għat-tagħmir ta' spezzjoni tal-partikuli manjetiċi użat fl-istudju tal-każ tal-ħanut tax-xogħol tal-inginerija fit-Tieni Volum ta' din il-gwida.

It-tqassim tal-postijiet tax-xogħol spiss ikun importanti wkoll. Fl-eżempju fil-Figura 9.10, il-kamp fil-pożizzjoni tal-operatur quddiem spot welder huwa iktar dgħajjef mill-kamp fuq in-naħa tal-welder. Għaldaqstant, f'dan it-tip ta' sitwazzjoni importanti li torganizza l-istazzjon tax-xogħol b'tali mod li l-operatur ipogġi jew joqgħod fejn mistenni (Figura 9.10) kif ukoll li tikkunsidra fejn ser ikunu l-ħaddiema li jwettqu x-xogħol.

**Figura 9.10 — Wiri ta' prattika tajba u prattika ħażina meta titqassam l-istazzjon tax-xogħol għal spot welder u meta tiġi kkunsidrata l-pożizzjoni tal-operatur**




**Prattika Tajba:**

**Il-kamp huwa iktar b'saħħtu maġenb l-ispot welder milli quddiemu. B'dan it-tqassim, il-ħaddiem joqgħod quddiem it-tagħmir biex jiwveldja. Għaldaqstant l-esponiment tal-ħaddiem jibqa' baxx.**



**Prattika Ħażina:**

**B'dan it-tqassim, il-ħaddiem irid joqgħod maġenb it-tagħmir biex jiwveldja. Ir-riżultat huwa li l-esponiment tal-ħaddiem ikun ikbar**



**Il-grafika turi kif il-kontorni tal-kamp manjetiku huma usa' fil-ġnub tal-welder**

## 9.5.8 L-adozzjoni ta' prattiki tax-xogħol tajbin

Spiss ikun possibbli li l-ħaddiema inaqqsu l-ġenerazzjoni ta' kampi b'saħħithom kemm jista' jkun jew inaqqsu l-esponimenti tagħhom permezz ta' bidliet sempliċi fil-prattiki tax-xogħol tagħhom. Pereżempju, meta l-provvista u l-kurrenti ta' ritorn jgħaddu minn kondutturi separati, dawn għandhom jitqiegħdu fil-qrib fejn dan ikun possibbli. Normalment dan ser jikseb tnaqqis sostanzjali fil-kamp iġġenerat peress li flussi tal-kurrent f'direzzjoni opposta jirriżultaw fi tħassir tal-kamp.

Il-ħaddiema għandhom jaraw li jqiegħdu l-kejibils lil hinn minn ġisimhom kull meta dan ikun prattikabbli, speċjalment meta jkun hemm kejibils tal-provvista u r-ritorn separati.

L-illustrazzjonijiet fil-Figura 9.11 juru eżempji ta' prattika tajba u ħażina fl-iwweldjar. Il-kejbits ta' wveldjar huma tqal u għandhom it-tendenza li jillimitaw il-movimenti tal-gun tal-iwweldjar. Bħala riżultat ta' dan, hija prattika komuni għall-welders li jsostnu l-kejbil fuq spallithom, jew anki jserrhuh fuq għonqhom. Dan bilfors iġib is-sors tal-kamp b'saħħtu qrib il-moħħ u s-sinla tad-dahar. L-appogg tal-kejbil b'mezzi oħrajn mhux talli jnaqqas l-esponiment, iżda huwa ergonomikament aħjar ukoll.

**Figura 9.11 — Eżempji ta' prattika tajba u ħażina fit-tqegħid ta' kejbil tal-iwweldjar arkata**



**Prattika Tajba:**  
Il-kejbil jitqiegħed lil hinn mill-ġisem tal-ħaddiem sabiex l-esponiment għall-kamp jibqa' baxx.

Il-kejbits tal-provvista u r-ritorn jinżammu flimkien meta dan ikun possibbli b'tali mod li t-tħassir tal-kampi jnaqqas il-kobor tal-kampi fl-ambjent tax-xogħol.



**Prattika Ħażina:**  
F'dan l-eżempju, il-ħaddiem qiegħed isostni l-piż tal-kejbil tal-iwweldjar fuq spalltu. Madankollu, dan iġib il-kejbil qrib ir-ras u l-ġisem u b'hekk iżid l-esponiment.

● **Kejbil imserraħ fuq l-ispalla**



**Prattika Ħażina:**  
F'dan l-eżempju, il-ħaddiem qed isostni l-piż tal-kejbil tal-iwweldjar fuq spallejh u jdawru biex jiġbru. Madankollu, dan iġib il-kejbil qrib ir-ras u l-ġisem u b'hekk iżid l-esponiment.

● **Kejbil imserraħ mal-għonq**

B'mod simili, fi spezzjoni tal-partikuli manjetici, hija Prattika komuni li x-xogħol jitlesta billi jsir ciklu ta' demanjetizzazzjoni, li tipikament jiġġenera kamp inizjali iktar b'saħħtu miċ-ciklu ta' spezzjoni. Madankollu, għall-kuntrarju taċ-ciklu ta' spezzjoni, ma hemmx bżonn li l-ispettur ikun qrib il-biċċa li ser tinħadem matul id-demanjetizzazzjoni u, għaldaqstant, tkun Prattika tajba għalihom li joqogħdu lil hinn f'dan l-istadju tal-proċess.

F'ċerti sitwazzjonijiet, id-demanjetizzazzjoni tinkiseb bl-użu ta' kojl ta' degossjar (ara l-istudju tal-każ tal-ġanet tax-xogħol tal-ingerija fit-Tieni Volum ta' din il-gwida). Normalment, it-tali kojls jiġu pprovduti b'rail u trolley żgħira biex jimmultaw il-biċċa li ser tinħadem fuqhom. L-użu ta' push sticks biex il-biċċa li ser tinħadem u t-trolley jiġu mbuttati għol-kojl ser inaqqas l-esponiment tal-operatur kemm jista' jkun.

### 9.5.9 Programmi ta' manutenzjoni għall-prevenzjoni

Tagħmir li jipproduċi EMF għandu jkun soġġett għal programm regolari ta' manutenzjoni għall-prevenzjoni u, fejn xieraq, spezzjoni sabiex jiġi żgurat li jkompli jaħdem b'mod effiċjenti. Il-manutenzjoni adegwata hija rekwizit tad-Direttiva dwar it-Tagħmir tax-Xogħol (ara l-Appendiċi G) u ser isservi sabiex tnaqqas kemm jista' jkun kwalunkwe emissjoni dovuta għad-degradazzjoni tat-tagħmir.

B'mod simili, il-miżuri teknici li jillimitaw l-emissjonijiet jew l-aċċess għal kampi b'saħħithom għandhom ikunu soġġetti għal manutenzjoni, spezzjoni u ttestjar regolari sabiex jiġi żgurat li jibqgħu kompletament effettivi.

Il-frekwenza tat-tali attivitajiet ta' manutenzjoni u spezzjoni ser tiddependi mill-għamla tat-tagħmir, kif jintuża u l-ambjent fejn jinsab. B'mod ġenerali, il-manifatturi tat-tagħmir ser jirrakkomandaw l-intervalli ta' manutenzjoni xierqa u dan ser jipprovi gwida sodisfacenti f'ħafna każijiet. Madankollu, ambjenti iktar ħorox mis-soltu jew użu spiss tat-tagħmir jista' jżid ir-rata ta' deterjorament u f'dawn il-każijiet normalment ser ikun hemm bżonn li jsiru manutenzjoni u spezzjoni iktar spissi.

### 9.5.10 Ir-restrizzjoni tal-moviment f'kamp manjetici statici

Il-moviment f'kamp manjetici statici b'saħħithom jista' jirriżulta fl-induzzjoni ta' kampi elettrici bi frekwenza baxxa fil-ġisem li jistgħu jġibu magħhom firxa ta' effetti. Dawn l-effetti jistgħu jiġu minimizzati billi jiġu limitati l-firxa u l-veloċità tal-moviment għol-kampi. Dan huwa partikolarment importanti għall-moviment ta' partijiet tal-ġisem, bħat-tidwir tar-ras. Bit-taħriġ u/jew Prattika, il-ħaddiema jistgħu jittgħallmu jillimitaw il-movimenti tagħhom u b'hekk inaqqas kwalunkwe effett.

### 9.5.11 Il-koordinazzjoni u l-kooperazzjoni bejn l-impjegaturi

Meta jkun hemm bżonn li ħaddiema minn iktar minn impjegatur wieħed jaħdmu fuq l-istess post, għandu jkun hemm skambju ta' informazzjoni bejn l-impjegaturi sabiex il-ħaddiema kollha jkunu protetti b'mod adegwat. Din is-sitwazzjoni tirriżulta l-iktar matul l-installazzjoni, l-ikkummissjonar u s-servizzjar tat-tagħmir, iżda tista' tirriżulta f'sitwazzjonijiet oħrajn ukoll. Pereżempju, hija xi ħaġa komuni li l-impjegaturi jesternalizaw ħafna funzjonijiet ta' appoġġ bħat-tindif, l-immaniġġjar ta' facilitajiet, il-ħżin u l-logistika, is-saħħa okkupazzjonali u s-servizzi informatici.

B'rabta mal-EMF, dan l-iskambju ta' informazzjoni għandu jinkludi d-dettalji ta' kwalunkwe restrizzjoni li tista' tkun meħtieġa fir-rigward tal-aċċess jew l-attivitajiet f'żona partikolari u kwalunkwe riskju għall-ħaddiema f'riskju partikolari. Restrizzjonijiet bħal dawn iridu jiġu miftiehma bejn l-impjegaturi u kull impjegatur għandu jara li jiġu rrispettati mill-ħaddiema tiegħu.

## 9.6 Tagħmir Personali Protettiv

Il-principji ta' prevenzjoni mid-Direttiva Qafas (ara t-Tabella 9.1) jagħmluha ċara li l-għoti ta' protezzjoni kollettiva dejjem għandu jieħu prijorià fuq miżuri ta' protezzjoni individwali. Madankollu, kultant jista' jkun imprattikabbli li jiġu implimentati miżuri tekniċi jew organizzazzjonali li jagħtu protezzjoni kollettiva adegwata. F'dawn is-sitwazzjonijiet jista' jkun hemm bżonn li wieħed joqgħod fuq tagħmir personali protettiv.

Kif ġie osservat iktar 'il fuq fis-sezzjoni dwar il-miżuri tekniċi, huwa relattivament sempliċi li tgħarbel il-kampi elettrici, iżda diffiċli tikseb protezzjoni effettiva kontra kampi manjetici. B'hekk, generalment ma jkunx prattikabbli li tuża protezzjoni personali biex tipprovdli protezzjoni minn kampi manjetici. L-effiċjenza tal-protezzjoni personali tiddependi mill-frekwenza tal-kamp, b'tali mod li t-tagħmir protettiv adattat għal firxa tal-frekwenza waħda aktarx li ma jkunx adattat għal oħrajn.

L-għażla tat-tagħmir xieraq ser tiddependi mis-sitwazzjoni partikolari u l-għamla tar-riskji li jkunu ser jiġu evitati. B'hekk, f'sitwazzjonijiet differenti, żraben, bwiez jew ingwanti iżolanti jew li minnhom jgħaddi l-kurrent jistgħu jkunu effettivi kollha kemm huma biex inaqqsu r-riskji. Meta jkun hemm bżonn ta' żarbun iżolanti, normalment ikun adegwat li jinkisbu bwiez tax-xogħol sodi jew żraben b'qiegħ tal-lasktu oħxon. Jekk valutazzjoni turi li dawn mhumiex ser ikunu adegwati, jista' jkun hemm bżonn li jinstab sors iktar speċjalizzat ta' tagħmir tas-sikurezza.

Jistgħu jintużaw nuċċalijiet protettivi biex jagħtu protezzjoni lill-għajnejn minn kampi bi frekwenza għolja. F'ċerti sitwazzjonijiet, jista' jkun hemm bżonn li tintuża libsa protettiva sħiħa, iżda ta' min jgħid li din tista' ġgib magħha riskji godda billi xxeċkel il-moviment jew it-telf ta' sħana minn min jilbisha.

Tagħmir personali protettiv għandu jiġi mantenut kif xieraq u spezzjonat b'mod regolari sabiex jiġi żgurat li jibqa' tajjeb għall-iskop li jaqdi.

Trid tingħata kunsiderazzjoni dwar jekk tagħmir personali protettiv milbus għal riskji oħrajn huwiex kompatibbli mal-preżenza ta' EMFs b'saħħithom. Pereżempju, l-użu ta' bwiez tas-sikurezza b'maskaretti tal-azzar jista' jkun adattat f'ambjent b'kampjiet manjetici statiči b'saħħithom, filwaqt li kampjiet manjetici bi frekwenza baxxa, jekk ikunu b'saħħithom biżżejjed, ser isaħħnu l-fetħa tal-azzar. Issib tipi ta' libsa protettiva li jinkorporaw komponenti elettronici, u dawn jistgħu jkunu soġġetti għal interferenza f'kampjiet b'saħħithom. Jistgħu jinstabu problemi simili bi protetturi attivi tas-smiġħ.

## 10. IT-THEJJIJA GĦAL EMERĠENZA

Meta l-impjegaturi jhaddmu tagħmir jew iwettqu attivitajiet li jistgħu jwasslu għal incident avvers, għandhom idaħħlu fis-seħh pjanijiet ta' emerġenza biex jindirizzaw il-konsegwenzi. F'dan il-kuntest, l-incidenti avversi jinkludu sitwazzjonijiet li fihom xi hadd ikorri jew jimrad, u kwazi incidenti jew ċirkustanzi mhux mixtieqa. L-incidenti avversi jistgħu jinkludu sitwazzjonijiet li fihom jinqabeż valur limitu ta' esponiment (ELV) iżda hadd ma jwegġa' (u ma jkun hemm ebda deroga li tapplika). Eżempju jinkludi rigger tal-antenna li mingħajr intenzjoni jidhrol fiż-żona ta' esklużjoni ta' trażmettitur b'enerġija għolja qabel ma jkun intefa'.

L-incidenti avversi jistgħu jseħħu wkoll minn effetti indiretti, bħal interferenza ma' apparat mediku impjantat jew it-tqabbid ta' atmosfera li tiegħu n-nar. Eżempju ieħor ikun oġġett ferromanjetiku li jiġi attirat lejn it-toqba ta' unità tal-NMR mill-kamp manjetiku statiku b'saħħtu (l-hekk imsejjaħ "effett ta' proġettili").

**Tabella 10.1 — Ix-xenarji li jridu jiġu indirizzati fi pjanijiet ta' kontinġenza**

<b>Il-pjanijiet ta' kontinġenza għandhom jindirizzaw l-azzjonijiet u r-responsabbiltajiet fil-każ ta':</b>
L-esponiment attwali tal-ħaddiema li jaqbeż ELV (ma tkun tapplika ebda deroga)
Incident avvers attwali li jirriżulta minn effett indirett
Esponiment issusspettat ta' ħaddiem oltre ELV
Kwazi incident jew konsegwenza mhux mixtieqa li jirriżultaw minn effett indirett

### 10.1 It-Thejjija tal-Pjanijiet

Il-valutazzjoni tar-riskji mhejjija skont l-Artikolu 4 tad-Direttiva dwar l-EMF għandha tippermetti lill-impjegatur jidentifika incidenti avversi prevedibbli raġonevoli (ara l-Kapitlu 5 ta' din il-gwida). Ladarba l-impjegatur ikun identifika u fehem l-għamla ta' dawn l-incidenti avversi potenzjali, ser ikun possibbli li jiżviluppa pjanijiet biex jieħu ħsieb il-konsegwenzi. F'certi każijiet, il-manifatturi jistgħu jipprovdu proċeduri ta' emerġenza fid-dokumentazzjoni tagħhom u dawn għandhom jieħdu preċedenza.

Ħafna mill-impjegaturi diġà ser ikollhom fis-seħh pjanijiet ta' emerġenza ġenerali u jista' jkun possibbli li dawn l-arranġamenti eżistenti ikopru l-incidenti avversi potenzjali li jirriżultaw minn EMFs. Il-pjanijiet ta' emerġenza jista' jkun fihom arranġamenti għall-għoti tal-ewwel għajnuna u l-viżta medika sussegwenti (ara l-Kapitlu 11 ta' din il-gwida). Il-livell ta' dettall u l-komplessità tal-pjanijiet xorta waħda ser ikunu jiddependu mir-riskju. B'mod ġenerali, hija Prattika tajba li tipprova l-pjanijiet ta' emerġenza biex tidentifika n-nuqqasijiet u tibqa' tiftakarhom.

### 10.2 Ir-Rispons għal Incidenti Avversi

Ir-rispons għal kwalunkwe incident avvers bilfors li jkun dinamiku u informat skont l-għamla u s-severità tiegħu. Il-Figura 10.1 turi sekwenza tipika ta' avvenimenti fir-rispons għal incident. Mhux l-azzjonijiet kollha huma adattati għal kull incident avvers.

Ir-rapport inizjali dwar l-incident avvers għandu jipprovdi l-iktar informazzjoni possibbli biex jgħin fl-investigazzjoni sussegwenti. Normalmenti r-rapport jinkludi:

- deskrizzjoni tal-għamla tal-incident avvers;
- kif seħħ l-incident avvers;
- dettalji tal-persunal kollu involut u fejn kienu jinsabu matul l-aċċident avvers;
- dettalji ta' kwalunkwe korrimment imġarrab;
- il-karatteristiċi tas-sors tal-EMF involut:
  - frekwenza,
  - saħħa,
  - kurrenti u vultaġġi operazzjonali,
  - ċiklu operazzjonali (jekk xieraq).

**Figura 10.1 — Sekwenza ta' avvenimenti f'rispons tipiku għal incident.**



Il-Finnish Institute of Occupational Health jipprovdi iktar informazzjoni dwar l-immaniġġjar tal-esponiment incidentali għal kampi RF fir-rapport tiegħu (Alanko et al., 2014). Dan jinkludi mudelli għal rapport inizjali tal-aċċident u rapport tekniku fl-appendiċi.

## 11. IR-RISKJI, IS-SINTOMI U S-SORVELJANZA TAS-SAĦĦA

L-Artikolu 8 tad-Direttiva dwar l-EMF huwa marbut mas-sorveljanza tas-saħħa tal-ħaddiema, li għandha ssegwi r-rekwiżiti tal-Artikolu 14 tad-Direttiva Qafas. L-arrangamenti għas-sorveljanza tas-saħħa rigward il-kampi elettromanjetici aktarx li jiġu adattati mis-sistemi li diġà hemm fis-seħħ fl-Istati Membri. Il-forniment u d-disponibilità tar-rekords tas-saħħa għandhom ikunu konformi mal-liġi u l-prattika nazzjonali.

### 11.1 Ir-Riskji u s-Sintomi

L-effett tal-esponiment għal kampi elettromanjetici huwa spjegat fil-qosor fil-Kapitlu 2 b'dettalji addizzjonali dwar l-effetti fuq is-saħħa deskritti fl-Appendiċi B. L-esponimenti li jaqsbu l-valuri limitu tal-esponiment (ELVs) jistgħu jikkawunaw effetti fuq muskoli u tessuti tas-sistema nervuza b'kampji bi frekwenza baxxa, jew tisħin b'kampji bi frekwenza għolja. Il-mess ta' oġġetti metalliċi jista' jikkawuna xokkijiet u ħruq fiż-żewġ firxiet tal-frekwenza. Generalment, huma meħtieġa kampi jew esponimenti ferm oġġa mil-livelli ta' azzjoni (ALs) jew ELVs sabiex jipproduċu korrimenti fiżiċi. L-ALs u l-ELVs jinkorporaw marġni ta' sikurezza u, għalhekk, esponiment wieħed qasir ftit oġġa mil-limitu ma jipproduċix konsegwenzi avversi.

#### 11.1.1 Il-kampi manjetici statiči (0 sa 1 Hz) <sup>(1)</sup>

Kampi manjetici statiči b'densitajiet tal-fluss oġġa minn 0,5 mT jistgħu jikkawunaw interferenza ma' apparati mediċi attivi impjantati, bħal pacemakers u defibrillaturi, jew apparati mediċi milbusin fuq il-ġisem, bħal pompi ta' infużjoni tal-insulina. Interferenza bħal din jista' jkollha konsegwenzi serji ħafna.

Esponiment għal kampi manjetici statiči ferm oġġa mill-ELVs marbutin mal-effetti fuq is-saħħa jista' jirriżulta f'bidliet fil-fluss tad-demem fid-dirgħajn u r-riglejn u/jew fir-rata ta' taħbit tal-qalb. Dawn l-effetti għadhom mhumiex mifhumin sew u jaf ma jikkostitwixxux riskju għas-saħħa.

Il-preżenza jew iċ-ċaqliq f'kampji manjetici statiči b'saħħithom jistgħu jikkawunaw sturdament, dardir u effetti sensorjali oħrajn. Jista' jkun hemm anki bidliet inqas ovvjji fl-attenzjoni, il-koncentrazzjoni jew funzjonijiet intellettuali oħrajn, li jista' jkollhom impatt negattiv fuq il-prestazzjoni fuq ix-xogħol u s-sikurezza. Jista' jkun possibbli li jiġu indotti stimolu tan-nervituri u kontrazzjoni involontarja tal-muskolu matul movimenti mgħaġġlin b'esponiment tal-ġisem sħiħ ta' iktar minn 8 T jew sitwazzjonijiet li jinvolvu bidla mgħaġġla fid-densità tal-fluss. Dawn l-effetti huma riversibbli u, għalhekk, is-sintomi aktarx li ma jipersistux wara li jieqaf l-esponiment.

<sup>(1)</sup> Xjentifikament, kampi manjetici statiči għandhom frekwenza ta' 0 Hz, iżda għall-finijiet tad-Direttiva dwar l-EMF dawn huma ddefiniti li għandhom frekwenza ta' 0–1 Hz.



### 11.1.2 Il-kampi manjetiċi bi frekwenza baxxa (1 Hz sa 10 MHz)

L-esponiment għal kampijiet bi frekwenza baxxa taħt il-livell ta' azzjoni (AL) baxx jista' jikkaguna interferenza mal-funzjonament normali ta' apparati mediċi attivi impjantati jew apparati mediċi li jintlibsu fuq il-ġisem. Kwalunkwe ħsara jista' jkollha konsegwenzi potenzjalment serji. Il-preżenza ta' impjanti metalliċi passivi tista' tirriżulta f'reġjuni lokalizzati ta' kampijiet elettriċi iktar b'saħħithom fil-ġisem, filwaqt li l-impjant innifsu jista' jissahħan bl-induzzjoni, bil-potenzjal ta' korriment termali.

L-ewwel sinjal ta' esponiment eċċessiv f'ħaddiema oħrajn jista' jseħħ meta l-ħaddiem jirrapporta li qed jara leħñiet vagi u jteptu (fosfeni), li jistgħu jtellfuh jew idejquh. Madankollu, is-sensittività massima sseħħ f'16-il Hz u hemm bżonn ta' saħħiet tal-kampijiet ferm kbar biex jiġu prodotti fosfeni fi frekwenzi oħrajn, ferm ogħla mil-livelli normalment affaċċjati mill-ħaddiema. Barra minn hekk, il-ħaddiema jistgħu jesperjenzaw dardir jew sturdament u jista' jkun hemm bidliet sottili fir-raġunar, is-soluzzjoni ta' problemi u t-teħid ta' deċiżjonijiet matul l-esponiment, u dawn jistgħu jwasslu għal effetti negattivi fuq il-prestazzjoni fuq ix-xogħol u s-sikurezza. Rigward l-esponiment għal kampi manjetiċi statiči, dawn l-effetti huma riversibbli u, għalhekk, aktarx li ma jippersistux wara li jieqaf l-esponiment.

Jista' jseħħ stimolu tan-nervituri, li jwassal għal tingiz jew uġiġħ, filwaqt li jistgħu jseħħu movimenti inkontrollabbli jew kontrazzjonijiet muskolari oħrajn ukoll u f'kampjiet esterni ferm b'saħħithom dawn jistgħu jwasslu għal effetti fuq il-qalb (aritmija). Fil-prattika, dawn l-effetti ser jiġu prodotti biss f'saħħiet tal-kampjiet ferm ogħla minn dawn li normalment jinstabu fuq il-post tax-xogħol.

Barra minn hekk, l-effetti ta' tishin ser isehħu f'esponimenti f'livelli superjuri ta' din il-firxa tal-frekwenza (ara s-Sezzjoni 11.1.4).

### 11.1.3 Il-kampi elettriċi bi frekwenza baxxa (1 Hz sa 10 MHz)

Il-kampi elettriċi bi frekwenza baxxa ser jipproduċu effetti simili fuq it-tessut tan-nervituri u l-muskoli bħal dawk prodotti minn kampi manjetiċi. Madankollu, l-ewwel indikazzjonijiet ta' kampi elettriċi b'saħħithom aktarx li jkunu meta s-suf irqiq fuq il-ġisem jibda jiċcaqlaq jew jivvibra, u meta l-ħaddiema jibqgħu jħossu xokkijiet elettriċi meta jmissu oġġetti mhux ertjati u li minnhom jgħaddi l-kurrent fil-kamp. Il-vibrazzjoni tas-suf irqiq tista' ttlef u ddejjaq lill-ħaddiem, u x-xokkijiet elettriċi jistgħu jkunu irritanti, spjaċevoli jew iwegġġu, skont l-intensità tal-kamp. Il-mess ta' oġġetti f'kampjiet b'saħħithom jista' jikkaguna ħruq ukoll.

### 11.1.4 Il-kampi bi frekwenza għolja (100 kHz sa 300 GHz)

L-esponiment għal kampi bi frekwenza għolja taħt il-livell ta' azzjoni (AL) relevanti jista' jikkaguna interferenza mal-funzjonament normali ta' apparati mediċi attivi impjantati jew apparati mediċi li jintlibsu fuq il-ġisem. Kwalunkwe ħsara jista' jkollha konsegwenzi potenzjalment serji. Impjanti mediċi passivi li huma metalliċi jistgħu jservu bħala antenni assorbenti li jirriżultaw f'żidiet lokali fl-esponiment għar-RF tat-tessuti u korriment possibbli.

L-ewwel indikazzjoni ta' esponiment għal kampi bi frekwenza għolja tista' tkun sensazzjoni ta' sħana peress li l-ħaddiem jew partijiet ta' ġismu jissahħnu mill-kamp. Madankollu, dan mhux dejjem ikun il-każ u sensazzjoni ta' sħana mhijiex sinjal ta' twissija li tista' toqgħod fuqu. Huwa possibbli wkoll li "tisma" kampi b'pulsazzjonijiet ta' bejn 300 kHz u 6 GHz u, b'hekk, ħaddiema esposti jistgħu jjsimgħu tfaqqigħat, żarżir jew tisfir.

Esponiment fit-tul tal-gisem sħiħ jista' jirriżulta f'żieda fit-temperatura tal-gisem. Temperatura ogħla bi ftit gradi biss tista' twassal għal konfużjoni, għeja, ugiġh ta' ras u sintomi oħrajn tal-istress tas-sħana. Volumi kbar ta' xogħol fiżiku, jew xogħol f'kundizzjonijiet ta' sħana jew umdità ser iżidu l-probabilità ta' dawn l-effetti. Is-severità tas-sintomi tiddependi wkoll fuq il-kundizzjoni fiżika tal-ħaddiem, kemm jekk deidratat jew le, u fuq l-ilbies li jkun liebes.

Esponiment parzjali tal-gisem jista' jwassal għal sħana lokalizzata jew "punti ta' sħana" fil-muskoli jew l-organi interni, u jikkagunaw anki ħruq superfiċjali li jidhru mill-ewwel malli l-ħaddiem ikun espost. Korriment intern serju huwa possibbli mingħajr ma jidher ħruq ovvjw fuq il-gilda. Esponiment lokali żejjed b'saħħtu jista' jikkaguna ħsara fil-muskoli u t-tessuti tal-madwar f'dirgħajn jew riġlejn esposti (sindrome ta' kompartiment medjali), li jiżviluppa minnufih jew fi żmien xejn iktar minn ftit jiem. F'termini ġenerali, ħafna mit-tessuti jistgħu jittolleraw żieda fit-temperaturi għal perjodi qosra mingħajr ħsara, iżda temperatura ta' 41 °C għal iktar minn nofs siegħa tagħmel il-ħsara.

Tbaxxija temopranta tal-għadd tal-isperma hija possibbli b'esponimenti li jikkagunaw tişhin sostanzjali tat-testikoli, u t-tişhin jista' jzid ir-riskju ta' korriment fil-fażijiet bikrin tat-tqala.

Huwa magħruf li l-għajn hija sensitiva għas-sħana, u esponiment għoli ħafna ferm ogħla mill-ELV jista' jikkaguna infjammazzjoni tal-isklera, l-iris jew il-kongunktiva. Is-sintomi jistgħu jinkludu ħmura, ugiġh fl-għajnejn, sensitività għad-dawl u tidjiq pupillari. Katarretti (opaċitajiet tal-lenti) huma effett tardiv rari iżda possibbli tal-esponiment, u jista' jieħu ġimgħat jew xhur biex jiżviluppa wara l-esponiment. Ma hemm ebda rapport ta' effetti li jseħħu snin wara l-esponiment.

Għal kampi bi frekwenza ogħla (madwar 6 GHz u iktar), l-assorbiment tal-enerġija jsir dejjem iktar superfiċjali. Dawn il-kampi ser jiġu assorbiti mill-kornea tal-għajn, iżda ser ikun hemm bżonn ta' esponimenti ferm ogħla mill-ELV biex jikkagunaw ħruq. Anki l-gilda tassorbi dawn il-kampi bi frekwenza għolja u b'esponimenti għoljin biżżejjed dan jista' jirriżulta f'ugigħ u ħruq.

Il-ħaddiema jistgħu jsofru xokk elettriku jew ħruq ta' kuntatt meta jmissu antenni operazzjonali jew minn kuntatt ma' oġġetti metalliċi kbar mhux ertjati, bħal karozzi, fil-kamp. Jistgħu jseħħu effetti simili meta ħaddiem mhux ertjat imiss ma' oġġett metalliku ertjat. Dan il-ħruq jista' jkun superfiċjali jew fond fil-gisem. Impjanti metalliċi, inkluż mili tas-snien u msielet tal-gisem (kif ukoll ġojjellerija u xi pigmenti tat-tatù), jistgħu jikkoncentraw il-kamp tant li jwasslu għal tişhin u ħruq termali lokalizzati. Anki esponiment għoli tal-id jista' jirriżulta fi ħsara fin-nervituri.

Rapporti ta' każijiet ta' ħaddiema esposti wisq jissuġġerixxu li huma possibbli sintomi oħrajn ukoll. Dawn jinkludu ugiġh ta' ras, imsaren mhux f'sikkithom, letargija, u ħsus fit-tul ta' "tingiż" fit-tessuti esposti.

Reazzjonijiet ta' stress jistgħu jkunu assoċjati ma' esponiment eċċessiv attwali jew suspettat.

**Tabella 11.1 — L-effetti u s-sintomi assoċjati mal-esponiment f'livelli oġhla mill-ELVs marbutin mal-effetti fuq is-saħħa**

Kamp	Frekwenza	L-effetti u s-sintomi possibbli
Kampi manjetici statici	0–1 Hz	Interferenza ma' apparati mediċi Sturdament u dardir. Effetti fuq il-fluss tad-demem, ir-rata ta' taħbit il-qalb, il-funzjoni tal-moħħ (possibbli iktar minn 7 T) Stimolu tan-nervituri u kontrazzjoni tal-muskoli (ċaqliq mgħaġġel)
Kampi manjetici bi frekwenza baxxa	1 Hz–10 MHz	Interferenza ma' apparati mediċi Sensazzjonijiet viżwali Stimolu tan-nervituri li jirriżulta f'sensazzjonijiet ta' tingiz jew uġiġh Kontrazzjoni tal-muskoli, aritmija tal-qalb
Kampi elettrici bi frekwenza baxxa	1 Hz–10 MHz	Xokk elettriku u ħruq superficjali (mess ta' oġġetti)
Kampi bi frekwenza għolja	100 kHz u iktar	Interferenza ma' apparati mediċi Sensazzjoni ta' sħana Stress mis-sħana Xokk u ħruq superficjali jew fond (mess ta' oġġetti). Sintomi oħrajn possibbli

Kampi intermedji (100 kHz–10 MHz) ser jipproduċu taħlita tas-sintomi prodotti minn frekwenzi baxxi u għoljin

## 11.2 Is-Sorveljanza tas-Saħħa

Għandu jkun hemm rutina ta' sorveljanza tas-saħħa tal-ħaddiema jekk din tkun meħtieġa mil-liġi jew il-prattika nazzjonali. Madankollu, fin-nuqqas ta' riskji jew sintomi magħrufin minn esponimenti għal kampi elettromanjetici inqas mill-ELVs, ma hemm ebda bażi għal viżti mediċi regolari. Is-sorveljanza tista' tkun iġġustifikata fuq il-baży ta' raġunijiet oħrajn.

Il-ħaddiema f'riskju partikolari minn esponiment għal kampi elettromanjetici jinkludu nisa tqal u daww b'apparati mediċi attivi jew passivi impjantati jew b'apparati milbusin fuq il-ġisem. Dawn il-ħaddiema għandu jkollhom konsultazzjonijiet perjodiċi mal-fornitur tas-saħħa okkupazzjonali tagħhom sabiex jiżguaw li l-ħaddiem jifhem bis-sħiħ kwalunkwe restrizzjoni oħra li tista' titqiegħed fuqu fl-ambjent tax-xogħol tiegħu. Dawn il-konsultazzjonijiet ser jipprovdu opportunità lill-ħaddiem sabiex jirrapporta kwalunkwe effett mhux mixtieq jew mhux mistenni fuq is-saħħa wkoll, u sabiex iżomm is-sitwazzjoni taħt kontroll.

Jista' jkun xieraq li jsir eżami mediku wkoll għal ħaddiema li jgarrbu effett mhux mistenni jew mhux mixtieq fuq is-saħħa.

## 11.3 L-Eżami Mediku

Esponimenti eċċessivi incidentalni li jikkaġunaw korriment jew dannu għandhom jiġu ttrattati bħal incidenti oħrajn fuq ix-xogħol skont il-liġi u l-prattika nazzjonali.

Jista' jkun hemm bżonn ta' attenzjoni immedjata minn professjonist tal-kura tas-saħħa adattat jekk il-ħaddiem ikun ġarrab xokkijiet u/jew ħruq, ikun muġuġh jew titlagħlu t-temperatura. Dawn l-effetti għandhom jiġu ttrattati bħas-soltu skont is-sistemi eżistenti fis-seħħ fuq il-post tax-xogħol tagħhom. Il-ħaddiema li ġarrbu xokkijiet jew ħruq għandhom jiġu segwiti minn tabib bil-kompetenza xierqa. Ħaddiema oħrajn jistgħu jirċievu segwitu għas-sintomi tagħhom mingħand it-tabib tal-familja tagħhom stess jew tabib tas-saħħa okkupazzjonali.

Ma hemm ebda investigazzjoni speċifika li għandha ssir wara esponiment eċċessiv għal xi kamp elettromanjetiku. Pereżempju, ma hemm ebda evidenza li esponiment għall-EMF jikkawna alterazzjoni tal-parametri tad-demem bħall-għadd tad-demem, l-urea u l-elettroliti, jew il-funzjoni tal-fwied. Madankollu, eżami tal-vista tista' tkun xierqa fil-każ ta' esponiment eċċessiv għal kampi bi frekwenza għolja u normalment din trid terġa' ssir mhux iktar tard minn tliet xhur wara l-ewwel viżta. Normalment eżami bħal dan jagħmlu oftalmologu.

## 11.4 Ir-Rekords

L-eżamijiet mediċi għandhom jitqiegħdu għad-dispożizzjoni tal-ħaddiema li kienu, jew jista' jkun li kienu, esposti f'livelli ogħla mill-ELVs. Il-ħaddiem ma għandux iħallas għal dawn l-eżamijiet, u għandhom ikunu disponibbli matul il-ħin tax-xogħol. Iz-zamma ta' rekords għandu jkun konformi mal-ligi u l-prattika nazzjonali.

Ir-rekords għandu jkun fihom sommarju tal-azzjonijiet imwettqin, u jkunu f'tali forma li jkunu jistgħu jiġu kkonsultat iktar tard, b'kunsiderazzjoni tal-kunfidenzjalità. Il-ħaddiema individwali għandu jkollhom aċċess għar-rekords tagħhom stess fuq talba.

Id-dettalji ta' kwalunkwe esponiment eċċessiv jew esponiment eċċessiv issuspettat għandhom jiġu rreġistrati wara l-avveniment malajr kemm jista' jkun, jekk disponibbli. Dan ir-rekord għandu jinkludi l-intensità u d-durata tal-esponiment, u l-frekwenza tal-kamp (sabiex jiġi stmat il-fond tal-penetrazzjoni tal-kamp fil-gisem). Importanti wkoll li tistabbilixxi jekk l-esponiment kienx għall-gisem sħiħ jew għal partijiet speċifiċi biss minnu, u jekk il-ħaddiem kellux pacemaker jew xi apparat mediku ieħor. Eżempji ta' dawn ir-rekords jingħataw mill-Finish Institute of Occupational Health fir-rapport tiegħu dwar ix-xogħol f'kampj elettromanjetici b'pacemaker kardijaku (Alanko et al., 2013).

Sezzjoni 5


# MATERJAL TA' REFERENZA

## APPENDIĊI A

### L-GĦAMLA TAL-KAMPI ELETTROMANJETIĊI

Il-kampi elettromanjetiċi li aktar li l-aktar aħna midhla tagħhom huma dawk li jsejtnu fin-natura. Il-kamp manjetiku tad-dinja li nistgħu naqdbu fuq is-superficcje tad-dinja huwa maħsub li huwa prodott minn kurrenti elettrici ġġenerati fil-fond fil-qalba tal-hadid imdewweb tad-dinja. Għad li ma nafux kollox dwar l-origini tiegħu, il-mod li bih dan il-kamp jinteraġixxi mal-materjali manjetiċi użati fil-kumpassi ilu jintuza mijiet ta' snin għan-navigazzjoni. B'mod simili, iċ-ċarġ elettrika ġġenerata fis-sħab tal-maltempati tirriżulta f'vultaġġi għoljin hafna bejn is-sħab u s-superficcje id-dinja. Dawn il-vultaġġi jirriżultaw f'kampj elettrici bejn is-sħab u d-dinja li jistgħu jirriżultaw fi skariki kbar u veloci ta' kurrent elettriku bejn is-sħaba u d-dinja, li aħna nsejtnulhom sajjetti.

**Figura A1 — Is-sorsi naturali tal-kampi elettromanjetiċi a) kumpass użat sabiex tinstab id-direzzjoni tal-kamp manjetiku statiku tad-dinja u b) l-iskariki ta' vultaġġ għoli bejn is-sħaba u d-dinja magħrufa bħala "sajjetti"**



#### A.1 L-Iskoperta tal-Elettromanjetizmu

In-nies ilhom jafu bl-effetti tal-elettriku statiku u l-manjetizmu minn żmien il-qedem. Madankollu, progress fil-fehim tal-fenomeni elettromanetiċi aktarx li beda bl-iskopertura ta' Luigi Galvani fl-1780 li tista' ġġiegħel lir-riglejn taż-żringijiet jicċaqilqu bl-użu tal-elettriku ġġenerat minn żewġ metalli differenti. Dan il-prinċipju ntuza għaxar snin wara minn Alessandro Volta fil-batterija pila ta' Volta.

L-iskoperturi komplew ġejjin waħda wara l-oħra fl-Ewropa u sal-1820 r-rabta bejn il-kurrenti elettrici u l-kampi manjetiċi ntweriet minn Hans Christian Oersted meta rnexxielu jirribatti labra ta' kumpass bl-użu ta' wajer li kien għaddej kurrent elettriku minn go fih. Andre Marie Ampere skopra li l-wajers li jgħorru kurrent go fihom jipproduċu forzi fuq xulxin u Michael Faraday studja l-induzzjoni manjetika.

Ftit snin wara, James Clerk Maxwell sawwar it-teorija tal-elettromanjetizmu fuq bażi matematika, u ppubblika t-Trattat tiegħu dwar l-Elettriku u l-Manjetizmu fl-1873. L-ideat ta' Maxwell dwar il-mewġ elettromanjetiku għadhom jintużaw sal-lum bħala l-baży tat-teorija elettromanjetika.


Heinrich Hertz ikkonferma l-ideat ta' Maxwell billi gġenera u qabad mewġiet elettromanjetiċi fl-1885, u għaxar snin wara, Guglielmo Marconi uża din l-iskoperta biex jibgħat messagġi fuq distanzi twal permezz ta' sinjali bir-radju. Ta' importanza enormi fir-rigward tal-generazzjoni tal-enerġija elettrika, Nikolai Tesla bena l-ewwel generatur tal-kurrent alternat fl-1892.

Fi zminijietna l-kampi elettromanjetiċi saru komuni. Diffiċli timmagina soċjetà moderna bla apparati elettriki. Is-seklu għoxrin ra tkabbir qawwi fl-użu tal-enerġija elettrika għal skopijiet industrijali u domestiċi. Kien hemm żidiet simili fix-xandir tar-radju u t-televiżjoni, filwaqt li tmiem is-seklu u l-bidu tas-seklu wieħed u għoxrin raw revoluzzjoni fit-telekomunikazzjonijiet bl-użu tat-telefons ċellulari u apparati oħrajn bla fili li llum qabdu ħafna. Il-kampi elettromanjetiċi jintużaw ħafna wkoll f'applikazzjonijiet speċjalizzati bħar-radjunavigazzjoni u applikazzjonijiet mediċi.

## A.2 L-Ispettru Elettromanjetiku

L-ispettru elettromanjetiku, kif muri fil-Figura A2, ikopri firxa wiesgħa ta' radjazzjonijiet bi frekwenzi u tul tal-mewġa differenti. Ir-relazzjoni bejn il-frekwenza u t-tul tal-mewġa hija spjegata fl-Appendiċi Ċ. Il-parti ta' dan l-ispettru kopert mid-Direttiva dwar l-EMF tvarja minn kampi statiki (0 Hz) sa kampi elettromanjetiċi li jvarjaw mal-ħin bi frekwenzi li jaslu sa 300 GHz (0.3 THz). Fi ħdan dan ir-reġjun tista' tinstab radjazzjoni li komunement tisseejaħ kampi statiki, kampi li jvarjaw mal-ħin u radjumewġiet (inklużi majkrowejvs). Sezzjonijiet oħrajn tal-ispettru elettromanjetiku mhux koperti mid-Direttiva dwar l-EMF jinkludu r-reġjun ottiku (infrared, viżibbli u ultravjola) u r-reġjun jonizzanti. Dawn is-sezzjonijiet huma koperti mid-Direttiva dwar ir-Radjazzjoni Ottika Artifiċjali (2006/25/KE) u d-Direttiva dwar l-Istandards Bażiċi tas-Sikurezza (BSS) (2013/59/Euratom), rispettivament.

**Figura A2 — L-ispettru elettromanjetiku**




Ir-radjazzjoni elettromanjetika fil-firxa tal-frekwenza koperta mid-Direttiva dwar l-EMF ma għandhiex biżżejjed enerġija biex tneħħi l-elettroni mill-atomi ta' materjal u, għaldaqstant, hija kklassifikata bħala mhux jonizzanti. Raġġi-x u raġġi gamma huma radjazzjonijiet elettromanjetiċi b'enerġija għolja li kapaci jneħħu dawn l-elettroni orbitali u, għaldaqstant, huma kklassifikati bħala radjazzjoni jonizzanti.

### A.3 Il-Produzzjoni tal-Kampi Elettromanjetiċi

Iċ-ċarġis tal-elettriku jipproduċu kamp elettriku. Meta jiċċaqilqu, b'tali mod li joħolqu kurrent elettriku, jipproduċu kamp manjetiku wkoll. Huma r-riskji għas-saħħa u s-sikurezza minn dawn il-kampi elettrici u manjetiċi fuq il-post tax-xogħol li d-Direttiva dwar l-EMF għandha l-għan li tindirizza.

**Figura A3 — Rappreżentazzjonijiet tal-linji tal-kampi madwar: (a) ċarġis elettrici u (b) kurrent elettriku għaddej, muri bħala linja ħamra**



Il-produzzjoni ta' kamp manjetiku madwar kalamita permanenti hija dovuta għall-għadd tal-kampi manjetiċi kollha prodotti mill-allinjament taċ-ċaqliq tal-elettroni fil-materjal. F'materjal mhux manjetiku ma hemm ebda allinjament bħal dan u, b'hekk, il-kampi manjetiċi zgħar iġġenerati madwar kull atomu jithassru.

#### A.3.1 Kampi li jvarjaw mal-ħin


Jekk iċ-ċarġ elettriku fuq oġġett tinbidel mal-ħin jew il-fluss taċ-ċarġ (kurrent) ivarja, jiġu prodotti kampi li jvarjaw mal-ħin. L-għamla tal-kampi li jvarjaw mal-ħin hija rregolata mill-frekwenza tal-oxillazzjonijiet. Bi frekwenzi baxxi, il-kampi elettrici u manjetiċi jistgħu jitqiesu bħala indipendenti. Hekk kif il-frekwenza tiżdied fir-regjun tar-radju-frekwenza, il-kampi jiġu akkoppjati iktar mill-qrib: kamp elettriku varjabbli jinduci kamp manjetiku, u viċi versa. Hija din l-interazzjoni bejn il-kampi elettrici u manjetiċi li tippermetti lir-radjazzjoni elettromanjetika tivjaġġa fuq distanzi twal.



### A.3.2 Kampi elettromanjetiċi radjanti

L-interazzjoni bejn il-kampi elettrici u manjetiċi fir-radjufrekwenzi tippermetti lill-enerġija tirradja lil hinn mill-punt fejn tiġi prodotta. Fil-kamp imbiegħed, iż-żewġ komponenti, kamp elettriku u kamp manjetiku, joxxillaw f'angoli retti minn xulxin u angoli retti mid-direzzjoni li fiha tkun qed tivjaġġa l-mewġa. Dawn jivjaġġaw bl-istess veloċità tad-dawl. Id-disinn tat-trażmettitur ser jippermetti sabiex ir-radjazzjoni tinfeles fid-direzzjonijiet kollha jew tiġi ffokata f'direzzjoni partikolari.

**Figura A4 — Ir-radjazzjoni elettromanjetika tikkonsisti f'komponent ta' kampi elettrici u manjetiċi, li joxxillaw f'angoli retti għal xulxin u jivjaġġaw bil-veloċità tad-dawl.**



## APPENDIĊI B

# L-EFFETTI FUQ IS-SAĦĦA TAL-KAMPI ELETTROMANJETIĊI


### B.1 Introduzzjoni

L-għamla ta' kwalunkwe rispons ikkonjugat minn esponiment għal kamp elettromanjetiku tiddependi l-iktar mill-frekwenza tal-kamp applikat. Dan għaliex frekwenzi differenti jinteraġixxu mal-gisem b'modi differenti, bil-konsegwenza li l-effetti tal-kampi bi frekwenza baxxa ma jkunux l-istess bħal dawk prodotti minn frekwenzi oġġla: kampi bi frekwenza baxxa jikkonjugaw stimolu tan-nervituri u l-muskoli, filwaqt li kampi bi frekwenza għolja jikkonjugaw tishin.

Fuq il-bażi tal-interazzjoni tagħhom man-nies, il-kampi elettromanjetici jistgħu jinqasmu f'erba' reġjuni ġenerali (Figura B1): dawk bi frekwenza ta' 0 sa 1 Hz (kampi statiči); dawk bi frekwenzi ta' 1 Hz sa 100 kHz (kampi bi frekwenza baxxa); dawk bi frekwenzi ta' 100 kHz sa 10 MHz (kampi bi frekwenza intermedja); u dawk bi frekwenzi ta' iktar minn 10 MHz (kampi bi frekwenza għolja). Oltre xi ftit GHz, it-tishin dejjem ikun limitat iktar għall-wiċċ tal-gisem.

Id-Direttiva dwar l-EMF tqis li l-effetti li jirrizultaw bħala konsegwenza tal-azzjonijiet fuq is-sistema nervuża huma effetti mhux termali filwaqt li l-effetti ta' tishin li jirrizultaw bħala konsegwenza tal-esponiment għal kampi oġġla minn 100 kHz huma effetti termali.

**Figura B1 — Rappreżentazzjoni skematika tal-effetti diretti tal-prinċipju tal-EMF li turi l-valuri kritiċi tal-frekwenza ewlenin użati għad-definizzjoni tal-valuri limitu tal-esponiment u l-livelli ta' azzjoni fid-Direttiva dwar l-EMF**



Id-daqs tar-rispons fi kwalunkwe frekwenza partikolari jiddependi mill-intensità tal-kamp, b'kamp iktar dgħajfin li fil-parti l-kbira jipproduċu effetti fil-perċezzjoni jew sensorjali, u l-kampi iktar b'saħħithom li jipproduċu risponsi iktar serji. Sabiex iseħħ xi rispons, fi kwalunkwe frekwenza, hemm bżonn li jinqabeż valur limitu tal-esponiment.

Id-Direttiva dwar l-EMF toffri protezzjoni lill-ħaddiema esposti billi tagħti sensiela ta' valuri limitu tal-esponiment (ELVs). Għal kull firxa tal-frekwenza, hemm valur inferjuri sabiex jiġu limitati l-effetti sensorjali u valur oġġla sabiex jiġu limitati l-effetti fuq is-saħħa (ara t-Tabella B1). Dawn il-valuri huma bbażati fuq rakkomandazzjonijiet tal-Kummissjoni Internazzjonali dwar ir-Radjazzjoni Mhux Jonizzanti (ICNIRP) u jikkunsidraw biss l-effetti fuq perjodu qasir tal-esponiment li huma bbażati fuq mekkanizmi solidi ta' interazzjoni bijofizika.

**Tabella B1 — Sommarju tal-effetti fuq is-saħħa u sensorjali rilevanti użati sabiex jiġu limitati l-esponimenti f'reġjuni tal-frekwenza differenti**

Kamp u frekwenza	Effetti sensorjali	Effetti fuq is-saħħa
Kamp manjetiku statiku 0–1 Hz	Sturdament, dardir, togħma metallika	Fluss tad-demem alterata fid-dirgħajn u r-riglejn, funzjoni tal-moħħ mibdula; Funzjoni tal-qalb alterata
Kampi bi frekwenza baxxa 1 Hz–10 MHz	Fosfeni (percepiti bħala leqqiet); (Bidla żgħira fil-funzjoni tal-moħħ 1–400 Hz)	Sensazzjoni ta' tingiz jew ugigh (stimolu tan-nervituri) Ċaqliq involontarju tal-muskoli Ritmu tal-qalb disturbat
Kampi bi frekwenza għolja 100 kHz–6 GHz	Effett ta' smigh majkrowejv (200 MHz–6.5 GHz)	Tishin jew ħruq eċċessiv lokalizzat jew fuq il-ġisem sħiħ
Kampi bi frekwenza għolja 6 kHz–300 GHz		Ħsara lokalizzata mis-sħana fl-għajnejn jew fuq il-gilda

*NB:* L-effetti tal-kampi bi frekwenza intermedja (100 kHz–10 MHz) huma taħlita tal-effetti ta' kampi bi frekwenza baxxa u kampi bi frekwenza għolja.

Filwaqt li dejjem huwa possibbli li esponiment ripetut fit-tul jista' jgħib miegħu riskji għas-saħħa li jkunu għadhom mhux identifikati, id-Direttiva dwar l-EMF tiddikjara li ma tkoprix effetti fit-tul issuggeriti.

## B.2 Il-Kampi Manjetiċi Statiċi (0–1 Hz)

Nies mistriħin generalment ma jkunux affettwati minn kampi manjetiċi statiċi, forsi ħlief meta dawn ikunu f'intensitajiet għoljin ħafna meta jista' jkun hemm effetti fuq il-qalb jew il-moħħ (ara t-Tabella B1). Madankollu, l-effetti huma kkaġunati meta n-nies jiċċaqilqu f'dawn il-kampi. Iċ-ċaqliq jikkaġuna l-produzzjoni ta' kampi elettrici fit-tessuti u dawn jistgħu jaffettwaw it-tessuti tas-sistema nervuza. Ċerti riżultati riċenti jissuggerixxu li dawn l-effetti jistgħu jseħħu wkoll meta l-persuna ma tkunx qed tiċċaqilaq. Il-kobor tal-kampi elettrici indotti jiddependi mill-gradjenti temporali u spazjali.

L-organi tal-bilanċ fil-widna huma partikolarment sensitivi, u jwasslu sabiex wieħed iħossu mdardar (sturdament) meta jimxi jew iċaqilaq rasu f'daqqa fil-kamp. L-ilsien jista' jkun affettwat ukoll, u jinħassu togħmiet, u ġew irrapportati wkoll nawsja u sintomi oħrajn meta n-nies ħadmu madwar magni tal-MRI attivi. Dawn l-effetti kollha huma temporanji, u jieqfu malli jieqaf jew jikkalma ċ-ċaqliq.

Ma hemm ebda evidenza li l-esponiment jikkaġuna xi indeboliment jew effett avvers serju permanenti. Ċaqliq bil-mod fil-kamp jgħin biex jiġu evitati dawn l-effetti, u l-limitazzjoni tad-densità tal-fluss manjetiku estern għal 2 T tippoteġi lill-ħaddiem.

## B.3 Il-Kampi bi Frekwenza Baxxa (1 Hz–100 kHz)

### B.3.1 Kampi elettrici bi frekwenza baxxa

Kampi elettrici bi frekwenza baxxa esterni għall-ġisem jistgħu jinduċu kampi elettrici fit-tessuti tal-ġisem. Madankollu, is-superficcje tal-ġisem tipprovdi grad għoli ta' l-qugħ b'tali mod li l-kamp indott fil-ġisem ikun ferm iżgħar fil-kobor meta mqabbel mal-kamp estern.

Fil-prinċipju, il-kampi elettrici indotti jistgħu jgħibu magħhom effetti simili għall-kampi indotti mill-esponiment għal kampi manjetici bi frekwenza baxxa (ara s-Sezzjoni B3.2). Madankollu, il-konsegwenzi tal-effett ta' l-qugħ huwa li l-kamp elettriku indott normalment ikun dgħajjef wisq biex iwassal għal effetti avversi għall-kampi elettrici esterni tipici li wieħed isib fuq il-post tax-xogħol.

Barra minn hekk, kampi elettrici bi frekwenza baxxa jipproduċu effetti ieħor li ma jidherx fil-kampi manjetici. Haddiem jista' jhoss sensazzjoni ta' tingiz fuq il-ġilda meta joqgħod f'kamp elettriku b'intensità għolja bizżejjed; kultant dan jista' jinħass taħt linja tal-elettriku b'vultaġġ għoli f'gurnata sħuna. Dan iseħħ għaliex il-kamp elettriku bi frekwenza baxxa jikkaġuna sabiex wiċċ il-ġisem jiġi ċċarġjat, u din iċ-ċarġ elettrika tikkaġuna sabiex is-suf ta' fuq il-ġilda jiċċaqlaq u jivvibra (bid-doppju tal-frekwenza tal-kamp bi frekwenza baxxa). Wieħed jista' jhoss sensazzjonijiet simili meta s-suf jivvibra mal-ħwejjeg.

### B.3.2 Kampi manjetici bi frekwenza baxxa

Kampi manjetici bi frekwenza baxxa ser jinduċu kampi elettrici fil-ġisem tal-bniedem, li jistgħu jikkaġunaw stimolu tal-organi sensorjali f'valuri baxxi tal-kampi, jew stimolu tan-nervituri u l-muskoli (b'mod partikolari fid-dirgħajn u r-riglejn) f'kamp ikbar. L-effetti fuq l-organi sensorjali ma jagħmlux ħsara iżda jistgħu jdejqu jew itellfu lill-ħaddiema, filwaqt li l-effetti f'kamp ikbar jistgħu jkunu spjaċevoli jew jikkaġunaw l-uġiġħ.

Tessuti differenti juru sensitività massima fi frekwenzi differenti u, b'hekk, l-effetti maħsusin jistgħu jinbidlu mal-frekwenza wkoll.

**Tabella B2 — Siti ta' interazzjoni u sensitivitàjiet massimi għal effetti differenti**

Effett	Sit ta' interazzjoni	Sensittività massima (Hz)
Togħma metallika	Ricetturi fl-ilsien	< 1Hz
Sturdament, dardir Stimolu tan-nervituri u tal-muskoli	Ġewwa tal-widna (sistema vestibulari) Kampi elettrici indotti mill-fluss tad-demem fit-tessuti	< 0.1–2 Hz
Fosfeni	Ċelloli retinali fl-għajnejn	~ 20 Hz
Sensazzjoni ta' ħsus u uġiġħ Kontrazzjoni tal-muskoli indotta Effetti fuq il-qalb	Nervituri periferali Nervituri periferali u muskoli Qalb	~ 50 Hz

L-għajnejn jidhru ferm sensitivi għall-effetti tal-kampi elettrici indotti, u l-iktar effett irrapportat tal-esponiment huma fosfeni li huma elusivi, sensazzjonijiet viżivi ta' teptip fil-periferija tal-vista (effett kemxejn simili jista' jiġi prodott meta wieħed jimmassaġġa bil-mod l-għajnejn magħluqin). Il-limitazzjoni tal-kamp elettriku indott fis-sistema nervuza ser tevita dawn l-effetti u tipprovdi protezzjoni lill-ħaddiema.

Madankollu, dawn l-effetti ta' ċarġ tal-wiċċ mhumiex limitati għan-nies, u kwalunkwe oġġett metalliku jew li jgħaddi l-kurrent minnu, b'hal veikoli jew ċnut li mhumiex ertjati elettrikament, jistgħu jiġu ċċarġjati mill-kamp elettriku. Kull min imiss dawn l-oġġetti jieħu

xokk elettriku zgħir. Filwaqt li xokk wieħed jista' jaħsdek, xokk wieħed wara l-ieħor meta tmiss l-oġġett jista' jibda jdejqek, jew aġar minn hekk. Huwa possibbli li tiegħu xokk meta xi ħadd li mhuwiex ertjat hu stess imiss oġġett ertjat. Sabiex tiġi pprovduta l-protezzjoni meħtieġa, jista' jkun hemm bżonn li jingħata taħriġ speċifiku lil dawk li jaħdmu f'dawn il-kundizzjonijiet, kif ukoll kontrolli xierqa tal-ertjar tal-oġġetti u l-ħaddiema, u l-użu ta' żraben, ingwanti u lbies protettiv iżolanti.

## B.4 Kampi bi Frekwenza Intermedja

Kampi intermedji jirrapprezentaw zona ta' tranżizzjoni bejn kampi bi frekwenza baxxa u kampi bi frekwenza għolja. Hemm bidla gradwali f'dan ir-reġjun minn effetti fuq is-sistema nervuża sa effetti tat-tiħin, b'dawk imsemmijin l-ewwel li jiddominaw b'100 kHz u tal-aħħar li jiddominaw b'10 MHz.



### Messaġġ ewlieni: kampi bi frekwenza intermedja

Kampi bi frekwenza intermedja huma ddefiniti f'din il-gwida bħala kampi bi frekwenzi ta' bejn 100 kHz u 10 MHz, li jistgħu jipproduċu kemm effetti termali kif ukoll mhux termali.

Definizzjonijiet oħrajn ta' kampi bi frekwenza intermedja jistgħu jintużaw xi mkien ieħor. Pereżempju, l-Organizzazzjoni Dinjija tas-Saħħa tiddefinixxi l-kampi bi frekwenza intermedja bħal dawk bi frekwenzi ta' bejn 300 Hz u 10 MHz.

## B.5 Kampi bi Frekwenza Għolja

L-esponiment tan-nies għal kampi bi frekwenzi ogħla minn 100 kHz jikkawna tiħin minħabba l-assorbiment tal-enerġija. Skont is-sitwazzjoni, dan jista' jirriżulta f'tiħin tal-ġisem shiħ, jew inkella f'tiħin lokalizzat ta' partijiet tal-ġisem, bħad-dirgħajn u r-riglejn jew ir-ras.

Adulti b'saħħithom normalment ikunu kapaci jirregolaw it-temperatura ġenerali ta' ġisimhom b'efficjenza kbira, u jzommu bilanċ bejn il-mekkaniżmi ta' generazzjoni u telf tas-sħana. Madankollu, il-mekkaniżmi normali ta' telf tas-sħana jaf ma jirnexxilhom ilaħħqu jekk ir-rata li biha tiġi assorbita l-enerġija tkun għolja wisq, li twassal għal zieda gradwali u kostanti fit-temperatura tal-ġisem ta' madwar 1 °C jew iktar tant li tirriżulta fi stress tas-sħana. Dan mhux biss ser ikollu effett negattiv fuq il-ħila ta' persuna sabiex taħdem b'mod sikur, iżda zidiet għal żmien twil fit-temperatura fil-fond tal-ġisem bi fit gradi jew iktar tista' tkun perikoluża ħafna.

Limitazzjoni tar-rata tal-enerġija assorbita (ir-rata speċifika ta' assorbiment tal-enerġija jew l-SAR) tipprevjeni kwalunkwe disturb marbut mas-sħana u tipprovdni protezzjoni lill-ħaddiem. Peress li t-tiħin ma jsirx f'daqqa waħda, u l-ġisem jista' jikkontrolla fewgiet li jizdiedu għal perjodi qosra, tittieħed medja tal-valuri limitu tal-esponiment fuq perjodu ta' sitt minuti. Dan jippermetti wkoll sabiex il-ħaddiema jkunu esposti għal valuri ogħla tal-SAR għal perjodi qosra diment li ma tinqabizx il-medja.

Barra minn hekk, il-valuri limitu tal-esponiment huma kawteli biżżejjed tant li ma hemmx bżonn li jiġu kkunsidrati fatturi oħrajn li jistgħu jaffettwaw ir-regolamentazzjoni tat-temperatura, bħal rati għoljin ta' xogħol manwali, jew xogħol f'ambjenti sħan u umduzi.

Madankollu, f'ħafna sitwazzjonijiet industrijali, l-esponiment ma jkunx l-istess, u l-enerġija ser tiġi assorbita biss f'ċerti partijiet tal-ġisem, b'ħall-idejn u l-polz. Jekk jiġi applikat il-limitu tal-ġisem sħiħ f'dawn is-sitwazzjonijiet, ikun possibbli li l-ħsara termali sseħħ fiż-żoni esposti (peress li l-enerġija assorbita tkun ikkonċentrata f'massa ferm iżgħar ta' tessut). Għaldaqstant, id-Direttiva dwar l-EMF tipprovdi wkoll valuri li jllimitaw l-esponimenti tal-partijiet tal-ġisem.

Dawn il-valuri huma stabbiliti sabiex jiġi evitat tishin eċċessiv fir-reġjuni sensitivi għas-sħana tal-ġisem, li huma l-(lenti tal-)għajnejn u t-testikoli (fl-irġiel). Huwa magħruf li anki l-fetu fl-iżvilupp huwa partikolarment sensitiv għall-effetti ta' ipertermja fl-omm u l-ħaddiema nisa tqal għandhom jiġu ttrattati b'ħala f'riskju partikolari.

Fl-ogħla frekwenzi, 6 GHz u iktar, il-kampi ma jippenetrawx il-ġisem sa ċertu livell, u parti l-kbira tas-sħana tkun limitata għall-ġilda. Il-protezzjoni hija pprovduta billi tiġi limitata l-enerġija assorbita fuq parti żgħira tal-ġilda.

Kampi tar-radju frekwenza b'pulsazzjonijiet jistgħu jwasslu għal zieda fil-perċezzjoni sensorjali fil-forma ta' "tishin majkrowejv". Persuni bi smiġħ normali jistgħu jipperċepixxu kampi modulati b'pulsazzjonijiet bi frekwenzi ta' bejn madwar 200 MHz u 6.5 GHz. Normalment dan jiġi deskritt b'ħala ħoss ta' żarżir, ikklickjar jew tfaqqigħ, skont il-karatteristiċi tal-modulazzjoni tal-kamp. Id-durati tal-pulsazzjonijiet sabiex jiġi perċepit il-kamp tipikament ikunu fl-ordni ta' ftit għexieren ta' mikrosekondi.

B'ħal b'kampjiet elettrici bi frekwenza baxxa, hemm riskju li wieħed jieħu xokk jew jinħaraq meta xi ħadd f'kamp bi frekwenza għolja jmiss oġġett li minnu jgħaddi l-kurrent. Dan ir-riskju huwa ttrattat fid-Direttiva dwar l-EMF ukoll.

## APPENDIĊI C

### IL-KWANTITAJIET U L-UNITAJIET TAL-KAMPI ELETTROMANJETIĊI

Ir-riskji mill-kampi elettromanjetiċi jiddependu l-iktar mill-frekwenza u l-intensità tal-kamp. Sabiex tivvaluta l-periklu pprezentat minn kamp elettromanjetiku partikolari, hemm bżonn li tkun tista' tikkaratterizza l-kamp f'termini tal-kwantitajiet fiżiċi stabbiliti. Il-kwantitajiet użati fid-Direttiva dwar l-EMF huma deskritti fis-sezzjonijiet ta' hawn taħt.

Il-kwantitajiet ta' EMF jistgħu jiġu espressi b'modi differenti. Dan huwa minnu speċjalment fuq skrins ta' strumenti ta' kejl fejn l-ispazju kultant ikun limitat. Jekk issir midhla tal-bosta forom li jistgħu jiehdu l-unitajiet tkun tista' tuża aħjar kwalunkwe informazzjoni fornita. Dawn huma xi eżempji:

- prefissi jistgħu jintużaw sabiex jiġi skalat il-kobor tal-unità u, b'hekk, 1 volt, 1 V, 1 000 mV u 1 000 000  $\mu$ V lkoll jirrapprezentaw l-istess valur. Il-prefissi użati spiss jistgħu jinkisbu mit-Tabella C1,
- l-użu ta' superskritt numeriku jew terminu tal-power wara numru jew unità jirrapprezenta l-power li għalih huwa mtella'. B'hekk, pereżempju, m<sup>2</sup> huwa ekwivalenti għal metri kwadri u l-użu tiegħu jimplika li qed titkejjel erja,
- l-unitajiet jistgħu jiġu espressi b'modi differenti. B'hekk, 100 volt kull metru, 100 V/m, 100 V·m<sup>-1</sup> 100 Vm<sup>-1</sup> u 100 Vm<sup>-1</sup> lkoll jirrapprezentaw l-istess valur.

**Tabella C1 — Prefissi użati ma' unitajiet SI**

Isem	Simbolu	Fattur ta' skalar
Tera	T	10 <sup>12</sup> , jew 1 000 000 000 000
Giga	G	10 <sup>9</sup> , jew 1 000 000 000
Mega	M	10 <sup>6</sup> , jew 1 000 000
Kilo	k	10 <sup>3</sup> , jew 1 000
Milli	m	10 <sup>-3</sup> , jew 0,001
Mikro	$\mu$	10 <sup>-6</sup> , jew 0,000 001
Nano	n	10 <sup>-9</sup> , jew 0,000 000 001



#### Messaġġ ewlieni: in-notazzjoni użata fid-Direttiva dwar l-EMF

L-unitajiet jistgħu jiġu espressi f'formati differenti. Fid-Direttiva dwar l-EMF, l-unitajiet huma espressi fil-format Vm<sup>-1</sup>. Din in-notazzjoni hija segwita f'din il-gwida wkoll.

Id-Direttiva dwar l-EMF tvarja mill-konvenzjoni xjentifika billi tuża virgola biex tirrapprezenta punt decimali.

## C.1 Frekwenza (f)

Il-livelli ta' azzjoni (ALs) u l-valuri limitu tal-esponiment (ELVs) mogħtija fid-Direttiva dwar l-EMF huma speċifikati skont il-frekwenza tal-kamp elettromanjetiku. Normalment, il-frekwenza tkun rappreżentata mill-ittra  $f$ .

Il-frekwenza ta' kamp elettromanjetiku tirrappreżenta kemm-il darba l-quċċata tal-mewġa elettromanjetika tgħaddi minn punt partikolari kull sekonda. Tirrappreżenta n-numru ta' oxxillazzjonijiet fis-sekonda u hija proprjetà fundamentali ta' mewġa.

L-unità tal-frekwenza hija l-hertz, li hija mqassra għal Hz.

Il-frekwenza hija marbuta mill-qrib mat-tul tal-mewġa ta' kamp elettromanjetiku, irrappreżentata mis-simbolu  $\lambda$ . It-tul tal-mewġa huwa mkejjel f'metri, li huwa mqassar għal m.


In-numru ta' qċaċet tal-mewġ li jgħaddu minn punt partikolari f'sekonda jiddependi mit-tul tal-mewġa peress li l-kampi elettromanjetici kollha jivjaġġaw bl-istess veloċità f'vakwu. B'hekk, il-kampi b'tul tal-mewġa ikbar ser ikollhom frekwenzi inqas (Figura C1).

Il-frekwenza hija marbuta mat-tul tal-mewġa bl-espressjoni

$$f = \frac{c}{\lambda}$$

fejn  $c$  hija l-veloċità tad-dawl f'vakwu ( $3.0 \times 10^8 \text{ ms}^{-1}$ ).

**Figura C1 — Il-mewġiet elettromanjetici bit-tul tal-mewġa indikat. Mewġa b'tul tal-mewġa ikbar għandha frekwenza inqas (ħamra), mewġiet b'tul tal-mewġa iqsar għandhom frekwenza ogħla (ħadra)**





## C.2 Saħħa tal-Kamp Elettriku (E)

Is-saħħa tal-kamp elettriku f'punt f'kamp elettriku hija l-forza li taġixxi fuq ċarġ pożittiva ta' unità mqiegħda f'dak il-punt. Hija kwantità ta' vettur u għandha kemm kobor kif ukoll direzzjoni. Is-saħħa jew l-intensità tal-kamp elettriku tista' titqies bħala analoga għal gradjent ta' għolja. Ikbar ma jkun kbir il-gradjent, iktar ser tikber il-forza li tikkaġuna l-oġġetti jitgerbu 'l isfel. Għal kamp elettriku, iktar ma tkun kbira l-qawwa tal-kamp elettriku, iktar ser tkun kbira l-forza fuq partikula ċċarġjata.

Normalment, is-saħħa ta' kamp elettriku tkun rappreżentata bl-ittra  $E$  u tiġi kkwantifikata f'volt il-metru, imqassra għal  $Vm^{-1}$ .

Il-kampijiet elettrici jistgħu jeżistu kemm barra kif ukoll ġewwa l-ġisem. L-ALS għal kampi elettrici ta' inqas minn 10 MHz u kampi elettrici oġħla minn 100 kHz huma speċifikati fit-termini tas-saħħa tal-kamp elettriku estern. L-ELVs għal effetti mhux termali pprezentati fl-Anness II għad-Direttiva dwar l-EMF huma speċifikati fit-termini tas-saħħa tal-kamp elettriku intern ġewwa l-ġisem.


## C.3 Densità tal-Fluss Manjetiku (B)

Id-densità tal-fluss manjetiku hija kejl tal-fluss manjetiku li jivjaġġa minn ġo erja partikolari (Figura C2). Id-densità tal-fluss manjetiku tkun ikbar jekk ikun hemm iktar linji tal-kamp f'erja partikolari, b'tali mod li d-densità tal-linji tal-fluss tkun għolja. Id-densità tal-fluss manjetiku tirriżulta f'forza li taġixxi fuq ċarġijiet li jiċċaqilqu.

Il-fluss manjetiku hija kejl tal-"kwantità tal-manjetizmu". Hija kwantità skalari li tqis is-saħħa u l-firxa ta' kamp manjetiku.


Normalment, id-densità tal-fluss manjetiku tkun rappreżentata bl-ittra  $B$  u tiġi kkwantifikata f'unitajiet ta' tesla, imqassra għal  $T$ .

**Figura C2 — Il-fluss manjetiku (aħmar) jgħaddi minn ġo erja ddefinita (safra). Id-densità tal-fluss manjetiku tirrappreżenta l-ammont ta' fluss manjetiku għal kull erja tal-unità u għandha l-unitajiet ta' tesla**



L-ELVs għal esponiment għal kampi ta' bejn 0 u 1 Hz huma speċifikati fit-termini tad-densità tal-fluss manjetiku, bħalma huma l-ALS għal kampi manjetici ta' bejn 1 Hz u 10 MHz u l-kampi elettromanjetici ta' iktar minn 100 kHz.

**Figura C3 — Id-distribuzzjoni spazjali tas-saħħa tal-kamp manjetiku madwar kejbil ta' 50 Hz b'kurrent ta' 70 A**



#### C.4 Qawwa tal-Kamp Manjetiku (H)

Bħad-densità tal-fluss manjetiku, is-saħħa tal-kamp manjetiku hija kejl tal-kobor ta' kamp manjetiku. Is-saħħa tal-kamp manjetiku hija rrapprezentata mill-ittra  $H$  u hija kwantifikata f'unitajiet ta' amp fil-metru ( $\text{Am}^{-1}$ ). Għad li s-saħħa tal-kamp manjetiku ma tintużax fi f'dan id-Direttiva dwar l-EMF, tintuża fil-linji gwida tal-ICNIRP u ħafna kejljet tal-kamp manjetiku jipprovdu rizzultati f'din il-kwantità.

Fi spazju liberu, valur tas-saħħa tal-kamp manjetiku jista' jiġi kkonvertit għal densità tal-fluss manjetiku ekwivalenti bl-użu ta' din l-ekwazzjoni:

$$B [\mu\text{T}] \approx H \times 1,25 [\text{Am}^{-1}]$$


B'hekk, jekk  $H$  għandha valur ta'  $800 \text{ Am}^{-1}$

Mela  $B$  hija bejn wieħed u ieħor  $800 \times 1,25 \mu\text{T} = 1\,000 \mu\text{T} = 1 \text{ mT}$


#### C.5 Densità tal-Energija tar-Radjufrekwenza (S)

Fi frekwenzi għoljin ħafna (iktar minn 6 GHz) fejn il-fond ta' penetrazzjoni ġol-ġisem huwa baxx, kemm l-ELVs kif ukoll l-ALs huma pprezentati f'termini tad-densità tal-enerġija u għandhom l-istess valur numeriku. Id-densità tal-enerġija hija ddefinita bħala l-enerġija radjata, imkejla f'watts, incidenti fuq wiċċ, imkejla f'metri kwadri. Hija rrapprezentata mis-simbolu  $S$  u hija espressa f'unitajiet ta' watt kull metru kwadru ( $\text{Wm}^{-2}$ ).

Meta tqabbel densità tal-enerġija mal-ELV u l-AL xierqa, tista' tittieħed medja tagħha fuq kwalunkwe erja esposta ta'  $20 \text{ cm}^2$ , diment li d-densità tal-enerġija li tittieħed il-medja tagħha fuq kwalunkwe  $1 \text{ cm}^2$  ta' erja esposta ma tkunx iktar minn 20 darba ikbar mill-ELV jew l-AL (jiġifieri  $1\,000 \text{ Wm}^{-2}$ ).

**Figura C4 — Id-densità tal-enerġija hija l-enerġija radjata għal kull erja tal-unità**

Il-medja tad-densità tal-enerġija tista' tittieħed ukoll fuq perjodu ta' żmien li jiddependi mill-frekwenza tar-radjazzjoni. Il-formula għal dan il-perjodu ta' żmien tingħata fin-Noti A3-1 u B1-4 fl-Anness III tad-Direttiva dwar l-EMF u hija pprezentata grafikament fil-Figura C5.

**Figura C5 — Grafika li turi kif it-teħid ta' żmien medju għad-densità tal-enerġija jiddependi mill-frekwenza**

## C.6 Rata ta' Assorbiment Speċifiku tal-Enerġija (SAR)

Ir-rata ta' assorbiment speċifiku tal-enerġija (SAR) hija mezz ta' kif tikkwantifika r-rata li biha massa ta' unità ta' tessut fi f'idan il-ġisem tassorbi l-enerġija mir-radjazzjoni elettromanjetika. Ir-rata ta' assorbiment tal-enerġija hija marbuta mal-effett termali tal-EMF.

Ir-rata ta' assorbiment speċifiku tal-enerġija hija kkwantifikata f'unitajiet ta' watt għal kull kilogramma, imqasra għal  $\text{Wkg}^{-1}$ .


Ir-rata ta' assorbiment speċifiku tal-enerġija hija siewja sabiex jiġu stmati evalwazzjonijiet fit-temperatura fiċ-ċentru tal-ġisem li tirriżulta minn esponimenti tal-ġisem sħiħ. F'din is-sitwazzjoni, tittieħed medja tal-SAR fuq il-massa tal-ġisem tal-ħaddiem. Il-possibbiltà ta' tisħin tat-tessuti u, għaldaqstant, ta' effetti avversi fuq is-saħħa, tiżdied hi u tiżdied l-SAR. Il-medja tal-SAR tal-ġisem sħiħ għal ħaddiem għandha tendenza li tkun fl-ogħla punt fil-frekwenza reżonanti tal-ġisem tal-ħaddiem. Il-frekwenza reżonanti tiddependi mid-daqs u l-forma tal-ġisem tal-bniedem kif ukoll l-orjentazzjoni tiegħu b'rabta mal-kamp elettromanjetiku incidenti. Għal ħaddiem b'tul u massa medji, ir-reżonanza sseħħ f'madwar 65 MHz meta l-ħaddiem ikun iżolat mill-ert elettriku u l-kamp incidenti jkun polarizzat b'mod vertikali.

L-SAR lokalizzata hija applikabbli meta l-assorbiment tal-kamp elettromanjetiku incidenti jseħħ fuq reġjun żgħir tal-ġisem, pereżempju, ir-ras meta tkun esposta għal handset TETRA (Figura C6). Tittieħed medja tal-SAR lokalizzata fuq massa biswit jew imqabba ta' 10 g tessut fil-ġisem. L-SAR kontingwa fuq 10 g hija rappreżentazzjoni iktar preċiża tal-assorbiment lokalizzat tal-enerġija u kejl aħjar tad-distribuzzjoni tal-SAR fil-ġisem.

Meta t-tessuti tal-ġisem jassorbu l-enerġija minn kamp radjat, jgħaddi l-ħin sakemm it-tessuti jaslu għal ekwilibriju termali. Għalhekk, tittieħed medja kemm tal-SAR tal-ġisem sħiħ kif ukoll ta' dik lokalizzata fuq perjodu speċifiku ta' ħin (sitt minuti).

L-ELVs relatati mal-effetti fuq is-saħħa għal esponiment għal kampi elettromanjetici minn 100 kHz għal 6 GHz huma speċifikati f'termini tal-SAR tal-ġisem sħiħ u lokalizzata.

**Figura C6 — Id-distribuzzjoni tar-rata ta' assorbiment speċifiku tal-enerġija (SAR) fir-ras minn esponiment għal handset TETRA (Terrestrial Trunked Radio) ta' 380 MHz.**



## C.7 Assorbiment Speċifiku tal-Enerġija (SA)

L-assorbiment speċifiku tal-enerġija huwa ddefinit b'ħala enerġija assorbita għal kull massa ta' unità ta' tessut bijologiku, espressa f'joule għal kull kilogramma ( $\text{Jkg}^{-1}$ ). Fid-Direttiva dwar l-EMF, tintuża sabiex jiġu stabbiliti limiti għall-effetti minn radjazzjoni majkrowejv b'pulsazzjonijiet.

L-ELVs relatati mal-effetti sensorjali għal esponiment għal kampi elettromanjetici minn 300 kHz sa 6 GHz huma ppreżentati fid-Direttiva f'termini tal-medja tal-SA lokalizzata fuq 10 g tessut.

## C.8 Kurrenti ta' Kuntatt ( $I_c$ )

Kuntatt ma' oġġetti passivi li minnhom jgħaddi l-kurrent f'kampj elettromanjetiċi jista' jwassal għal kurrenti ġol-ġisem li jistgħu jew jirrizultaw f'xokk u f'ruq jew tišhin lokalizzati. Ġew stabbiliti livelli ta' azzjoni sabiex jillimitaw dan l-effett. Il-kurrenti ta' kuntatt huma rrappreżentati minn  $I_c$  u huma kkwantifikati f'unitajiet ta' milliamperes (mA).

## C.9 Kurrenti tad-dirgħajn u r-iglejn ( $I_L$ )

Il-kurrent indott tad-dirgħajn u r-iglejn huwa l-kurrent rilaxxat fl-ert minn persuna soġġetta għal kamp elettriku, iżda li ma tkunx qed tmiss oġġett li minnu jgħaddi l-kurrent. Jista' jew jitkejjel b'miter tal-kojl tat-tip bil-klamp madwar id-dirgħajn jew ir-iglejn (Figura C7) jew billi jitkejjel il-kurrent li jmur fl-ert. Huwa rrappreżentat minn  $I_L$  u kkwantifikat f'unitajiet ta' milliamperes (mA).

**Figura C7 — Klamp tal-kurrent użata sabiex jitkejjel il-kurrent tad-dirgħajn u r-iglejn meta jintuża welder dielettriku ta' 27 MHz**



## APPENDIĊI D

# VALUTAZZJONI TAL-ESPONIMENT

Dan l-appendiċi jipprovdi ħarsa ġenerali lill-impjegaturi lejn il-proċess ta' valutazzjoni tal-esponiment okkupazzjonali b'rabta mad-Direttiva dwar l-EMF, inklużi kunsiderazzjonijiet speċjali li jinvolvu bosta esponimenti għal frekwenzi u li mhumiex uniformi. L-intenzjoni mhijjex li jiġu ddefiniti protokollu għall-kejl iddettaljati sabiex jiġu investigati biċċiet partikolari ta' tagħmir jew proċessi tal-post tax-xogħol. Maż-żmien, CENELEC u korpi tal-istandards oħrajn ser jipproduċu standards tekniċi għal dawn l-iskopijiet.

L-EMFs huma aġenti fiżiċi kumplessi li jvarjaw fiż-żmien u l-isparju. Skont is-sitwazzjoni tal-post tax-xogħol partikolari, l-esponiment jista' jkun iddominat mill-parti elettrika jew manjetika tal-kamp tal-mewġa. Il-mewġa tista' toxxilla bi frekwenza waħda jew tikkonsisti f'ħafna frekwenzi b'oxillazzjonijiet jew pulsazzjonijiet irregolari. Il-frekwenza u l-amplitudni jistgħu jinbidlu wkoll maż-żmien matul iċ-ċiklu operazzjonali.

F'ċerti sitwazzjonijiet industrijali ser ikun hemm bżonn li jsiru kejl għall-paragun mal-livelli ta' azzjoni (ALs) tad-Direttiva dwar l-EMF u f'xi sitwazzjonijiet ser ikun hemm bżonn li jintużaw tekniki bbażati fuq il-kalkoli sabiex jiġi vvalutat l-esponiment marbut mal-valuri limitu tal-esponiment tad-Direttiva dwar l-EMF (ELVs). B'mod ġenerali, il-metodoloġiji ta' valutazzjoni iktar sofistikati jeħtieġu iktar żmien u jswew iktar, iżda ser jipprovdu stimi aħjar tal-esponiment li jistgħu jnaqqsu d-distanzi tal-konformità.

Tkun xi tkun is-sitwazzjoni, il-valutazzjoni ser ikollha tqis l-aġħar sitwazzjoni tal-esponiment possibbli sabiex tistabbilixxi jekk il-post tax-xogħol huwiex konformi mad-Direttiva dwar l-EMF.

### D.1 Valutazzjoni tal-Esponiment — Il-Prinċipji Ġenerali

Il-Figuri D1 (effetti mhux termali) u D2 (effetti termali), flimkien mas-Sezzjonijiet D1.1 sa D1.3 juru approċċ possibbli għall-valutazzjoni tal-konformità li jinvolvi tliet stadji ewlenin. Hemm bżonn ta' approċċi differenti għal EMF bi frekwenza baxxa u bi frekwenza għolja sabiex tingħata l-kunsiderazzjoni xierqa lill-modi differenti kif il-kampi jaffettwaw lin-nies.


#### D.1.1 Stadju 1 — Il-Valutazzjoni Inizjali

Sabiex juru li huma konformi mad-Direttiva dwar l-EMF, l-impjegaturi huma intitolati jużaw id-dejta jew databases tal-manifattur ta' valutazzjonijiet ġeneriċi jekk din l-informazzjoni tkun disponibbli. B'mod ġenerali, dan għandu jippermetti lill-impjegaturi jwettqu l-valutazzjonijiet internament, biex inaqqsu kemm jista' jkun il-ħtieġa li jużaw sorsi speċjalizzati ta' assistenza bħal organizzazzjonijiet tas-sikurezza, konsulenti u stabbilimenti tar-riċerka.

L-ewwel stadju huwa li tidentifika u telenka t-tagħmir, is-sitwazzjonijiet u l-attivitajiet kollha fuq il-post tax-xogħol li jistgħu jiġġeneraw EMFs. Imbagħad qis liema minnhom huma konformi mad-Direttiva dwar l-EMF u liema ser jeħtieġu valutazzjoni iktar approfondita (stadju 2 u /jew stadju 3). Dan jista' jsir b'paragun mat-tabella fil-Kapitlu 3.


ħafna mit-tagħmir, attivitajiet u sitwazzjonijiet mhumiex ser ikunu jeħtieġu valutazzjoni tal-istadju 2 jew 3 peress li mhumiex ser ikun hemm kampi jew inkella l-kampi ser ikunu f'livelli baxxi ħafna.

**Figura D1 — Flow chart li turi l-bosta stadji ta' valutazzjoni tal-EMF fuq il-post tax-xogħol għal effetti mhux termali**



NB: Il-flowchart tirreferi għal ALs u ELVs għal effetti mhux termali kif definiti mill-Anness II tad-Direttiva dwar l-EMF. Il-valutazzjoni trid issir b'mod separat għal kampi elettrici u manjetiċi.

**Figura D2 — Flow chart li turi l-bosta stadji ta' valutazzjoni tal-EMF fuq il-post tax-xogħol għal effetti termali**



NB: Il-flowchart tirreferi għal effetti termali kif iddefiniti mill-Anness III għad-Direttiva dwar l-EMF. Il-valutazzjoni trid issir b'mod separat għal kampi elettrici u manjetici.

Il-manifatturi tal-makkinarju għandhom dmirijiet speċifiċi skont id-Direttiva dwar il-Makkinarji (ara l-Appendiċi G) li jipprovdu informazzjoni dwar kampi potenzjalment perikolużi prodotti mit-tagħmir tagħhom. Madankollu, ma hemm ebda rekwiżit għall-manifatturi tat-tagħmir li juru konformità b'rabta mad-Direttiva dwar l-EMF. Minkejja dan, ħafna manifatturi aktarx li jirrikonoxxu l-vantaġġ kummerċjali ta' meta jipprovdu l-informazzjoni li l-klijenti tagħhom jeħtieġu sabiex ikunu jistgħu juru li huma konformi mad-Direttiva dwar l-EMF.



Fil-gejjieni aktarx li jkun hem mstandards żviluppati għall-fini ta' wiri tal-konformità mad-Direttiva dwar l-EMF. Għad li dawn l-istandards ser ikunu iktar informattivi milli normattivi, għandhom jipprovdu bażi għall-informazzjoni li ser jipprovdu l-manifatturi. L-informazzjoni pprovduta mill-manifatturi normalment tkun inkluża fil-manwali pprovduti mat-tagħmir. Jekk le, jista' jkun hemm bżonn li tikkuntattja lill-manifattur jew lill-fornitur tat-tagħmir sabiex titlob kwalunkwe informazzjoni li għandu disponibbli.

Sabiex tagħmir jitqies konformi mal-istadju 1, dan irid jiġi installat, mantnut u jintuża skont l-istruzzjonijiet tal-manifattur. Għandha tingħata kunsiderazzjoni wkoll dwar jekk is-sitwazzjoni aktarx li tinbidilx matul il-manutenzjoni/is-servizzjar/it-tiswija, f'liema każ jista' jkun hemm bżonn ta' valutazzjoni iktar approfondita tal-istadju 2.

Il-postijiet tax-xogħol li huma konformi mal-istadju 1 ma jeħtiġux xi valutazzjoni oħra hliet sabiex jiddokumentaw is-sejbiet bħala parti mill-valutazzjoni ġenerali tar-riskji. Meta ma jkunx jista' jintwera li l-postijiet tax-xogħol huma konformi mal-istadju 1, ser ikun hemm bżonn ta' valutazzjoni tal-istadju 2 u, possibbilment, tal-istadju 3.

## D.1.2 Stadju 2 — Valutazzjoni fid-dawl tal-livelli ta' azzjoni

Ċerti tipi ta' tagħmir, attivitajiet u sitwazzjonijiet, bħal dawk indikati b"lva" fil-Kolonna 1 tat-Tabella 3.2 ser ikunu jeħtieġu valutazzjoni iktar approfondita. Dan jista' jkun possibbli billi tintuża informazzjoni mingħand manifatturi jew sorsi oħrajn. Madankollu, meta t-tali informazzjoni ma tkunx disponibbli mill-ewwel, f'dak il-każ normalment ser ikun hemm bżonn li tiġi investigata l-konformità bl-użu ta' tekniki ta' kejl jew kalkolu. B'mod ġenerali, jintużaw approċċi bbażati fuq il-kejl sabiex tiġi vvalutata l-konformità mal-ALs, filwaqt li hemm bżonn ta' tekniki iktar kumplessi ta' mmudellar numeriku sabiex tiġi vvalutata l-konformità mal-ELVs.

### D.1.2.1 Il-fażi ta' tnejn

Meta tnejn għal valutazzjoni tal-istadju 2, l-ewwel trid tikkunsidra x'inhum magħruf dwar it-tagħmir, l-attività jew is-sitwazzjoni. Irreġistra d-dettalji dwar kif isir ix-xogħol u l-informazzjoni pprovduta mill-manifattur jew il-fornitur, meta din tkun disponibbli.

L-iktar faġa importanti sabiex tistabbilixxi l-approċċ it-tajjeb għall-valutazzjoni hija fehim ċar ta' kif isir ix-xogħol u fehim tal-karatteristiċi tat-tagħmir li jiġġenera kampi. Normalment dan ser jinkludi informazzjoni dwar il-frekwenza, il-vultaġġ, l-enerġija u ċ-ċiklu operazzjonali.

- Ara l-gwida tal-utenti tal-manifattur u l-ispeċifikazzjonijiet tekniċi forniti mat-tagħmir sabiex issir midħla tat-tagħmir u kif għandek tużah.
- Qis kif isir ix-xogħol u l-pożizzjoni tal-operatur u ta' haddiema oħrajn fil-post tax-xogħol. Qis ukoll il-pożizzjonijiet tal-haddiema matul xogħol ta' manutenzjoni u tiswija, li jistgħu jkunu jeħtieġu valutazzjoni differenti.
- Qis min ser ikun preżenti fiż-żona tax-xogħol; kien hemm xi persuna li rrapportat li hija tqila, għandha impjant mediku, jew apparat mediku li jintlibes fuq il-ġisem?

### D.1.2.2 Fażi ta' kejl inizjali

F'haġna sitwazzjonijiet ser ikun hemm bżonn li jsiru kejl inizjali jew pilota fuq il-post tax-xogħol sabiex tinvestiga l-għamla tal-kamp li jrid jiġi vvalutat. Dawn il-kejl isiru fil-bidu tal-istħarriġ u jgħinu sabiex tistabbilixxi t-tipi ta' kejl u strumenti meħtieġa biex tivvaluta l-kampi kif suppost. It-Tabella D1 tagħtik xi eżempji tal-fatturi li trid tqis matul il-fażi inizjali.

**Tabella D1 — Kunsiderazzjonijiet għall-fażi ta' kejl inizjali tal-istadju 2**

Attribut tal-EMF	Kunsiderazzjonijiet eżempju	Implikazzjonijiet għall-valutazzjoni
Kwantità fiżika ta' interess	Il-kamp huwa manjetiku, elettriku, jew it-tnejn?	Jistabbilixxi t-tip ta' strument meħtieġ biex isiru l-kejl.
Il-frekwenza u l-amplitudni	Il-kamp ivarja bħal mewġa kontinwa bi frekwenza waħda jew huwa forma ta' mewġa kumplessa li fiha bosta frekwenzi?	Jistabbilixxi t-tip ta' strument meħtieġ biex isiru l-kejl. Forom ta' mewġ sinusojdali sempliċi bi frekwenza partikolari waħda jistgħu jiġu vvalutati bl-użu ta' strumenti tal-mewġa wiesgħa sempliċi u r-riżultati jittqabblu direttament mal-ALs. Forom ta' mewġ kumplessi jistgħu jkunu jeħtieġu li jiġu applikati tekniki spettrali sofistikati sabiex jiġu identifikati l-bosta komponenti tal-frekwenza u analizijiet kumplessi bħal RMS, approċċi tal-Medja Massima jew Ponderata għat-tqabbil mal-ALs (ara s-Sezzjoni D3).
Karatteristiċi spazjali	Il-kamp ivarja fis-saħħa tul il-post ta' interess f'liema każ l-esponiment aktar li ma jkunx uniformi?	Qis id-daqs tas-sonda, u l-post u n-numru ta' kejl. Il-kejl iridu jsiru sabiex ikunu koperti l-aġħar sitwazzjonijiet ta' esponiment possibbli (ara s-Sezzjoni D2).
Karatteristiċi temporali	Il-kamp ivarja fil-frekwenza u/jew is-saħħa matul iċ-ċiklu operazzjonali?	Jistabbilixxi l-istrumenti meħtieġa u t-twaqqit u d-durata tal-kejl. Il-meters tal-illoggjar jistgħu jkunu disponibbli, f'liema każ iridu jiġu kkunsidrati r-rata ta' kampjunar u l-perjodu ta' integrazzjoni għal kejl. Il-kejl iridu jsiru sabiex ikunu koperti l-aġħar sitwazzjonijiet ta' esponiment possibbli. L-isfida hija li tirreġistra l-kamp għal tul ta' żmien biżżejjed u b'rata ta' kampjunar suffiċjenti sabiex tkopri l-valur massimu tal-kamp.

### D.1.2.3 Il-kwantità fiżika ta' interess

Bi frekwenzi baxxi, hemm bżonn li tivvaluta l-kampi elettrici u manjetici b'mod separat. Ħafna tipi ta' proċessi industrijali jużaw tagħmir b'kurrent qawwi li jipproduċu kampi manjetici. Kampi elettrici b'saħħithom għandhom tendenza li jkunu inqas komuni fuq il-post tax-xogħol għaliex huma relattivament ftit l-applikazzjonijiet li jużaw vultaġġi għoljin jew kondutturi miftuħin (bla lqugħ). Huwa ferm iktar diffiċli tgħarbel il-kampi manjetici.

Importanti li tistabbilixxi jekk l-esponiment huwiex fil-kamp imbiegħed, f'post distanti mis-sors jew fir-regjun tal-kamp fil-qrib. Il-fruntiera bejn il-kamp imbiegħed — il-kamp fil-qrib hija rregolata l-iktar mit-tul tal-mewġa tal-kamp u d-daqs tal-sors. Fil-kamp imbiegħed hemm relazzjoni sempliċi bejn il-kampi elettrici u manjetici stabbilita mill-impedanza tal-mewġa, u b'hekk il-kamp elettriku jew inkella l-kamp manjetiku jista' jiġi vvalutat sabiex jiġi stabbilit l-esponiment ġenerali.

Huwa ferm inqas faċli li tbassar ir-relazzjoni bejn il-kampi manjetici u elettrici fir-regjun tal-kamp fil-qrib viċin is-sors peress li l-kampi jistgħu jvarjaw b'mod konsiderevoli fuq distanzi qosra ħafna, tant li jridu jiġu vvalutati għalihom. Generalment diffiċli tkejjel fil-kamp fil-qrib peress li l-livelli tal-kampi jistgħu jvarjaw fuq distanzi qosra ħafna u s-senser stess jista' jkompli mal-kamp u jaffettwa l-kejl. F'sitwazzjonijiet industrijali li jinvolvu t-trażmissjoni tal-enerġija u proċessi ta' tiħin, id-daqs tas-sors u l-frekwenza tas-sinjal jeħtieġu li l-kampi elettrici u manjetici jiġu vvalutati għalihom.

Jaf ma jkunx possibbli li tagħmel kejl utli fil-kamp fil-qrib, f'liema każ il-metodu alternattiv ikun valutazzjoni tal-istadju 3, li tiddependi mill-immudellar numeriku.

#### D.1.2.4 Varjazzjoni spazjali

Importanti li fi stadju bikri tal-investigazzjoni tistabbilixxi kif ikun imqassam il-kamp b'rabta mal-pożizzjoni tal-ħaddiem u kif ivarja l-kamp fl-istazzjon tax-xogħol. Il-valutazzjoni trid tqis fejn isseħħ is-saħħa massima tal-kamp b'rabta mal-pożizzjoni tal-ħaddiem u, f'ħafna sitwazzjonijiet, il-kamp ser jonqos malajr iktar ma tikber id-distanza mis-sors.

Jekk il-kamp ivarja ħafna fuq distanzi qosra ħafna, għandek tagħti kunsiderazzjoni importanti lid-daqs tas-sonda peress li sondi kbar jistgħu jagħtuk qari ħażin f'dawn is-sitwazzjonijiet. Anki l-livelli ta' azzjoni marbutin mal-esponiment tad-dirgħajn u r-riglejn jistgħu jkunu iktar xierqa f'ċirkustanzi bħal dawn, skont il-parti tal-gisem esposta, u dawn huma inqas restrittivi mil-livelli ta' azzjoni l-oħrajn.

L-approċċi għat-teħid ta' medja spazjali u l-wiri tal-konformità f'sitwazzjonijiet ta' esponiment mhux uniformi huma kkunsidrati fis-Sezzjoni D2 ta' dan l-appendiċi.

#### D.1.2.5 Karatterizzazzjoni tal-forma tal-mewġa

Ħafna EMFs misjubin fuq il-post tax-xogħol ivarjaw bħala mewġa kontinwa tal-istess frekwenza, f'liema każ tista' tintuża valutazzjoni relattivament sempliċi li tinvolvi strumenti tal-banda wiesgħa kemxejn sempliċi. Certi tipi ta' tagħmir industrijali jipproduċu forom ta' mewġ kumplessi li huma msawrin minn firxa ta' frekwenzi u f'dawn is-sitwazzjonijiet hemm bżonn li jintużaw strumenti sofidstikati bħal analizzatur tal-ispettru jew strumenti għall-qbid tal-mewġ, sabiex jittieħed kampjun tas-sinjali.

Valutazzjonijiet li jinvolvu bosta frekwenzi u forom ta' mewġ kumplessi huma kkunsidrati fid-dettall fis-Sezzjoni D3 ta' dan l-appendiċi.

#### D.1.2.6 Varjazzjoni fil-ħin

Importanti li tistabbilixxi kif il-frekwenza u /jew is-saħħa (amplitudni) tal-kamp tvarja mal-ħin. F'certi sitwazzjonijiet, il-kamp jista' jinbidel matul iċ-ċiklu operazzjonali, f'liema każ il-valutazzjoni ser ikollha bżonn tippermetti għall-bidliet fis-saħħa u l-frekwenza tal-kamp u tidentifika l-ħin meta jseħħ il-kamp massimu jew il-quċċata tiegħu.

Il-bidliet temporanji jistgħu jkunu apposta, pereżempju l-mod kif is-sinjali huma modulati sabiex iġorru informazzjoni f'sistemi tat-telekomunikazzjoni jew inċidentali, pereżempju s-sinjali armoniċi prodotti matul il-proċessi ta' tisħin bl-induzzjoni jew meta r-rettifika tal-AC jew il-qlib rapidu tal-kurrent jintużaw sabiex jikkontrollaw it-twassil ta' enerġija f'certi tipi ta' tagħmir industrijali. Importanti li tidentifika s-sinjali armoniċi meta jseħħu għaliex l-ALs u l-ELVs ivarjaw mal-frekwenza. Il-mod li bih għandhom jiġu ttrattati bosta esponimenti b'bosta frekwenzi fil-valutazzjoni tal-esponiment huwa diskuss fis-Sezzjoni D3.

Ħafna strumenti moderni għandhom kapaċità ta' llogġjar li biha l-kamp jista' jiġi rreġistrat f'intervalli ta' kampjunar predefiniti għal perjodi li jtilgħu sa bosta sigħat. Ir-rata ta' kampjunar tingħażel fuq il-baži ta' kemm il-kamp ivarja fil-ħin. Jekk ir-rata ta' kampjunar tkun batuta wisq b'rabta mal-varjazzjoni fil-kamp, il-livell massimu jista' jinqabeż, bil-konsegwenza li l-esponiment jiġi sottovalutat. Il-perjodu ta' integrazzjoni tal-istrument, jiġifieri l-ħin li l-miter jieħu biex jipproċessa u jirreġistra s-sinjali irid jingħata kunsiderazzjoni importanti wkoll peress li jista' jkun hemm sotto jew sopravalutazzjoni tal-esponiment jekk il-kamp jinbidel malajr ħafna matul il-perjodu ta' integrazzjoni. Ħafna mill-istrumenti jeħtieġu perjodu ta' integrazzjoni ta' tal-inqas sekonda, u b'hekk jekk il-kamp jinbidel iktar malajr minn dan huwa rakkomandat li jiġu koperti s-sinjali massimu jew il-forma tal-mewġa sħiħa.

### D.1.2.7 Il-kampi manjetici statiči

Id-Direttiva dwar l-EMV tinkludi ELVs għal kampi manjetici esterni minn 0 Hz sa 1 Hz. Iċ-ċaqliq f'kampj manjetici statiči jipproduċi kampi elettrici indotti ġol-ġisem simili għal dawk prodotti minn kampi li jvarjaw mal-ħin bi frekwenza baxxa. Il-valutazzjoni tal-EMF meħtieġa f'din is-sitwazzjoni hija kkunsidrata fis-Sezzjoni D4.

### D.1.2.8 Il-fażi ewlenija tal-istħarriġ

#### *L-aspetti tas-sikurezza meta jsiru l-kejljet*

Minbarra l-kunsiderazzjonijiet normali marbutin mas-sikurezza f'kuntast tax-xogħol, wieħed għandu joqgħod attent u jara li l-persuna li tkejjel ma tkunx hija stess esposta għal EMFs li jaqbu l-ALS jew l-ELVs u li ma tkunx f'riskju minħabba effetti indiretti. Hija Prattika tajba li tibda tkejjel minn ċerta distanza mis-sors tal-kampi. Dan jiżgura li min ikejjel ma jkunx espost għal kampi oġhla mill-AL jew l-ELV u jipproteġi l-istrument minn ħsara f'kampj għoljin li wieħed jista' jsib qrib sors b'saħħtu.

Wieħed għandu joqgħod attent b'mod partikolari f'kampj manjetici statiči sabiex jiġi evitat ir-riskju ta' effetti ta' proġettilli u, f'kampj elettrici b'saħħithom, iridu jiġu evitati mikroxokkijiet eċċessivi u kurrenti ta' kuntatt.

Għandha ssir valutazzjoni xierqa tar-riskji minn qabel u għandhom jiġu implimentati miżuri protettivi jew preventivi xierqa. Dawn il-miżuri jafu jkunu organizzazzjonali fil-parti l-kbira tagħhom.

#### *Approċċ tal-istħarriġ*

Trid tingħata importanza lis-sejbien tal-post, it-twaqqit u d-durata tal-kejljet. Normalment dan jibda billi tkellem lill-ħaddiema biex issir taf x'kompiti jwettqu u tqatta' perjodu tosservahom waqt li jaħdmu biex issib x'inhuma l-pożizzjonijiet xierqa tal-ġisem u d-dirġħajn u l-idejn għall-kejljet. Il-valutazzjonijiet għandhom iquis l-firxa ta' attivitajiet li normalment wieħed iwettaq, inklużi l-operat normali, it-tindif, it-tneħħija ta' toqob miżdudin, il-manutenzjoni u s-servizzjar/it-tiswija jekk dawn isiru internament.

L-iktar approċċ komuni għal stħarriġ huwa l-użu ta' kejljet fuq il-post f'postijiet definiti fuq il-post tax-xogħol jew f'postijiet speċifiċi madwar is-sorsi tal-EMF. Dawn għandhom jirriflettu z-zoni okkupati mill-ħaddiem filwaqt li jwettaq dmirijietu kif diskuss iktar 'il fuq. Madankollu, ta' min jinnota li l-ALS kollha speċifikati fid-Direttiva huma valuri fin-nuqqas ta' ġisem, u b'hekk il-ħaddiem ma għandux ikun preżenti matul il-kejl propju (ara hawn taħt). Biex tqis kwalunkwe varjazzjoni possibbli fil-kamp mal-ħin, tista' tistabbilixxi miters tal-illogġjar sabiex tirreġistra l-kamp f'bosta postijiet filwaqt li jsiru l-kejljet fuq il-post.

Hija Prattika tajba li terġa' tkejjel fl-istess post kull ċertu żmien matul il-valutazzjoni sabiex tkun żgur li l-kejljet huma stabbli u li l-miters qed jaħdmu kif suppost.

Il-kejljet tal-kampi elettrici huma iktar diffiċli minn tal-kampi manjetici, għaliex il-kampi elettrici malajr ikunu affettwati minn oġġetti fil-madwar inkluż il-ġisem tal-bniedem. Id-Direttiva dwar l-EMF tiddefinixxi ALS mhux affettwati u għalhekk għandha tingħata attenzjoni sabiex l-iġsma tal-ħaddiema jew ta' dawk li jkejlu jinżammu lil hinn mis-sonda li tkejjel (u s-sonda lil hinn minn oġġetti metalliċi) meta jsiru l-kejljet.

#### *Strumenti*

Sabiex il-valutazzjoni tkun valida, importanti li jintużaw strumenti xierqa sabiex isiru l-kejljet u dan jiddependi mill-għamla tal-EMF ivvalutat. Wieħed għandu jikkunsidra l-ispeċifikazzjonijiet tekniċi tal-istrument sabiex jara li jkun xieraq sabiex ikejjel is-sinjal ta' interess. F'ċerti sitwazzjonijiet, jista' jkun hemm bżonn li tkejjel kemm il-kampi elettrici kif ukoll dawk manjetici. Jekk ikun magħruf li s-sors jopera fi frekwenzi oġhla minn ftit għexieren ta' MHz u l-operatur ikun fil-kamp imbiegħed, is-saħħa tal-kamp għall-kampi elettrici u manjetici tista' tiġi kkonvertita minn waħda għall-oħra fuq il-bażi tal-valur tal-impedenza

tal-ispazju liberu ( $Z_0 = 377 \text{ Ohms}$  ( )). Rekwizit importanti ieħor huwa li l-istrumenti għandhom jiġu kkalibrati għal standards traċċabbli, sabiex tiġi pprovduta garanzija li qed jaħdmu kif suppost. Dejjem għandek tibda sħarriġ bl-istrument issettjat għall-ogħla medda ta' kejl, sabiex tnaqqas kemm jista' jkun ir-riskju li tgħabbih wisq.

L-istrumenti b'senser tal-assi wieħed ser ikejlu biss komponent wieħed tal-kamp, u b'hekk meta tuża dan it-tip ta' senser importanti li jintuża fi tliet orjentazzjonijiet ortogonali fil-post tal-kejl b'tali mod li jkun jista' jitkejjel il-kamp li jirriżulta. Strumenti iktar sofistikati jkollhom tliet sensers ortogonali li jistgħu jkejlu l-kamp li jirriżulta. Importanti wkoll li tqis id-daqs tas-sonda peress li s-sonda trid tkun iżgħar mill-volum li matulu jvarja l-kamp. Hemm iktar informazzjoni dwar il-qisien xierqa tas-sonda fil-IEC617861.

Hafna strumenti moderni jistgħu jiġu ssettjati sabiex ikejlu l-valuri massimi jew il-valuri tal-għerq-medjan-kwadru (RMS) għal paragun dirett mal-valuri limitu mogħtijin fid-Direttiva dwar l-EMF. L-ALS fid-Direttiva dwar l-EMF normalment jingħataw bħala valuri RMS. Madankollu, l-apparati li jkejlu l-RMS jaf ma jkunux adattati sabiex ikejlu l-kampi prodotti minn tagħmir għall-iwweldjar spot jew ta' identifikazzjoni tar-radju-frekwenza (RFID) li fih is-sinjali jista' jkollu pulsazzjonijiet u l-bidliet tal-kamp ikunu ferm iktar rapidi mit-teħid ta' medja fuq il-ħin għall-istrument. F'sitwazzjonijiet li jinvolvu sinjali kumplessi, aħjar jintużaw valutazzjonijiet tal-esponiment massimu ponderat (ara s-Sezzjoni D3).

Uħud mill-fatturi ewlenin li trid tikkunsidra meta tagħzel l-istrumenti xierqa huma miġburin fil-qosor fit-Tabella D2.

**Tabella D2 — Il-fatturi li trid tiikkunsidra meta tagħzel l-istrumenti xierqa**

Karatteristika tal-EMF li trid tiġi vvalutata	Rekwiziti tal-istrumenti
Frekwenza	L-istrument irid ikun kapaċi jirrispondi għall-firxa sħiħa ta' frekwenzi fis-sinjali ivvalutat.
Amplitudni	L-istrument irid ikollu firxa dinamika kbira biżżejjed biex ikejjel is-saħħiet tal-kamp li aktar li jinstabu.
Karatteristiċi ta' Modulazzjoni	L-istrument irid ikun kapaċi jidentifika skemi ta' modulazzjoni differenti
Varjazzjoni temporali/ċiklu operazzjonali	Qis ir-rata ta' kampjunar u l-ħin ta' integrazzjoni tal-istrument, u d-durata tal-perjodu ta' llogġjar.
Varjazzjoni spazjali	Is-sonda trid tkun iżgħar mill-volum li matulu jvarja l-kamp.
Post: Ġewwa/Barra/it-tnejn: Piz/durabilità tal-istrument	Sħarriġijiet fuq barra lil hinn mill-provvista tad-dawl jistgħu jkunu jeħtiegu batterija li ddum taħdem. L-istrument tajjeb għal sħarriġ fuq barra

### Parametri tar-Rapport

L-eżempji tal-parametri ewlenin li trid tilloggja bħala parti mill-valutazzjoni tal-post tax-xogħol huma pprezentati fit-Tabella D3.

Jekk il-valutazzjoni tal-istadju 2 tindika li l-kampi ambjentali huma inqas mill-ALS, il-post tax-xogħol huwa konformi mad-Direttiva dwar l-EMF u l-valutazzjoni trid tiġi tintemm (Figura D1).

Jekk l-ELVs jew l-ALS tal-kamp statiku jistgħu jinqabżu, l-impjegatur ser ikollu jimplementa l-miżuri preventivi jew protettivi xierqa.

Fi frekwenzi baxxi, jekk jinqabżu l-ALS baxxi, l-impjegatur ser ikollu bżonn jagħmel valutazzjoni ulterjuri fl-isfond tal-ALS għoljin. Jekk il-kejl ikunu inqas mill-ALS għoljin, l-impjegatur jista' jagħzel li jew jimplementa miżuri protettivi jew preventivi, inkluż taħriġ għall-ħaddiema, jew jagħmel valutazzjoni tal-istadju 3 sabiex juri li huwa konformi mal-ELVs sensorjali.

**Tabella D3 — Eżempju ta' parametri li jridu jiġu rreġistrati fuq skeda tal-istħarriġ**

Parametru	Kumment
Id-data u l-ħin tal-istħarriġ	Referenza
L-isem ta' kuntatt/Dettalji tal-post/strutturi	Referenza
Il-post tax-xogħol ivvalutat	Dettalji tat-tagħmir preżenti, inkluż sommarju tal-ispeċifikazzjoni operazzjonali
Il-kompitu jew attività tal-ħaddiem ivvalutati	Operazzjoni ta' rutina, manutenzjoni jew tindif
Kwantità fizika ta' interess	Kamp elettriku, kamp manjetiku jew densità tal-enerġija
Dettalji dwar l-istrumenti ta' kejl	Miter tal-banda wiesgħa jew banda idjaq, rispons tal-frekwenza, firxa dinamika, rata ta' kampjunar, data tal-kalibrar u incertezza.
Strateġija ta' kejl	Massimu/ Għerq-Medjan-Kwadru (RMS) Riżultant, x, y, z Kejl fuq post jew estiżi Postijiet tal-kampjunar (inkluża dijagramma jew mappa, jekk xierqa) Rata ta' kampjunar

Jekk il-kampi mkejljin jaqbu l-ALS għoljin, il-firxa spazjali tal-kamp trid tiġi kkunsidrata b'rabta mal-parti tal-ġisem tal-ħaddiem esposta u, jekk xierqa, il-kampi mqabblin mal-ALS tad-dirgħajn u r-riġlejn. Jekk l-esponiment ma jkunx lokalizzat, jew l-esponiment lokalizzat ikun jaqbeż l-ALS tad-dirgħajn u r-riġlejn, l-impjegatur għandu żewġ għażliet. Jista' jew jimplimenta miżuri protettivi u/jew preventivi jew ikompli b'valutazzjoni tal-istadju 3 sabiex jevalwa l-konformità mal-ELVs (ara s-Sezzjoni D1.3).

Fi frekwenzi għoljin, jekk il-kampi ambjentali jaqbu l-ALS, l-impjegatur mill-ġdid ikollu l-għażla li jimplimenta miżuri protettivi u/jew preventivi jew ikompli b'valutazzjoni tal-istadju 3.

Jekk jinqabzu l-ALS għall-kurrent ta' kuntatt, l-impjegatur ser ikollu jimplimenta miżuri protettivi jew preventivi xierqa.

### D.1.3 Stadju 3 — Valutazzjoni fid-dawl tal-Valuri Limitu tal-Esponiment (ELVs)

#### D.1.3.1 Introduzzjoni

Id-Direttiva dwar l-EMF tiddefinixxi l-ELVs bħala primarjament maħsubin sabiex jillimitaw il-kampi elettrici indotti u r-rata ta' assorbiment speċifiku tal-enerġija (SAR) fil-ġisem. Dawn il-kwantitajiet mhux faċli tkejjilhom u, għaldaqstant, valutazzjoni tal-istadju 3 normalment teħtieġ tekniki ta' mmudellar numeriku sofistikati biex tistabbilixxi l-konformità mal-ELVs, għad li hemm ċerti approċċi ta' kejl disponibbli.

L-ALS jipprovdu stimi konservattivi tal-kampi ambjentali massimi li għalihom jista' jkun espost il-ġisem sħiħ tal-ħaddiem bla ma jinqabzu l-ELVs rilevanti. Jekk il-kejl jindikaw li jista' jinqabeż AL għal sitwazzjoni ta' esponiment partikolari, jaf ikun hemm bżonn li ssir valutazzjoni dozimetrika sabiex tiġi stabbilita l-konformità mal-ELVs.

Is-simulazzjonijiet numerici jistgħu jintużaw sabiex jiġi vvalutat jekk il-kampi elettromanjetici prodotti minn apparat humiex ser jwasslu sabiex jinqabzu l-ELVs. Is-simulazzjonijiet u l-applikazzjoni tad-dozimetrija tal-kalkolu jipprovdu l-fohqa bejn l-ALS (kampi elettromanjetici mhux affettwati mkejljin fuq barra) u ELVs (kwantitajiet tad-doża mmudellati li jirrapprezentaw l-interazzjoni tal-kamp elettromanjetiku u l-ġisem tal-bniedem). Dawn is-simulazzjonijiet jintużaw sabiex il-valuri tal-kampi elettromanjetici, imkejljin fin-nuqqas tal-ġisem, jiġu tradotti għal kwantitajiet ta' dozi fil-ġisem.

Il-kwantitajiet ta' dozi inkluzi fl-ELVs jinkludu s-saħħet tal-kampi elettrici indotti, ir-rata ta' assorbiment speċifiku tal-enerġija (SAR) u d-densità tal-enerġija. L-effetti fuq is-saħħa u, b'hekk, il-kwantitajiet tad-dozi, jiddependu mill-frekwenza tal-kamp incidenti. Fi frekwenzi baxxi, id-Direttiva tispeċifika f'termini ta' saħħiet ta' kampi elettrici indotti, filwaqt li fi frekwenzi oghla, jintużaw l-SAR u d-densitajiet tal-enerġija (Tabella D4).

**Tabella D4 — L-effetti bijoloġiċi avversi potenzjali, il-kwantitajiet ta' ELV u AL**

Frekwenza	Effetti Bijoloġiċi Avversi Potenzjali	Kwantità tad-Doża ta' ELV (Simulata Numerikament)	Kwantità tal-Esponiment tal-AL (Imkejla Tipikament)
1 Hz sa 10 MHz	L-effetti fuq is-sistema nervuża ċentrali (CNS) u s-sistema nervuża periferali (PNS)	Kampi elettrici indotti f'tessuti stimolati f'V/m	Saħħa tal-kamp elettriku, densità tal-fluss manjetiku, kurrenti indotti u ta' kuntatt
100 kHz sa 6 GHz	Tishin tat-tessuti	SAR f'W/kg SA f'J/kg	(Saħħa tal-kamp elettriku) <sup>2</sup> , (densità tal-fluss manjetiku) <sup>2</sup> , kurrenti indotti u ta' kuntatt
6 GHz sa 300 GHz	Tishin tas-superfċje	Densità tal-enerġija f'W/m <sup>2</sup>	(Saħħa tal-kamp elettriku) <sup>2</sup> , (densità tal-fluss manjetiku) <sup>2</sup> , densità tal-enerġija

### D.1.3.2 Interazzjonijiet tal-Kampi Elettromanjetiċi mat-Tessut tal-Bniedem

#### *Kampi bi Frekwenza Baxxa*

Bi frekwenzi baxxi, il-kampi elettrici u manjetiċi jistgħu jitqiesu bħala diżakkoppjati (l-approssimazzjoni kwazi statika) u għalhekk jistgħu jiġu ttrattati b'mod separat.

#### *Kamp Elettriku Estern*

Il-ġisem tal-bniedem ser ixeġkel ħafna kamp elettriku bi frekwenza baxxa incidenti. Fil-parti l-kbira tas-sitwazzjonijiet ta' esponiment, il-kamp elettriku estern ikun orjentat b'mod vertikali fir-rigward tal-art. Il-ġisem tal-bniedem huwa konduttur tajjeb fi frekwenzi baxxi u l-kampi elettrici interni indotti fil-ġisem huma ħafna ordnijiet ta' kobor iżgħar mill-kamp estern applikat.

Id-distribuzzjoni taċ-ċarġijiet indotti fuq il-wiċċ tal-ġisem minn esponiment għal kamp elettriku estern mhijiex uniformi. Ir-riżultat huwa orjentazzjoni fil-parti l-kbira vertikali tal-kurrenti interni indotti fil-ġisem. Fattur ieħor li jinfluwenza ħafna l-kobor u d-distribuzzjoni spazjali tal-kampi elettrici indotti fil-ġisem huwa l-kuntatt bejn l-ert elettriku u l-bniedem. L-ikbar kampi elettrici interni huma indotti meta l-ġisem ikun f'kuntatt perfett mal-art biż-żewġ saqajn. Iktar ma l-ġisem ikun iżolat minn ert elettriku, inqas ser ikunu l-kampi elettrici indotti fit-tessuti. Din hija r-raġuni għaliex f'ċerti ċirkustanzi l-ilbies ta' żarbun tax-xogħol iżolat u jista' jipprovi grad ta' protezzjoni mill-effetti ta' kampi bi frekwenza baxxa.

#### *Kamp Manjetiku Estern*

Għall-kuntrarju tal-kampi elettrici applikati, il-ġisem tal-bniedem ma jxeġkilx kamp manjetiku applikat. Il-kamp manjetiku fit-tessut tal-bniedem huwa l-istess bħall-kamp manjetiku estern. Dan minħabba li l-permeabilità manjetika tat-tessuti hija l-istess bħal dik tal-arja. Fit-tessut jista' jkun hemm materjali manjetiċi (manjetit, pereżempju); madankollu, f'ammonti tant żgħir li għall-finijiet prattiċi jistgħu jiġu injorati.

L-interazzjoni ewlenija ta' kamp manjetiku estern fil-ġisem hija l-fluss tal-kurrent assoċjat mal-induzzjoni Faraday f'tessut tal-bniedem li minnu jgħaddi l-kurrent. F'tessuti eteroġeni li jikkonsistu f'reġjuni tal-konduktività differenti, il-kurrenti jgħaddu wkoll mill-interfaċċi bejn dawn ir-reġjuni.

### *Kampi bi Frekwenza Għolja*

Fi frekwenzi għoljin, il-ġisem tal-bniedem jista' jitqies bħala antenna imperfetta li minnha jgħaddi l-kurrent. Il-kampi elettrici u l-kurrenti jiġu indotti fit-tessuti tal-ġisem. Jekk il-ġisem ikun fuq art ertjata, il-kurrenti indotti jgħaddu mill-ġisem f'direzzjoni vertikali mis-saqajn għall-art. Il-kampi elettrici indotti u l-kurrenti ser iwasslu għal effetti termali fit-tessuti tal-bniedem, kemm lokalment kif ukoll fil-ġisem. Il-kobor u d-distribuzzjoni spazjali ta' dawn il-kampi elettrici indotti jiddependu ħafna mill-konfigurazzjoni u l-frekwenza tal-esponiment.

Il-ġisem għandu frekwenza reżonanti naturali marbuta mat-tul tiegħu. Il-kampi elettromanjetici tar-radju frekwenza huma assorbiti b'effiċjenza ikbar fi frekwenzi qrib din il-frekwenza reżonanti. Fi frekwenzi inqas minn madwar 1 MHz, il-ġisem tal-bniedem ftit li xejn jassorbi enerġija tar-RF. Assorbiment kbir iseħħ fil-frekwenza reżonanti ta' 60–80 MHz meta iżolat u 30–40 MHz meta l-ġisem tal-bniedem ikun ertjat. Barra minn hekk, anki partijiet tal-ġisem jistgħu jkunu reżonanti. Ras adult hija reżonanti f'madwar 400 MHz. Jekk il-ġisem jadotta pożizzjoni bilqiegħda, in-nofs ta' fuq u t'isfel tal-ġisem jista' jkollhom il-frekwenzi reżonanti tagħhom stess. Għalhekk, il-frekwenza li biha jiġi assorbit l-ammont massimu ta' enerġija tal-RF tiddependi mid-daqs u l-pożizzjoni tal-ġisem. Generalment, iseħħ inqas tishin RF meta l-frekwenzi jiżdiedu iktar mir-reġjun ta' reżonanza. Madankollu, it-tishin fi frekwenzi oġġla għandu tendenza li jkun iktar ikkonċentrat fuq il-wiċċ tal-ġisem hu u jonqos il-fond tal-penetrazzjoni tal-kamp incidenti.

#### **D.1.3.3 Il-Valuri Limitu tal-Esponiment**

L-ELVs jirrappreżentaw kwantitajiet ta' dozi fil-ġisem maħsubin biex jiproteġu kontra effetti avversi fuq is-saħħa minħabba l-esponiment tal-bniedem għal kampi elettromanjetici. L-ELVs applikati jiddependu mill-frekwenza tal-kamp investigat.

### *Frekwenza Baxxa*


Fi frekwenzi baxxi (1 Hz sa 10 MHz), il-kwantità dozimetrika primarja hija l-kamp elettriku intern indott fil-ġisem tal-bniedem. Dan għaliex il-livelli limitu għall-istimolu tat-tessuti tas-sistema nervuza tal-bniedem huma ddefiniti mill-kobor u l-varjazzjoni spazjali ta' dawn il-kampi elettrici interni. Il-kamp elettriku indott għandu unitajiet ta' Volts għal kull metru ( $Vm^{-1}$ ).

Għal esponiment għal kampi elettrici bi frekwenza baxxa, il-kampi elettrici interni huma prodotti fil-ġisem bi xkiel sinifikanti fil-kamp incidenti. Bidliet mhux uniformi jiġu indotti fuq il-wiċċ tal-ġisem mill-kamp elettriku estern, u l-kampi elettrici interni jiġu stabbiliti fil-ġisem, li jistgħu jiġġeneraw kurrenti fil-ġisem.

Għal esponiment għal kampi manjetici bi frekwenza baxxa, il-kampi elettrici interni huma prodotti mill-kamp manjetiku li jinduci kamp elettriku u kurrenti assoċjati fit-tessuti tal-bniedem. Il-kampi huma prodotti wkoll minn kurrenti li jgħaddu minn bejn reġjuni ta' kondottività tat-tessuti differenti fil-ġisem. Il-Figura D3 turi kif inhuma assorbiti dawn il-kampi elettrici indotti fil-ġisem minn esponiment għal kampi manjetici u elettrici esterni bi frekwenza baxxa.



**Figura D3 — Esoniment bi frekwenza baxxa: L-istampi dijagrammi tal-ġisem tal-bniedem li juru (a) l-organi interni fil-ġisem (b) il-kampi elettrici interni prodotti minn esponiment għal kamp manjetiku estern bi frekwenza baxxa u (c) kampi elettrici interni minn esponiment għal kamp elettriku estern bi frekwenza baxxa**




### *Frekwenza Għolja*

Fi frekwenzi għoljin (100 kHz sa 300 GHz), il-kejl dozimetriku primarju tal-assorbiment tal-kamp elettromanjetiku huwa r-rata ta' assorbiment speċifiku tal-enerġija (SAR). Dan minħabba l-effetti bijoloġiċi avversi dominanti li ġejjin minn esponiment għal kampi elettromanjetici f'dawn il-frekwenzi kkagunati minn żidiet fit-temperatura fit-tessuti.

L-SAR jistgħu jiġu ddefiniti bħala l-enerġija assorbita għal kull massa ta' unità. Għandha unitajiet ta' watts għal kull kilogramma (Wkg<sup>-1</sup>). Tintuża bħala l-kwantità tad-doża fid-Direttiva dwar l-EMF peress li hija marbuta mill-qrib maż-żieda fit-temperatura fit-tessut tal-bniedem. Il-Figura D4 turi kif inhi mqasma l-SAR fil-ġisem tal-bniedem meta tkun esposta għal kamp elettromanjetiku bi frekwenza għolja.

**Figura D4 — Esoniment bi Frekwenza Għolja: L-istampi dijagrammi tal-ġisem tal-bniedem li juru l-organi interni fil-ġisem (b) l-SAR prodotta f'tessuti minn esponiment għal kamp elettromanjetiku ta' 40 MHz u (c) l-SAR prodotta f'tessuti minn esponiment għal kamp elettromanjetiku ta' 2 GHz**



Il-kwantitajiet tad-doża interna (kampi elettrici u SAR) li jintużaw sabiex jiġu ddefiniti l-ELVs ma jistgħux jiġu vvalutati bi preċiżjoni bil-kejl, peress li s-saħħiet tal-kampi fil-ġisem tal-bniedem ma jistgħux jitkejlu b'mod mhux invażiv. Il-kwantitajiet tad-doża tal-ELV tkejlu fl-annimali, iżda d-dejta hija limitata u l-preċiżjoni ta' dawn il-kejliet hija relattivament batuta. Barra minn hekk, estrapolazzjoni tal-istudji fuq l-annimali għall-bnedmin ma tistax tiġi applikata direttament minħabba d-differenzi fiżjoloġiċi bejn l-ispeċijiet f'ħafna oqsma. L-istimoli numerici tal-assorbiment elettromanjetiku tal-bniedem, u b'hekk il-konformità mal-ELVs tad-Direttiva dwar l-EMF, jippermettu sabiex il-kwantitajiet tad-doża interna jiġu investigati b'mod dirett.

#### **D.1.3.4 Valutazzjoni tal-Konformità mal-ELVs**

Sabiex tikkalkola l-kwantitajiet tad-doża fil-ġisem meħtieġa għal paragun mal-ELVs, rappreżentazzjoni tal-ġisem tal-bniedem, hemm bżonn ta' metodu numeriku li kapaċi jimmodella l-interazzjoni tal-kamp elettromanjetiku mat-tessuti bijoloġiċi u rappreżentazzjoni tals-sors tal-kamp elettromanjetiku.

##### **Mudell tal-Bniedem**

Il-ġisem tal-bniedem jista' jitqies bħala antenna li tircievi meta jkun espost għal kampi elettromanjetici. Għaldaqstant, il-proprjetajiet anatomici, ġeometriċi u elettrici tal-ġisem huma ferm importanti meta tiġi vvaluata l-konformità mal-ELVs.

Storikament, intużaw strutturi omoġeni sempliċi bħal sferi, sferojdi, ċilindri, diski u kubi sabiex jieħdu post il-ġisem għall-evalwazzjoni tal-kwantitajiet tad-doża interna. Għal dawn il-forom omoġeni, jintuża valur wieħed ta' konduttività u permessività, li jirrappreżenta valur medju fuq il-ġisem kollu, li normalment ma jkunx jiddependi fuq il-frekwenza. L-użu ta' strutturi sempliċi bħal dawn jagħmel l-istmolu numeriku tal-esponiment għal kampi elettromanjetici eħfef. Madankollu, ir-riżultati tat-tali proċeduri jipproduċu riżultati imprecizi li jissopravalutaw ħafna l-esponiment propju.

**Figure D5 — Mudell tal-Bniedem: Eżempju ta' mudell ta' raġel eteroġenu u anatomikament realistiku. Indikati hemm l-iskeletru u l-organi interni (xellug), is-saff tal-muskoli (nofs) u s-saff tal-ġilda (lemin)**




Huwa rakkomandat li jintużaw mudelli eteroġeni u anatomikament realistiki tal-ġisem tal-bniedem għall-valutazzjoni tal-esponiment għal kampi elettromanjetici. Bħalissa, għadd ta' organizzazzjonijiet żviluppaw firxa ta' mudelli eteroġeni tal-ġisem tal-bniedem (raġel, mara, tqila, f'pożizzjoni, eċċ) b'anatomija realistika u bosta tessuti identifikati. Minħabba l-investiment meħtieġ biex jiġu prodotti mudelli bħal dawn, normalment ikun hemm kost assoċjat mal-użu tagħhom. Barra minn hekk, bilfors li jkun hemm differenza bejn il-mudelli differenti disponibbli, u b'hekk aktarx li dawn jipproduċu riżultati xi ftit differenti.

Mudelli anatomikament realistiki għandhom tendenza li jkunu żviluppati b'segmentazzjoni tad-dejta bil-kompjuter minn immaġnijiet b'reżonanza manjetika tal-ġisem f'tipi ta' tessuti differenti. Tingħata attenzjoni partikolari sabiex dawn il-mudelli jsiru anatomikament realistiki. Eżempji ta' mudell eteroġenu ta' raġel adult jintwerew fil-Figuri D5 u D6. Spiss dawn il-mudelli jkunu jikkonsistu f'iktar minn 30 tessut u organu differenti. Il-mudell jista' jkun ibbażat fuq voxel (volum-pixel) jew fuq is-superfċje.

Meta jintuża f'simulazzjonijiet li jużaw metodu numeriku b'had-dominju tal-ħin b'differenza finita, il-mudell tal-ġisem tal-bniedem tipikament ikun rappreżentat minn ċelloli kubiki (voxels) li fihom bejn 1 mm u 2 mm. Il-voxels jiġu assenjati valur tal-konduttività u permissività fuq il-bażi tal-valuri mkejlin għal bosta organi u tessuti.

Sabiex jiġu kkalkolati l-kwantitajiet tad-dożi fil-mudelli tal-bniedem murijin, iridu jiġu speċifikati l-proprietajiet dielettriċi tat-tessuti li jsawru dawn il-mudelli. Jekk jiġi supponut li hemm tessuti differenti li fil-parti l-kbira huma omogeni, il-proprietajiet elettrici jistgħu jiġu deskritti b'żewġ parametri, jiġifieri l-konduttività ( $\sigma$ ) u l-permissività ( $\epsilon$ ). Dawn il-proprietajiet ivarjaw mal-frekwenza għat-tessuti bijoloġiċi. Generalment, il-konduttività ta' tessut tiżdied u l-permissività tonqos hi u tiżdied il-frekwenza.

**Figura D6 — Mudell tal-Bniedem: stampa dijagramma ta' mudell tal-bniedem eteroġenu li juri tipi ta' tessuti partikolari**



Il-proprjetajiet dielettriċi jvarjaw ħafna skont it-tessut partikolari (ara <http://niremf.ifac.cnr.it/tissprop/>). Tessuti bi proporzjon għoli ta' ilma, eż. fluwidi tal-ġisem, ma juru ebda dipendenza fuq il-frekwenza għal frekwenzi ta' inqas minn 100 kHz. Is-sehem ta' ilma jew fluwidu preżenti f'tessut tal-bniedem huwa sinifikanti fil-proprjetajiet dielettriċi murija u l-mod li bih dan jinbidel mal-frekwenza. Għalhekk, tessuti li juru mgħiba simili meta esposti għal kampi elettromanjetici jistgħu jitqiegħdu fi grupp skont il-kontenut ta' ilma ta' għom. Pereżempju, il-fluwidu tad-demm u ċerebrospinali għandhom kontenut għoli ta' ilma u minnhom jistgħu jgħaddu relattivament sew il-kurrenti. Il-pulmuni, il-gilda u x-xaħam huma kondutturi relattivament batuti filwaqt li l-fwied, il-milsa u l-muskoli huma kondutturi intermedji.

### **Metodi Numeriċi**

Intużaw bosta metodi numeriċi sabiex jiġi vvalutat l-assorbiment tal-kamp elettromanjetiku f'mudelli tal-bniedem eteroġeni u anatomikament realistiki. Il-metodi numeriċi xierqa huma limitati mill-proprjetajiet eletriċi ferm eteroġeni tal-ġisem tal-bniedem u forom tal-organi interni u esterni daqstantieħor kumplessi.

Il-metodi li ntużaw b'suċċess għal diżometrija tal-kampi elettromanjetici b'riżoluzzjoni għolja jinkludu l-metodu ta' differenza finita (FD) fid-dominju tal-frekwenza u d-dominju tal-ħin (FDTD), il-metodu tal-element finit (FEM) u t-teknika ta' integrazzjoni finita (FIT).

Dawn il-metodi jipprovdu soluzzjoni diretta tal-ekwazzjonijiet tal-curl ta' Maxwell. Għandhom tendenza li jaqsmu d-dominju tal-kalkolu f'lattici 3D ta' ċelloli jew uċuħ li jiġu assenjati proprjetajiet eletriċi diskreti. Fil-każ tal-metodi b'differenza finita, il-kodiċi tal-kalkolu jittenna fil-ħin u l-ispazju, filwaqt li jevalwa l-valuri tal-kamp f'kull ċellola sakemm tinkiseb konverġenza tas-soluzzjoni.

Kull metodu joffri ċerti vantaġġi u limitazzjonijiet. Il-metodi kollha u xi kodiċijiet tal-kompjuter sarulhom verifika estensiva b'paragun ma' soluzzjonijiet analitiċi u riżultati sperimentali sabiex jiġi żgurat li r-riżultati prodotti minn dawn il-metodi jkunu jirrapprezentaw firxa wiesgħa ta' sitwazzjonijiet ta' esponiment elettromanjetiku.

### **D.1.3.5 Teħid ta' medja: Kamp Elettriku Indott tad-99 Perċentil, WBSAR u SAR Lokalizzata**

#### *Kamp elettriku indott tad-99 perċentil*

Meta jiġu ristretti l-effetti avversi tal-kampi elettriki in-situ indotti fil-ħaddiem, importanti li tiddefinixxi r-reġjun li fuqu tittieħed il-medja tal-kamp elettriku in-situ. Bħala kompromess prattiku, sabiex ikunu ssodisfati r-rekwiziti għal bażi bijoloġika solida u r-restrizzjonijiet tal-kalkolu, huw rakkomandat li l-kamp elettriku in-situ jiġi stabbilit bħala medja tal-vettur tal-kamp elettriku f'volum ta' tessut kontinwu żgħir ta'  $2 \times 2 \times 2 \text{ mm}^3$ .

Spiss, metodi numeriki użati sabiex jiġu kkalkolati l-kampi elettriki indotti fil-ġisem jużaw mudell ta' bniedem diskretizzat f'ċelloli jew voxels. Madankollu, jekk jintuża metodu li ma jużax ċelloli; għandha tittejjja algoritma xierqa li ssib il-medja u li tikkalkola l-kamp elettriku fuq volum ta'  $2 \times 2 \times 2 \text{ mm}^3$  fi ħdan il-kodiċi numeriku. Għal tessut speċifiku, il-valur tad-99 perċentil tal-kamp elettriku huwa l-valur relevanti li jrid jitqabbel mal-valur limitu tal-esponiment (ICNIRP 2010).

#### *SAR bil-medja meħuda fuq il-ġisem kollu (WBSAR)*

L-ELV tad-WBSAR huwa maħsub li jiproteġi kontra l-effetti tat-tiħin fuq il-ġisem kollu. Sabiex tikkalkola l-SAR tal-ġisem sħiħ, ir-rati ta' assorbiment fil-voxels kollha tal-mudell tal-bniedem jingħaddu flimkien u mbagħad jiġu diviżi bil-massa tal-ġisem.

#### *SAR Lokalizzata*


L-ELVs tal-SAR lokalizzata huma speċifikati fid-Direttiva dwar l-EMF sabiex jiproteġu kontra tiħin lokalizzat fil-ġisem tal-bniedem, l-iktar minn esponiment għal sorsi fil-kamp fil-qrib ta' radjazzjoni elettromanjetika.

Għall-kalkolu tal-SAR lokalizzata għal esponiment għal kampi elettromanjetiki bejn 100 kHz sa 6 GHz, id-Direttiva dwar l-EMF tiddikjara li l-massa użata għas-sejbien tal-medja għandha tkun 10 g ta' tessut kontingwu (jiġifieri sħiħ). Il-valur massimu tal-SAR lokalizzata fli-ġisem għandu jintuża għal stima tal-esponiment.

Proċedura għall-kalkolu tal-SAR lokalizzat fuq reġjun kontingwu ta' 10 g hija kif ġejja. Tingħażel ċellola bl-SAR massima f'sezzjoni orizzontali tal-mudell tal-ġisem. Imbagħad issir tiftixa fost is-sitt ċelloli biswit li jmissu mal-uċuħ tal-orijinali sabiex tinstab dik bl-ogħla rata ta' assorbiment. Ladarba jitlestha dan, jingħaddu flimkien il-powers u l-mases. Issir tiftixa bejn iċ-ċelloli korrispondenti biswit xulxin fuq il-wiċċ tagħha sabiex jinkiseb reġjun konness ta' ċelloli li għalihom il-massa hija ta' 10 g u tigi kkalkolata l-SAR għal dan ir-reġjun konness. F'din il-proċedura jintużaw madwar 1 000 ċellola (skont id-densità tat-tip ta' tessut) għal riżoluzzjoni tal-voxel ta' 2 mm peress li l-volum ta' kull ċellola huwa ta'  $0.008 \text{ cm}^3$ . Din il-proċedura tigi ripetuta għal kull sezzjoni orizzontali, u eventwalment jingħażel il-valur massimu tal-SAR ta' kwalunkwe reġjun konness fuq il-mudell sħiħ tal-bniedem.

Fil-Figura D7 jintwerew eżempji ta' medja tal-SAR lokalizzata meħuda fuq reġjun kontingwu ta' 10 g. Din il-figura turi reġjuni kontingwi massimi tal-SAR fuq 10 g ikkalkolati f'mudell tal-bniedem minn esponiment għal kamp elettromanjetiku fuq mewġa pjan ta' 100 MHz u 3.4 GHz.

**Figure D7 — Reġjuni kontingwi: Medja tal-SAR fuq reġjuni ta' 10 g kontingwi (konnessi) f'mudell tal-bniedem minn esponiment għal kamp elettromanjetiku ta' (a) 100 MHz u (b) 3.4 GHz. Il-mappa ta' kuluri tvarja minn blu skur (SAR baxxa) sa aħmar skur (SAR għolja)**



## D.2 Wiri ta' konformità għal esponiment mhux uniformi


### D.2.1 Introduzzjoni

L-esponiment għal kampi elettromanjetici jista' jew jigi deskritt bħala uniformi jew inkella mhux uniformi. Kamp elettromanjetiku uniformi huwa ddefinit fi frekwenzi għoljin bħala mewġa li nfixet tant li tidher li ser ikollha l-istess amplitudni kullimkien fil-pjan perpendikolari għad-direzzjoni tal-vjaġġ tagħha. Il-kamp uniformi huwa idealizzazzjoni li tippermetti li l-mewġa tigi spjegata f'termini ta' mewġa sħiħa li tivjaġġa f'direzzjoni waħda. Fi frekwenzi baxxi, kamp uniformi huwa kamp li huwa l-istess fi ħdan volum definit, pereżempju, kamp elettriku bejn żewġ pjanċi paralleli infiniti.

L-istabbiliment tal-valur tal-kamp għall-valutazzjoni tal-konformità mal-ALs huwa trivjali għal kamp elettromanjetiku uniformi, peress li l-valur ser ikun l-istess tul linja perpendikolari għad-direzzjoni tal-vjaġġ tal-mewġa (Figura D8). Meta kamp ikun uniformi b'dan il-mod, jew relattivament uniformi (fi ħdan 20 %), għandu jkun biżżejjed li jsir kejl tal-kamp f'post wieħed ta' spazju okkupat minn ħaddiem.

Apparati li jipproduċu radjazzjoni elettromanjetika jistgħu joħolqu kundizzjonijiet ta' esponiment mhux uniformi fuq it-tul tal-gisem jekk ikunu qrib persuna jew f'ambjent fejn ikun hemm varjazzjoni fil-kamp prodott minħabba riflessjonijiet mill-art/tifrix minn oġġetti fil-qrib.

**Figura D8 — Eżempji ta' esponiment uniformi u mhux uniformi: Il-varjazzjoni tal-kamp b'distanza mill-art għal (a) kamp uniformi (b) dipol tipiku. Hawn indikati l-valur tal-kamp b'medja fuq l-ispazju, il-valur tal-kamp massimu u l-valur tal-kamp f'distanza ta' metru.**



L-istabbiliment ta' valur tal-kamp wieħed għal paragun mal-ALS mhuwiex trivjali jekk il-kamp ivarja ħafna fir-reġjun okkupat mill-ħaddiem. F'din is-sitwazzjoni ta' esponiment, jista' jintuza l-valur tal-kamp massimu fil-pożizzjoni tal-ġisem tal-ħaddiem, iżda dan ser jirriżulta f'valutazzjoni konservattiva. Ċerti organizzazzjonijiet issuggerew l-użu ta' valur tal-kamp wieħed f'għali ta' metru; madankollu dan il-valur spiss ma jkunx rappreżentattiv biżżejjed.

F'dawn is-sitwazzjonijiet mhux uniformi, irid jiġi stabbilit metodu xieraq għall-kisba ta' valur wieħed tal-kamp. Id-Direttiva tiddikjara li f'dawn il-każijiet il-medja tista' tittieħed skont l-ispazju tal-kamp. Medji ta' kejljet jew kalkoli meħudin fuq l-ispazju huma rakkoamndati peress li jagħtu indikazzjoni iktar rappreżentattiva tal-esponiment f'sitwazzjonijiet li fihom il-kamp ivarja fuq it-tul tal-ġisem tal-bniedem.

## D.2.2 Problemi marbutin mal-esponiment mhux uniformi

Id-Direttiva tispeċifika l-ALS f'termini ta' valur wieħed għal frekwenza partikolari. Il-kobor ta' dawn l-ALS huwa stabbilit sabiex tiġi żgurata konformità mal-ELV rilevanti jew liema miżuri ta' prevenzjoni jew protezzjoni speċifikati fl-Artikolu 5 iridu jittieħdu.

Madankollu, jekk il-kamp ma jkunx uniformi fiż-żona okkupata mill-ħaddiem (bħal fil-Figura D8 (b)), is-saħħa tal-kamp elettriku jew id-densità tal-fluss manjetiku jvarjaw skont il-pożizzjoni li fiha jiġi vvalutat il-kamp. Mistoqsija valida tkun x'valur uniku tal-kamp għandu jitqabbal mal-ALS?

F'dawn is-sitwazzjonijiet ta' esponiment, id-Direttiva tirrakkomanda li tittieħed il-medja tal-kamp massimu fuq il-volum jew l-ispazju rilevanti. F'każijiet li fihom ikun hemm sors lokalizzat ħafna qrib il-ġisem, il-konformità mal-ELVs għandha tiġi stabbilita dożimetricament.

Għal effetti mhux termali, fin-Nota B1-3 u B2-3 tal-Anness II id-Direttiva tiddikjara:

"L-ALS jirrapreżentaw il-valuri massimi kkalkolati jew imkejla fil-pożizzjoni tal-ġisem tal-ħaddiem. Dan jirriżulta f'evalwazzjoni konservattiva tal-esponiment u konformità awtomatika mal-ELVs fil-kundizzjonijiet ta' esponiment mhux uniformi kollha. Sabiex tiġi ssimplifikata l-evalwazzjoni tal-konformità mal-ELVs, imwettqa f'konformità mal-Artikolu 4, f'kundizzjonijiet speċifiċi mhux uniformi, fil-gwidi prattiċi msemmija fl-Artikolu 14 ser jiġu stabbiliti l-kriterji tat-teħid tal-medja spazjali tal-kampi mkejla abbażi ta' dożimetrija stabbilita. Fil-każ ta' sors ferm lokalizzat f'distanza ta' ftit centimetri mill-ġisem, il-kamp elettriku indott għandu jiġi ddetminat dożimetricament, skont il-każ.

Għal effetti termali, fin-Nota B1-3 tal-Anness III id-Direttiva tiddikjara:

“L-ALs (E) u L-ALs (B) jirrappreżentaw il-valuri massimi kkalkolati jew imkejla fil-pożizzjoni tal-gisem tal-ħaddiema. Dan jirriżulta f’evalwazzjoni konservattiva tal-esponiment u konformità awtomatika mal-ELVs fil-kundizzjonijiet ta’ esponiment mhux uniformi kollha. Sabiex tiġi ssimplifikata l-evalwazzjoni tal-konformità mal-ELVs, imwettqa f’konformità mal-Artikolu 4, f’kundizzjonijiet speċifiċi mhux uniformi, fil-gwidi prattiċi msemmija fl-Artikolu 14 ser jiġu stabbiliti l-kriterji tat-teħid tal-medja spazjali tal-kampi mkejla abbażi ta’ dozimetrija stabbilita. Fil-każ ta’ sors lokalizzat ħafna f’distanza ta’ ftit ċentimetri mill-gisem, il-konformità mal-ELVs għandha tiġi ddeterminata dozimetrikament, skont il-każ.”

### D.2.2.1 Il-valur massimu tal-kamp

Dan huwa l-iktar mod sempliċi kif tivvaluta l-konformità mal-limiti ppreżentati fid-Direttiva; madankollu, huwa wkoll il-metodu li jippreżenta l-iktar stima konservattiva tal-esponiment tal-kamp għal ħaddiem. Ma tittieħed ebda medja spazjali. Il-kelġ jew il-kalkolu tal-kamp bla ostakli, jiġifieri mingħajr ħaddiema, isir f’post fi ħdan reġjun okkupat mill-ħaddiem fejn il-kamp ikun fl-eqel tiegħu. Il-kamp jiġi vvalutat mingħajr ħaddiema peress li, f’ċerti sitwazzjonijiet ta’ esponiment, il-preżenza tagħhom tista’ tibdel il-valur tal-kamp. Kun af li fi frekwenzi baxxi, huwa biss kamp elettriku li jkun affettwat mill-preżenza ta’ ħaddiem. Il-bnedmin mhumieq manjetici u l-kurrenti indotti mhumieq biżżejjed biex jaffettwaw il-kamp.

Fis-sezzjoni tagħha dwar “Il-medja spazjali tal-kampi elettrici u manjetici esterni”, l-ICNIRP (2010) tiddikjara:

“Gew stabbiliti livelli ta’ referenza għall-kundizzjonijiet ta’ esponiment li fihom il-varjazzjoni tal-kamp elettriku jew manjetiku fuq l-ispazju okkupat mill-gisem tkun relattivament żgħira. Madankollu, f’ħafna każijiet id-distanza mis-sors tal-kamp tant tkun qasira li d-distribuzzjoni tal-kamp ma tkunx uniformi jew lokalizzata għal parti żgħira tal-gisem. F’dawn il-każijiet, il-kejl tas-saħħa massima tal-kamp fil-pożizzjoni tal-post okkupat mill-gisem dejjem jirriżulta f’valutazzjoni tal-esponiment sikura, għad li din tkun konservattiva ħafna.”

### D.2.2.2 Teħid ta’ medja spazjali:

Il-valutazzjoni spazjali tal-kamp għal esponiment mhux uniformi tista’ ssir b’ħafna modi differenti. Tliet approċċi użati spiss, f’ordni ta’ kumplessità dixxendenti, huma li tittieħed il-medja spazjali tal-kamp fuq:

- volum okkupat mill-ħaddiem jew parti mill-ħaddiem,
- sezzjoni trażversali okkupata mill-ħaddiem jew parti mill-ħaddiem,
- linja fir-reġjun okkupat mill-ħaddiem jew parti mill-ħaddiem.

Id-dettalji dwar dawn l-approċċi jistgħu jinstabu f’bosta standards u linji gwida internazzjonali, eż. IEEE C95.3 (2002), CENELEC EN 50357 (2001), IEC 62226 (2001), IEC 62233 (2005), IEC 62110 (2009). Iktar ma tkun kumplessa l-proċedura ta’ teħid tal-medja, iktar ser tkun preċiża l-approssimazzjoni tal-kamp mhux uniformi. Madankollu, huwa aċċettat li għal skopijiet ta’ valutazzjoni tal-konformità, l-istabbiliment tal-valuri tal-kamp fuq volum jew zona proġettati jista’ jkun diffiċli peress li dawn l-approċċi jeħtieġu ħafna punti ta’ kampjunar. Il-metodi ta’ teħid tal-medja fuq linja jistgħu jipprovdu rappreżentazzjoni ġusta ta’ kamp elettromanjetiku mhux uniformi u, għalhekk, huma rakkomandati fis-sezzjonijiet li ġejjin.



(a) Esponiment għal kampi elettriċi u manjetiċi ta' bejn 1 Hz u 10 MHz

Il-valuri tal-medji spazjali tas-saħħa tal-kamp elettriku ( $E_{avg}$ ) jew tad-densità tal-fluss manjetiċu ( $B_{avg}$ ) għandhom jiġu kkalkolati billi jintużaw il-formuli li ġejjin:

$$E_{avg} = \frac{1}{n} \sum_{i=1}^n E_i \quad \text{(Ekwazzjoni 1)}$$


$$B_{avg} = \frac{1}{n} \sum_{i=1}^n B_i \quad \text{(Ekwazzjoni 2)}$$

fejn  $n$  huwa n-numru ta' postijiet,  $E_i$  u  $B_i$  huma s-saħħa tal-kamp elettriku u d-densità tal-fluss manjetiċu rispettivament, imkejlil fil-post numru  $i$ .

Il-pożizzjoni tal-linja li fuqha għandha tittiehed il-medja tal-kamp tiddependi minn jekk il-valur li jirriżulta mit-teħid tal-medja spazjali trid titqabbel ma' AL baxx, għoli jew tad-dirgħajn u r-riglejn. L-ALs għoljin huma pprovduti sabiex jiproteġu kontra stimolu tas-sistema nervuża periferali fir-ras u t-tronk. Għaldaqstant, jekk il-valur ta'  $E_{avg}$  jew  $B_{avg}$  huwa maħsub sabiex jitqabbel mal-AL għoli, sempliċi scan lineari tal-kampi fuq l-għoli tar-ras u t-tronk, minn nofs iż-żona proġettata, normalment tkun biżżejjed. L-ALs baxxi huma pprezentati sabiex jiproteġu kontra effetti sensorjali fis-sistema nervuża ċentrali fir-ras. Għaldaqstant, jekk il-valur ta'  $E_{avg}$  or  $B_{avg}$  huwa maħsub sabiex jitqabbel mal-AL baxx, sempliċi scan lineari tal-kampi fuq l-għoli tar-ras u, minn nofs iż-żona proġettata, normalment tkun adegwat. Fl-aħħar, l-ALs tad-dirgħajn u r-riglejn huma pprovduti sabiex jiproteġu kontra stimolu tas-sistema nervuża fid-dirgħajn u r-riglejn. B'hekk, jekk il-valur ta'  $B_{avg}$  huwa maħsub sabiex jitqabbel mal-AL baxx, sempliċi scan lineari tal-kampi fuq l-għoli tad-dirgħajn u r-riglejn, minn nofs iż-żona proġettata, normalment tkun biżżejjed.

Huwa rakkomandat li l-medja ta' sensiela ta' xejn inqas minn tliet kejljet, li jsiru bi spazjar uniformi, għat-teħid ta' medja spazjali fuq ir-ras, ir-ras u t-tronk jew ir-regjuni tad-dirgħajn u r-riglejn normalment tkun biżżejjed. Kejljet addizzjonali tal-kampi, pereżempju, miksubin bl-użu ta' tagħmir ta' llogġjar tad-dejta jew tat-teħi tal-medja spazjali, huma aċċettabbli u jipprovdu iktar dettall fuq id-distribuzzjoni spazjali tal-kamp.

**Figura D9 — (a) teħid ta' medja spazjali fuq linja vertikali fir-regjun okkupat mill-ħaddiem (b) teħid ta' medja spazjali fuq linja vertikali fir-regjun ta' ras il-ħaddiem (ċ) punti tal-medji b'dijagramma tal-ħaddiem fuq xogħlu**



(b) *Esponiment għal kampi elettrici u manjetici ta' bejn 100 kHz u 300 GHz*

Il-valuri tal-medji spazjali tas-saħħa tal-kamp elettriku ( $E_{avg}$ ), tad-densità tal-fluss manjetiku ( $B_{avg}$ ) u tad-densità tal-enerġija ( $W_{avg}$ ) għandhom jiġu kkalkolati billi jintużaw il-formuli li ġejjin:

$$E_{avg} = \frac{1}{\sqrt{n}} \left[ \sum_{i=1}^n E_i^2 \right]^{\frac{1}{2}} \quad \text{(Ekwazzjoni 3)}$$

$$B_{avg} = \frac{1}{\sqrt{n}} \left[ \sum_{i=1}^n B_i^2 \right]^{\frac{1}{2}} \quad \text{(Ekwazzjoni 4)}$$

$$W_{avg} = \frac{1}{n} \sum_{i=1}^n W_i \quad \text{(Ekwazzjoni 5)}$$

fejn  $n$  huwa n-numru ta' postijiet,  $E_i$ ,  $B_i$  u  $W_i$  huma s-saħħa tal-kamp elettriku, id-densità tal-fluss manjetiku u d-densità tal-enerġija rispettivament, imkejljin fil-post numru  $i$ .

L-ALs għall-esponiment għal kampi elettrici u manjetici minn 100 kHz sa 300 GHz huma pprovduti sabiex jiproteġu kontra effetti avversi fuq is-saħħa minhabba tiżhin fil-gisem. Għaldaqstant, jekk il-valur ta'  $E_{avg}$  or  $B_{avg}$  ser jitqabbel mal-AL tal-effetti termali, sempliċi scan lineari tal-kampi imwettqa f'linja vertikali bi spazjar uniformi li jibda mil-livell tal-art sa għoli ta' 2 m, minn nofs iż-żona proġettata, normalment tkun adegwata.

Huwa rakkomandat li l-medja ta' sensiela ta' xejn inqas minn għaxar kejljet, li jsiru bi spazjar uniformi, għat-teħid ta' medja spazjali fuq it-tul tal-ħaddiem għandha tkun adegwata għall-parti l-kbira tas-sitwazzjonijiet ta' esponiment. Il-postijiet tal-kejljet tas-saħħa tal-kampi jintwerew bħala kubi ħodor fil-Figura D9 (a). Kejljet addizzjonali tas-saħħa tal-kampi, pereżempju, miksubin bl-użu ta' tagħmir ta' lloggjar tad-dejta jew tat-teħi tal-medja spazjali, huma aċċettabbli u jipprovdu iktar dettall fuq id-distribuzzjoni spazjali tal-kamp.


Kejljet f'dawn is-sitwazzjonijiet għandhom isiru b'sensors tal-kampi mqegħdin tal-inqas 0.2 m lil hinn minn oġġett jew persuna biex jiġu evitati effetti ta' akkoppjament tal-kampi. Kun af li l-medji tal-valuri meħudin skont l-ispazju ser ikunu jiddependu wkoll mill-karatteristiċi spazjali tal-kampi ta' radjufrekwenza b'rabta mal-pożizzjoni tal-ħaddiem espost.

### D.2.2.3 Valutazzjoni dożimetrika għal paragon dirett mal-ELVs

Meta s-sors tal-kamp elettromanjetiku jkun f'it centrimetri biss mill-gisem, id-Direttiva tirrakkomanda li l-konformità għandha tiġi stabbilita dożimetrikament għal paragon dirett mal-ELVs.

L-istabbiliment tal-kampi elettrici indotti fil-gisem fi frekwenzi baxxi, jew l-SAR u d-densità tal-enerġija fi frekwenzi għoljin jista' jsir bi preċiżjoni biss permezz ta' kalkoli numerici. Il-proċedura użata sabiex jiġu kkalkolati l-kwantitajiet tad-doża interna għet spjegata fis-sezzjonijiet preċedenti ta' dan l-appendiċi. Fil-Figura D10 jingħata eżempju ta' valutazzjoni dożimetrika bl-użu ta' kalkoli numerici.

**Figura D10 — L-istabbiliment tal-kwantitajiet tad-doži, f'dan il-każ l-SAR fl-id u s-sider mill-esponiment għal kejbil bla lqugh, għal paragun dirett mal-ELVs. Id-Direttiva tirrakkomanda dan l-approċċ sabiex tintwera konformità għal sorsi ta' kampi elettromanjetiċi ferm lokalizzati li jinsabu biss ftit ċentrimetri mill-ġisem**



#### D.2.2.3.1 Il-kunċetti dożimetriċi sottostanti


Il-kunċett u l-preċiżjoni tat-tekniki ta' valutazzjoni tal-esponiment mhux uniformi jistgħu jiġu eżaminati l-użu tal-eżempji:

##### *(a) Eżempju 1: Teħid tal-medja spazjali tal-kamp minn esponiment għal mewġa pjan riflessa*

Meta mewġa elettromanjetika riflessa tostakola l-mewġa li ġejja, tista' tinħoloq mewġa wieqfa. F'ċerti postijiet, l-intensità tal-kamp tikkancella ruħha, filwaqt li fil-massimi tal-mewġa wieqfa l-kamp elettriku jirdoppja. Din is-sitwazzjoni tidher fil-Figura D11.

Hawnhekk, haddiem huwa espost għal kamp polarizzat b'mod orizzontali minn fuq bil-kamp orjentat mill-quddiem għal-lura. Il-mewġa hija riflessa lura mill-pjan ertjat li jgħaddi minnu l-kurrent lura fir-reġjun okkupat mill-haddiem. Jekk jittieħed kejl wieħed f'dan ir-reġjun, jinkiseb valur ta' bejn zero u l-valur massimu tal-kamp. Għaldaqstant, huwa ferm probabbli li dan il-valur tal-kamp imkejjel waħdu ma jkunx jirrappreżenta s-sitwazzjoni tal-esponiment. Il-Figura D12 turi r-riżultat ta' dan l-esponiment tal-mewġa wieqfa f'200 MHz fuq il-haddiem. Jidher li l-post tal-assorbiment huwa primarjament stabbilit mill-pożizzjonijiet tal-qċaċet u l-qigħan tal-mewġa wieqfa.


**Figura D11 — Eżempju 1: Il-mudell tal-bniedem espost għal kamp elettromanjetiku rifless lura fir-reġjun okkupat mill-bniedem. Dan ir-reġjun jintwera bħala kaxxa safra. Il-mewġa wieqfa tintwera bl-aħdar.**



$$E_{spa} = \left[ \frac{\int E^2(z) dz}{\int dz} \right]^{\frac{1}{2}} \quad \text{(Ekwazzjoni 6)}$$

L-integral muri fl-Ekwazzjoni 6 jagħtina twegiba preċiża għall-valur tal-kamp b'medja meħuda b'mod lineari fir-reġjun okkupat mill-ħaddiem.

**Figura D12 — Eżempju 1 tal-plots tal-SAR: Id-distribuzzjonijiet tal-SAR fi stampi (a) tal-ġisem sħiħ u (b) sezzjonati ta' mudell tal-bniedem minn esponiment għal kamp elettriku polarizzat b'mod orizzontali allinjat mill-quddiem għal-lura, l-irradjazzjoni tal-mewġa pjan f'200 MHz minn fuq f'kundizzjonijiet ertjati**



Peress li jintuza numru finit ta' kejljet sabiex tiġi kkalkolata l-medja tal-kamp meħuda fuq l-ispazju, ikun mistenni li iktar ma jittieħdu kejljet, iktar dan il-valur ser ikun qrib is-soluzzjoni eżatta kif ikkalkolata mill-integral. Generalment dan huwa minnu; madankollu, għall-valutazzjoni tal-konformità, biżżejjed madwar għaxar kejljet. Id-differenzi bejn il-valur eżatt tal-medja tal-kamp elettriku meħuda fuq l-ispazju u l-valur ikkalkolat bl-użu tal-kejljet x tipikament ikunu baxxi, anki meta jintużaw ftit kejljet biss. L-eċċezzjoni għal dan huwa meta nodu fil-mewġa wieqfa jkun jinsab qrib valur imkejjel.


Għad li l-medja tal-kamp meħuda fuq l-ispazju tkun tista' tiġi rappreżentata bl-użu ta' għaxar kejljet, iktar kejljet jipprovdu valur iktar preċiż tal-medja tal-kamp meħuda fuq l-ispazju. B'hekk, il-parir li, jekk disponibbli, l-użu ta' tagħmir modern għall-istħarriġ li kapaci jagħmel 200 sa 300 kejljet fuq it-tul tal-ġisem (eż. sonda mċaqilqa f'10 sekondi bl-użu ta' rata ta' l-loggjar ta' 32 punt tad-dejta fis-sekonda tipproduċi 320 kejl) ikun rakkomandat peress li, ovvjament, iktar ma jittieħdu kejljet, iktar ser tinkiseb preċiżjoni.

Meta sors ta' kamp elettromanjetiku jkun jinsab qrib il-ġisem, il-kamp incidenti fir-reġjun okkupat mill-ġisem jista' ma jkunx uniformi. Eżempju ta' dan huwa wajer imqiegħed qrib ir-ras (Figura D13).

**(b) Eżempju 2: Teħid tal-medja spazjali tal-kamp minn esponiment għal mewġa ta' 50 Hz**


Il-Figura D14 turi d-distribuzzjoni tal-kamp elettriku indott għall-esponiment fil-livell tar-ras minn 50 Hz, wajer dritt. Kif jidher, l-assorbiment tal-kamp elettromanjetiku huwa kemxejn lokalizzat fir-reġjun tar-ras u l-ispallejn tal-ġisem.

**Figura D13 — Eżempju 2: (a) mudell ta' bniedem espost għal wajer dritt (b) varjazzjoni tal-kamp prodott skont l-għoli**



Ir-riċerka wriet li r-rakkomandazzjoni li jsiru 3 kejljet hija biżżejjed fil-firxa tal-ELF għal sorsi lokalizzati. Id-differenza bl-użu ta' 3 punti fuq ir-reġjun tar-ras u numru infinit ta' punti għal dan l-eżempju b'50 Hz hija ta' madwar 8 %. Ovvjament din id-differenza tista' tittejjeb jekk ikun hemm bżonn, billi jittieħdu iktar kejljet f'linja vertikali mal-ispazjar uniformi.

**Figura D14 — Eżempju 2: Distribuzzjoni tal-kamp elettriku indott minn esponiment għal wajer ta' 50 Hz imqiegħed qrib ir-ras.**






### Messaġġ ewlieni: teħid ta' medja spazjali

Tliet punti ta' kejl għal valutazzjonijiet tal-esponiment bi frekwenza baxxa, jew għaxar punti ta' kejl għal sħarriġijiet tar-radju-frekwenza, normalment ikunu biżżejjed għall-finijiet ta' teħid ta' medja spazjali. It-titjib fil-precizjoni jsir dejjem iżgħar ma' kull punt ta' kejl addizzjonali, u b'hekk mhux bilfors jintużaw iktar minn għaxar punti. Jekk it-teħid ta' medja spazjali fuq linja jkun diffiċli għal sitwazzjoni ta' esponiment, għandha tnutuża saħħa tal-kamp imkejla massima waħda.

## D.3 Valutazzjoni ta' diversi esponimenti għal frekwenza

Kif intqal fil-Kapitlu 3 u fl-Appendiċi A, il-kampi elettrici u manjetici esterni bi frekwenza baxxa li jvarjaw mal-ħin jinduċu kampi elettrici interni. Il-varjazzjoni tal-kamp mal-ħin hija deskritta minn forma tal-mewġa. Għal kamp estern deskritt minn sempliċi mewġa sine (Figura D15), il-kamp elettriku indott fil-ġisem huwa proporzjonat għall-amplitudni tal-kamp estern u l-frekwenza tiegħu.


**Figura D15 — Mewġa sine ta' 50 Hz. Il-mewġiet sine huma perjodiċi u għandhom frekwenza  $f$  mogħtija minn  $1/T$ , fejn  $T$  hija l-perjodu tal-forma tal-mewġa (eż.  $T = 20$  ms għal mewġa sine ta' 50 Hz). Il-valur tal-għerq-medjan-kwadrat (RMS) ta' mewġa sine jinkiseb bid-diviżjoni tal-amplitudni massima bi  $\sqrt{2}$ . L-effett tal-fażi tal-mewġa sine huwa li titmexxa tul l-assi tal-ħin.**



Sorsi ta' kamp elettriku u manjetiku ta' inqas minn 10 MHz spiss juru forom ta' mewġ li jvarjaw (kultant sostanzjalment) minn mewġa sine perfetta (Figura D15), iżda xorta waħda huma perjodiċi (Figura D16). Jiġifieri l-forma tal-mewġa tirrepeti lilha nfisha mal-ħin. Dawn it-tipi ta' forom tal-mewġa kumplessi huma ekwivalenti għal somma ta' sensiela ta' mewġiet sine bi frekwenzi differenti, tipikament imsejħin komponenti spettrali. Għal forma tal-mewġa partikolari, kull wieħed minn dawn il-komponenti spettrali huwa deskritt minn amplitudni u fażi. Bħala analogija, kulur partikolari jista' jisfuma fi kwantitajiet differenti ta' kuluri primarji (aħmar, aħdar u blu). Il-kulur ikun il-forma tal-mewġa, l-aħmar, l-aħdar u l-blu huma komponenti spettrali, u l-intensità ta' kull kulur primarju huwa l-amplitudni ta' kull komponent spettrali. L-ispettru tal-forma tal-mewġa tipprovi l-informazzjoni spettrali (frekwenzi, amplitudnijiet, fażijiet), u normalment jinkiseb billi ssir analizi Fourier fuq il-forma

tal-mewġa, jew billi jitkejjel bi strumenti ta' banda irqaq (għad li dawn tal-aħħar jaf ma jipprovdux informazzjoni dwar il-fażi).

**Figura D16 — Eżempju ta' forom tal-mewġa kumplessi b'densità tal-fluss manjetika madwar sistemi li jidentifikaw qasmi. Fuq il-lemin, il-perjodicità ta' 20 ms għet enfasizzata b'linji grilja ttikkjati vertikali**



### D.3.1 Effetti mhux termali (> 1 Hz sa 10 MHz)

Il-valutazzjoni tal-konformità mal-ALs (u l-ELVs) fir-reġjun bi frekwenzi baxxi (inqas minn 10 MHz) tista' ssir b'modi differenti, b'uħud mill-metodi li huma iktar konservattivi minn oħrajn iżda eħfef biex tapplikahom.



#### Messaġġ ewlieni: valutazzjoni ta' diversi frekwenzi

Il-metodu tal-massimu peżat fid-dominju tal-ħin huwa l-metodu ta' referenza rakkomandat mid-Direttiva dwar l-EMF, għad li jistgħu jintużaw metodi oħrajn diment li jrendu riżultati kemxejn ekwivalenti (jew iktar konservattivi), bħall-metodu ta' bosta frekwenzi deskritt fis-sezzjoni D3.1.2.

#### D.3.1.1 Il-metodu tal-massimu peżat


Il-metodu tal-massimu peżat (WPM) huwa metodu li jqis kemm l-amplitudni kif ukoll il-fażijiet tal-komponenti spettrali li jsawru s-sinjali (ara l-Figura D17 għall-effetti ta' fażijiet spettrali fuq il-forma tal-mewġa u l-indiċi tal-esponiment). Il-metodu jissejjaħ massimu peżat peress li l-forma tal-mewġa tiġi peżata mill-ALs dipendenti fuq il-frekwenza u l-amplitudni massima tal-forma tal-mewġa peżata tipprovdi l-indiċi tal-esponiment. L-ippeżar (jew l-iffiltrar) jista' jsir jew fid-dominju tal-frekwenza jew fid-dominju tal-ħin. Dan il-metodu huwa xieraq ukoll sabiex tiġi vvalutata l-konformità kemm mal-valuri limitu tal-esponiment tal-effetti sensorjali kif ukoll ta' dawk fuq is-saħħa (ELVs).



#### Messaġġ ewlieni: indiċi tal-esponiment (EI)

L-indiċi tal-esponiment jirrappreżenta l-esponiment osservat diviż bil-valur limitu. Jekk l-indiċi tal-esponiment ikun inqas minn wieħed, l-esponiment huwa konformi.



**Figura D17 — Eżempju tal-effett tal-fażijiet tal-komponenti spettrali fuq il-forma tal-mewġa (il-grafika ta' fuq). Iż-żewġ forom tal-mewġa fihom mewġiet cosine ta' 50 Hz, 100 Hz, 150 Hz u 200 Hz (il-grafika t'isfel). L-unika differenza bejn iż-żewġ forom tal-mewġa hija li għal waħda, il-fażijiet kollha tal-erba' komponenti spettrali ġew stabbiliti għal 0 (linja ħadra ttikkjata), filwaqt li l-fażijiet tat-tliet komponenti spettrali tal-forma tal-mewġa l-oħra (linja ħamra sfiha) inbidlu (il-grafika tan-nofs).**



L-ALS baxxi huma kostanti bejn 25 Hz u 300 Hz u, b'hekk, għall-ALS baxxi:

$$\text{Il-fażijiet kollha 0: } EI_{Mhux\ termali}^{WPM} = \frac{1.53mT}{1mT\sqrt{2}} \approx 1.08 \Rightarrow \text{Mhux konformi}$$

$$\text{Fażijiet differenti } EI_{Mhux\ termali}^{WPM} = \frac{1.38mT}{1mT\sqrt{2}} \approx 0.97 \Rightarrow \text{Konformi}$$



**WPM fid-dominju tal-ħin**


Meta jiġi applikat l-approċċ tal-massimu peżat fid-dominju tal-ħin, l-ippeżar isir bl-użu ta' filtri tal-RC bi gwadanji dipendenti fuq il-frekwenza li jirriflettu l-amplitudni tal-ALS u d-dipendenza tal-frekwenza (Figura D18). Hemm xi differenzi żgħir fl-amplitudni u l-fażi tal-filtru meta jintużaw filtri tal-RC meta tqabbilhom mal-valuri piecewise mogħtjin fid-Direttiva <sup>(1)</sup>(Figuri D19 u D20), madankollu, il-filtri tal-RC jirrappreżentaw imġiba bijologjika

<sup>(1)</sup> L-amplitudni piecewise tal-filtru tinkiseb bl-invers tal-AL filwaqt li l-fażi piecewise tal-filtru tinkiseb bl-Ekwazzjoni 7.




iktar realistika u dawn id-differenzi huma meqjusin aċċettabbli mill-ICNIRP [ICNIRP 2010, Jokela 2000].

**Figura D18 — Stadji tal-kalkoli għall-metodu tal-massimu peżat fid-dominju tal-ħin**




L-iffiltrar fid-dominju tal-ħin jista' jsir permezz ta' postprocessar tal-forma tal-mewġa mkejla, jew diġitalment, pereżempju bl-użu ta' xi tagħmir kummerċjalment disponibbli b'din il-kapaċità ta' ffiltrar (il-funzjoni kultant tissejjaħ Dominju tal-ħin Ifformata (STD — Shaped Time Domain)). Jekk jintuza tagħmir kummerċjali, l-utent għandu jara li t-tagħmir qed juża s-sett relevanti ta' ALs (għall-kuntrarju ta' standards jew metodi ta' esponiment oħrajn).

**Figura D19 — Amplitudni tal-funzjoni ta' ppeżar għad-WPM: Il-valuri lineari piecewise użati fid-dominju tal-frekwenza (kif definiti fis-subsezzjoni ta' hawn taħt) u l-valuri approssimati (filtru tal-RC) użati fid-dominju tal-ħin**



**Figura D20 — Fażi tal-funzjoni ta' ppeżar għad-WPM: Il-valuri lineari piecewise użati fid-dominju tal-frekwenza (kif definiti fis-subsezzjoni ta' hawn taht) u l-valuri approssimati (filtru tal-RC) użati fid-dominju tal-ħin.**



### WPM fid-dominju tal-frekwenza


L-listadji għat-twertqi tal-approċċ tal-massimu peżat fid-dominju tal-frekwenza jintwerew fil-Figura D21, u huma deskritti fil-linji gwida tal-2010 tal-ICNIRP (ICNIRP2010). Biex tiġi kkalkolata l-forma tal-mewġa peżata, l-amplitudni ta' kull komponent spettrali tiġi diviżta bl-ALs rilevanti (jew l-ELVs jekk l-amplitudnijiet investigati jkunu kampi elettrici interni), u tiżdied fażi  $\varphi_f$  mal-fażi ta' kull komponent spettrali. L-informazzjoni spettrali peżata mbagħad terġa' tiġi konvertita għad-dominju tal-ħin bl-użu ta':

$$EI_{non-thermal}^{WP} = \text{Maximum} \left\{ \left| \sum_f \frac{|A_f|}{AL_f \sqrt{2}} * \cos(2\pi f t + \theta_f + \varphi_f) \right| \right\} \quad \text{Ekw 7}$$

Fejn  $|A_f|$  u  $\theta_f$  huma l-amplitudni massima (saħħa tal-kamp elettriku jew densità tal-fluss manjetiku) u l-fażi tal-komponent spettrali fil-frekwenza  $f$  rispettivament, u  $AL_f$  huwa l-AL rilevanti f'dik il-frekwenza. Il-fażi  $\varphi_f$  hija funzjoni tal-frekwenza, u hija ddefinita fl-appendiċi tal-linji gwida tal-2010 tal-ICNIRP (ICNIRP 2010):

$$\varphi_f = \begin{cases} 180^\circ, & f \text{ or } AL_f \propto 1/f^2 \\ 90^\circ, & f \text{ or } AL_f \propto 1/f \\ 0^\circ, & f \text{ or } AL_f = \text{constant } (\propto f^0) \\ -90^\circ, & f \text{ or } AL_f \propto f \end{cases} \quad \text{Ekw 8}$$

**Figura D21 — Stadji tal-kalkoli għall-metodu tal-massimu peżat fid-dominju tal-frekwenza**



Dawn huma l-valuri piecewise msemmijin fil-Figura D20. Kif intqal iktar 'il fuq, dan il-metodu huwa xieraq sabiex tiġi vvalutata l-konformità kemm mal-valuri limitu tal-esponiment tal-effetti sensorjali kif ukoll ta' dawk fuq is-saħħa (ELVs). Għall-valutazzjoni tal-konformità mal-ELVs,  $|A_f|$  u  $\theta_f$  huma l-amplitudni u l-fażi tal-kampi elettrici (interni) indotti u l-ALs huma sostitwiti bl-ELVs fl-Ekwazzjoni 7 u l-Ekwazzjoni 8. B'hal fil-kalkoli mhux termali,  $\sqrt{2}$  titneħħa mill-ekwazzjoni meta jintużaw l-ELVs, peress li dawn huma ddefiniti b'hal l-valuri massimi mhux l-RMS.

### D.3.1.2 Metodu alternattiv: Ir-regola ta' frekwenzi multipli

Metodu alternattiv għall-approċċ tal-massimu ppeżat huwa r-regola ta' frekwenzi multipli (MFR), li hija iktar sempliċi biex tapplikaha iżda iktar konservattiva mill-approċċ tal-massimu peżat. Jekk aktarx li l-esponiment ikun qrib l-ALs (jew l-ELVs) bi frekwenzi baxxi, dan il-metodu jista' ma jkunx adegwat għaliex spiss iwassal għal valutazzjoni konservattiva ħafna, peress li jinjora l-fażijiet tal-komponenti spettrali u jassumi li l-mewġiet sine tal-komponenti spettrali jseħħu fl-istess ħin b'tali mod li l-kamp totali jinbidel ħafna mal-ħin [ICNIRP 2010].


Il-metodu tal-MFR huwa deskritt fl-Ekwazzjonijiet 3 sa 6 fil-linji gwida tal-ICNIRP [ICNIRP 2010], għad li jridu jintużaw l-ALs u l-ELVs minflok il-livelli ta' referenza u r-restrizzjonijiet bażiċi rispettivament:

$$EI_{non-thermal, X}^{MFR} = \sum_{f=1 \text{ Hz}}^{10 \text{ MHz}} \frac{X_f}{AL(X)_f} \quad \text{Ekw 9}$$

fejn  $X_f$  hija l-amplitudni (RMS), fil-frekwenza  $f$ , tal-kwantità esterna mkejla (jew ikkalkolata) u  $AL(X)_f$  huwa l-livell ta' azzjoni relevanti fil-frekwenza  $f$ . AL relevanti tfisser l-AL fil-frekwenza tal-komponent spettrali, iżda anki t-tip ta' AL meħtieġ għall-valutazzjoni (saħħa tal-kamp elettriku, densità tal-fluss manjetiku, baxx, għoli, ta' kuntatt), kif iddefinit fit-Tabella B2 tal-Anness II tad-Direttiva. F'valutazzjoni fl-isfond tal-ELVs,  $X_f$  issir l-amplitudni tas-saħħa tal-kamp elettriku indott (massimu, mhux RMS), fil-frekwenza  $f$ , u  $AL(X)_f$  hija sostitwita

minn  $ELV_f$ . Il-Figura D22 turi l-istadji għall-kalkolu tal-indiċi tal-esponiment bl-użu tal-metodu tal-għadd ta' frekwenzi multipli.

**Figura D22 — Stadji tal-kalkoli għar-regola ta' frekwenzi multipli**



Il-metodu tal-għadd ta' frekwenzi multipli huwa pjuttost sempliċi u hemm firxa ta' tagħmir li jista' jagħmel din il-valutazzjoni b'mod awtomatiku għal-linji gwida tal-ICNIRP. Dan it-tagħmir huwa tajjeb għall-valutazzjoni tal-konformità mal-ALs, diment li s-sett rilevanti ta' ALs ikun ittella' fuq it-tagħmir. Dan il-metodu huwa xieraq ukoll sabiex tiġi vvalutata l-konformità kemm mal-valuri limitu tal-esponiment tal-effetti sensorjali kif ukoll ta' dawk fuq is-saħħa (ELVs).

It-tabelli 5a sa 5d juru paragon tal-indiċijiet tal-esponiment bl-użu tad-WPM fid-dominju tal-frekwenza u l-metodu tal-MFR, kif ukoll dak miksub direttament bl-użu tal-funzjoni tal-STD (WPM fid-dominju tal-ħin) f'sonda disponibbli fis-suq.

**Tabella D5a — Magna ta' wweldjar spot ta' 50 Hz (50 kVa). Il-kejl ittieħdu f'distanza ta' 0.3 m fl-istess għoli bħall-punt ta' wweldjar**

Metodu	ALs baxxi	ALs għoljin	ALs tad-dirgħajn u r-riġlejn
MFR <sup>a</sup>	3.18	1.70	0.57
WPM <sup>a</sup>	0.94	0.45	0.15
STD <sup>b</sup>	0.83	0.34	0.13

<sup>a</sup> Il-kalkoli saru fid-dominju tal-frekwenza minn traċċa b' $N=4096$ ,  $T = 0.84$  s (jiġifieri l-frekwenza massima kkunsidrata kienet ta' madwar 2 kHz).

<sup>b</sup> Il-kejl tal-STD saru bl-użu ta' tagħmir b'firxa tal-frekwenza ta' 1 Hz sa 400 kHz.

**Tabella D5b — Welder ta' 2 kHz (il-kejliet ittiehdu f'distanza ta' 0.33 m minn nofs il-klamp tal-iwweldjar)**

Metodu	ALs baxxi	ALs għoljin	ALs tad-dirgħajn u r-riglejn
MFR <sup>a</sup>	4.52	3.44	1.15
WPM <sup>a</sup>	1.08	0.81	0.27
STD <sup>b</sup>	-	1.00	-

<sup>a</sup> Il-kalkoli saru fid-dominju tal-frekwenza minn traċċa b' $N=4096$ ,  $T = 0.5$  s (jiġifieri l-frekwenza massima kkunsidrata kienet ta' 4 kHz).

<sup>b</sup> Il-kejliet tal-STD saru bl-użu ta' tagħmir b'firxa tal-frekwenza ta' 1 Hz sa 400 kHz.

**Tabella D5c — Stimolatur Manjetiku Transkranjali (TMS)**

Metodu	ALs baxxi	ALs għoljin	ALs tad-dirgħajn u r-riglejn
MFR <sup>a</sup>	21.88	21.81	7.27
WPM <sup>a</sup>	13.43	13.23	4.41
STD <sup>b</sup>	-	12.22	4.11

<sup>a</sup> Il-kalkoli saru fid-dominju tal-frekwenza minn traċċa b' $T = 5$  m s (jiġifieri l-frekwenza massima kkunsidrata kienet ta' 409 kHz).

<sup>b</sup> Il-kejliet tal-STD saru bl-użu ta' tagħmir b'firxa tal-frekwenza ta' 1 Hz sa 400 kHz.

**Tabella D5d — Seam welder ta' 100 kVA (kejl meħud 28 cm quddiem u taħt il-punt ta' wveldjar)**

Metodu	ALs baxxi	ALs għoljin	ALs tad-dirgħajn u r-riglejn
MFR <sup>a</sup>	4.30	2.59	0.86
WPM <sup>a</sup>	1.09	0.61	0.20
STD <sup>b</sup>	1.13	0.59	0.16

<sup>a</sup> Il-kalkoli saru fid-dominju tal-frekwenza minn traċċa b' $T = 333$  ms (il-frekwenza massima kkunsidrata kienet ta' 6.1 kHz).

<sup>b</sup> Il-kejliet tal-STD saru bl-użu ta' tagħmir b'firxa tal-frekwenza ta' 1 Hz sa 400 kHz.

Jekk hemm komponenti spettrali mhux negligibbli oltre l-100 kHz, l-effetti termali jridu jiġu kkunsidrati u vvalutati b'mod indipendenti mill-effetti mhux termali. Dawn ser jiġu diskussi fis-subsezzjoni li jmiss.


### D.3.1.3 Metodu alternattiv: Valutazzjoni sempliċi fuq bażi fiżjoloġika

Fid-dominju tal-ħin, il-kampi b'pulsazzjonijiet jistgħu jiġu segregati f'partijiet ta' komponenti ta' kampi singoli, multipli jew kostanti sunusojdali, trapezoidali, triangolari jew esponenzjali (ara l-Figura D23). Minħabba f'hekk, tista' ssir valutazzjoni simplifikata fiż-żona bi frekwenza baxxa bl-użu tal-parametri deskritti hawn taħt (Heinrich, 2007). Il-metodu huwa bbażat fuq il-fiżjoloġija, speċjalment fuq il-mekkanizmu ta' stimolu, kif ġej:

- (1) l-effetti tal-istimolu jseħħu biss jekk jinqabeż livell stabbilit ċar,
- (2) pulsazzjonijiet taħt dan il-livell ma jistgħux joħolqu xi stimolu anki jekk idumu,
- (3) jekk il-pulsazzjonijiet ikunu qosra ħafna, hemm bżonn ta' intensitajiet ikbar.

Il-proċedura ta' valutazzjoni hija inkluża fir-Regolament dwar il-Prevenzjoni ta' Incidenti tal-Assigurazzjoni għall-Incidenti Soċjali tal-Germanja (BGV B11, 2001). Madankollu, ta' min jinnota li dan ir-regolament mill-2001 ma jużax il-livelli ta' azzjoni u l-valuri limitu tal-esponiment tad-Direttiva l-għida 2013/35/UE.

**Figura D23 — Kurvi tas-sinjal (Pulsazzjonijiet ta' forma sinusojdali (fuq, xellug), esponenzjali (fuq, lemin) u trapezjojdali jew triangolari (isfel))**



Il-kampi marbutin ma' dawn it-tipi ta' kurvi tas-sinjali (Figura D23) huma deskritti mill-parametri addizzjonali li ġejjin:

$G$	Minflok il-kwantità $G$ , uża $s$ -saħħa tal-kamp elettriku, $E$ , is-saħħa tal-kamp manjetiku, $H$ , jew id-densità tal-fluss manjetiku, $B$ .
	$G(t)$ tindika l-funzjoni tal-ħin, $\hat{G}$ il-valur massimu.
$T$	Id-durata tal-pulsazzjoni jew il-wisgħa tal-pulsazzjoni bil-pawża li ġejja
$\tau_p$	Id-durata tal-ħin ta' bidla fil-kamp għal kurvi tas-sinjali sinusojdali, triangolari jew trapezjojdali minn żero għall-valur massimu pożittiv jew negattiv jew mill-valur massimu pożittiv jew negattiv għal żero rispettivament. L-investigazzjoni ta' $\tau_p$ għal kurvi tas-sinjali esponenzjali għandha ssir skont id-dijagramma ta' hawn fuq. Jekk id-durati tal-ħin individwali $\tau_{p_i}$ iwarjaw, dawn il-valuri kollha $\tau_{p_i}$ għandhom ikunu inklużi għal iktar kalkoli.

$T_I$	Hin ta' integrazzjoni, fejn $T_I = \begin{cases} T & \text{where } T \leq 1 \text{ s} \\ 1 \text{ s} & \text{in all other cases} \end{cases}$
$\tau_{pmin}$	L-iżgħar valur għad-durati kollha tal-ħin $\tau_{pi}$ : $\tau_{pmin} = \min_i(\tau_{pi})$
$\tau_c$	Kwantità awżiljari għad-definizzjoni ta' kurvi tas-sinjali esponenzjali. Jekk id-durati tal-ħin individwali $\tau_{ci}$ ivarjaw, dawn il-valuri kollha $\tau_{ci}$ għandhom ikunu inkluzi għal iktar kalkoli.
$\tau_D$	Is-somma tal-ħin tal-bidliet kollha fil-kamp i matul intervall tal-ħin $T_I$ għal: — kurvi tas-sinjali sinusojdali, triangolari, trapeżojdali: $\tau_D = \sum_i \tau_{pi}$ — kurvi tas-sinjali esponenzjali: $\tau_D = \sum_i \tau_{ci}$
$f_p$	Il-frekwenza ta' bidla fil-kamp, fejn: $f_p = \frac{1}{4 \cdot \tau_{pmin}}$
$V, V_{max}$	Fattur tal-ippeżar, fattur massimu tal-ippeżar $V = \begin{cases} \sqrt{\frac{T_I}{\tau_D}} & \text{where } \sqrt{\frac{T_I}{\tau_D}} \leq V_{max} \\ V_{max} = 2.6 & \text{in all other cases} \end{cases}$
$\left  \frac{dB(t)}{dt} \right _{p,max}$	Derivattiv tal-ħin massimu tad-densità tal-fluss manjetiku $\left  \frac{dB(t)}{dt} \right _{p,max} = \omega \hat{B} \cdot V = 2\pi \cdot f_p \sqrt{2} \cdot B \cdot V$
$\left  \frac{dB(t)}{dt} \right _{p,mean}$	Derivattiv tal-ħin medjan tad-densità tal-fluss manjetiku $\left  \frac{dB(t)}{dt} \right _{p,mean} = \frac{\omega \hat{B} \cdot V}{\pi/2} = 4 \cdot f_p \sqrt{2} \cdot B \cdot V$

**Tabella D6 — Livelli ta' azzjoni tad-derivattiv tal-ħin massimu tad-densità tal-fluss manjetiku**  $\left| \frac{dB(t)}{dt} \right|_{p,max}$  **f'(T/s) skont it-Tabella B2 tad-Direttiva 2013/35/UE**

Firxa tal-frekwenza	Livell ta' azzjoni baxx	Livell ta' azzjoni għoli	Livell ta' azzjoni għall-esponent tad-dirghajn u r-riglejn għal kamp manjetiku lokalizzat
1 Hz < $f_p$ < 8 Hz	$1.8 \cdot V f_p$	$2.7 \cdot V$	$8 \cdot V$
8 Hz < $f_p$ < 25 Hz	$0.2 \cdot V$	$2.7 \cdot V$	$8 \cdot V$
25 Hz < $f_p$ < 300 Hz	$0.01 \cdot f_p \cdot V$	$2.7 \cdot V$	$8 \cdot V$
300 Hz < $f_p$ < 3 kHz	$2.7 \cdot V$	$2.7 \cdot V$	$8 \cdot V$
3 kHz < $f_p$ < 10 MHz	$0.001 \cdot f_p \cdot V$	$0.001 \cdot f_p \cdot V$	$0.003 \cdot f_p \cdot V$

**Tabella D7 — Livelli ta' azzjoni tad-derivattiv tal-ħin medjan tad-densità tal-fluss manjetiku**  $\left. \frac{dB(t)}{dt} \right|_{p,mean}$  **f'(T/s) skont it-Tabella B2 tad-Direttiva**

**2013/35/UE, bil-medja meħuda fuq l-intervall ta' żmien  $\tau_p$**

Firxa tal-frekwenza	Livell ta' azzjoni baxx	Livell ta' azzjoni għoli	Livell ta' azzjoni għall-esponent tad-dirgħajn u r-riglejn għal kamp manjetiku lokalizzat
1 Hz < $f_p$ < 8 Hz	$1.15 \cdot V/f_p$	$1.7 \cdot V$	$5.1 \cdot V$
8 Hz < $f_p$ < 25 Hz	$0.13 \cdot V$	$1.7 \cdot V$	$5.1 \cdot V$
25 Hz < $f_p$ < 300 Hz	$6 \cdot 10^{-3} \cdot f_p \cdot V$	$1.7 \cdot V$	$5.1 \cdot V$
300 Hz < $f_p$ < 3 kHz	$1.7 \cdot V$	$1.7 \cdot V$	$5.1 \cdot V$
3 kHz < $f_p$ < 10 MHz	$6 \cdot 10^{-4} \cdot f_p \cdot V$	$6 \cdot 10^{-4} \cdot f_p \cdot V$	$2 \cdot 10^{-3} \cdot f_p \cdot V$

Il-valuri limitu tal-esponent tad-Direttiva 2013/35/UE ser jiġu rrispettati meta l-livelli ta' azzjoni jiġu applikati għal din il-proċedura.

Il-fatturi ta' ppeżar  $V$ ,  $V_{max}$  u t-tabelli għal-livelli ta' azzjoni għal din il-proċedura ta' valutazzjoni huma adattati għar-rekwiżiti tad-Direttiva 2013/35/UE.

### D.3.2 L-effetti termali (100 kHz sa 300 GHz)

#### D.3.2.1 Valutazzjoni fl-isfond tal-ALs

Għal kampi elettromanjetici b'komponenti spettrali mhux negligibbli oġġa minn 100 kHz, l-effetti termali huma rilevanti, u l-EI totali għall-effetti termali jingħata mill-[ICNIRP 1998]:

$$EI_{thermal,X} = \sum_{f=100\text{ kHz}}^{300\text{ GHz}} \frac{X_f^2}{AL(X)_{thermal,X}^2} \quad \text{Ekw 10}$$

fejn  $X_f$  hija l-amplitudni (RMS) fil-frekwenza  $f$ , u  $X$  tirrappreżenta s-saħħa tal-kamp elettriku, id-densità tal-fluss manjetiku jew il-kurrent ta' kuntatt.  $AL(X)_{thermal,X}$  huwa l-livell ta' azzjoni għall-effetti termali fil-frekwenza  $f$ , kif definita fit-Tabella B1, B2 u B3 tal-Anness III għad-Direttiva. Jekk il-paragun isir fl-isfond tas-saħħa tal-kamp,  $X_f^2$  trid tkun medja fuq perjodu ta' sitt minuti għal frekwenzi ta' inqas minn 6 GHz, jew perjodu b'durata mogħtija minn  $\tau = 68/f^{1.05}$  minutes (fejn  $f$  hija fl-unitajiet ta' GHz) għal frekwenzi ta' iktar minn 6 GHz. Għal kurrenti ta' kuntatt, l-għadd f'daqqa jsir biss bejn 100 kHz u 110 MHz u ma hemm bżonn li tittiehed ebda medja fuq il-ħin.

Il-gradjent tal-forma tal-mewġa tal-EMF ma jinfluwenzax it-tiħin tat-tessuti u, għalhekk, l-approċċ tal-massimu ppeżat ma jintużax sabiex tiġi vvalutata l-konformità mal-livelli ta' azzjoni stabbiliti sabiex jiġu evitati effetti termali.

Għal pulsazzjonijiet tal-RF bi frekwenzi portaturi ta' iktar minn 6 GHz, il-medja tad-densità tal-enerġija massima meħuda fuq il-wisgħa tal-pulsazzjoni trid tkun inqas minn 50 kWm<sup>-2</sup>, li hija 1 000 darba l-AL għad-densità tal-enerġija (Tabella B1, Anness III għad-Direttiva).

Bħal fil-kalkoli mhux termali, meta l-kampi esterni jvarjaw ħafna fuq il-ġisem tal-ħaddiem, jista' jkun hemm bżonn li tkun inkluża l-medja spazjali tal-livelli tal-esponent, xierqa għal dik il-parti tal-ġisem imsemmija fil-limitu mħaddem. Dan huwa diskuss fis-sezzjoni ta' qabel (Sezzjoni D2).



### Valutazzjoni fl-isfond tal-AL fuq il-kurrenti fid-dirgħajn u r-riglejn (10 MHz–110 MHz)

Il-valutazzjoni tal-kurrenti fid-dirgħajn u r-riglejn tuża l-istess ekwazzjoni bħal dik għall-kampi elettriċi u manjetiċi, iżda jiġu kkunsidrati biss frekwenzi ta' bejn 10 MHz u 110 MHz. Kun af li  $P_{Lp}^2$ , il-kwadrat tal-kurrent fid-dirgħajn u r-riglejn fil-frekwenza,  $f$ , irid jittieħed bħala medja fuq perjodu ta' sitt minuti.

#### D.3.2.2 Valutazzjoni fl-isfond tal-ELVs

### Valutazzjoni fl-isfond tal-ELVs marbutin mal-effetti fuq is-saħħa (100 kHz–300 GHz)

Kif spjegat fl-[ICNIRP 1998], l-indiċi tal-esponiment għall-effetti termali fuq is-saħħa jinkiseb bi:

$$EI_{thermal,ELV} = \frac{1}{ELV(SAR)} \sum_{f=100\text{ kHz}}^{6\text{ GHz}} W_i \langle SAR_f \rangle + \frac{1}{ELV(S)} \sum_{f>6\text{ GHz}}^{300\text{ GHz}} \langle S_f \rangle \quad \text{Ekw 11}$$

fejn,

$\langle SAR_f \rangle$  hija r-rata ta' assorbiment speċifiku (SAR) fil-frekwenza  $f$ , f'W/kg, bil-medja meħuda fuq perjodu ta' sitt minuti.

$ELV(SAR)$  huwa l-ELV għar-rata ta' assorbiment speċifiku (SAR), f'W kg<sup>-1</sup>, kif speċifikat fit-Tabella A1 tal-Anness III għad-Direttiva.

$\langle S_f \rangle$  hija d-densità tal-enerġija fil-frekwenza  $f$ , f'Wm<sup>-2</sup>, bil-medja meħuda fuq kwalunkwe 20 cm<sup>2</sup> ta' zona esposta u fuq perjodu mogħti minn  $\tau = 68/f^{1.05}$  minutes (fejn  $f$  hija fl-unitajiet ta' GHz).

$ELV(S)$  huwa l-ELV għad-densità tal-enerġija, jiġifieri 50 Wm<sup>-2</sup>, kif speċifikat fit-Tabella A1 tal-Anness III għad-Direttiva.

Għall-valutazzjoni tal-SAR lokalizzata, għall-kuntrarju tal-medja meħuda fuq il-gisem sħiħ, trid tittieħed il-medja tal-SAR lokalizzata fuq kwalunkwe 10 g tessut kontingwu; l-SAR massima miksuba b'dan il-mod għandha tkun il-valur użat fl-Ekwazzjoni 10. Is-Sezzjoni D2 tipprovdi iktar informazzjoni dwar it-teħid tal-medja.

### Valutazzjoni fl-isfond tal-ELVs marbutin mal-effetti sensorjali (300 MHz–6 GHz)

L-effetti awditorji sensorjali jistgħu jirriżultaw mill-esponiment tar-ras għal radjazzjoni majkrowejv b'pulsazzjonijiet bi frekwenza ta' bejn 300 MHz u 6 GHz. Biex jiġu evitati effetti bħal dawn, iridu jiġu rrispettati l-ELVs tal-Assorbiment Speċifiku, fejn l-indiċi tal-esponiment jingħata bi:

$$EI_{auditory\ ELV} = \frac{1}{ELV(SAR)} \sum_{f=300\text{ MHz}}^{6\text{ GHz}} SA_f \quad \text{Ekw 12}$$

Fejn,

$SA_f$  huwa l-assorbiment speċifiku (SA) fil-frekwenza  $f$  fir-ras, f'J kg<sup>-1</sup>, meħuda daqs il-massimu mill-medja tal-valuri meħuda fuq 10 g tessut, u  $ELV(SA)$  hija daqs 10 mJ kg<sup>-1</sup>.

### D.3.3 Valutazzjoni tal-EMFs bi frekwenzi ta' bejn 100 kHz u 10 MHz

Meta jkun hemm sinjali tar-RF bi frekwenzi ta' bejn 100 kHz u 10 MHz, inkluża l-armonika tas-sinjali fundamentali bi frekwenzi ta' inqas minn 100 kHz, irid jintwera li hemm konformità mal-limiti kemm fuq l-effetti mhux termali kif ukoll fuq l-effetti termali. Dan jista' jsir permezz ta' paragun tal-livelli tal-kamp intern mal-ELVs rilevanti, għad li normalment dan ikun paragun tal-livelli tal-kamp estern mal-AL xieraq.

Il-Figuri 6.2 u 6.7 juru x'valutazzjoni hija meħtieġa skont il-firxa tal-frekwenza tas-sors (għal konformità mal-ALs u l-ELVs rispettivament). F'ħafna każijiet, tip wieħed biss ta' effett (termali jew mhux termali) ikun rilevanti minħabba l-karatteristiċi tal-frekwenza tas-sors, iżda f'każijiet li fihom is-sors ikun jaqa' fi ħdan il-firxa ta' frekwenza ta' 100 kHz sa 10 MHz (murija bl-aħmar fil-Figuri 6.2 u 6.7), iż-żewġ effetti huma rilevanti u, għaldaqstant, hija meħtieġa l-konformità mat-tnejn li huma, kif muri fit-Tabella D8 (għall-ALs).

Pereżempju, ikkunsidra ambjent li fih l-esponiment għal ħaddiem ikun intwera li jnvolvi sinjal fundamentali ta' 75 kHz flimkien ma' kontenut armoniku sinifikanti f'225 kHz, 375 kHz u 525 kHz. Peress li dawn il-frekwenzi kollha huma inqas minn 10 MHz, iridu jkunu inklużi fl-ewalwazzjoni tal-indiċi tal-esponiment mhux termali għal kampi elettrici, għal kampi manjetici u, fejn rilevanti, għal kurrenti ta' kuntatt fil-frekwenzi kollha identifikati tul il-firxa ta' frekwenzi

1 Hz sa 10 MHz. Dan jista' jnvolvi kontribuzzjonijiet minn sinjali bi frekwenza tal-enerġija (50/60 Hz) u l-armonika korrispondenti. Barra minn hekk, is-sinjali ta' 225 kHz, 375 kHz u 525 kHz iridu jkun inklużi fl-ewalwazzjoni tal-indiċi tal-esponiment termali għal dan l-ambjent peress li dawn il-frekwenzi jaqgħu fi ħdan il-firxa ta' frekwenzi ta' bejn 100 kHz u 300 GHz. Il-frekwenzi kollha l-oħrajn identifikati f'din il-firxa jridu jiddaħħlu fil-kalkolu tal-indiċi tal-esponiment termali. Il-konformità termali mal-ALs tista' tiġi vvalutata bl-użu ta' valuri għas-saħħa tal-kamp manjetiku jew elettriku estern, iżda għandha ssir evalwazzjoni tal-indiċi ta' esponiment tal-kurrent ta' kuntatt, fejn rilevanti. L-indiċijiet kollha tal-esponiment (mhux termali, termali u tal-kurrent ta' kuntatt) iridu jkunu taħt l-unità. Jekk ma jkunx hekk, irid ikun hemm restrizzjonijiet fuq li-ħaddiem jew is-sors sabiex tiġi żgurata konformità. Huwa possibbli li jekk il-konformità mal-ALs ma tkunx tista' tintwera, il-konformità mal-ELVs xorta tkun tista' tintwera, għad li l-kost ta' dan l-approċċ jista' jkun konsiderevoli.

**Tabella D8 — Lista mhux eżawstiva ta' eżempji u r-rekwiżiti ta' konformità tal-ALs assoċjati fuq il-baži tal-firxa ta' frekwenza tas-sors. It-taqsiriet u l-ekwazzjonijiet huma spjegati fis-subsezzjonijiet sussegwenti.**

Il-firxa ta' frekwenzi tas-sors	Il-kejl meħtieġ	L-ekwazzjonijiet li jridu jintużaw	Ir-rekwiżiti ta' konformità mal-ALs	Eżempju ta' sors
1 Hz sa 100 kHz	$B, E, I_c$	Ekw 6 jew Ekw 8	$EI_{non-thermal,X}^M \leq 1$ $X = \{B, E, I_c\}$ u $M = \{(1) \text{ jew } (2)\}$	Linji ta' trażmissjoni tal-industrija tal-enerġija, Induzzjoni tal-partikuli manjetici
100 kHz sa 10 MHz	$B, E, I_c$	Ekw 6 jew Ekw 8 u Ekw 9	Same as above, plus: $EI_{thermal,X} \leq 1$ Għal $X = \{B, E, I_c\}$	Sistema ta' Sorveljanza tal-Oġġetti Elettronici, Stazzjonijiet tal-baži tax-xandir tar-radju AM, Sistemi ta' Komunikazzjoni tal-Linji Elettrici
10 MHz sa 110 MHz	$B, E, I_c, I_L$	Ekw 9	$EI_{thermal,X} \leq 1$ Għal $X = \{B, E, I_c, I_L\}$	Stazzjonijiet tal-baži tax-xandir tar-radju FM, Magna ta' wwdjar tal-plastik
110 MHz sa 300 GHz	$B, E$ (fil-kamp imbiegħed, u mbagħad $B$ jew $E$ )	Ekw 9	$EI_{thermal,X} \leq 1$ Għal $X = \{B, E\}$ (fil-kamp imbiegħed, u mbagħad $X = \{B \text{ jew } E\}$ )	Stazzjonijiet tal-baži tal-komunikazzjoni mobbli, Radars militari

Ta' min jisħaq li l-effetti mhux termali huma immedjati filwaqt li l-proċessi termoregulatorji fil-ġisem ifissru li l-effetti termali medji fuq il-ġisem jiddependu mid-durata jew il-fattur ta' attività tal-esponiment. Għalhekk, għall-valutazzjoni tal-effetti mhux termali fuq is-saħħa, l-esponiment immedjat massimu jintuża għall-valutazzjoni, filwaqt li għall-valutazzjoni tal-effetti termali fuq is-saħħa, id-Direttiva dwar l-EMF tippermetti li tittieħed medja tal-esponiment fuq perjodu ta' sitt minuti u fuq perjodu ta'  $\tau = 68/f^{1.05}$  minutes (fejn  $f$  hija f'unitajiet ta' GHz) għal frekwenzi ta' inqas u iktar minn 10 GHz rispettivament. Jekk il-paragun isir fl-isfond tal-ALS tas-saħħa tal-kamp, id-densità tal-fluss jew il-kurrent fid-dirgħajn u r-riglejn, it-teħid tal-medja fuq il-ħin għandu jsir fuq valuri kwadrati.

## D.4 Valutazzjoni tal-esponiment għal kampi manjetiċi statiči

### D.4.1 Introduzzjoni

L-effetti ewlenin indotti miċ-ċaqliq ta' ġisem jew partijiet tal-ġisem f'kamp manjetiku statiku huma l-istimolu tas-sistema nervuża periferali (PNS) u effetti sensorjali temporanji bħal sturdament, dardir, togħma metallika u sensazzjonijiet viżivi bħal fosfeni retinali.

Id-Direttiva dwar l-EMF tistabbilixxi l-limiti għall-kampi manjetiċi statiči għaż-żewġ tipi ta' kundizzjonijiet tax-xogħol:

- normali (mhux ikkontrollati) u
- ikkontrollati, meta jiġu adottati miżuri preventivi, bħall-kontroll tal-movimenti u l-għoti ta' informazzjoni lill-ħaddiema.

Il-valutazzjoni tal-konformità għall-moviment f'kamp manjetiċi statiči tiddependi mill-ambjent tax-xogħol, kemm jekk normali jew ikkontrollat u jista' jkun hemm bżonn li jiġu kkunsidrati l-effetti differenti. Il-proċess huwa muri fil-flowchart fil-Figura D24. Il-konformità f'kundizzjonijiet normali tax-xogħol tiżgura konformità f'kundizzjonijiet tax-xogħol ikkontrollati. Madankollu, f'ambjenti tax-xogħol ikkontrollati, trid tintwera biss konformità mal-ELVs u l-ALS li jwasslu għal stimolu tas-sistema nervuża periferali.

L-ELVs ipprovduti fit-Tabella A1 fl-Anness II tad-Direttiva dwar l-EMF għad-densità tal-flussi manjetiċi esterni japplikaw għal kampi manjetiċi statiči. Il-moviment minn go gradjent tal-kamp manjetiku statiku jinduci kampi elettrici bi frekwenza baxxa fil-ġisem. F'dani l-każ, l-ELVs ipprovduti fit-Tabelli A2 u A3 u l-ALS mit-Tabella B2 fl-Anness II tad-Direttiva dwar l-EMF għandhom jintużaw bħala l-bażi għall-valutazzjoni tal-esponimenti. Giet ippubblikata gwida ulterjuri dwar il-limitazzjoni tal-esponiment għal kampi elettrici indotti minn moviment minn ġol-kampi manjetiċi statiči (ICNIRP, 2014). Din il-gwida hija bbażata fuq l-aħjar evidenza disponibbli, iżda fi żmien it-tnejn ta' din il-gwida, ma kinitx giet inkorporata fid-Direttiva dwar l-EMF. Il-valuri huma miġburin fil-qosor fit-Tabella D9.


Il-gwida mill-ICNIRP mhijiex vinkolanti u tuża terminoloġija differenti mid-Direttiva dwar l-EMF. Ir-restrizzjonijiet bażiċi huma kwantitajiet li ma għandhomx jinqabzu u huma kuncettwalment ekwivalenti għall-ELVs fid-Direttiva dwar l-EMF. Il-livelli ta' referenza jinkisbu b'mod konservattiv mir-restrizzjonijiet bażiċi, iżda huma stabbiliti fi kwantitajiet li huma faċilment ivvalutati. Il-livelli ta' referenza huma kuncettwalment ekwivalenti għal-livelli ta' azzjoni użati fid-Direttiva dwar l-EMF.

**Tabella D9 — Restrizzjonijiet bażiċi u livelli ta’ referenza għal-limitar tal-esponiment okkupazzjonali mill-moviment f’kampj manjetici statiči (minn ICNIRP, 2014)**

Frekwenza [Hz]	Restrizzjonijiet bażiċi Saħħa tal-kamp elettriku intern ( $Vm^{-1}_{(peak)}$ )		Livelli ta’ referenza Derivattiv tal-hin tad-densità tal-fluss manjetiku ( $Ts^{-1}_{(peak)}$ )	
	Effetti sensorjali <sup>1</sup>	Effetti fuq is-saħħa <sup>2</sup>	Effetti sensorjali <sup>1</sup>	Effetti fuq is-saħħa <sup>2</sup>
0 — 0.66	1.1	1.1	2.7	2.7
0.66 — 1	0.7/f	1.1	1.8/f	2.7

NB: 1 — Ir-restrizzjonijiet ipprovduti sabiex titnaqqas kemm jista’ jkun is-sensazzjoni ta’ fosfeni f’kundizzjonijiet normali tax-xogħol.  
 2 — Ir-restrizzjonijiet ipprovduti sabiex titnaqqas kemm jista’ jkun l-okkorrenza tal-effett ta’ PNS f’kundizzjonijiet normali tax-xogħol.  
 3 — Sabiex jiġi evitat sturdament minhabba moviment f’kamp manjetiku statiku, il-bidla massima tad-densità tal-fluss manjetiku  $\Delta B$  tul kwalunkwe perjodu ta’ tliet sekondi ma għandux jaqbeż iż-2 T. F’kundizzjonijiet tax-xogħol ikkontrollati, dan il-valur jista’ jinqabeż (ICNIRP 2014).

**Figura D24 — Proċess għall-valutazzjoni tal-konformità fil-każ ta’ moviment f’kampj manjetici statiči**



## D.4.2 Kondizzjonijiet normali tax-xogħol

F'kundizzjonijiet normali tax-xogħol, ir-restrizzjonijiet fuq l-esponiment minn moviment f'kamp manjetici statici huma bbażati fuq effetti sensorjali bħal sturdament, dardir u fosfeni. L-ispettru tal-kampi indotti mill-moviment jestendi sa 25 Hz u għandu jigi kkunsidrat meta jingħażlu l-ELVs tal-effetti sensorjali (Anness II, Tabella A3 fid-Direttiva dwar l-EMF) u restrizzjonijiet bażiċi tal-ICNIRP (Tabella D9). B'mod ġenerali, ikun xieraq li jitqabblu esponimenti mal-ALs baxxi (Anness II, Tabella B2 fid-Direttiva dwar l-EMF) u l-livelli ta' referenza tal-ICNIRP (Tabella D9).

### Minimizzazzjoni tal-effett ta' sturdament

L-okkorrenza ta' effetti sensorjali bħal sturdament u dardir minħabba movimenti f'kamp manjetiku statiku tista' titnaqqas għall-minimu billi wieħed jiċċaqlaq bil-mod kemm jista' jkun fil-kamp. Għalhekk, sabiex tnaqqas il-probabilità ta' sturdament u dardir kemm jista' jkun, il-bidla fid-densità tal-fluss manjetiku  $\Delta B$  tul kwalunkwe perjodu ta' tliet sekondi ma għandhiex taqbeż iż-2 T:

$$|\Delta B|_{3s} \leq 2 \text{ T} \quad \text{Ekw 13}$$

### Minimizzazzjoni tal-fosfeni

Sabiex tnaqqas is-sensazzjoni tal-fosfeni kemm jista' jkun, għandhom jintużaw l-ELVs tal-effetti sensorjali (Anness II, Tabella A3) u r-restrizzjonijiet bażiċi (Tabella 9) għas-saħħa tal-kamp elettriku intern  $E_i$ . Peress li s-saħħa tal-kamp elettriku intern ma tistax tiġi stabbilita minnufih, ġeneralment ikun jaqbiliek tivvaluta l-konformità bl-użu tal-livelli ta' referenza (Tabella D9) u d-derivattiv tal-ħin tal-ALs baxxi (Anness II, Tabella B2).

Il-kamp elettriku indott bil-moviment minn go kamp manjetiku statiku mhux sinusoġdali bi spettru li jestendi sa 25 Hz. B'hekk, hemm bżonn li jittieħdu f'kunsiderazzjoni l-komponenti tal-frekwenzi preżenti bl-użu tal-metodu tal-massimu peżat (ara l-Appendiċi D3).

L-indiċi tal-esponiment għal  $dB/dt$  jinkiseb bl-ekwazzjoni li ġejja fuq il-bażi ta' funzjoni ta' peżar dipendenti fuq il-frekwenza u marbuta mal-fażi:

$$EI_{movement}^{phosphene} = \text{Maximum} \left\{ \left| \sum_{f=0}^{25 \text{ Hz}} \frac{|A_f|}{RL_f} * \cos(2\pi f t + \theta_f + \varphi_f) \right| \right\} \quad \text{Ekw 14}$$

fejn  $|A_f|$  u  $\theta_f$  huma l-amplitudni u l-fażi tal-komponent spettrali fil-frekwenza tad-derivattiv tal-ħin tad-densità tal-fluss manjetiku  $db/dt$  u  $RL_f$  huwa l-livell ta' referenza tal-effetti sensorjali f'dik il-frekwenza. Il-fażi  $\varphi_f$  (l-hekk imsejjaħ angolu tal-fażi tal-filtru) hija funzjoni tad-dipendenza tal-frekwenza ta'  $RL_f$  u għandha l-valuri ta' 90°, 180° u 90° fuq il-firxiet tal-frekwenza 0–0.66Hz, 0.66–8 Hz u 8–25 Hz, rispettivament, meta d-dipendenza tal-frekwenza ta'  $RL_f$  tkun ta'  $f^0$ ,  $1/f$  u  $f^0$ . Il-valuri tal-fażi tal-funzjoni tal-filtru għal  $dB/dt$  huma ddefiniti fl-appendiċi tal-linji gwida tal-2010 tal-ICNIRP (ICNIRP, 2010) u spjegati fl-Appendiċi D3.

Meta japplika l-ekwazzjoni ta' hawn fuq biex jikkalkola l-indiċi tal-esponiment għal  $dB/dt$ , wieħed għandu joqgħod attent għall-fatt li l-livelli ta' referenza għad- $dB/dt$  *massimu* jiġu pprovduti biss għal inqas minn 1 Hz. F'iktar minn 1 Hz, l-ALS huma pprovduti (Anness II, Tabella B2) bħala valuri tal-għerq-medjan-kwadrat (rms) tad-densità tal-fluss manjetiku, iżda mhux bħala derivattivi tal-ħin. Madankollu, huwa possibbli li tuża dawn l-ALS biex tikkalkola l- $RL_f$  ekwivalenti għad- $dB/dt$  *massimu* f'iktar minn 1 Hz:

$$\left(\frac{dB}{dt}\right)_{RL,peak} = 2\sqrt{2}\pi f B_{lowAL,rms} \quad \text{Ekw 15}$$

fejn  $B_{lowAL,rms}$  huwa l-valur tal-għerq-medjan-kwartat tal-AL baxx għad-densità tal-fluss *massimu* fil-frekwenza  $f$  u  $\left(\frac{dB}{dt}\right)_{RL,peak}$  huwa l- $RL_f$  konvertit għad- $dB/dt$  *massimu* f'dik il-frekwenza.

### D.4.3 Kundizzjonijiet ikkontrollati tax-xogħol

Kif ġie diskuss fis-Sezzjoni D4.2 iktar 'il fuq, il-kamp elettriku indott jinkludi komponenti bi frekwenzi li jaslu sa 25 Hz u dan irid jiġi kkunsidrat meta jintgħażlu l-ELVs xierqa għall-effetti fuq is-saħħa (Anness II, Tabella A2) u r-restrizzjonijiet bażiċi (Tabella D9). Mill-ġdid, ġeneralment ser ikun iktar xieraq li jitqabblu l-esponimenti mal-ALS għoljin (Anness II, Tabella B2) u l-livelli ta' referenza tal-effetti fuq is-saħħa (Tabella D9).

### Prevenzjoni tal-istimolu tas-sistema nervuża periferali

Sabiex jiġi evitat stimolu tas-sistema nervuża periferali, kemm ir-restrizzjoni bażika tal-ICNIRP kif ukoll l-ELV marbut mal-effetti fuq is-saħħa jillimitaw is-saħħa tal-kamp elettriku intern  $E_i$  għal  $1.1 \text{ Vm}^{-1}$ . Il-livelli ta' referenza korrispondenti tal-ICNIRP u d-derivattivi tal-ħin tal-ALS għoljin għandhom valur ta'  $2.7 \text{ Ts}^{-1}$ . Peress li kemm il-livell ta' referenza kif ukoll id-derivattivi tal-ħin tal-AL għoli huma kostanti fuq il-firxa tal-frekwenza ta' interess, l-indiċi tal-esponiment jinkiseb billi jingħaddu l-komponenti spettrali fi frekwenzi li jaslu sa 25 Hz, mingħajr ippeżar spettrali tal-amplitudni (il-fażi tal-filtru  $\varphi_f$  hija stabbilita għal zero għall-komponenti spettrali kollha), iżda filwaqt li jitqiesu l-fażijiet tal-komponenti spettrali tad- $dB/dt$ :

$$EI_{movement}^{PNS} = \frac{1}{2.7} * \text{Maximum} \left\{ \sum_{f=0}^{25 \text{ Hz}} |A_f| * \cos(2\pi f t + \theta_f) \right\} \quad \text{Ekw 16}$$

fejn  $|A_f|$  u  $\theta_f$  huma l-amplitudni u l-fażi tal-komponent spettrali tad- $dB/dt$  fil-frekwenza  $f$ . L-espressjoni fil-parentesi fl-Ekwazzjoni 16 hija ekwivalenti għat-teħid tal-valur assolut tal-forma tal-mewġa  $dB/dt$  (u b'hekk il-valuri kollha ta'  $dB/dt$  huma pożittivi). Imbagħad, l-indiċi tal-esponiment jingħata mill-valur *massimu* minn din il-mewġa diviż bi  $2.7 \text{ Ts}^{-1}$ .

## D.5 Kunsiderazzjonijiet tal-inċertezza

L-iskop ta' kejl jew kalkolu huwa li jistabbilixxi l-"valur veru" <sup>(1)</sup> tal-kwantità investigata u kwalunkwe devjazzjoni hija attribwibbli għal inċertezza

Id-Direttiva teħtieġ li l-impjegaturi jikkunsidraw l-inċertezza u jirreġistrawha bħala parti mill-valutazzjoni tal-esponiment ġenerali. L-Artikolu 4 jiddikjara li l-"evalwazzjoni għandha tikkunsidra l-inċertezzi li jikkoncernaw il-kejl jew il-kalkoli, bħall-iżbalji fin-numri, l-immudellar tas-sors, il-ġeometrija fantażma u l-proprietajiet elettrici ta' tessuti u materjali iddeterminati f'konformità ma' Prattika tajba rilevanti."

<sup>(1)</sup> Il-valur veru stess għandu inċertezza assoċjata peress li huwa stima bbażata fuq l-għarfien u d-dejta preżenti.

Waħda mill-isfidi ewlenin għal impjegatur sabiex iwettaq valutazzjoni tal-konformità hija kif juri l-precizjoni tal-kejl u /jew il-kalkoli b'rabta mal-ALS jew l-ELVs tad-Direttiva. L-identifikazzjoni tas-sorsi tal-inċertezza, il-kwantifikazzjoni tal-influwenza tagħhom u l-wiri li din l-influwenza hija fi ħdan limiti accettabbli jipprovdu l-mezzi ta' kif tinkiseb garanzija bħal din.

Standards internazzjonali bħall-ISO/IEC Gwida 98-3:2008 jirrapprezentaw sors tajjeb ta' pariri prattici rigward l-inċertezza tal-kejl, u s-CENELEC u korpi oħrajn tal-istandards ippubblikaw standards li jiddeskrivu bosta alternattivi għall-aħjar prattika sabiex tiġi indirizzata l-inċertezza fit-tqabbil tal-kwantitajiet tal-esponimenti elettromanjetiċi mal-valuri limitu (ara l-Appendiċi H).

Idealment, l-inċertezza ġenerali għandha tkun żgħira meta mqabbla mad-differenza bejn il-valur imkejjel u / jew ikkalkolat u l-AL jew l-ELV. Jekk l-inċertezza tkun kbira ħafna, aktarx li jkun hemm inqas kunfidenza fil-valutazzjoni tal-konformità jew in-nuqqas ta' konformità ta' valur tal-esponiment b'limitu, u jista' jkun aħjar li l-valutazzjoni terġa' ssur bl-użu ta' metodi iktar precizi u /jew strumenti li jnaqqsu l-inċertezza.


Hemm żewġ approċċi ġenerali li jindirizzaw l-inċertezza f'valutazzjoni tal-konformità, kull wieħed bil-vantaġġi u l-iżvantaġġi relattivi tiegħu. L-ewwel approċċ huwa l-paragun dirett jew l-approċċ tar-"riskju kondiviz", li fi h il-valur imkejjel jew ikkalkolat jitqabbel direttament mal-ALS jew l-ELVs. It-tieni approċċ huwa l-approċċ addittiv li fi h l-inċertezza tiżdied mal-valur imkejjel jew ikkalkolat qabel ma jitqabbel mal-AL jew l-ELV xieraq. Filwaqt li t-tnejn li huma jinvolvu l-valutazzjoni bir-reqqa tal-inċertezza, it-tieni wieħed, minnu nnifsu, jinvolvi approċċ iktar trasparenti.

Jistgħu jintużaw taħlitiet differenti ta' dawn iż-żewġ approċċi u l-għażla ta' approċċ partikolari aktarx li tiddependi fuq fatturi bħal drawwa u prattika nazzjonali jew iċ-cirkustanzi tal-esponiment. L-effett tal-approċċi differenti huwa muri fil-Figura D25. Approċċi differenti jistgħu jkunu ġustifikabbli meta l-inċertezza ma tkunx kbira wisq fuq il-bażi li l-ALS u l-ELVs huma derivati minn restrizzjonijiet li jinkludu fatturi ta' tnaqqis sabiex jiġi żgurat li hemm margni ta' "sikurezza" suffiċjenti li jevita effetti sensorjali u fuq is-saħħa.

### D.5.1 Inċertezzi fir-rigward tal-kejl

L-inċertezza fi kwalunkwe reġim ta' kejl normalment tirriżulta minħabba taħlita ta' fatturi, inklużi *l-iżball sistematiku* marbut ma' kif jaħdem l-istrument ta' kejl u *l-iżball aleatorju* li jista' jirriżulta mill-mod li bih isir il-kejl. Importanti li tkun taf li sorsi potenzjali ta' iżball jistgħu jiġu identifikati u li l-inċertezza massima assoċjata ma' kull wieħed tista' tiġi kkwantifikata. B'mod ġenerali, l-istimi kwantitattivi tal-inċertezza jsiru b'żewġ modi. Jistgħu jingiebu minn evalwazzjoni statistika ta' qari ripetut (magħrufin bħala evalwazzjoni tat-Tip A), jew inkella jistgħu jiġu stmati bl-użu ta' firxa ta' informazzjoni oħra bħal esperjenza fl-imghoddi, ċertifikati tal-kalibrar, speċifikazzjonijiet tal-manifattur, informazzjoni pubblikata, kalkoli u sens komun (magħrufa bħala evalwazzjoni tat-Tip B).

**Figura D25 — Paragon ta' approċċi differenti sabiex tindirizza l-inċertezza. Il-linja l-blu tindika l-effett ta' meta wiehed jinjora l-inċertezza. Il-linja l-ħamra tindika l-effett ta' meta wiehed japplika l-approċċ addittiv. Il-linja l-ħadra tindika eżempju ta' approċċ tar-"riskju kondiviż" — f'dan il-każ il-valur imkejjel huwa mqabbel direttament diment li l-inċertezza tkun ta' inqas minn 50 % — meta l-inċertezza taqbeż dan il-valur, l-approċċ jaqleb għal addittiv. Il-linja s-safra turi approċċ alternattiv ta' "kondiviżjoni tar-riskji" — meta l-inċertezza taqbeż il-50 %, approċċ addittiv jiġi applikatt minn dak il-punt 'il quddiem**



Ladarba jkunu ġew identifikati s-sorsi kollha ta' żball u jiġu kkwantifikati l-inċertezzi li jirriżultaw, l-effett kumulattiv ikun jista' jiġi kkalkolat billi jiġu segwiti r-regoli stabbiliti li jirregolaw il-"propagazzjoni tal-inċertezza". Dan ser jippermettu li tinħareġ stima tal-inċertezza ġenerali assoċjata ma' kejl, li tista' tiġi espressa b'ħala "intervall ta' kunfidenza". Din il-kunfidenza perċentwali assoċjata mal-intervall ta' kunfidenza tinkiseb billi jiġi applikat fattur ta' kopertura,  $k$ , li huwa marbut ma' kurva ta' probabilità f'forma ta' qanpiena.  $k$  ta' 1 tikkorrispondi għal kunfidenza ta' 68 %,  $k = 2$  għal 95 %,  $k = 3$  għal 99.7 %.

L-evalwazzjoni tal-inċertezza tal-kejl tista' tkun ikkumplikata f'ħafna ambjenti tax-xogħol, u l-ebda wiehed mill-approċċi ma jkun applikabbli għas-sitwazzjonijiet kollha. Madankollu, hemm bosta Prattiki tajbin maqbulin b'mod ġenerali b'ħall-użu ta' strumenti b'inkertezza tal-kejl baxxa u l-iżgurar li jintużaw kalibrizzjonijiet traċċabbli għall-istrumenti (tnaqqis tal-iżball sistematiku). L-applikazzjoni ta' tekniki ta' kejl tajbin b'ħall-kejl ta' ripetizzjoni u teħid ta' medji matul valutazzjoni tista' tintuża biex tnaqqas l-iżball aleatorju.

ħafna standards tal-prodotti CENELEC għandhom tendenza li jadottaw approċċ ibridu li bih kejl jista' jitqabbel direttament mal-valuri limitu, diment li ma jinqabiżx livell massimu speċifikat ta' inkertezza. Jekk jinqabeż il-livell massimu, l-inċertezza tiddaħħal direttament fil-kejl jew il-valuri limitu sabiex il-kriterji tal-konformità jsiru iktar stringenti u jgħaddi għall-inċertezza eċċessiva.

B'mod ġenerali, il-valuri massimi awtorizzati ta' inkertezza għall-kejl tal-kamp elettromanjetiku huma tal-istess ordni ta' kobor b'ħall-valuri ta' reqqa u preċizzjoni li jistgħu jinkisbu bit-tipi ta' tagħmir ta' kejl u proċeduri ta' kalibrar li jintużaw b'mod komuni.

L-istandards tekniċi jipprovdu sorsi siewja ta' informazzjoni dwar l-ikkombinar ta' elementi differenti ta' inkertezza sabiex jipproduċu stima ġenerali. Il-baġits tal-inċertezza jistgħu jkunu għodda siewja fil-valutazzjoni tal-inċertezza għal esponiment tal-kamp elettromanjetiku u huma diskussi f'bosta standards tal-prodotti marbutin mal-kampi elettromanjetici. Eżempju tajjeb huwa disponibbli fl-EN 50413, standard ta' kejl predefinit li jista' jintuża f'sitwazzjonijiet li fihom ma jkunx hemm standard speċifiku għat-teknoloġija jew l-industrija.



Wieħed għandu joqgħod attent meta japplika medda ta' incertezza permissibbli sabiex jiżgura li l-esponiment ta' ħaddiem ma taqbiż l-AL jew l-ELVs tad-Direttiva. Kif iddikjarat fl-Artikolu 5 tad-Direttiva "Il-ħaddiema ma għandhomx ikunu esposti għal effetti oġġla mill-ELVs relatati mal-effetti fuq is-sensi u l-ELVs relatati mal-effetti fuq is-saħħa, flief jekk jintlaħqu l-kundizzjonijiet skont l-Artikolu 10(1)(a) jew (c) jew l-Artikolu 3(3) jew (4)." Jekk, minkejja l-miżuri meħuda minn min iħaddem, l-ELVs relatati mal-effetti fuq is-saħħa u l-ELVs relatati mal-effetti fuq is-sensi jinqabzu, min iħaddem għandu jieħu azzjoni immedjata sabiex inaqqas l-espożizzjoni sakemm jintlaħaq livell taħt l-ELVs."

## D.5.2 Incertezzi fir-rigward tal-kejl tal-esponiment

Fir-rigward tal-kalkoli tal-esponiment estern u intern, sorsi ta' żball numeriku jistgħu jkunu bosta jekk il-mudelli ma jkunux issettjati kif suppost. Għalhekk, importanti li tinvestiga l-incertezza assoċjata mad-dożimetrija. Il-bosta sorsi tal-incertezza jistgħu jitqassmu fi tliet kategoriji, li huma deskritti fis-sezzjonijiet li ġejjin.

### D.5.2.1 Incertezzi marbutin ma' metodi numeriċi

Eżempju jkun l-iżbalji assoċjati mal-kalkolu ta' kwantità ta' dozi interni, bħall-SAR. Il-valur tal-SAR jeħtieġ li l-kamp elettriku jiġi kkalkolat kif suppost fil-ġisem kemm f'termini tal-kobor kif ukoll tad-distribuzzjoni tal-SAR. Jekk ikun hemm bżonn li tittieħed il-medja ta' valur spazjali massimu fuq massa speċifika bħal regjun kontingwu ta' 10 g kif speċifikat fl-Anness III għad-Direttiva, jirriżultaw żbalji jekk l-SAR tkun evalwata fuq, pereżempju, kubu. Jekk il-kundizzjonijiet limitu għall-istimolu numeriku jiġu ssettjati ħażin, jirriżultaw żbalji fis-soluzzjoni minħabba r-riflessjoni artefattwali tal-kamp elettromanjetiku lura fid-dominju tal-kalkolu. Barra minn hekk, diskretizzazzjoni tas-soluzzjoni, eż. rappreżentazzjoni tas-sitwazzjoni tal-esponiment f'kubi, tista' twassal għal żbalji ta' staircasing li jistgħu jikkawunaw problemi kbar għal kalkoli fi frekwenzi baxxi.

### D.5.2.2 Incertezzi marbutin mal-mudell tal-apparat elettromanjetiku

Biex tiġi ssimulata sitwazzjoni ta' esponiment, irid jinħoloq mudell rappreżentattiv tal-apparat li jipproduċi l-kamp elettromanjetiku. F'dawn il-każijiet, żbalji jistgħu jirriżultaw fis-soluzzjoni jekk il-qisem, il-pożizzjoni, l-enerġija tal-output, il-karatteristiċi tal-emissjoni, eċċ. tal-apparat ikunu rappreżentati ħażin. L-ippożizzjonar tal-apparat huwa partikolarment importanti jekk is-sors tal-kamp ikun qrib il-ġisem, peress li l-kamp prodott minn ħafna mill-apparati jonqos malajr iktar ma tiżdied id-distanza.


### D.5.2.3 Incertezzi marbutin mal-mudell tal-ġisem tal-bniedem

Jekk il-mudell tal-ġisem ma jkunx jirrappreżenta l-ħaddiem espost f'termini tal-anatomija u l-pożizzjoni eċċ., jistgħu jirriżultaw żbalji fir-riżultati. Pereżempju, mudell sempliċi u omogenu tal-ġisem jista' jipproduċi valuri tassew differenti ta' kwantitajiet ta' doża interna bħal kampi elettrici indotti u SARs meta mqabbel ma' kalkoli mwettqin b'mudelli eteroġeni anatomikament realistiki. Barra minn hekk, dawn il-mudelli sempliċi tal-bniedem jistgħu jipproduċu fenomeni artifiċjali bħad-dehra ta' SAR lokalizzata massima jew kampi elettrici indotti fil-fond tal-ġisem, meta jintużaw f'simulazzjonijiet numeriċi (Figura D26).

Il-prattiki rakkomandati sabiex tiġi mitigata l-produzzjoni tal-impreċizjonijiet fil-kalkolu tal-kwantitajiet tad-doża jinkludu:

- paraguni tar-riżultati miksubin bl-użu ta' metodi numerici oħrajn għall-istess sitwazzjoni ta' esponiment. Jekk jinkisbu riżultati simili, dan jista' jipprovdvi validazzjoni tas-simulazzjoni numerika użata għal konfigurazzjoni ta' esponiment partikolari,
- paraguni tar-riżultati numerici mal-kejljet. Simulazzjonijiet tal-kwantitajiet tal-kamp estern b'has-saħħiet tal-kamp elettriku u manjetiku għandhom jitqabblu mal-valuri mkejlin meta dawn ikunu jeżistu, sabiex il-mudell tas-sors tal-kamp elettromanjetiku jiġi vvalidat,
- il-paraguni tar-riżultati minn organizzazzjonijiet differenti (paraguni interlaboratorji). Il-paraguni tar-riżultati numerici ma' dejta ppubblikata oħra għall-istess konfigurazzjoni tal-esponiment jew waħda simili jistgħu jagħtu lill-assessuri grad ogħla ta' kunfidenza fil-validità tar-riżultati prodotti,
- testijiet tal-konvergenza. Il-metodi numerici użati sabiex jiġu kkalkolati l-kwantitajiet tad-doża interna fi ħdan il-gisem spiss ikunu iterattivi fl-għamla tagħhom (eż. il-metodu FDTD, il-metodu SPFD, FEM, eċċ.) u, għaldaqstant, normalment jikkonverġu f'soluzzjoni. Jekk il-konvergenza u l-istabbiltà ta' soluzzjoni jkunu batuti, huwa ferm probabbli li r-riżultati miksubin mis-simulazzjoni jkunu impreċiżi.

**Figura D26 — Id-distribuzzjoni tal-kamp elettriku indott minn esponiment għal kamp elettriku estern ta' 50 Hz f'(a) mudell tal-bniedem eteroġenu ta' kwalità għolja b'riżoluzzjoni ta' 2 mm, mudell tal-bniedem omoġenu ta' kwalità baxxa b'riżoluzzjoni ta' 16-il mm L-użu ta' mudelli tal-bniedem omoġeni b'riżoluzzjoni u kwalità baxxi jista' jgħib miegħu żbalji fil-valuri kkalkolati.**



#### Messaġġ ewlieni: l-inċertezza

Il-kejljet u l-kalkoli kollha huma soġġetti għal inċertezzi u dawn dejjem għandhom jiġu kkwantifikati u jittieħdu f'kunsiderazzjoni meta tinterpreta r-riżultati. L-approċċ ta' indirizzar tal-inċertezza ser iwarja skont il-leġiżlazzjoni u l-prattika nazzjonali. Spiss dan ser jinvolvi approċċ ta' "kondiviżjoni tar-riskji", iżda ċerti awtoritajiet jistgħu jeħtieġu l-użu tal-approċċ addittiv.

# APPENDIĊI E

## L-EFFETTI INDIRETTI U L-ĦADDIEMA F'RISKJU PARTIKOLARI

Id-Direttiva dwar l-EMF teħtieġ li l-impjegaturi jikkunsidraw kemm l-effetti indiretti kif ukoll il-ħaddiema f'riskju partikolari meta jagħmlu valutazzjonijiet tar-riskji. Madankollu, bit-tliet eċċezzjonijiet elenkati fit-Tabella E1, hawn taħt (ara s-Sezzjoni 6.2 għal iktar dettalji), ma tipprovdi ebda livell ta' azzjoni (ALs) jew gwida oħra dwar x'jikkostitwixxi kundizzjoni sikura tal-kamp. Dan l-appendiċi jipprovdi iktar spjegazzjoni dwar id-diffikultajiet fid-definizzjoni ta' kundizzjonijiet sikuri tal-kamp u jipprovdi gwida addizzjonali għal daww l-impjegaturi li għandhom bżonn jivvalutaw ir-riskji għal dawn is-sitwazzjonijiet.

**Tabella E1 — L-ALs tal-effetti indiretti b'kontroreferenza għal iktar dettalji f'din il-gwida**

L-ALs tal-effetti indiretti	Sezzjoni
Interferenza ma' apparati mediċi impjantati minn kampi manjetiċi statiči	6.2.1
Riskju ta' attrazzjoni u proġettli minn kampi manjetiċi statiči	6.2.1
Kurrenti ta' kuntatt minn kampi li jvarjaw mal-ħin < 110 MHz	6.2.2

### E.1 L-Effetti Indiretti

L-effetti indiretti jseħħu meta oġġett preżenti f'kamp elettromanjetiku jsir il-kawża ta' periklu għas-sikurezza jew għas-saħħa. Id-Direttiva dwar l-EMF tidentifka ħames effetti indiretti li għandhom jiġu kkunsidrati fi kwalunkwe valutazzjoni tar-riskji:

- interferenza ma' tagħmir u apparati mediċi elettronici,
- riskji ta' proġettli minn oġġetti ferromanjetiċi f'kamp manjetiċi statiči,
- inizjazzjoni ta' tagħmir elettrosplussiv (detonaturi),
- tqabbid ta' atmosferi li jaqbdu,
- kurrenti ta' kuntatt.

Għandha tingħata wkoll kunsiderazzjoni lil kwalunkwe effett indirett li jista' jseħħ (ara s-Sezzjoni E1.6).

B'mod ġenerali, l-effetti indiretti jseħħu biss f'kundizzjonijiet speċifiċi u spiss tkun xi ħaġa sempliċi li tistabbilixxi li daww il-kundizzjonijiet ma jeżistux f'post tax-xogħol partikolari, jiġifieri li r-riskju diġà jkun wieħed minimu. Madankollu, kultant dan ma jkunx il-każ, u f'dawn is-sitwazzjonijiet ser ikun hemm bżonn li ssir valutazzjoni iktar dettaljata.

#### E.1.1 Interferenza ma' Tagħmir u Apparati Mediċi Elettronici

L-EMF għandu potenzjal li jikkaġuna interferenza mat-tħaddim kif suppost tat-tagħmir mediku elettroniku, bl-istess mod li jista' jikkaġuna interferenza ma' kwalunkwe tagħmir elettroniku ieħor. Madankollu, peress li t-tali tagħmir jista' jaqdi funzjoni vitali f'kura medika; il-konsegwenzi tal-interferenzi jistgħu jkunu severi.

Mit-30 ta' Ġunju 2001, kull tagħmir mediku elettroniku mqiegħed fis-suq jew imdaħħal fis-servizz fl-Unjoni Ewropea kellu jikkonforma mar-*rekwiżiti essenzjali* tad-Direttiva dwar l-Apparati Medici (93/42/KEE kif emendata). Fil-verità, hafna mit-tagħmir imdaħħal fis-servizz wara l-1 ta' Jannar 1995 diġà kien konformi mad-Direttiva dwar l-Apparati Medici.

Dawn ir-*rekwiżiti* essenzjali jinkludu kundizzjoni li l-apparati jridu jtfasslu u jiġu mmanifatturati b'tali mod li jneħħu jew inaqqsu kemm jista' jkun ir-riskji marbutin ma' kundizzjonijiet ambjentali raġonevolment prevedibbli bħal kampi manjetici, influwenzi elettrici esterni u skariku elettrostatiku.

Fil-prattika, il-manifatturi jiksbu konformità mar-*rekwiżiti* essenzjali tad-Direttiva dwar l-Apparati Medici billi jimmanifatturaw il-prodotti tagħhom f'konformità ma' standard armonizzat xieraq. B'rabta mal-immunità għal interferenza, l-istandard ewlieni huwa l-EN 60601-1-2, għad li jista' jkun hemm *rekwiżiti* fi standards partikolari wkoll. Filwaqt li r-*rekwiżiti* essenzjali fir-rigward tal-immunità għall-EMF huma l-istess kemm għad-Direttiva dwar l-Apparati Medici kif ukoll għad-Direttiva dwar l-AIMD (ara iktar 'il quddiem), l-interpretazzjoni fl-istandards armonizzati ma kinitx l-istess. Il-verżjonijiet tal-EN60601-1-2 sa, u inkluż, it-tielet edizzjoni (2007), jeħtieġu li l-funzjonijiet essenzjali tat-tagħmir ma jitqiegħdux f'riskju minħabba esponiment għal:

- kampi manjetici tal-frekwenza tal-enerġija li jaslu sa 3 A/m (3.8  $\mu$ T),
- saħħiet tal-kampi elettrici li jaslu sa 3 V/m fi frekwenzi minn 80 MHz sa 2.5 GHz (tipikament, il-kampi jiġu modulati għall-amplitudni f'1 kHz),
- għal tagħmir ta' life support, l-immunità għas-saħħa tal-kampi elettrici ta' bejn 80 MHz u 2.5 GHz tiżdied għal 10 V/m.

Dawn il-valuri jipprovdu bażi li fuqha jista' jiġi vvalutat il-potenzjal ta' interferenza mat-tagħmir mediku elettroniku.

Ir-raba' edizzjoni (2014) tal-EN 60601-1-2 tindirizza l-problema ta' konsistenza bejn id-Direttiva dwar l-Apparati Medici u d-Direttiva dwar l-AIMD. Teħtieġ li l-manifattur jiddikjara l-ambjenti xierqa għall-użu u żżid il-livelli ta' immunità għal apparati maħsubin sabiex jintużaw fl-ambjent tal-kura tas-saħħa mid-dar.

L-istandard jaċċetta wkoll li l-kisba ta' dawn il-livelli ta' immunità tkun diffiċli għal tagħmir iddinjat sabiex jiġu ssorveljati parametri fizjoloġici. Għaldaqstant, jippermetti immunità inqas għal dan it-tagħmir, peress li jkun mistenni li jintuża f'ambjent b'kampji baxxi.

### E.1.2 Riskji ta' Projezzjoni minn Ogġetti Ferromanjetici f'Kampi Manjetici Statiċi

F'kampji manjetici statiċi b'saħħithom, ogġetti ferromanjetici jistgħu jesperjenzaw forzi attraenti b'saħħithom li jistgħu jirrizultaw f'ċaqliq tal-ogġetti. F'ċirkustanzi xierqa, dan iċ-ċaqliq jista' jikkostitwixxi riskju ta' projezzjoni. Ir-riskju ta' ċaqliq jiddependi minn għadd ta' fatturi, inkluż il-gradjent tal-kamp manjetiku, il-massa u l-forma tal-ogġetti u l-materjal li huwa ffabbrikat minnu.

Id-Direttiva dwar l-EMF tispesifika AL ta' 3 mT sabiex tipprevjeni r-riskju ta' projezzjoni għal ogġetti ferromanjetici fil-kamp tat-tarf ta' sorsi manjetici statiċi b'saħħithom (> 100 mT).

### E.1.3 Xegħil ta' Apparati Elettrosplussivi (Detonaturi)

Ilu stabbilit li f'ċerti kundizzjonijiet xierqa, EMF jista' jikkaguna xegħil ta' apparati elettrosplussivi (detonaturi). Dan l-effett jiddependi mill-preżenza fuq il-post tax-xogħol kemm ta' apparati elettrosplussivi kif ukoll ta' saħħiet tal-kamp suffiċjenti biex jinxtegħlu. B'hekk, mhuwiex probabbli li din tkun problema għall-parti l-kbira tal-postijiet tax-xogħol, iżda jista' jkun hemm bżonn li tiġi kkunsidrata minn uħud mill-impjegaturi, fis-settur tad-difiża, ngħidu aħna.

Peress li apparati elettroplussivi jistgħu jkunu ta' riskju anki fin-nuqqas ta' EMF b'saħħtu, il-ħżin u l-użu tagħhom normalment ikunu kkontrollati b'mod strett, b'restrizzjonijiet fuq l-attivitajiet li jistgħu jsiru fil-qrib, inkluża l-ġenerazzjoni ta' EMF.

Hemm rapport tekniku Ewropew (CLC/TR 50426) li jipprovdi gwida dwar il-valutazzjonijiet tar-riskju ta' xegħil ta' apparati bil-bridgewire. Ir-rapport jipprovdi approċċi dwar kif tivvaluta r-riskju li tkun tista' tiġi estratta biżżejjed enerġija mill-kamp tant li tikkaġuna xegħil.

CLC/TR 50404 huwa rapport tekniku Ewropew ieħor li jista' jkun siewi u li jipprovdi gwida dwar il-valutazzjoni tar-riskji u l-miżuri sabiex jiġi evitat xegħil ta' materjali splussivi minħabba elettriku statiku.

#### E.1.4 Nirien u Splużjonijiet mit-Tqabbid ta' Atmosferi li Jaqbd u

Ilu ferm stabbilit li l-interazzjoni tal-kampi elettromanjetiċi mal-oġġetti tista' tirriżulta fil-ġenerazzjoni ta' skariki ta' sparks li għandhom il-kapaċità jaqbd u atmosferi li jaqbd u. Peress li dan l-effett jeħtieġ il-preżenza kemm ta' atmosfera li taqbad kif ukoll ta' saħħiet tal-kamp għoljin biżżejjed biex jitqabdu mhuwiex probabbli li din tkun problema għall-parti l-kbira tal-postijiet tax-xogħol, iżda jista' jkun hemm bżonn li tiġi kkunsidrata mill-impjegaturi f'ċerti setturi.

Atmosferi f'jammabbli jistgħu jkunu f'riskju ta' tqabbid minn għadd ta' sorsi u, b'hekk, l-approċċ normali huwa li jiġu identifikati żoni fejn jistgħu jkunu jeżistu t-tali atmosferi u li jitqiegħdu restrizzjonijiet fuq l-attivitajiet f'dawk iż-żoni. Normalment, dawk ir-restrizzjonijiet jistgħu jinkludu limitazzjonijiet fuq il-ġenerazzjoni ta' EMF fiż-żona.

Hemm rapport tekniku Ewropew (CLC/TR 50427) li jipprovdi gwida dwar il-valutazzjonijiet tar-riskju tat-tqabbid mhux intenzjonat ta' atmosferi li jaqbd u minħabba EMF tar-radjufrekwenza. Ir-rapport jipprovdi approċċi sabiex tiġi vvalutata l-enerġija li tista' tiġi estratta mill-kamp u li din titqabbel mal-enerġija meħtieġa sabiex jaqbd u klassijiet differenti ta' materjali li jaqbd u.

Rapport tekniku Ewropew ieħor li jista' jkun siewi huwa CLC/TR 50404, li jipprovdi gwida dwar il-valutazzjoni tar-riskji u l-miżuri sabiex jiġi evitat tqabbid ta' atmosferi f'jammabbli minħabba elettriku statiku.

#### E.1.5 Kurrenti ta' Kuntatt

Kuntatt bejn individwu u oġġett li jgħaddi minnu l-kurrent f'kamp elettromanjetiku, meta wieħed minnhom ikun ertjat u l-ieħor le, jista' jirriżulta fi fluss tal-kurrent lejn l-ert minn ġol-punt ta' kuntatt. Dan jista' jirriżulta f'xokkijiet jew ħruq.

Id-Direttiva dwar l-EMF tispeċifika l-ALs għall-kurrent ta' kuntatt li huma maħsubin sabiex jevitaw xokkijiet li jistgħu jweġġgħu. Huwa possibbli li l-persuna li tmiss l-oġġett xorta waħda tibqa' tħoss l-interazzjoni fil-kurrenti ta' kuntatt f'livelli taħt l-ALs. Għad li din mhux ser tikkaġuna ħsara, tista' ddejjek u tista' titnaqqas billi jiġi segwit il-parir mogħti fis-Sezzjoni 9.4.8.

#### E.1.6 L-Effetti Indiretti Mhux Speċifikati

Għandha tingħata wkoll kunsiderazzjoni lil kwalunkwe effett indirett li jista' jseħħ. L-interazzjonijiet li għandhom jiġu kkunsidrati jinkludu:

- l-interazzjoni tal-kampi bi l-qugħ jew oġġetti tal-metall fl-ambjent tax-xogħol li jwasslu għal tishin u perikli termali,
- l-interazzjoni tal-kampi ma' apparati elettronici u sistemi ta' kontroll fuq il-post tax-xogħol li tirriżulta f'interferenza u ħsara,

- l-interazzjoni tal-kampi ma' oġġetti tal-metall jew komponenti milbusin jew li jingarru qrib il-ġisem,
- l-interazzjoni tal-kampi ma' komponenti elettronici jew tagħmir li jintlibes jew jingarr qrib il-ġisem..

## E.2 **Ħaddiema f'Riskju Partikolari**

Id-Direttiva dwar l-EMF tidentifika b'mod speċifiku erba' gruppi ta' ħaddiema li jistgħu jkunu f'riskju partikolari minħabba l-EMF fil-post tax-xogħol:

- ħaddiema li jilbsu apparati mediċi attivi impjantati (AIMD),
- ħaddiema li jilbsu apparati mediċi passivi impjantati,
- ħaddiema b'apparati mediċi li jintlibsu fuq il-ġisem,
- ħaddiema nisa tqal.

Employers should also be aware of the possibility of specific risks to currently unspecified groups of workers (see Section E2.5).

L-impjegaturi għandhom ikunu jafu li huwa possibbli li jkun hemm riskji speċifiċi għal gruppi ta' ħaddiema li għandhom mhumiex speċifikati (ara s-Sezzjoni E2.5).

Dawn il-ħaddiema jaf ma jkunux protetti b'mod adegwat mill-ALs u l-ELVs speċifikati fid-Direttiva. Meta l-impjegaturi jsibu li jista' jkun hemm riskji għal dawn il-gruppi ta' ħaddiema, għandha tiġi pprovduta informazzjoni fit-taħriġ tal-bidu tal-persunal u fl-informazzjoni mogħtija lil dawk li jzuru s-sit. Din għandha tinkludi tagħrif li jhegġeg lil dawk il-ħaddiema jidentifikaw lilhom infushom mal-manigment sabiex tkun tista' ssir valutazzjoni speċifika tar-riskji.

### E.2.1 **Ħaddiema li Jilbsu Apparati Mediċi Attivi Impjantati (AIMD)**

#### E.2.1.1 **Sfond**

Hemm ħafna apparati attivi li jistgħu jkunu impjantati fin-nies għal skopijiet mediċi. Dawn jinkludu:

- pacemakers,
- defibrillaturi,
- impjanti fil-widna,
- impjanti fiz-zokk enċefaliku,
- prostezi ġewwa tal-widna,
- newrostimolaturi,
- pompi ta' infużjoni tal-medicina,
- kodifikaturi tar-retina.

B'mod ġenerali, apparati li għandhom truf konnettivi x'jitqabdu mal-pazjent għall-finijiet ta' sensors jew stimolu, normalment ikunu iktar sensittivi għal interferenza minn dawk li ma jkollhomx. Dan għaliex it-truf konnettivi jiffurmaw ċirkwit li jista' jakkoppja mal-kamp elettromanjetiku. Anki fost l-apparati bit-truf konnettivi, is-sensittività tista' tvarja skont il-funzjoni u l-arrangamenti. Apparati mfasslin bħala sensors tas-sinjali newrofizjoloġici fil-ġisem aktarx li jkunu l-iktar suxxettibbli għal interferenza peress li huma mfasslin sabiex ikunu sensittivi għal bidliet żgħir fil-vultaġġ fuq it-truf konnettivi. Bidliet bħal dawn fil-

vultaġġ jistgħu jiġu ġġenerati minnufih permezz ta' interazzjoni mal-kampi, iżda l-kobor tal-vultaġġ indott ser jiddependi mit-tul, it-tip u l-pożizzjoni tat-truf konnettivi ġol-ġisem. B'mod ġenerali, l-apparati b'tarf konnettiv wieħed li jista' jiffirma ċirkwit effettiv kbir jakkoppjaw bis-saħħa fil-kamp, filwaqt li, ġeneralment, apparati bipolari jkunu inqas sensittivi peress li jiffirmaw ċirkwiti effettivi ferm iżgħar.

Normalment, il-pacemakers jinkorporaw swiċċ reed (tip ta' swiċċ manjetiku) li jista' jiġi attivat minn kampi manjetici b'saħħithom sabiex jeqilbu l-apparat minn modalità "fuq talba" għal "pacing". Ċertu AIMD huwa mfassal bħala sensors tar-radjufrekwenza jew ta' sinjali akkoppjati b'induzzjoni għal skopijiet ta' programmazzjoni, filwaqt li tipi oħrajn bħal impjanti fil-widna jistgħu jużaw akkoppjar b'induzzjoni bħala l-funzjoni normali. Dawn l-apparati kollha huma mfasslin sabiex ikunu sensittivi għal kampi esterni u, konsegwentement, ikunu suxxettibbli għal interferenza fil-preżenza ta' kampi speċifiċi.

Mill-1 ta' Jannar 1995, kull AIMD imqiegħed fis-suq fl-Unjoni Ewropea kellu jikkonforma mar-*rekwiżiti essenzjali* tad-Direttiva rigward il-Mezzi Mediċi Attivi li Jiddaħħlu f'xi Parti tal-Ġisem (90/385/KEE, kif emendata). Dawn jinkludu rekwiżit li l-apparati jridu jitfasslu u jiġu mmanifatturati b'tali mod li jneħħu jew inaqqsu kemm jista' jkun ir-riskji marbutin ma' kundizzjonijiet ambjentali raġonevolment prevedibbli bħal kampi manjetici, influwenzi elettrici esterni u skariku elettrostatiku.

Fil-prattika, il-manifatturi jiksbu konformità mar-*rekwiżiti essenzjali* tad-Direttiva dwar l-AIMD billi jimmanifatturaw il-prodotti tagħhom f'konformità ma' standard armonizzat xieraq. L-istandards armonizzati relevanti jinkludu s-serje ta' standards partikolari tal-EN45502-1 u l-EN45502-2-X. Ir-*rekwiżiti* tal-immunità f'dawn l-istandards ġejjin mill-livelli ta' referenza speċifikati fir-Rakkomandazzjoni tal-Kunsill 1999/519/KE, iżda jeskludu kwalunkwe teħid ta' medja fuq il-ħin għall-kampi tar-radjufrekwenza u jassumu li l-apparat huwa impjantat skont Prattika medika tajba.

### E.2.1.2 Gwida ta' valutazzjoni

#### *Approċċ bażiku*

L-ewwel stadju huwa li tqis x'tagħmir u attivitajiet huma preżenti fuq il-post tax-xogħol u jekk huwiex magħruf li xi wieħed mill-ħaddiema jilbes AIMD. Ta' min jinnota li mhux l-impjegati kollha ser jiddikjaraw li jilbsu AIMD u hemm xi evidenza li tissuggerixxi li sa nofs l-impjegati jistgħu jirrifjutaw milli jiżvelaw din l-informazzjoni għaliex jibzġu li din tista' taffettwalhom l-impjeg tagħhom. L-impjegatur ser ikollu jqis dan in-nuqqas ta' rieda meta jfittex li jikseb l-informazzjoni.

Jekk ikunu preżenti biss it-tagħmir u l-attivitajiet elenkati fil-Kolonna 1 tat-Tabella 3.2, normalment ma jkunx hemm bżonn li tittieħed azzjoni ulterjuri sakemm ħaddiem ma jiġix identifikat li għandu AIMD suxxettibbli iktar min-normal (ara iktar 'il quddiem).

Jekk ma jkunx possibbli li tidentifika liema huma l-ħaddiema b'AIMD, normalment ma jkunx hemm bżonn li tittieħed azzjoni oħra, iżda l-impjegaturi għandhom joqogħdu attenti għall-possibbiltà li ħaddiema ġodda jew viżitaturi jistgħu jilbsu AIMD, jew li l-ħaddiema eżistenti jistgħu jibdeu jilbsu AIMD.

Meta jinstabu ħaddiema b'AIMD, l-impjegatur għandu jiġbor l-informazzjoni kollha li jista' dwar l-apparat(i). Il-ħaddiem għandu jikkoopera f'dan il-proċess u, meta possibbli, għandha titfittex l-assistenza ta' tabib tax-xogħol u/jew it-tabib responsabbli mill-kura tal-ħaddiem.

Jekk il-ħaddiem ikollu apparat antik jew ikun ingħatat twissijiet speċjali li l-AIMD tiegħu jkun mgħammar b'tali mod li jkun suxxettibbli iktar mis-soltu, jista' jkun hemm bżonn li ssir valutazzjoni speċifika. Din għandha tkun ibbażata fuq il-karatteristiċi magħrufin tal-apparat.

F'ħafna sitwazzjonijiet oħrajn għandu jkun possibbli li ssir valutazzjoni ġenerali kif diskuss iktar 'il quddiem. Jekk dan juri li l-attivitajiet normali tax-xogħol tal-ħaddiem jistgħu jirriżultaw f'kundizzjoni perikoluża, l-iktar soluzzjoni sempliċi normalment tkun li jsiru aġġustamenti fl-istazzjon tax-xogħol jew l-attivitajiet tax-xogħol. Jekk dan ikun diffiċli, l-impjegatur jista' jkun jaqbilu jikkunsidra valutazzjoni speċifika.

### *AIMD qadim*

Impjanti attivi qadim li jkun ta' qabel l-1 ta' Jannar 1995 jaf ma jkollux l-istess immunità għall-interferenza mill-EMF bħall-apparati tal-lum. Mhuwiex ċar kemm għandhom jintużaw dawn l-apparati qodma. Il-batteriji li jhaddmu l-AIMD għandhom faja limitata u l-apparat sħiħ jew elementi minnu jistgħu jiġu sostitwiti bil-batteriji. Pereżempju, hija Prattika normali li l-pacemakers jieħdu post il-ġeneratur tal-pulsazzjonijiet sħiħ flimkien mal-batteriji, għad li hemm elementi oħrajn bħat-truf konnettivi li normalment jibqgħu jintużaw. Il-pacemakers għandhom jiformaw il-parti l-kbira tal-impjanti u dan ċertament kien minnu qabel l-1995. Mhuwiex probabbli li dawn il-pacemakers il-qodma jkunu affettwati minn kampi manjetici statiči ta' inqas minn 0.5 mT, kampi elettriči bi frekwenza baxxa ta' inqas minn 2 kV/m, u kampi manjetiči bi frekwenza baxxa ta' inqas minn 20  $\mu$ T.

### *Twissijiet spečifīci*

Il-pazjenti kollha b'AIMD jirċievu twissijiet ġenerali biex jevitaw sitwazzjonijiet li jistgħu jwasslu għal interferenza. Dawn it-twissijiet għandhom jiġu segwiti, iżda ma jaffettwawx il-valutazzjoni tar-riskji li tuża l-approċċ ta' valutazzjoni ġenerali mogħti hawn taħt. Madankollu, kultant ikun hemm raġunijiet mediċi għaliex jiġi impjantat l-AIMD f'konfigurazzjoni mhux standard jew għaliex jintuża ssettjar mhux standard, u dan jista' jiġġustifika twissijiet spečifīci. Dan jista' jseħħ minħabba l-kundizzjoni klinika tal-pazjent. Meta jkunu ngħataw twissijiet spečifīci, ser ikun hemm bżonn li ssir valutazzjoni spečifika.

### *Valutazzjoni ġenerali*

L-approċċ tal-valutazzjoni ġenerali jsegwi dak mogħti fl-EN50527-1 u huwa bbażat fuq ir-rekwiżiti ta' immunità ta' standards armonizzati għall-AIMD. B'hekk, l-interferenza ma għandhiex isseħħ diment li l-kampi, li mhuwiex kampi manjetiči statiči, ma jaqbūx il-valuri istantanji tal-livelli ta' referenza fir-Rakkomandazzjoni tal-Kunsill 1999/519/KE. Anki l-AIMD għandu jibqa' mhux affettwat minn kampi manjetiči statiči ta' inqas minn 0.5 mT.

### *Vakutazzjoni spečifika*

F'ċerti sitwazzjonijiet, jista' jkun hemm bżonn li tagħmel valutazzjoni spečifika. Din aktarx tkun meħtieġa meta:

- il-ħaddiema jilbsu AIMD qadim (ara iktar 'il fuq),
- il-ħaddiema ngħataw twissijiet spečifīci,
- ikun diffīci tagħmel aġġustamenti fl-istazzjon tax-xogħol jew fl-attività tax-xogħol biex tiżgura li l-esponiment ma jaqbūx il-livelli ta' referenza fir-Rakkomandazzjoni tal-Kunsill 1999/519/KE.

Fl-Appendiċi A tal-EN50527-1 tingħata informazzjoni dwar il-valutazzjonijiet spečifīci. Hemm gwida ulterjuri pprovduta wkoll fid-dokument BGI/GUV-I 5111 tal-Assoċjazzjoni tal-Assigurazzjoni tal-Inċidenti Soċjali tal-Ġermanja.

## **E.2.2 Ħaddiema li Jilbsu Apparati Mediċi Passivi Impjantati**

Hemm firxa ta' impjanti mediċi li jistgħu jkunu metallīci. Dawn jinkludu ġogi artifiċjali, pinnijiet, pjanci, vitien, klipep kirurġiċi, klipep tal-aneurizma, stents, prostezi tal-valvs tal-qalb, crieiki tal-annuloplastija, impjanti kontraċettivi metallīci, kazijiet ta' AIMD u mili tas-snien.

Meta dawn l-apparati jkunu magħmulin minn materjali ferromanjetiči, jistgħu jesperjenzaw f'is ta' dawran u forzi fil-preżenza ta' kampi manjetiči statiči b'saħħithom. L-evidenza disponibbli tissuġġerixxi li d-densitajiet ta' fluss manjetiku statiku ta' 0.5 mT jew inqas mhuwiex ser joħolqu effett biżżejjed biex jikkostitwixxu periklu għas-saħħa (ICNIRP, 2009). Dan huwa konsistenti mal-AL spečifikat fid-Direttiva dwar l-EMF sabiex tiġi evitata interferenza mal-AIMD f'kampjiet manjetiči statiči.

F'kampjiet li jvarjaw mal-ħin, l-impjanti metallīci jistgħu jtellfu l-kamp elettriku indott fil-ġisem, tant li jwasslu għal reġjuni lokalizzati ta' kampi b'saħħithom. Barra minn hekk,



L-impjanti mediċi jistgħu jissahħnu bl-induzzjoni, tant li jirriżultaw f'tisħin u korriment termali konsegwenti fit-tessuti tal-madwar. Finalment, dan jista' jwassal għal ħsara fl-impjant.

Hemm xi dejta fuq xiex tibbaża valutazzjoni tar-riskju għal dawk li jilbsu impjanti passivi. Fattur minnhom x'tikkunsidra huwa l-frekwenza tal-EMF peress li l-penetrazzjoni tal-kamp fil-ġisem tonqos hi u tiżdied il-frekwenza, u b'hekk jista' jkun hemm interazzjoni baxxa jew inezistenti bejn kampi bi frekwenza għolja u l-parti l-kbira tal-impjanti, li jinsabu fi f'dan massa ta' tessut madwarhom.

Tisħin bl-induzzjoni kbir biżżejjed sabiex jikkaguna ħsara termali fit-tessuti tal-madwar ser ikun jiddependi mill-estrazzjoni ta' biżżejjed enerġija mill-kamp. Dan ser ikun influwenzat mid-dimensjonijiet u l-massa tal-impjant kif ukoll is-saħħa u l-frekwenza tal-kamp aċċessibbli. Madankollu, il-konformità mar-Rakkomandazzjoni tal-Kunsill 1999/519/KE normalment tkun mistennija li tipprovi protezzjoni adegwata, filwaqt li kampi iktar b'saħħithom jistgħu jkunu ġustifikabbli f'ċerti ċirkustanzi.

### E.2.3 Haddiema b'Apparati Mediċi li Jintlibsu fuq il-Ġisem

Apparati mediċi li jintlibsu fuq il-ġisem jaqgħu taħt il-kamp ta' applikazzjoni tad-Direttiva dwar l-Apparati Mediċi (93/42/KEE, kif emendata). B'hekk, fin-nuqqas ta' informazzjoni iktar speċifika, il-kunsiderazzjonijiet tal-valutazzjoni huma l-istess bħal dawk għall-interferenza ma' tagħmir elettroniku mediku ieħor diskuss fis-Sezzjoni E1.1.

Madankollu, b'mod ġenerali, l-apparati milbusin fuq il-ġisem ma jkunux mistennjin ikunu iktar sensitivi mill-AIMD u apparati li mhumiex imfasslin bħala sensors ta' parametri fiżjoloġiċi jistgħu jkunu inqas sensitivi minn ċertu AIMD. B'hekk, dejjem huwa rakkomandat li tikkuntattja lill-manifattur sabiex titolbu informazzjoni dwar l-immunità għall-interferenza.

### E.2.4 Haddiema Nisa Tqal

Kien hemm rapporti ta' effetti avversi li jirriżultaw minn esponiment matern għal kampi manjetiċi bi frekwenza baxxa. Madankollu, b'mod ġenerali, l-evidenza ta' rabta bejn it-tali effetti u l-esponiment għal kampi bi frekwenza baxxa titqies bħala waħda dgħajfa ħafna (ICNIRP, 2010). Minkejja dan, grupp ta' esperti qies li s-sistema nervuza fi żvilupp *in utero* għandha l-potenzjal li tkun suxxettibbli għal kampi elettrici indotti li jvarjaw mal-ħin (NRPB, 2004). L-istess grupp ikkonkluda li l-limitazzjoni tas-saħħiet tal-kampjiet elettrici indotti għal madwar 20 mV/m għandhom jipprovdu protezzjoni adegwata lis-sistema nervuza fi żvilupp *in utero*. Gie kkalkolat li dan jista' jinkiseb permezz ta' konformità mal-livelli ta' referenza għal kampi bi frekwenza baxxa speċifikati fir-Rakkomandazzjoni tal-Kunsill 1999/519/KE.

Hemm evidenza valida li temperatura ogħla tal-ġisem tal-omm taffettwa ħazin l-eżitu tat-tqala, bis-sistema nervuza ċentrali li tidher li hija partikolarment suxxettibbli. Gie konkluz li l-limitazzjoni tal-SAR medja tal-ġisem sħiħ għal 0.1 W/kg f'nisa tqal għandha tipprovi protezzjoni adegwata (NRPB, 2004). Din hija simili għar-restrizzjoni bażika għal esponiment għal radjufrekwenza ta' 0.08 W/kg speċifikata fir-Rakkomandazzjoni tal-Kunsill 1999/519/KE.

B'hekk, għal ħafna mill-impjegaturi, approċċ pragmatiku jkun li jillimitaw l-esponimenti tal-ħaddiema tqal billi jużaw il-livelli ta' referenza li jinsabu fir-Rakkomandazzjoni tal-Kunsill 1999/519/KE. Dawn għandhom jipprovdu protezzjoni adegwata fi frekwenzi baxxi kif ukoll għoljin.

### E.2.5 Haddiema mhux speċifikati f'riskju partikolari

L-impjegaturi għandhom ikunu jafu li jista' jkun għad hemm gruppi mhux speċifikati ta' ħaddiema li jistgħu jkunu f'riskju partikolari, bħal ħaddiema li jieħdu mediċini speċifiċi għal kundizzjonijiet mediċi rikonoxxuti.

## APPENDIĊI F

### GWIDA DWAR L-MRI

L-immaġni b'reżonanza manjetika (MRI) hija teknoloġija medika importanti li saret essenzjali għad-djanjozi u l-kura tal-mard u hija għodda tassew siewja fir-riċerka medika. It-teknika tintuża ħafna madwar l-Unjoni Ewropea, b'għexieren ta' miljuni ta' scans kull sena u tinvolvi l-esponiment intenzjonat tal-pazjenti jew il-voluntiera għal kampi elettromanjetici b'saħħithom sabiex jiġu ġġenerati immaġnijiet dettaljati inkluż l-immappjar tal-metabolizmu u l-attività tal-moħħ. Għad li hija komplimentari ma' teknoloġiji oħrajn tal-immaġnijiet, bħat-tomografija komputata (CT), l-MRI għandha l-vantaġġ li ma tinvolvi esponiment għal radjazzjoni jonizzanti u ma għandha ebda effett dejjiemi magħruf fuq is-saħħa.

L-esponimenti għal kampi elettromanjetici ta' pazjenti u voluntiera fl-iscanner jaqgħu barra l-kamp ta' applikazzjoni tad-Direttiva dwar l-EMF. Id-distribuzzjoni tal-kamp elettromanjetiku fl-iscanner hija mmexxija primarjament minn kunsiderazzjonijiet ta' effiċjenza tal-iscan u l-kwalità tal-immaġnijiet. Barra minn hekk, il-manifatturi jieħdu impenn li jnaqqsu kemm jistgħu l-firxa ta' kampi jiġru barra l-iscanner, u b'hekk inaqqsu l-esponimenti għall-persunal li jaħdem madwar it-tagħmir. Il-kampi manjetici statiči jistgħu jaqgħu l-livelli ta' azzjoni (ALs) għall-effetti indiretti (ara l-Kapitlu 6). Barra minn hekk, f'ċerti ċirkustanzi, il-ħaddiema xorta jistgħu jkunu esposti għal kampi li jaqgħu valur limitu tal-esponiment (ELV) (ara t-Tabella F1). Madankollu, id-derivazzjoni tal-ELV tinkludi margni ta' sikurezza, li jfisser li esponiment li jaqbeż l-ELV ma jistax jirriżulta f'effetti fil-ħaddiema. Esponiment ta' rutina tal-pazjenti u l-voluntiera għall-kampi intensi fi scanner tal-MRI jitqies li huwa sikur (ICNIRP 2004, 2009).

Il-valur tal-MRI bħala teknoloġija essenzjali fis-settur tal-kura tas-saħħa huwa ferm rikonoxxut u l-Artikolu 10 tad-Direttiva dwar l-EMF jagħti deroga kundizzjonali mir-rekwizit li tinzamm konformità mal-ELVs. Din il-gwida tħejjiet f'konsultazzjoni mal-partijiet interessati mill-komunità tal-MRI sabiex tipprovi gwida Prattika lill-impjegaturi dwar kif jiksbu konformità ma' dawn il-kundizzjonijiet, jekk ikollhom bżonn. Il-fornituri tal-kura tas-saħħa li joffru MRI ser ikollhom aċċess għal esperti fir-radjografija, fir-radjoloġija u fil-fizika medika li lkoll għandhom jiġu kkonsultati b'rabta mal-kisba tal-konformità. Il-manifatturi u l-istituti ta' riċerka ser ikollhom esperti bħalhom u għandhom jikkonsultawhom ukoll.

#### F.1 Id-Disinjar u l-Bini tat-Tagħmir tal-MRI

L-iscanners tal-MRI huma mfaslin sabiex jiġġeneraw ambjent elettromanjetiku kumpless fi f'dan il-fetħa tat-tagħmir, bi tliet komponenti ewlenin:

- Kampi manjetici statiči — il-parti l-kbira tas-sistemi f'uzu kliniku joperaw b'1.5 jew 3 T, għad li s-sistemi miftuħin ippreferiti għal proċeduri ta' interventi normalment joperaw b'densità inqas tal-fluss manjetiku (0.2–1 T) u hemm ukoll numru żgħir ta' scanners b'kamp għoli li joperaw sa 9.4 T u li jintużaw l-iktar għal skopijiet ta' riċerka.
- Kampi manjetici bi gradjent swiċċjat bi frekwenza baxxa — l-iscanners jużaw tliet gradjenti ortogonali li jinxteghlu u jinfew b'heffa sabiex jiġġeneraw informazzjoni pożizzjonali marbuta mas-sinjali tal-MR imkejlin. Dawn huma forom ta' mewġ b'pulsazzjonijiet kumplessi li jvarjaw skont it-tip ta' scan li ssir. Il-forom ta' mewġ b'pulsazzjonijiet huma ekwivalenti għal frekwenzi fir-reġjun ta' 0.5–5 kHz.
- Il-kampi tar-radju-frekwenza applikati bil-frekwenza ta' Larmor, li tiddependi mid-densità tal-fluss manjetiku statiku (62–64 MHz u 123–128 MHz għal scanners ta' 1.5 T u 3 T rispettivament).

**Tabella F1 — Paragun tal-esponimenti tal-ħaddiema mill-MRI mal-valuri limitu u l-effetti li jirrizultaw**

Eżempju tal-esponimenti tal-ħaddiema	Valuri Limitu	Effetti rrapportati
<b>Kamp manjetiku statiku</b>		
1.0 T, 1.5 T, 3.0 T, 7.0 T	2 T, 8 T	Sturdament fin-nuqqas ta' ċaqliq
< 2 m/s ekwivalenti għal < 3 T/s 0.3 V/m (pk) fil-moħħ jew 2 V/m (pk) fil-gisem	0.05 V/m (rms) (ELV marbut mal-effetti sensorjali) 0.8 V/m (rms) (ELV marbut mal-effetti fuq is-saħħa)	Sturdament u dardir
<b>Kampi bi gradjent swiċċjat</b>		
100-1500 Hz Limitati mill-valuri tal-PNS tal-pazjenti, li jikkorrispondu għall-valuri stmati għal dB/dt u l-kampi-E rms indotti fil-moħħ u t-tronk Fil-postijiet normali tal-pazjenti <40 T/s (rms) = 4 V/m fil-moħħ <40 T/s (rms) = 8 V/m fit-tronk Fil-postijiet aċċessibbli fl-agħar sitwazzjoni possibbli għal ħaddiema tal-interventi <120 T/s (rms) = 8 V/m fil-moħħ <40 T/s (rms) = 2 V/m fit-tronk	0.8 V/m (rms)	sensazzjoni ta' tingiż, ugiġh jew kontrazzjoni tal-muskoli jekk jinqabzu l-limiti tal-modalità kkontrollata tal-PNS. Il-ħaddiema tal-MRI qatt ma rrapportaw effetti fuq is-CNS, u r-rapporti magħrufin huma minn TMS f'valuri ta' > 500 T/s jew > 50 100 V/m
<b>Kampi tar-radjufrekwenza</b>		
42, 64, 128, 300 MHz SAR tad-WB limitata għal < 4 W/kg f'izoċentru jikkorrispondu għal SAR tad-WB < 0.4 W/kg nofs ġewwa << 0.1 W/kg fil-bokka	0.4 W/kg	Fewgjet u għaraq f'esponimenti > 2 W/kg

Dejta fornita mis-COCIR — hemm iktar dejta dwar l-esponimenti tal-ħaddiema disponibbli fi Stam, 2014.

L-iscanners tal-MRI maħsubin għad-dijanjozi u/jew it-terapija ta' nies u mqegħdin fis-suq jew imdaħħlin fis-servizz fl-Unjoni Ewropea wara t-30 ta' Gunju 2001 kellhom jikkonformaw mar-*rekwiżiti essenzjali* tad-Direttiva dwar l-Apparati Medici (93/42/KEE), li tinkludi rekwiżit ġenerali li dawn ma għandhomx jixhtu f'riskju s-sikurezza u s-saħħa tal-utenti, jew, fejn applikabbli, ta' persuni oħrajn. Il-manifatturi huma meħtieġa jagħzlu soluzzjonijiet tal-ogħla żvilupp tekniku fid-disinn u l-bini li jeliminaw jew inaqqsu r-riskji kemm jista' jkun. Sabiex jgħin lill-manifatturi fil-kisba tal-konformità mar-*rekwiżiti essenzjali* u filwaqt li aġixxa taħt mandat mogħti mill-Kummissjoni Ewropea, il-Kumitat Ewropew għall-Istandarizzazzjoni Elettroteknika (CENELEC) ippubblika standard tal-prodotti għal tagħmir tar-reżonanza manjetika għad-djanjozi medika (EN60601-2-33).

Il-verzjoni attwali tal-EN60601-2-33 fiha rekwiżit għall-manifatturi li jipprovdu informazzjoni dwar id-distribuzzjoni spazjali tal-kampi u, normalment, din tinstab fil-manwali tal-iscanners. Din l-informazzjoni hija disponibbli għas-sistemi tal-MR kollha u għandha tgħin lill-impjegaturi sabiex isibu liema huma dawk iż-żoni fejn jistgħu jinqabzu l-ELVs. Barra minn hekk, l-iscanners huma meħtieġa jipprovdu informazzjoni dwar l-output tal-gradjent u r-rata ta' assorbiment speċifiku (SAR) tal-enerġija tar-radjufrekwenza qabel ma tibda kull scan. L-iscanners iriu jinkorporaw ukoll salvagwardji li jipprovdu protezzjoni minn esponimenti eċċessivi. Huwa possibbli li r-*rekwiżiti* msemmijin f'dan il-paragrafu ma jkunux japplikaw fil-każ ta' tagħmir qadim imsejjaħ "legacy".

## F.2 L-Esponiment tal-Ħaddiema Matul it-Tħaddim tal-MRI fis-Settur tal-Kura tas-Saħħa

L-iscanners tal-MRI huma mfaslin sabiex jiġġeneraw kampi b'saħħithom iżda kkontrollati bir-reqqa fi ħdan il-fetħa tal-iscanner filwaqt li jnaqqsu kemm jista' jkun il-kampi jiġru barra l-impronta tat-tagħmir. B'hekk, il-kampi jonqsu malajr ħafna mad-distanza mill-bokka tal-iscanner, u normalment jirriżultaw fi gradjenti tal-kampi spazjali għoljin qrib l-iscanner u kampi ferm iktar dgħajfin f'distanzi itwal. L-evidenza disponibbli tissuggerixxi huwa biss xogħol fil-fetħa tal-iscanner jew fl-akwati tal-bokka li jwassal għal esponimenti li jaqbzu l-ELVs.

Peress li l-esponimenti tal-Ħaddiema li ma għandhomx bżonn jersqu lejn il-bokka tal-iscanner dejjem ser ikunu konformi, ma hemmx bżonn li jiġu vvalutati. Il-valutazzjoni tal-esponiment għall-Ħaddiema li jridu jersqu qrib il-bokka jew jidhru fil-fetħa tal-iscanner ser tkun kumplessa. Teħtieġ għarfien profund tad-distribuzzjoni spazjali tal-kampi ġewwa u barra l-iscanner flimkien ma' fehim dwar kif jiċcaqlaq il-persunal b'rabta mal-iscanner meta jwettaq xogħlu, xi ħaġa li ser tkun tiddepeni ħafna mill-kompiti li jridu jsiru. Barra minn hekk, idealment il-valutazzjonijiet ikunu bbażati fuq tekniki ta' mmudellar tan-numri, b'tali mod li l-esponimenti jkun jistgħu jitqabblu direttament mal-ELVs. It-tali valutazzjonijiet joħorgu mill-possibbiltajiet ta' ħafna istituzzjonijiet li jagħmlu proċeduri tal-MRI ta' rutina.

Sabiex tipprovi informazzjoni dwar l-esponimenti tal-Ħaddiema li jirriżultaw minn fixxa ta' proċeduri tipiċi u tipi differenti ta' tagħmir, il-Kummissjoni Ewropea ffinanzjat valutazzjoni f'erba' facilitajiet ta' rezonanza manjetika f'pajjiżi differenti. Dan il-proġett dettaljat iwwaluta l-movimenti u l-pożizzjonijiet tal-persunal matul proċeduri differenti, flimkien mal-immappjar tal-kampi u d-dożimetrija komputazzjonali (Capstick et al., 2008). Ir-riżultati minn dan u studji preċedenti (analizzati fi Stam, 2008) huma informattivi, għad li l-konkluzjonijiet iddetaljata jridu jiġu ttrattati b'ċertu galbu. Ir-riżultati huma marbutin mad-Direttiva preċedenti dwar l-EMF u jużaw metrika tal-esponiment differenti. Barra minn hekk, huma limitati għal numru relattivament żgħir ta' scanners u xenarji ta' esponiment. L-analizzijiet riċenti jissuggerixxu li l-ELVs jistgħu jinqabzu f'ċerti ċirkustanzi (Stam, 2014; McRobbie, 2012).

Id-dejta mill-kejl għal kampi bi gradjent swiċċjat trid tiġi ttrattata b'reqqa kbira peress li f'ħafna kazijiet il-livelli ta' azzjoni fid-Direttiva attwali dwar l-EMF huma inqas restrittivi minn daww diskussi fl-istudji preċedenti dwar l-esponimenti. B'mod ġenerali, il-paragun mal-livelli ta' azzjoni jirriżulta f'valutazzjoni konservattiva b'rabta mal-użu tal-ELVs, u b'hekk dan tal-aħħar huwa ppreferut, iżda ġeneralment jeħtieġ kompetenza f'dożimetrija komputazzjonali kumplessa.

### F.2.1 Esponimenti Marbutin mal-ELVs

#### F.2.1.1 Il-kampi manjetici statiči

Għall-iscanners kollha b'kampj baxxi (li joperaw f'inqas minn 2 T), u l-parti l-kbira tal-proċeduri ta' rutina bi scanners li joperaw f'iktar minn 2 T, l-esponimenti għal kampi manjetici statiči ser ikunu konformi mal-ELV sensorjali. Għall-proċeduri kollha l-oħrajn li jużaw scanners li joperaw b'kampj manjetici statiči li jaslu sa 8 T, l-esponimenti ser ikunu konformi mal-ELV dwar l-effetti fuq is-saħħa.

#### F.2.1.2 Ċaqliq fil-kampi manjetici statiči

Il-moviment ġol-kampi manjetici statiči b'saħħithom prodotti mill-iscanners tal-MRI jinduci kampi elettrici fit-tessuti tal-ġisem u dawn jistgħu jaqbzu l-ELVs speċifiki fid-Direttiva dwar l-EMF. F'velocitajiet ta' moviment normali, dan iseħħ biss fil-fetħa tal-iscanner u fi ħdan distanza qasira mill-bokka (ġeneralment mhux iktar minn metru fuq il-bażi tal-informazzjoni disponibbli). Din hija problema partikolari matul it-tħejjija tal-pazjent, li tista' tinvolvi ċaqliq rotazzjonali kumpless ta' ras l-operatur.

### F.2.1.3 Kampi bi gradjent swiċċjat

Għall-parti l-kbira tal-proċeuri, l-esponimenti għal kampi bi gradjent swiċċjat ma jaqbzux l-ELVs sensorjali u lanqas dawk marbutin mas-saħħa. Madankollu, għal minoranza tal-proċeduri, meta l-ħaddiema jkunu qorbu lejn il-bokka tal-iscanner (normalment inqas minn metru), jista' jkun hemm potenzjal li jinqabzu l-ELVs filwaqt li għal numru żgħir ħafna, hemm probabilità kbira li jinqabzu l-ELVs, speċjalment jekk il-ħaddiem ikun irid ibaxxi rasu fl-iscanner. L-esponimenti propji ser jiddependu minn numru ta' fatturi inkluż l-għadd ta' gradjenti li jkunu attivi fl-istess ħin u l-karatteristiċi tal-gradjenti, bl-immagnijiet ta' velocità għolja li ġeneralment jirriżultaw f'esponimenti ikbar. It-Tabella F2 tagħti eżempji tal-proċeduri li jaqgħu f'kull kategorija.

### F.2.1.4 Kampi tar-radjufrekwenza

Il-medja tal-ELVs tar-radjufrekwenza tittieħed fuq perjodu ta' sitt minuti u ġeneralment l-esponimenti jkunu konformi meta ħaddiem ikollu jbaxxi rasu fi scanner (biex iżomm għajnejh fuq pazjent, pereżempju) diment li dan ma jdumx iktar minn ftit minuti. Esponimenti iktar fit-tul spiss ikunu konformi wkoll.

## F.3 Deroga għall-MRI

L-importanza tal-MRI bħala teknoloġija essenzjali fis-settur tal-kura tas-saħħa hija ferm rikonoxxuta u l-Artikolu 10 tad-Direttiva dwar l-EMF jagħti deroga mhux diskrezzjonali iżda kundizzjonali mir-rekwiżit li tinzamm konformità mal-ELVs. Din id-deroga tapplika għal esponimenti tal-ħaddiema marbutin mal-installazzjoni, l-ittestjar, l-użu, l-iżvilupp, il-manutenzjoni ta', jew ir-riċerka marbuta mal-MRI diment li jiġu ssodisfati l-kundizzjonijiet li ġejjin:

- (i) l-evalwazzjoni tar-riskji mwettqa f'konformità mal-Artikolu 4 tkun uriet li l-ELVs inqabzu,
- (ii) b'kunsiderazzjoni tal-ogħla livell ta' żvilupp tekniku, ikunu ġew applikati l-miżuri teknici u/jew organizzattivi kollha,
- (iii) iċ-ċirkustanzi jiġġustifikaw kif jistħoqq il-qbiż tal-ELVs,
- (iv) ikunu tqiesu l-karatteristiċi tal-post tax-xogħol, it-tagħmir tax-xogħol, jew il-prattiki tax-xogħol,
- (v) min iħaddem juri li l-ħaddiema għadhom protetti kontra l-effetti negattivi fuq is-saħħa u kontra r-riskji relatati mas-sigurtà, inkluż bl-iżgurar li l-istruzzjonijiet għall-użu sigur ipprovduti mill-manifattur f'konformità mad-Direttiva dwar Tagħmir Mediku (93/42/KEE) jiġu segwiti.

**Tabella F2 — Riskju li jinqabeż l-ELV rilevanti għall-esponimenti tal-kamp bi gradjent matul investigazzjonijiet differenti tal-MRI**

Ir-riskju li jinqabeż ELV	Proċedura
Għoli	Tqegħid tal-wajer bi gwida (bi scanning f'hin reali) Tekniki ta' interventi b'hal MRI kardjovaskulari intervenzjonali MRI funzjonali (stimolu fiżiku fl-iscanner tal-pazjent) Aġġustament tal-elettrodi tal-EEG (attività ta' ricerka)
Medju	Anesteżija ġenerali (monitoraġġ mill-qrib tal-kundizzjoni tal-pazjent matul l-iscan) Test tal-istress kardjaku (monitoraġġ mill-qrib tal-kundizzjoni tal-pazjent matul l-iscan) Tindif/kontroll ta' infezzjoni ġol-iscanner (ebda scan) Żamma ta' kumpanija lit-tfal matul scan (min iżommilhom kumpanija jibqa' barra l-iscanner, iżda fi hdan metru mill-bokka)
Baxx	Scans ta' rutina (ebda persunal preżenti fil-kamra tal-iscanner) Bijopsija (pazjent mhux fl-iscanner/ ebda scan) Għoti bl-idejn tal-aġent ta' kuntrast (ebda scan)

Ta' min jinnotta li d-deroga tapplika biss fir-rigwar tal-ELVs, li huma maħsubin sabiex jevitaw l-effetti diretti tal-kampi elettromanjetici fuq in-nies. Jistgħu jirriżultaw perikli oħrajn mit-tħaddim tat-tagħmir tal-MRI li jistgħu jwasslu għal riskji għas-sikurezza b'eżiti potenzjalment severi. L-operaturi għandhom jaraw li dawn huma mmaniġġjati kif suppost. Dawn il-perikli l-oħrajn jistgħu jinkludu interferenza ma':

- apparati mediċi attivi jew passivi impjantati,
- apparati mediċi li jintlibsu fuq il-ġisem,
- tagħmir elettroniku mediku,
- prodotti kozmetiċi jew mediċinali.

Perikli oħrajn jinkludu wkoll:

- riskju ta' proġettli miċ-ċaqliq ta' materjali ferromanjetici fil-kamp manjetiku b'saħħtu,
- storbju,
- elju likwidu.

## F.4 L-Issodisfar tal-Kundizzjonijiet tad-Deroga

Din is-sezzjoni tipprovdi gwida lill-impjegaturi sabiex jivvalutaw jekk humiex konformi mal-kundizzjonijiet tad-deroga.

### F.4.1 Valutazzjoni tar-riskji biex jiġi stabbilit jekk inqabżux l-ELVs

Fil-Kapitlu 5 tingħata gwida speċifika dwar il-valutazzjoni tar-Riskji fil-kuntest tad-Direttiva dwar l-EMF. It-tagħmir tat-teħid tal-immagnijiet b'reżonanza manjetika jhaddem kampi b'saħħithom sabiex jipproduċi immagnijiet u b'hekk spiss ikun hemm il-potenzjal li jinqabżu l-ELVs. Madankollu, ġeneralment, is-saħħiet tal-kampi elettrici jaqbzū l-ELVs biss ġol-iscanner jew ferm qrib il-bokka (ara s-Sezzjoni F1) u l-parti l-kbira tal-proċeduri tal-MRI (stmati għal madwar 97 %) ma jeħtiġux persunal preżenti f'dawn il-pożizzjonijiet matul l-iscanning.

Peress li l-valutazzjoni tal-esponimenti aktarx li tmur lil hinn mill-kapaċità ta' ħafna mill-istituzzjonijiet li jagħmlu proċeduri ta' rutina tal-MRI, normalment ikun aċċettabbli li dawn joqogħdu fuq dejta ppubblikata, flimkien ma' informazzjoni dwar l-esponiment previst ipprovdut mis-sistemi tal-iscanners.

B'hekk, l-iktar ħaġa importanti meta jiġi vvalutat ir-riskju hija li jiġi stabbilit jekk il-persunal iridx jidhol f'dawk iż-żoni fejn jistgħu jinqabzu l-ELVs (normalment fi ħdan metru mill-bokka). Matul l-operazzjoni ta' rutina u l-indukrar tal-pazjenti, l-operaturi jaċċessawha, iżda normalment mhux meta s-sistema tkun għaddejja bi scan. Meta l-persunal ikollu joqrob fi ħdan metru mill-bokka, qaqliq bil-mod għandu jkun biżżejjed biex iżomm il-kampi elettrici indotti miċ-ċaqliq taħt l-ELV relevanti. Analizi tat-Tabella F2 u tad-dejta ppubblikata dwar l-esponimenti (ara s-Sezzjoni F2) għandha tgħin lill-impjegaturi sabiex jiddeciedu dwar liema proċeduri, jekk hemm, jistgħu jwasslu għal esponimenti li jaqbzu l-ELV mill-kampi bi gradjent swiċċjat.

Il-persunal għandu jevita milli jidhol fil-fetħa tal-iscanner jekk possibbli (ara s-Sezzjoni F6.4). Madankollu, ta' min jinnota li meta l-persunal ikollu jidhol fil-fetħa tal-iscanner għal attivitajiet bħal kontroll ta' infezzjonijiet, dan isir bil-kampi bil-gradjent swiċċjat u l-kampi tar-RF mitfjin b'tali mod li jkollhom jiġu kkunsidrati biss dawk l-esponimenti li jirizultaw mill-kamp manjetiku statiku. Kif gie diskuss fis-Sezzjoni F2, għal scanners li joperaw b'densitajiet tal-fluss manjetiku sa 8 T, l-ELV tal-effetti fuq is-saħħa mhuwiex ser jinqabeż. Jekk jittieħdu l-miżuri sabiex il-ħaddiema jiġu informati u jiġu evitati r-riskji għas-sikurezza, huwa aċċettabbli li l-ELV marbut mal-effetti sensorjali jinqabeż għal ftit hin.

## F.4.2 L-Applikazzjoni tal-Miżuri Tekniċi u Organizzazzjonali tal-Ogħla Żvilupp Tekniku

### F.4.2.1 Miżuri tekniċi

Il-miżuri tekniċi sabiex il-kampi jiġu limitati għall-fetħa tal-iscanner huma inerenti fi-disinn u l-bini tiegħu flimkien mal-modalitajiet operazzjonali sabiex jiġi limitat l-output. Il-manifatturi l-hin kollu jizviluppaw u jtejbu t-tagħmir tagħhom, inklużi miżuri li jirrestringu l-kampi bħala parti mill-kisba ta' konformità mar-rekwiziti tad-Direttiva dwar it-Tagħmir Mediku. Minn dawn ir-rekwiziti ta' konformità jsegwgi li fi żmien il-manifattura u l-installazzjoni, il-miżuri tekniċi inkorporati fl-iscanners ser jirrapprezentaw l-ogħla żvilupp tekniku. Il-modifika wara l-installazzjoni tat-tagħmir tal-MR tkun teknikament diffiċli u normalment teħtieġ rivalutazzjoni b'rabta mal-konformità mad-Direttiva dwar it-Tagħmir Mediku, li generalment tkun lil hinn mill-kapaċitajiet tal-istituzzjonijiet operazzjonali.

Fil-prinċipju, ikun possibbli li jintgħażlu parametri operazzjonali (bħall-karatteristiċi tal-gradjent jew is-saħħa tal-kamp tar-radjufrekwenza) sabiex jonqsu l-esponimenti meta l-persunal ikollu jkun preżenti fi ħdan il-fetħa jew qrib il-bokka tal-iscanner. Madankollu, fil-prattika, l-għażla tal-parametri operazzjonali tal-iscanner tkun primarjament xprunata mill-ħtieġa klinika u l-proċeduri li jinvolvu li l-persunal ibaxxi rasu għal-iscanner (bħal proċeduri ta' interventi) spiss ser ikunu dawk li jeħtieġu scans veloċi li jirizultaw f'esponimenti għoljin. B'hekk, mhuwiex probabbli li jkun hemm wisq lok fejn jonqsu l-esponimenti b'dan l-approċċ, iżda fejn ikun hemm flessibilità, ir-radjografi għandhom jagħzlu scans iktar bil-mod u esponimenti inqas għar-radjufrekwenza jekk il-persunal aktarx li joqrob lejn l-iscanner. Minkejja dan, l-għażla tal-issettjar xieraq tal-iscannar trid tibqa' kwistjoni ta' ġudizzju kliniku.

### F.4.2.2 Miżuri ta' organizzazzjoni

L-impjegaturi li joperaw scanners tal-MRI għandhom isegwu r-rakkomandazzjonijiet mogħtjin fis-Sezzjonijiet F5 u F6 hawn taħt.

### F.4.3 Ċirkustanzi li Jiġġustifikaw kif Xieraq il-Qbiż tal-ELV

Ċirkustanzi li jiġġustifikaw kif xieraq il-qbiż tal-ELV jiddependu mill-applikazzjonijiet partikolari. Għad-dijanjozi u l-kura, ir-rekwiżit li jsiru proċeduri partikolari dejjem ser ikun kwistjoni ta' ġudizzju kliniku. Meta l-proċeduri jkunu jinvolvu ħaddiema li jidhru fir-regjun madwar il-bokka identifikat fuq il-pjan (ara s-Sezzjoni F5.3 hawn taħt), l-impjegatur għandu jikkonsulta lill-professjonisti rilevanti fil-qasam tal-kura tas-saħħa sabiex jikkunsidra hemmx xi mezz accettabbli ieħor ta' kif jinkiseb l-eżitu mixtieq, filwaqt li jitqiesu l-ħtiġijiet kliniċi u s-sikurezza tal-pazjenti.

Il-manifatturi għandhom jagħmlu kunsiderazzjonijiet simili meta jorganizzaw xogħolhom, u b'mod partikolari għandhom iqisu l-ħtieġa li jiżguraw li t-tagħmir jiġġeneraw immagnijiet ta' kwalità xierqa għal użu kliniku. L-istituzzjonijiet ta' riċerka għandhom isegwu proċess analoġu għal dak segwit fil-kura diretta tal-pazjenti, filwaqt li jqisu l-kwalità tad-dejta miksuba u s-sikurezza tal-voluntiera.

### F.4.4 Il-Karatteristiċi tal-Post tax-Xogħol, it-Tagħmir tax-Xogħol, jew il-Prattiki tax-Xogħol

L-impjegaturi għandhom jieħdu nota ta' dak li ntqal fis-Sezzjoni F1 iktar 'il fuq u jsegwu r-rakkomandazzjonijiet mogħtjin fis-Sezzjonijiet F5 u F6 hawn taħt.

### F.4.5 Il-Protezzjoni tal-Ħaddiema u l-Użu Sikur

Kif spjegat fis-Sezzjoni F1, it-tagħmir tal-MRI li jikkonforma mal-EN60601-2-33 jinkorpora salvagwardji li jiproteġu kontra esponimenti eċċessivi. Minkejja dan, meta jinqabzu l-ELVs, hemm riskju li l-ħaddiema li huma l-iktar sensitivi għall-kampi jesperjenzaw xi effetti. Għalhekk importanti li l-ħaddiema li huma meħtieġa jidhru fiz-Zona ta' Access Ikkontrollat (ara s-Sezzjoni F5.1) jingħataw informazzjoni dwar il-konsegwenzi possibbli tal-esponiment ħalli jkunu jistgħu jintebħu meta jseħħu u jieħdu azzjoni biex jillimitaw l-esponiment tagħhom kif xieraq. Dawn l-avvenimenti kollha għandhom jiġu rrapportati mal-maniġer tal-unità jew il-persuna responsabbli li għandha tiegħu azzjoni xierqa.

L-iscanners tal-MRI huma oġġetti kumplessi u ferm tekniċi tat-ta' tagħmir mediku jew ta' riċerka u l-operaturi huma mħarrġin b'mod estensiv. It-tagħmir fih għadd ta' sistemi ta' sikurezza inkluzi salvagwardji li jiproteġu kontra esponimenti eċċessivi u sistemi ta' twissija awtomatizzati. Diment li l-impjegaturi jkollhom fis-seħħ sistemi li jiżguraw li l-operaturi jużaw it-tagħmir skont l-istruzzjonijiet tal-manifattur u jirrispettaw is-sistemi ta' twissija awtomatizzati, it-tagħmir għandu jkun sikur għall-pazjenti u l-ħaddiema kif meħtieġ mid-Direttiva dwar it-Tagħmir Mediku (93/42/KEE).

### F.4.6 Ħaddiema Nisa Tqal

Ladarba ħaddiema tiddikjara li hija tqila, l-impjegatur għandu jirrevedi l-valutazzjoni tar-riskji eżistenti biex jara għadhiex tajba. Jekk ikun hemm bżonn li jsiru bidliet, għandha ssir valutazzjoni tar-riskji speċifika. Fil-Kapitlu 5 u l-Appendiċi E ta' din il-gwida hija pprovduta gwida ulterjuri.

## F.5 Organizzazzjoni tal-Facilità tal-MRI

L-istituzzjonijiet jistgħu jnaqqsu l-esponiment tal-ħaddiema billi jadottaw approċċ strutturat għall-organizzazzjoni tal-facilitajiet tal-MRI u b'mod partikolari billi jaqsmu ż-żona skont il-kobor tal-kampi li aktarx li jiġu affaċċjati. Dan jiffacilita r-restrizzjoni tal-access f'żoni fejn ir-riskju ta' esponiment lil hinn mill-ELVs ikun ogħla. B'mod ġenerali, ħafna mill-facilitajiet tal-MRI diġà jħaddmu sistema ta' restrizzjoni tal-access fuq il-bażi ta' perikli oħrajn (ara l-lista bil-bullets fis-Sezzjoni F3). L-approċċ deskritt hawn taħt huwa bbażat fuq proposti



għal prattika tajba ppubblikata f'post ieħor u jizviluppa approċċi eżistenti fil-kuntest tad-Direttiva dwar l-EMF.

### F.5.1 Żoni ta' Aċċess Ikkontrollat

L-EN60601-2-33 jiddefinixxi l-kuncett taż-Żona ta' Aċċess Ikkontrollat u jispeċifika li dan ser ikun meħtieġ għal kwalunkwe tagħmir tal-MRI li jiġġenera kamp jiġri li jaqbeż iż-0.5 mT barra l-għatu mqabba b'mod permanenti tiegħu u/jew ma jikkonformax mal-livell ta' interferenza elettromanjetika speċifikat fl-EN60601-1-2. B'hekk, id-deżinjazzjoni taż-Żona ta' Aċċess Ikkontrollat diġà hija prattika standard fis-settur tal-kura tas-saħħa.

Fi ħdan iż-Żona ta' Aċċess Ikkontrollat ser ikun hemm riskju ta' interferenza ma' apparati mediċi attivi impjantati u tagħmir mediku ieħor. Ser ikun hemm ukoll riskji minn attrazzjoni ta' materjali ferromanjetici jew torques li jaġixxu fuq it-tali materjali.

L-aċċess fiż-żona jrid ikun ristrett, idealment permezz ta' bieb tal-aċċess ikkontrollat, b'apparat ta' identifikazzjoni xieraq. Ser ikun hemm bżonn arrangamenti tal-organizzazzjoni xierqa sabiex jiġi kkontrollat id-dħul fiż-żona (ara s-Sezzjoni F6 hawn taħt).

### F.5.2 Il-Kamra tal-Iscanner

Id-dħul fil-kamra tal-iscanner għandu jkun limitat għal ħaddiema bi bżonn operazzjonali li jkunu hemm. Dawk li jidhru fil-kamra ma għandhomx jibqgħu fiha iktar milli hemm bżonn biex jaqdu dmirijiethom.

Il-gradjent tal-kamp spazjali manjetiku jilhaq il-massimu fiż-żona ta' madwar il-bokka tal-iscanner. Il-kampi bi gradjent swiċċjat f'din iż-żona jistgħu jkunu qawwijin biżżejjed ukoll tant li jkun hemm riskju li jinqabeż l-ELV meta jkun qed jaħdem l-iscanner. Għaldaqstant din iż-żona għandha tiġi mmarkata fuq pjanta murija fil-kamra tal-iscanner. Iż-żona identifikata ser tkun ibbażata fuq l-iktar restrittiv mill-kampi bi gradjent spazjali u bi gradjent swiċċjat u normalment tkun spjegata mill-manifattur. Meta din l-informazzjoni speċifika ma tkunx disponibbli (għal scanner qadim, pereżempju), dejjem għandha tiġi mmarkata żona fi ħdan metru mill-bokka (imkejja mill-assi ċentrali) peress li normalment din tkun biżżejjed. Il-pjanta għandha sservi ta' twissija għall-ħaddiema dwar ir-riskji ikbar meta jaħdmu f'din iż-żona. Il-ħaddiema ma għandhomx jidhru fiż-żona identifikata sakemm ma jkollhomx bżonn biex iwettqu dmirijiethom u ma għandhomx jibqgħu hemm iktar milli hemm bżonn. Kwalunkwe membru tal-persunal li jrid jidhul fiż-żona identifikata għandu jara li jiċċaqtaq bil-mod biżżejjed biex jevita effetti avversi.

### F.5.3 It-Tifsila tal-Kamra tal-Iscanner

It-tifsila tal-kamra tal-iscanner għandha tkun tali li tevita l-bżonn li l-persunal jaħdem qrib l-iscanner kemm jista' jkun. B'hekk, tagħmir anestetiku u tagħmir mobbli ieħor għandu jitqiegħed fl-iktar post imbiegħed possibbli mill-iscanner, diment li dan ikun konsistenti ma' prattika medika tajba. B'mod simili, l-għoti ta' mediċini u aġenti ta' kuntrast għandu jkun awtomatizzat meta possibbli, għad li huwa rikonoxxut li mhux dejjem ikun sikur li jsir hekk: din hija kwistjoni ta' ġudizzju kliniku. B'mod partikolari, l-infużjoni manwali spiss titqies li hija alternattiva iktar sikura għal pazjenti zgħażaġh jew morda ħafna u din dejjem ser tkun kwistjoni ta' ġudizzju kliniku.

## F.6 L-Organizzazzjoni tax-Xogħol

### F.6.1 Żoni ta' Access Ikkontrollat

Iż-Żona ta' Access Ikkontrollat għandha tkun soġġetta għal arranġamenti xierqa ta' organizzazzjoni, li għandhom jiġu dokumentati. Għandu jkun hemm superviżjoni diretta tal-attivitàjiet tax-xogħol fiż-żona minn membru tal-persunal f'kariga ta' awtorità, bħar-radjografiku principali tal-ġurnata.

Il-persunal mediku u l-viżitaturi fiż-żona ta' access ikkontrollat għandhom ikunu ssorveljati l-hin kollu minn ħaddiem tal-MR.

Element importanti tal-arranġamenti ser ikun it-tgħarbil sabiex jiġu identifikati dawk f'riskju minħabba l-preżenza ta' impjanti attivi jew passivi, jew fatturi ta' riskju oħrajn bħal imsielet fuq il-ġisem jew tatùjiet b'kontenut għoli ta' ħadid. Dawn ser ikunu l-istess kriterji tat-tgħarbil użati għal pazjenti u indukraturi.

Irid ikun hemm ukoll arranġamenti għall-kontroll tal-access barra s-sigħat normali tax-xogħol (eż. minn fattigi, persunal tas-sigurtà, pumpiera u ħaddiema tal-manutenzjoni fil-bini).

It-tgħarbil għandu jestendi wkoll għal oġġetti mdaħħlin fiż-żona sabiex jiġi żgurat li oġġetti ferromanjetici jkunu mmarkati bħala sikuri għall-MR jew kundizzjonali għall-MR, skont kif ikun xieraq. Dan għandu jkun kopert mill-proċeduri lokali.

### F.6.2 Taħriġ tal-Persunal

Il-persunal li jkun meħtieġ jaħdem fiż-Żona ta' Access Ikkontrollat għandu jingħata taħriġ b'rabta mas-sikurezza tal-MRI. It-taħriġ għandu jkopri:

- sensibilizzazzjoni dwar l-effetti possibbli tal-moviment f'kamp manjetiku statiku b'saħħtu,
- sensibilizzazzjoni dwar l-effetti ta' kampi b'saħħithom bi gradjent swiċċjat,
- sensibilizzazzjoni dwar l-effetti tal-kampi tar-radjufrekwenza,
- sensibilizzazzjoni dwar ir-riskju ta' proġetti minħabba attrazzjoni ta' materjali ferromanjetici u dwar ir-riskji minn torques li jaġixxu fuq dawn il-materjali,
- sensibilizzazzjoni dwar ir-riskju ta' interferenza ma' apparati mediċi attivi impjantati,
- sensibilizzazzjoni dwar ir-riskji ta' interferenza ma' tagħmir elettroniku mediku,
- l-importanza tar-restrizzjonijiet fuq l-access u t-tgħarbil tan-nies jew l-oġġetti li jidhru fiż-Żona ta' Access Ikkontrollat,
- l-importanza tal-moviment bil-mod madwar u ġewwa l-iscanner,
- sensibilizzazzjoni dwar id-distribuzzjoni spazjali tal-kampi madwar l-iscanner,
- sensibilizzazzjoni dwar perikli oħrajn inklużi storbju u gassijiet krijoġeniċi,
- il-proċeduri ta' evakwazzjoni fil-każ ta' interferenza manjetika superkonduktiv, u
- sensibilizzazzjoni dwar il-proċeduri fil-każ ta' avveniment ta' emerġenza.

Normalment it-taħriġ irid jiffassal għall-facilità partikolari u għalhekk ser ikun ipprovdut internament minn xi ħadd bl-għarfien u l-esperjenza adattati. Il-korpi professjonali Ewropej rilevanti huma mistennjin jipprovdu gwida ulterjuri dwar ir-rekwiziti ta' taħriġ.

Meta persunal ieħor bħal fattigi, persunal tas-sigurtà, pumpiera u ħaddiema tal-manutenzjoni tal-bini jista' jkollhom access għaž-Żona ta' Access Ikkontrollat, għandhom jircievu wkoll taħriġ ta' sensibilizzazzjoni li jkun adattat għaž-żoni li jista' jkollhom bżonn jaċċessaw, għad li dan m'għandux għalfejn ikun daqstant iddettaljat daqs dak mogħti lill-persunal tal-MR.

### F.6.3 Il-Kamra tal-Iscanner

Il-persunal li jkollu jidhol fiż-żona madwar il-bokka identifikata fuq il-pjanta ser ikollu bżonn jara li jiċċaqlaq bil-mod biżżejjed sabiex kwalunkwe effett temporanju maħluq jibqa' aċċetabbli għall-individwu. Giet ippubblikata gwida ulterjuri dwar ir-restrizzjoni tal-moviment f'kampji manjetici statici (ICNIRP, 2014) u din hija diskussa iktar fis-Sezzjoni D4. Il-persunal ser ikollu bżonn ikun jaf x'inhuma l-effetti tal-kampji bi gradjent swiċċjat u l-importanza li wieħed ma jidholx fiż-żona identifikata fil-pjanta sakemm dan ma jkunx meħtieġ għall-proċedura li ssir u li mbagħad ma jibqax fiż-żona iktar milli hemm bżonn.

Meta ssir scan attiva b'ħaddiema qrib jew ġewwa l-fetħa, dawn jistgħu jesperjenzaw stimolu tas-sistema nervuża periferali. L-iscanners il-modern huma ddisinjati sabiex jillimitaw l-istimolu tas-sistema nervuża periferali għal ħafna min-nies, iżda l-iktar individwi sensitivi xorta waħda jistgħu jesperjenzaw xi effetti u għandhom ikunu jafu x'inhuma s-sintomi sabiex tkun tista' tittieħed azzjoni li tillimita dawn l-effetti. Jekk il-ħaddiema jesperjenzaw effetti minħabba l-esponiment, dawn għandhom jiġu rrapportati lill-manigment tal-facilità li, jekk ikun hemm bżonn, min-naħa tagħhom għandhom jaġġornaw il-valutazzjoni tar-riskji u l-miżuri ta' prevenzjoni.

L-effetti diretti fuq il-ħaddiema jistgħu jirrizultaw f'riskji għas-sikurezza ta' oħrajn. Pereżempju, sturdament jew disturbi vizivi esperjenzati mill-ħaddiema minħabba ċaqliq rapidu minn ġol-kamp statiku jistgħu jaffettwaw il-ħila tagħhom li jipprovdu kura xierqa lill-pazjenti.

### F.6.4 Dħul fl-Iscanner

Il-persunal ma għandux jiġi ordnat jidhol fil-fetħa tal-iscanner sakemm dan ma jkunx assolutament meħtieġ. Id-dħul fil-fetħa tal-iscanner, pereżempju għat-tindif tal-iscanner jew għaż-żamma ta' kumpanija lil pazjent, għandu jsir għall-inqas żmien possibbli biex jittesta x-xogħol. Il-persunal għandu jikkunsidra jekk il-proċedura hijiex neċessarja jew jekk ikunx possibbli li l-istess objettiv jinkiseb bla ma jidhol. Persunal li ma jkunx midħla tal-effetti taċ-ċaqliq f'kampji manjetici statici b'saħħithom jista' jkun f'riskju ikbar.

F'ħafna każijiet, jistgħu jintużaw approċċi sempliċi bħal sorveljanza fuq distanza (bl-użu ta' mera, pereżempju) għal attivitajiet bħall-monitoraġġ ta' pazjenti matul scan jew spezzjoni tal-fetħa tal-iscanner. B'mod simili, għodod b'manku twil jistgħu jkunu adegwati għal ċerti proċeduri ta' tindif. L-użu sensibbli ta' dawn l-approċċi ser inaqqas kemm jista' jkun il-ħtieġa li l-ħaddiema jidhlu fl-iscanner.

Jekk ikun essenzjali li l-ħaddiema jidhlu fl-iscanner, ir-radjufrekwenza u l-kampji bi gradjent swiċċjat għandhom jiġu diżattivati sakemm dan ma jkunx assolutament meħtieġ. Jekk il-kampji bi gradjenti swiċċjati jkunu meħtieġa, jekk ikun possibbli dawn għandhom jiġu limitati għal gradjent wieħed u veloċità baxxa tal-iscan sabiex jiġi limitat il-kobor tal-esponimenti. B'mod simili, jekk ikunu meħtieġa kampji tar-radjufrekwenza, dawn għandhom jinżammu għall-enerġija minima konsistenti mal-ilħuq tal-objettiv tax-xogħol.

## F.7 L-MRI fl-Ambjent ta' Riċerka

Huwa rikonoxxut li fl-ambjent ta' riċerka, ix-xogħol aktarx li jkun inqas ta' rutina u jista' jkun jeħtieġ li jinvolvi grad ogħla ta' attività tal-ħaddiema qrib l-iscanner. Minkejja dan, b'mod ġenerali għandu jkun possibbli li jiġu segwiti l-prinċipji ġenerali spjegati hawn fuq għall-iscanning ta' pazjenti billi jiġu adattati kif meħtieġ sabiex jiġu ssodisfati r-rekwiżiti speċifiċi tar-riċerka. L-Għaqda Internazzjonali tar-Reżonanza Manjetika fil-Medicina żviluppat pariri dettaljati dwar it-tħaddim sikur tal-MRI fl-ambjent ta' riċerka (International Society of Magnetic Resonance in Medicine, Calamante et al., 2014).

# APPENDIĊI G

## IR-REKWIŻITI TA' TESTI EWROPEJ OĦRAJN

### G.1 Il-bażi legali għal-Legizlazzjoni Ewropea

Il-liġi Ewropea hija msejsa fuq tliet trattati fundamentali:

- it-Trattat dwar l-Unjoni Ewropea (TUE),
- it-Trattat dwar il-Funzjonament tal-Unjoni Ewropea (TFUE),
- it-Trattat li Jistabbilixxi l-Komunità Ewropea għall-Energija Atomika,
- it-TFUE (fl-imgħoddi magħruf bħala t-Trattat ta' Ruma) jipprovdi l-bażi legizlattiva għad-Direttivi diskussi hawn taħt.

### G.2 Id-Direttivi dwar is-Saħħa u s-Sikurezza

It-TFUE jistabbilixxi objettiv li jithegġeg titjib fl-ambjent tax-xogħol rigward is-saħħa u s-sikurezza tal-ħaddiema. Sabiex ikun jista' jintlaħaq dan l-objettiv, jippermetti li jiddaħħlu Direttivi li jistabbilixxu rekwiżiti minimi.

#### G.2.1 Id-Direttiva Qafas

Fl-1989, iddaħħlet id-Direttiva Qafas (89/391/KEE) bħala Direttiva ġenerali f'dan il-qasam. Id-Direttiva Qafas tistabbilixxi l-principji ġenerali tal-prevenzjoni u l-protezzjoni tal-ħaddiema b'rabta ma' incidenti u mard okkupazzjonali. Tobbliha lill-impjegaturi b'rabta ma':

- il-valutazzjoni tar-riskji (ara l-Kapitlu 5),
- il-prevenzjoni tar-riskji (ara l-Kapitlu 9),
- l-arrangamenti għall-ewwel għajjuna, it-tifi tan-nar, l-evakwazzjoni u l-azzjonijiet fil-każ ta' periklu serju u imminenti,
- iż-żamma ta' rekords dwar l-incidenti,
- l-għoti ta' informazzjoni u taħriġ lill-ħaddiema u l-partecipazzjoni tagħhom,
- is-sorveljanza tas-saħħa skont id-drawwiet u l-prattika nazzjonali,
- il-protezzjoni ta' gruppi f'riskju li huma partikolarment sensitivi.

Id-Direttiva Qafas tobbliha wkoll lill-ħaddiema sabiex:

- jagħmlu użu tajjeb mit-tagħmir, is-sustanzi u t-tagħmir personali protettivi,
- jgħarrfu lill-impjegatur dwar kwalunkwe sitwazzjoni li tipprezenta periklu serju u imminenti u dwar kwalunkwe nuqqas fl-arrangamenti ta' protezzjoni,
- jikkooperaw mal-impjegatur li jimplementa miżuri għall-protezzjoni tas-saħħa u s-sikurezza.

Id-Direttiva Qafas tipprovdi wkoll għall-introduzzjoni ta' Direttivi individwali li, essenzjalment, jipprovdu iktar dettalji dwar kif jinkisbu l-objettivi tad-Direttiva Qafas f'sitwazzjonijiet

speċifiċi. Id-Direttiva dwar l-EMF hija biss waħda mill-ħafna Direttivi individwali li jżidu mar-rekwiziti ġenerali tad-Direttiva Qafas. Uħud minn dawn id-Direttivi l-oħrajn jista' jkollhom relevanza għax-xogħol mal-EMF u huma diskussi fl-qosor hawn taħt. Għal informazzjoni definittiva dwar kwalunkwe waħda minn dawn id-Direttivi, jekk jogħġbok irreferi għa-Direttivi nfushom, il-legiżlazzjoni nazzjonali li timplimentahom u kwalunkwe gwida uffċjali li tista' tkun disponibbli.

## G.2.2 Id-Direttiva dwar it-Tagħmir tax-Xogħol

Id-Direttiva dwar it-Tagħmir tax-Xogħol (2009/104/KE) tobbliga lill-impjegaturi sabiex jaraw li t-tagħmir tax-xogħol ipprovdut lill-ħaddiema jkun sikur u xieraq għall-post tax-xogħol fejn ser jintuża. Tobbliga wkoll lill-impjegaturi sabiex jiżguraw li t-tagħmir tax-xogħol ikun mantnut b'mod adegwat b'tali mod li jibqa' konformi matul il-ħajja operazzjonali kollha tiegħu. L-impjegatur irid jagħmel spezzjoni u/jew testijiet biex jiżgura li t-tagħmir ikun installat tajjeb u li jkun qed jaħdem kif suppost, u jrid iżomm rekord tar-riżultati.

Meta t-tagħmir tax-xogħol aktarx li jgħib miegħu riskji speċifiċi, l-impjegatur huwa meħtieġ jirrestringi l-użu tiegħu għal dawk li meħtieġin jużawh u jiżgura li t-tiswijiet, il-modifiki, il-manutenzjoni jew is-servizzjar isiru biss mill-persunal magħżul.

L-impjegaturi huma meħtieġin jipprovdut lill-impjegati b'informazzjoni dwar il-kundizzjonijiet tal-użu tat-tagħmir tax-xogħol, is-sitwazzjonijiet anormali prevedibbli u l-perikli rilevanti għalihom. Il-ħaddiema għandhom jingħataw taħriġ adegwat ukoll.

## G.2.3 Id-Direttiva dwar il-Postijiet tax-Xogħol

Id-Direttiva dwar il-Postijiet tax-Xogħol (89/654/KEE) tobbliga lill-impjegaturi sabiex jipprovdut post tax-xogħol sikur, nadif u mantnut kif xieraq.

## G.2.4 Id-Direttiva dwar is-Sinjali tas-Sigurtà u/jew tas-Saħħa

Id-Direttiva dwar is-Sinjali tas-Sigurtà u/jew tas-Saħħa (92/58/KEE) tobbliga lill-impjegaturi sabiex jiżguraw li jintwerew sinjali tas-sigurtà u/jew tas-saħħa fejn il-perikli ma jkunux jistgħu jtnaqqsu jew jiġu evitati. Il-ħaddiema u r-rappreżentanti tagħhom iridu jiġu pprovduti b'taħriġ dwar it-tifsira tas-sinjali u l-azzjonijiet li għandhom jieħdu meta jarawhom.

Ir-rekwiziti minimi għal dawn is-sinjali huma spjegati fid-dettall fl-annessi għad-Direttiva.

## G.2.5 Id-Direttiva dwar il-ħaddiema Nisa Tqal

Id-Direttiva dwar il-ħaddiema Nisa Tqal (92/85/KEE) tobbliga lill-impjegaturi sabiex jivvalutaw ir-riskji għas-sikurezza u s-saħħa minħabba esponiment għal firxa ta' agenti fiżiċi, bijoloġiċi u kimiċi, inklużi radjazzjonijiet mhux jonizzanti. Ir-riżultati tal-valutazzjoni u kwalunkwe miżura li trid tittieħed iridu jkunu disponibbli għall-ħaddiema li huma tqal, li welldu dan l-aħħar, jew li qed ireddegħu, u għal ħaddiema li aktarx li jkunu f'waħda minn dawn is-sitwazzjonijiet. Meta jiġu identifikati riskji, l-impjegatur huwa meħtieġ jevitahom billi jirringa l-kundizzjonijiet tax-xogħol, imexxi lill-ħaddiem f'xogħol ieħor, jew jagħtihom il-liv.

Id-Direttiva tagħti wkoll lill-ħaddiema nisa tqal il-protezzjoni milli jkollhom jaħdmu xiftijiet ta' bil-lejl meta dan ikun medikament indikat, tagħti drittijiet għal liv tal-maternità, u tagħti protezzjoni minn sensja minħabba tqala u liv tal-maternità.

## G.2.6 Id-Direttiva dwar il-Ħaddiema Żgħażaġh

Id-Direttiva dwar il-Ħaddiema Żgħażaġh (94/33/KE) tistabbilixxi sistema ta' protezzjoni għal kull min għandu inqas minn 18-il sena. B'ċerti eċċezzjonijiet definiti, l-Istati Membri huma meħtieġa jipprojbixxu lit-tfal li qegħdin f'edukazzjoni obbligatorja full-time (u fi kwalunkwe każ lil tfal taħt l-età ta' 15-il sena) milli jaħdmu.

L-impjegaturi huma meħtieġa jwettqu valutazzjoni tar-riskji li tqis b'mod partikolari r-riskji li jirriżultaw minn nuqqas ta' esperjenza, nuqqas ta' sensibilizzazzjoni dwar riskji eżistenti jew potenzjali u l-fatt li ż-żgħażaġh ma jkunux għadhom immaturaw bis-sħiħ. Imbagħad l-impjegaturi huma meħtieġa jimplimentaw miżuri sabiex jiproteġu s-sikurezza u s-saħħa taż-żgħażaġh. Il-valutazzjoni trid issir qabel ma ż-żgħażaġh jibdeu jaħdmu u meta jkun hemm xi bidla kbira fil-kundizzjonijiet tax-xogħol. Il-ħaddiema żgħażaġh u r-rappreżentanti tagħhom iridu jkunu informati dwar l-eżitu tal-valutazzjoni u dwar il-miżuri adottati.

## G.2.7 Id-Direttiva dwar l-Użu tat-Tagħmir Personali Protettiv

Id-Direttiva dwar l-Użu tat-Tagħmir Personali Protettiv (89/656/KEE) tobbliga lill-impjegaturi sabiex jiżguraw li jintuża tagħmir personali protettiv meta r-riskji ma jkunux jisgħu jiġu evitati jew limitati biżżejjed b'mezzi tekniċi jew organizzazzjonali. Kwalunkwe tagħmir personali protettiv ipprovdut irid ikun jissodisfa d-dispożizzjonijiet tal-UE dwar id-disinn u l-manifattura u jrid:

- ikun xieraq għar-riskji, bla ma jwassal għal xi riskju ikbar huwa stess,
- jikkorrispondi għall-kundizzjonijiet eżistenti fuq il-post tax-xogħol,
- jagħti kas il-ħtiġijiet ergonomiċi u tal-istat tas-saħħa tal-ħaddiem,
- jkun jiġi tajjeb lil min jilbsu wara kwalunkwe aġġustament meħtieġ.

It-tagħmir personali protettiv irid jiġi pprovdut lill-ħaddiema b'xejn, f'kundizzjoni operazzjonali tajba u iġenika. L-impjegatur irid jagħmel valutazzjoni sabiex jiżgura li huwa xieraq u, jekk hemm bżonn, kompatibbli ma' tagħmir personali protettiv ieħor.

Il-ħaddiema jridu jkunu mħarrġin kif suppost fl-użu ta' kwalunkwe PPE ipprovdut lilhom.

## G.3 Id-Direttivi dwar il-Prodotti

It-TFUE jipprojbixxi restrizzjonijiet kwantitattivi fuq il-kummerċ bejn l-Istati Membri tal-Unjoni Ewropea, jew miżuri b'effett simili. Il-ġurisprudenza stabbilixxiet li r-restrizzjonijiet fuq il-moviment liberu tal-prodotti fl-Unjoni Ewropea jista' jiġi ġġustifikat biss fuq il-baži ta' nuqqas ta' konformità mar-*rekwiżiti essenzjali*. Min-naħa tagħha, din wasslet għall-ħtieġa li jiġu ddefiniti r-*rekwiżiti essenzjali* u li tiġi standardizzata l-valutazzjoni tal-konformità.

Għall-ewwel, dawn il-kwistjonijiet kienu indirizzati permezz tal-adozzjoni tal-*Approċċ il-Ġdid* għar-regolamentazzjoni tal-prodott, li stabbilixxew il-prinċipji li ġejjin:

- l-armonizzazzjoni leġislattiva għandha tkun limitata għar-*rekwiżiti essenzjali* li l-prodotti mqegħdin fis-suq tal-UE jridu jissodisfaw jekk iridu jibbenefikaw mill-moviment liberu fl-UE,
- l-ispeċifikazzjonijiet tekniċi sabiex il-prodotti jissodisfaw ir-*rekwiżiti essenzjali* għandhom jiġu stabbiliti fi standards armonizzati,
- il-prodotti manifatturati f'konformità mal-istandards armonizzati jibbenefikaw minn suppożizzjoni ta' konformità mar-*rekwiżiti essenzjali* korrispondenti,
- l-applikazzjoni ta' standards armonizzati jew oħrajn tibqa' volontarja; il-manifatturi dejjem jistgħu japplikaw speċifikazzjonijiet tekniċi oħrajn sabiex jissodisfaw ir-*rekwiżiti*, iżda mbagħad ser ikollhom bżonn juru li għamlu dan.

L-Approċċ il-Ġdid issa għe sostitwit bil-Qafas Legiżlattiv il-Ġdid, li rreveda u saħħaħ l-aspetti tas-sistema preċedenti.

Din is-sistema ta' legiżlazzjoni tal-prodotti tippermetti għar-regolamentazzjoni ta' gruppi b'bażi ġenerali ta' prodotti li jaqsmu rekwiżiti essenzjali komuni. Sal-lum, għaddew 27 direttiva b'din is-sistema, iżda ftit biss aktarx li huma rilevanti għas-sikurezza tal-EMF fil-post tax-xogħol, u dawn huma diskussi hawn taħt.

### G.3.1 Tagħmir elettriku

It-tagħmir elettriku mqiegħed għad-dispożizzjoni fis-suq tal-Unjoni Ewropea huwa soġġett għar-rekwiżiti tad-Direttiva dwar il-Vultaġġ Baxx (2006/95/KE). Din id-direttiva għet riformulata fl-2014, bl-Istati Membri li kienu meħtieġa jintroduċu legiżlazzjoni nazzjonali biex jimplimentaw id-Direttiva l-ġdida dwar il-Vultaġġ Baxx (2014/35/UE) sal-20 ta' April 2016. B'eċċezzjonijiet speċifiċi, id-Direttivi dwar il-Vultaġġ Baxx japplikaw għal tagħmir elettriku mfassal sabiex jaħdem b'vultaġġi AC ta' bejn 50 u 1 000 V jew vultaġġi DC ta' bejn 75 u 1 500 V.

Huwa rekwiżit tad-Direttivi dwar il-Vultaġġ Baxx li t-tagħmir ma għandux jipperikola s-saħħa u s-sikurezza tan-nies, l-annimali domestiċi jew il-proprjetà meta jiġi installat, mantnut u meta jintuża kif suppost. Ta' rilevanza partikolari għal din il-gwida hemm rekwiżit li jintużaw miżuri tekniċi li jiżguraw li t-tagħmir ma jipproduċix radjazzjonijiet li jikkawunaw periklu.

### G.3.2 Makkinarju

Il-makkinarju mqiegħed għad-dispożizzjoni fis-suq tal-Unjoni Ewropea huwa soġġett għar-rekwiżiti tad-Direttiva dwar il-Makkinarju (2006/42/KE). F'termini ġenerali, id-Direttiva tapplika għal kwalunkwe assemblaġġ ta' partijiet imqabbdin ta' komponenti, li tal-inqas waħda minnhom tiċċaqtaq, u li huwa mqabbdin jew maħsub sabiex jitqabbdin ma' sistema "drive". Bl-eċċezzjoni tal-makkinarju tal-irfiġħ, tagħmir imħaddem biss permezz ta' sforz tal-bniedem jew annimal huwa eskluż mill-kamp ta' applikazzjoni tad-Direttiva. Hemm għadd ta' esklużjonijiet u żidiet speċifiċi għal dan il-kamp ta' applikazzjoni wiesa'.

Id-Direttiva dwar il-Makkinarju teżisti sabiex tiżgura li l-makkinarju ma jipprezentax riskju għas-saħħa jew is-sikurezza. Hemm rekwiżiti speċifiċi li jiżguraw li l-emissjonijiet mhux mixtieqa ta' radjazzjonijiet huma eliminati jew imnaqqsin għal livelli li ma għandhomx effetti perikolużi fuq in-nies. L-emissjonijiet ta' radjazzjoni mhux jonizzanti funzjonali matul l-isettjar, it-tħaddim u t-tindif għandhom ikunu limitati għall-livelli li ma għandhomx effetti ħżiena fuq il-persuni.

Il-manifatturi tal-makkinarju huma meħtieġa jipprovdu informazzjoni dwar ir-riskji residwi fl-istruzzjonijiet forniti mal-makkinarju. Il-manifatturi huma meħtieġa jipprovdu wkoll informazzjoni dwar l-emissjonijiet probabbli ta' radjazzjonijiet mhux jonizzanti meta dawn ikunu jistgħu jagħmlu l-ħsara lin-nies, inklużi dawk b'apparati mediċi impjantati.

### G.3.3 Tagħmir tar-radju

It-tagħmir tar-radju mqiegħed fis-suq fl-Unjoni Ewropea huwa soġġett għar-rekwiżiti tad-Direttiva dwar it-Tagħmir tar-Radju u t-Tagħmir Terminali tat-Telekomunikazzjonijiet (1999/5/KE). Madankollu, mit-13 ta' Ġunju 2016, din id-Direttiva ser tiġi revokata u sostitwita bid-Direttiva dwar it-Tagħmir tar-Radju (2014/53/UE). Skont arranġamenti tranzitorji, it-tagħmir tar-radju li jikkonforma mad-Direttiva 1999/5/KE xorta waħda jista' jitqiegħed fis-suq sat-13 ta' Ġunju 2017. Id-Direttiva dwar ir-Radju tapplika għal kwalunkwe tagħmir li huwa mfassal sabiex jeħles u/jew jirċievi b'mod intenzjonali mewġiet tar-radju għall-finijiet tal-komunikazzjoni bir-radju u/jew radjudeterminazzjoni (bl-użu ta' mewġiet tar-radju sabiex jiġu stabbiliti l-pożizzjoni, il-veloċità jew karatteristiċi oħrajn ta' oġġett, jew informazzjoni fuq dawn il-proprjetajiet). Id-Direttiva dwar it-Tagħmir tar-Radju u t-Tagħmir Terminali tat-Telekomunikazzjonijiet għandha kamp ta' applikazzjoni usa' u, pereżempju, tinkludi wkoll kwalunkwe tagħmir maħsub għat-tqabbid ma' netwerk pubbliku.

Iż-żewġ direttivi jinkorporaw l-istess rekwiżiti fir-rigward tas-saħħa u s-sikurezza bħad-Direttivi dwar il-Vultaġġ Baxx (ara s-Sezzjoni G3.1), iżda mingħajr ebda restrizzjoni fuq il-limiti tal-vultaġġi.

### G.3.4 Tagħmir mediku

It-tagħmir elettroniku mediku mqiegħed fis-suq fl-Unjoni Ewropea huwa soġġett għar-rekwiżiti tad-Direttiva dwar l-Apparati Medici (93/42/KEE) jew id-Direttiva dwar l-Apparati Medici Attivi Impjantabbli (90/385/KEE). Iż-żewġ direttivi huma diskussi iktar fis-Sezzjonijiet E2.1.1 (id-Direttiva dwar l-Apparati Medici Attivi Impjantati) u E2.3 (id-Direttiva dwar l-Apparati Medici)

### G.3.5 Tagħmir personali protettiv

It-tagħmir personali protettiv imqiegħed fis-suq fl-Unjoni Ewropea huwa soġġett għar-rekwiżiti tad-Direttiva dwar it-Tagħmir Personali Protettiv (89/686/KEE). Soġġett għal esklużjonijiet speċifiċi, it-tagħmir personali protettiv huwa ddefinit b'mod wiesa' bħala kwalunkwe apparat jew tagħmir imfassal sabiex jintlibes jew jinżamm minn persuna għal protezzjoni kontra periklu fuq is-saħħa u s-sikurezza wieħed jew iktar.

Id-Direttiva dwar it-Tagħmir Personali Protettiv teħtieġ li t-tagħmir personali protettiv jitqiegħed fis-suq u jiddaħħal fis-servizz biss jekk jieħu ħsieb is-saħħa u jiżgura s-sikurezza tal-utenti meta jiġi mantnut u meta jintuza kif suppost għall-iskop maħsub tiegħu. It-tagħmir protettiv personali ma jstax jipperikola s-saħħa jew is-sikurezza ta' nies, annimali jew oġġetti oħrajn.

### G.3.6 Is-sigurtà ġenerali tal-prodotti

L-iskop tad-Direttiva dwar is-Sikurezza tal-Prodotti Ġenerali (2001/95/KE) huwa li tiżgura s-sikurezza tal-prodotti maħsubin sabiex jintużaw mill-konsumaturi. Meta t-tali prodotti jkun jaqgħu fi ħdan il-kamp ta' applikazzjoni ta' waħda mid-direttivi qafas leġiżlattivi jew tal-approċċi l-ġodda, ir-rekwiżiti tad-direttiva speċifika normalment jieħdu preċedenza fuq dawk tad-Direttiva dwar is-Sikurezza tal-Prodotti Ġenerali. Għad li l-iskop tad-Direttiva dwar is-Sikurezza tal-Prodotti Ġenerali hija li tippoteġi lill-konsumaturi, tapplika għal prodotti mixtrijin sabiex jintużaw minn negozju diment li l-prodott ikun maħsub sabiex jintuza mill-konsumaturi.

Id-Direttiva dwar is-Sikurezza tal-Prodotti Ġenerali teħtieġ li l-prodotti ma jipprezentaw ebda riskju, jew riskji minimi biss kompatibbli mal-użu maħsub tagħhom u meqjusin bħala aċċettabbli (konsistenti ma' livell għoli ta' protezzjoni tas-saħħa u s-sikurezza). Dawn ir-rekwiżiti japplikaw fil-kundizzjonijiet raġonevolment prevedibbli kollha tal-użu, inklużi l-installazzjoni, it-tidħil fis-servizz u l-manutenzjoni.

### G.3.7 Kompatibilità elettromanjetika

It-tagħmir li aktarx li jikkaġuna disturb elettromanjetiku jew aktarx li jkun affettwat minn disturb bħal dan u li jitqiegħed fis-suq jew jiddaħħal fis-servizz fl-Unjoni Ewropea huwa soġġett għar-rekwiżiti tad-Direttiva dwar il-Kompatibilità Elettromanjetika (2004/108/KE). Dan l-aħħar din id-Direttiva giet riformulata, bid-Direttiva l-ġdida dwar il-Kompatibilità Elettromanjetika (2014/30/UE) li ser tidħol fis-seħħ fl-20 ta' April 2016 u d-Direttiva eżistenti li ser tiġi rrevokata minn dakinhar. Kwalunkwe tagħmir imqiegħed fis-suq qabel l-20 ta' April 2016 u konformi mad-Direttiva 2004/108/KE jista' jibqa' disponibbli fis-suq wara dik id-data. Hemm eċċezzjonijiet speċifiċi għall-kamp ta' applikazzjoni tad-Direttiva, inkluż tagħmir li jaqa' taħt il-kamp ta' applikazzjoni tad-Direttiva dwar it-Tagħmir tar-Radju u t-Tagħmir Terminali tat-Telekomunikazzjonijiet (ara G3.3) u t-tagħmir ajrunawtiku. Ir-rekwiżiti ta' kompatibilità elettromanjetika għall-inġenji tal-ajru huma koperti mir-Regolament (KE) Nru 216/2008, filwaqt li l-veikoli b'erba' roti u iktar huma koperti mir-Regolament (KE) Nru 661/2009.



Id-Direttivi dwar il-Kompattabbiltà Elettromanjetika ma fihom xi dispożizzjoni li hija marbuta b'mod speċifiku mal-iżgurar tas-saħħa u s-sikurezza tan-nies. Madankollu, fihom rekwiżiti li jillimitaw id-disturb elettromanjetiku b'tali mod li jipprevjenu interferenza ma' tagħmir ieħor, u sabiex it-tagħmir juri livell ta' immunità għad-disturb li jiżgura li jista' jopera fl-ambjent maħsub tiegħu mingħajr degradazzjoni inaċċettabbli. Dawn ir-rekwiżiti jista' jkollhom implikazzjonijiet għas-sikurezza marbutin ma' wħud mill-effetti indiretti.

## G.4 Rakkomandazzjoni tal-Kunsill Ewropew

Sabiex jiproteġi lill-membri tal-pubbliku ġenerali, il-Kunsill tal-Unjoni Ewropea għadda Rakkomandazzjoni dwar il-limitazzjoni tal-esponiment tal-pubbliku ġenerali għal kampi elettromanjetici (1999/519/KE). Ir-Rakkomandazzjoni tipprovdi qafas sabiex tiproteġi lill-membri tal-pubbliku ġenerali mill-effetti avversi stabbiliti fuq is-saħħa li jistgħu jirriżultaw mill-esponiment għal kampi elettromanjetici. Ma tindirizzax il-protezzjoni tal-ħaddiema.

Ir-Rakkomandazzjoni tal-Kunsill mhijiex vinkolanti, iżda tistabbilixxi sistema ta' restrizzjonijiet bażiċi, li huma kwantitajiet li ma għandhomx jinqabżu u huma kuncettwalment ekwivalenti għall-ELVs użati fid-Direttiva dwar l-EMF.

Peress li r-restrizzjonijiet bażiċi hua fil-parti l-kbira stabbiliti f'termini ta' kwantitajiet interni fil-ġisem li ma jistgħux jitkejlu minnufih, ir-Rakkomandazzjoni tal-Kunsill tistabbilixxi wkoll sistema ta' livelli ta' referenza stabbiliti f'termini ta' kwantitajiet tal-kamp estern li jistgħu jiġu vvalutati iktar malajr. Il-livelli ta' referenza huma derivati mir-restrizzjonijiet bażiċi bl-użu ta' approċċi konservattivi b'tali mod li diment li ma jinqabizx il-livell ta' referenza, ir-restrizzjoni bażika sottostanti ma tinqabizx lanqas. Madankollu, peress li d-derivazzjoni tal-livelli ta' referenza hija bbażata fuq is-suppożizzjonijiet fl-agħar xenarju possibbli, spiss ikun possibbli li jinqabżu l-livelli ta' referenza u xorta waħda ma jinqabzux ir-restrizzjonijiet bażiċi. F'dan ir-rigward, il-livelli ta' referenza huma kuncettwalment ekwivalenti għal-livelli ta' azzjoni użati fid-Direttiva dwar l-EMF.

Meta japplikaw is-sistemi ta' restrizzjonijiet bażiċi u livelli ta' referenza, l-Istati Membri ġew rakkomandati sabiex jikkunsidraw ir-riskji u l-benefiċċji tat-teknoloġiji li jipproduċi kampi elettromanjetici. L-Istati Membri ġew irrakkomandati wkoll sabiex jipprovdu informazzjoni lill-pubbliku ġenerali u jipromwovu u jirrevedu r-riċerka marbuta mal-effetti fuq is-saħħa tal-kampi elettromanjetici.

Ir-Rakkomandazzjoni tal-Kunsill tistieden ukoll lill-Kummissjoni Ewropea sabiex tikkontribwixxi għall-protezzjoni tal-pubbliku ġenerali. Il-kummissjoni kienet mistiedna taħdem favur l-istabbiliment ta' Standards Ewropej sabiex tiġi sostnuta s-sistema ta' protezzjoni deskritta, tithegġeg ir-riċerka fuq l-effetti fit-tul u fuq terminu qasir tal-esponiment, jiġi promoss l-istabbiliment ta' kunsens internazzjonali f'dan il-qasam, u l-kwistjonijiet koperti mir-Rakkomandazzjoni jinżammu taħt proċess ta' revizjoni.

Is-sistema ta' protezzjoni deskritta fir-Rakkomandazzjoni tal-Kunsill gjet adottata b'mod ġenerali bħala qafas għall-protezzjoni tal-pubbliku ġenerali. B'mod partikolari, il-livelli ta' referenza fir-Rakkomandazzjoni tal-Kunsill intużaw bħala bażi għall-immuniġġjar tal-esponimenti f'ħafna żoni aċċessibbli mill-pubbliku. Barra minn hekk, il-livelli ta' referenza ntużaw sabiex jinformaw l-iżvilupp ta' standards għall-immunità elettromanjetika ta' apparati mediċi attivi impjantati.

## APPENDIĊI H

### STANDARDS EWROPEJ U

### INTERNAZZJONALI

L-istandards tekniċi dwar l-EMF ġew żviluppati minn korpi bħall-Kummissjoni Elettroteknika Internazzjonali (IEC), il-Kumitat Ewropew għall-Istandardizzazzjoni Elettroteknika (CENELEC) u awtoritajiet ta' standardizzazzjoni oħrajn.

CENELEC diġà żviluppa firxa ta' standards dwar l-esponiment okkupazzjonali b'rabta mal-valutazzjoni tal-EMF. Madankollu, dawn l-istandards ġew żviluppati sabiex tiġi stabbilita l-konformità b'rabta mad-Direttiva preċedenti dwar l-EMF. B'hekk, standards li ħarġu fl-2013 jew qabel ma għandhomx jintużaw biex tiġi vvalutata l-konformità mad-Direttiva attwali dwar l-EMF.

Madankollu, ċerti standards eżistenti jippermettu sabiex il-konformità tiġi vvalutata fl-isfond tar-Rakkomandazzjoni tal-Kunsill (1999/519/KE). Skont l-Artikolu 4(6) tad-Direttiva dwar l-EMF, l-impjegaturi ma għandhomx bżonn iwettqu valutazzjonijiet tal-esponiment għal postijiet tax-xogħol li huma miftuħin għall-pubbliku u li għalihom evalwazzjoni turi li hija konformi mar-Rakkomandazzjoni tal-Kunsill (1999/519/KE). Din il-klawżola hija kundizzjonali fuq il-fatt li l-esponimenti tal-ħaddiema jirrispettaw dawk għall-pubbliku u n-nuqqas ta' riskji għas-saħħa u s-sikurezza.

Is-CENELEC jippubblika wkoll standards tal-prodotti li huma armonizzati għal bosta direttivi dwar il-prodotti (ara s-Sezzjoni G3). Il-listi ta' standards armonizzati għal kull direttiva tal-prodotti huma ppubblikati fuq it-taqsim tal-imprizi tas-sit web tal-Kummissjoni Ewropea. Dawn l-istandards jistgħu jintużaw minn manifatturi u fornituri sabiex juru li huma konformi mar-rekwiżiti dwar is-sikurezza tal-EMF. Meta t-tagħmir ikun maħsub għal użu mill-pubbliku u jikkonforma mal-livelli iktar stretti tas-sikurezza meħtieġa mit-tali tagħmir, f'dak il-każ, diment li ma jkun qed jintuża ebda tagħmir ieħor, il-post tax-xogħol jitqies li huwa konformi mar-Rakkomandazzjoni tal-Kunsill (1999/519/KE).

Kif indikat iktar 'il fuq, meta jiġu żviluppati standards, dawn ġeneralment jaqgħu taħt wieħed miż-żewġ tipi: standards tal-emissjonijiet u standards tal-esponiment.

- L-istandards tal-emissjonijiet huma marbutin ma' emissjonijiet minn tagħmir u jipprovdu mezz għall-manifatturi sabiex juru li l-kamp emess minn prodott mhuwiex ser jaqbeż ċertu limitu. Normalment il-limitu jkun l-ALs jew l-ELVs tad-Direttiva dwar l-EMF, jew il-valuri fir-Rakkomandazzjoni tal-Kunsill (1999/519/KE). Ta' min jgħid li dawn il-valutazzjonijiet ser ikunu bbażati fuq l-użu tat-tagħmir kif meħtieġ. Jekk it-tagħmir ma jintużax kif ipplanat mill-manifattur, il-valutazzjoni tista' ma tkunx valida.
- L-istandards ta' valutazzjoni tal-esponiment ġeneralment jipprovdu mezz standardizzat ta' kif wieħed jivvaluta esponimenti f'industriji partikolari jew għal tipi partikolari ta' teknoloġija. Il-valutazzjonijiet tal-post tax-xogħol għandhom jikkunsidraw kif ser jintuża t-tagħmir u għandhom ikopru l-aspetti kollha tax-xogħol bit-tagħmir inkluzi t-tindif u l-manutenzjoni.

B'mod ġenerali, l-istandards tal-emissjonijiet għandhom l-għan li jiżguraw li l-esponiment aggregat għall-emissjoni minn apparat ikun baxx biżżejjed li l-użu, anki fil-qribija ta' apparati oħrajn li jeħilsu EMFs, ma jikkagunax li jinqabzu l-limiti tal-esponiment.

Ta' min jinnota li dawn l-istandards huma marbutin mal-valutazzjoni ta' oġġetti individwali tat-tagħmir, filwaqt li d-Direttiva dwar l-EMF hija marbuta mal-esponiment tal-ħaddiema mis-sorsi kollha. Huwa possibbli li l-esponiment għal iktar minn sors wieħed li huwa konformi waħdu, jista' jirriżulta f'esponiment personali kombinat li jaqbeż AL jew ELV. Madankollu, b'mod ġenerali, il-kampi jonqsu malajr mad-distanza b'tali mod li fejn it-tagħmir ikollu distanza tajba minn tagħmir ieħor, il-kampi li jirriżultaw normalment ikunu konformi.

Għaddejja fidma mas-CENELEC sabiex jiġu żviluppati standards tekniċi li ser ikunu ffokati fuq il-kisba tal-konformità mad-Direttiva attwali dwar l-EMF. Dawn l-istandards ser jiġu ppubblikati malli jintlaħaq ftehim, iżda aktarx li jgħaddi ċertu żmien qabel ma jiġi żviluppat sett komprensiv ta' standards. Minkejja dan, kull min jeħtieġ jagħmel valutazzjoni għandu jara hemmx xi standard rilevanti għad-Direttiva attwali dwar l-EMF disponibbli.

Fis-CENELEC, il-fidma fuq l-iżvilupp ta' standards godda ta' valutazzjoni tal-esponiment issir mill-Kumitat Tekniku CLC/TC106X: il-kampi elettromanjetiċi fl-ambjent tal-bniedem. Il-progress fuq l-iżvilupp ta' standards godda jista' jiġi kkontrollat fit-taqsimha TC106X tas-sit web tas-CENELEC.

# APPENDIĊI I

## RIŻORSI

### I.1 Konsultattivi/Regolatorji

#### I.1.1 L-Unjoni Ewropea

Pajjiż	Organizzazzjoni	Sit web
L-Awstrija	Bundesministerium für Arbeit, Soziales und Konsumentenschutz	<a href="http://www.bmask.gv.at/site">www.bmask.gv.at/site</a>
Il-Belġju	Servizz Pubbliku Federali għall-Impjiegi, ix-Xogħol u d-Djalogu Soċjali	<a href="http://www.employment.belgium.be">www.employment.belgium.be</a>
Il-Bulgarija	Iċ-Ċentru Nazzjonali tas-Saħħa Pubblika u l-Analizzijiet	<a href="http://ncphp.government.bg/en">ncphp.government.bg/en</a>
Il-Kroazja	Il-Ministeru tax-Xogħol u s-Sistema tal-Pensjonijiet	<a href="http://www.mrms.hr">www.mrms.hr</a>
Ċipru	Il-Ministeru tax-Xogħol u s-Sigurtà Soċjali	<a href="http://www.mlsi.gov.cy">www.mlsi.gov.cy</a>
Ir-Repubblika Ċeka	Il-Ministeru tax-Xogħol u l-Affarijiet Soċjali	<a href="http://www.mpsv.cz/cs">www.mpsv.cz/cs</a>
Id-Danimarka	L-Awtorità Daniża għall-Ambjent tax-Xogħol	<a href="http://www.at.dk">www.at.dk</a>
L-Estonja	L-Ispettorat tax-Xogħol tal-Estonja	<a href="http://www.ti.ee">www.ti.ee</a>
Il-Finlandja	Il-Ministeru tal-Affarijiet Soċjali u l-Akkomodazzjoni	<a href="http://www.riskithaltuun.fi">www.riskithaltuun.fi</a>
Franza	Ministère du Travail, de l'Emploi, et du Dialogue social	<a href="http://www.travail.gouv.fr">www.travail.gouv.fr</a>
Il-Ġermanja	Il-Ministeru Federali tax-Xogħol u l-Affarijiet Soċjali	<a href="http://www.bmas.bund.de">www.bmas.bund.de</a>
Il-Greċja	Il-Ministeru tax-Xogħol u l-Affarijiet Soċjali	<a href="http://www.mathra.gr">www.mathra.gr</a>
L-Ungerija	L-Istitut Nazzjonali tar-Riċerka għar-Radjubijologija	<a href="http://www.osski.hu">www.osski.hu</a>
L-Irlanda	Health and Safety Authority	<a href="http://www.hsa.ie">www.hsa.ie</a>
L-Italja	L-Istitut Nazzjonali għall-Assigurazzjoni kontra l-Inċidenti fuq ix-Xogħol	<a href="http://www.inail.it">www.inail.it</a>
Il-Latvja	L-Ispettorat Statali tax-Xogħol tar-Repubblika tal-Latvja	<a href="http://www.vdi.gov.lv">www.vdi.gov.lv</a>
Il-Litwanja	Id-Dipartiment tax-Xogħol, Il-Ministeru tas-Sigurtà Soċjali u tax-Xogħol	<a href="http://www.socmin.lt/en">www.socmin.lt/en</a>
Il-Lussemburgu	Inspection du Travail et des Mines	<a href="http://www.itm.lu/de/home.html">www.itm.lu/de/home.html</a>
Malta	L-Awtorità għas-Saħħa u s-Sigurtà fuq il-Post tax-Xogħol	<a href="http://www.ohsa.org.mt">www.ohsa.org.mt</a>
In-Netherlands	L-Istitut Nazzjonali għas-Saħħa Pubblika u l-Ambjent (RIVM)	<a href="http://www.rivm.nl">www.rivm.nl</a>
Il-Polonja	L-Istitut Ċentrali għall-Protezzjoni tax-Xogħol	<a href="http://www.ciop.pl">www.ciop.pl</a>
Il-Portugall	Autoridade para as Condições de Trabalho	<a href="http://www.act.gov.pt">www.act.gov.pt</a>
Ir-Rumanija	L-Istitut Nazzjonali għar-Riċerka u l-Iżvilupp dwar is-Sikurezza Okkupazzjonali	<a href="http://www.protectiamuncii.ro">www.protectiamuncii.ro</a>
Is-Slovakkja	Il-Ministeru tax-Xogħol, l-Affarijiet Soċjali u l-Familja	<a href="http://www.employment.gov.sk/en">www.employment.gov.sk/en</a>
Is-Slovenja	Il-Ministeru tax-Xogħol, il-Familja u l-Affarijiet Soċjali	<a href="http://www.gov.si">www.gov.si</a>
Spanja	L-Istitut Nazzjonali tas-Sikurezza u l-Iġene fuq ix-Xogħol	<a href="http://www.meyss.es">www.meyss.es</a>
L-Isvetja	L-Awtorità Svediza dwar l-Ambjent tax-Xogħol	<a href="http://www.av.se">www.av.se</a>
Ir-Renju Unit	Health and Safety Executive Public Health England	<a href="http://www.hse.gov.uk">www.hse.gov.uk</a> <a href="http://www.gov.uk/government/organisations/public-health-england">www.gov.uk/government/organisations/public-health-england</a>

## I.1.2 Organizzazzjonijiet internazzjonali

Organizzazzjoni	Sit web
Il-Kummissjoni Internazzjonali dwar il-Protezzjoni kontra r-Radjazzjoni Mhux Jonizzanti	<a href="http://www.icnirp.de">www.icnirp.de</a>
L-Organizzazzjoni Dinjija tas-Saħħa	<a href="http://www.who.int">www.who.int</a>
Il-Konfederazzjoni Ewropea tat-Trade Unions	<a href="http://www.etuc.org">www.etuc.org</a>
L-Alleanza Ewropea għas-Saħħa Pubblika	<a href="http://www.epha.org">www.epha.org</a>
L-Agenzija Ewropea għas-Saħħa u s-Sigurtà fuq il-Post tax-Xogħol	<a href="http://osha.europa.eu">osha.europa.eu</a>
Il-Kummissjoni Internazzjonali dwar is-Saħħa Okkupazzjonali	<a href="http://www.icohweb.org">www.icohweb.org</a>

## I.2 Korpi Kummerċjali

Organizzazzjoni	Sit web
Il-Kunsill tal-Impjegaturi Ewropej tal-Metall, L-Industriji Bbażati fuq l-Inġinerija u t-Teknoloġija	<a href="http://www.ceemet.org">www.ceemet.org</a>
L-Assoċjazzjoni Ewropea tal-Manifatturi tal-Karozzi	<a href="http://www.acea.be">www.acea.be</a>
Euro Chlor	<a href="http://www.eurochlor.org">www.eurochlor.org</a>
In-Network Ewropew tal-Operaturi tas-Sistema tat-Trażmissjoni għall-Elettriku — ENTSO-E	<a href="http://www.entsoe.eu">www.entsoe.eu</a>
Il-Kumitat Ewropew ta' Koordinazzjoni tal-Industrija Radjoloġika, Elettromedika u tal-IT fil-Kura tas-Saħħa (COCIR)	<a href="http://www.cocir.org">www.cocir.org</a>
L-Unjoni tal-Industrija Elettrika — EURELECTRIC	<a href="http://www.eurelectric.org">www.eurelectric.org</a>

### 1.3 Dokumenti ta' Gwida Nazzjonali

Pajjiż	Dokumenti
Il-Belġju	L-Ordinanza Nru 7 għar-rekwiziti minimi għas-sikurezza u s-saħħa fuq ix-xogħol, il-Gazzetta tal-Istat Nru 88, 1999
Id-Danimarka	L-ordni eżekuttiv nru 559 dwar "It-Twettiq tax-Xogħol" L-ordni eżekuttiv nru 513 li jemenda l-ordni eżekuttiv nru 559 dwar "It-Twettiq tax-Xogħol" Ikke-ioniserende stråling, Vejledning om ikke-ioniserende stråling med frekvenser under 300 GHz D.6.1.1, Maj 2002  At-VEJLEDNING, ARBEJDSSTEDETS INDRETNING — A.1.8, Gravide og ammendes arbejdsmiljø
L-Estonja	Töökeskkonna füüsikaliste ohutegurite piinormid ja ohutegurite parameetrite mõõtmise kord
Il-Finlandja	Toimintamalli RF-kenttien aiheuttamissa tapaturmaisissa ylialtistumistilanteissa, Tommi Alanko, Harri Lindholm, Soile Jungewelter, Maria Tiikkaja, Maila Hietanen (2013), ISBN 978-952-261-349-3 (PDF, FI), ISBN 978-952-261-393-6 (PDF, EN)  Sydäntahdistimen häiriötön toiminta työympäristön sähkömagneettisissa kentissä, Maria Tiikkaja, Maila Hietanen, Tommi Alanko, Harri Lindholm (2012), ISBN 978-952-261-212-0 (print) ISBN 978-952-261-213-7 (pdf, FI), ISBN 978-952-261-295-3 (pdf, EN)  Turvallinen työskentely tukiasemien lähellä, Tommi Alanko, Maila Hietanen (2006), ISBN (vihko) 951-802-707-2, ISBN (PDF) 951-802-708-0  Sähkömagneettiset kentät työympäristössä — Opaskirja työntekijöiden altistumisen arvioimiseksi, Maila Hietanen, Patrick von Nandelstadh, Tommi Alanko, ISBN 951-802-614-9, ISSN 1458-9311  Työntekijöiden altistuminen tukiasemien radiotaajuisille kentille, Tommi Alanko, Maila Hietanen, Patrick von Nandelstadh (2006), ISBN 951-802-667-X, ISSN 1458-9311  Sydäntahdistinpotilaan työhön paluun tukeminen — Sähkömagneettisten häiriöriskien hallinta, Maria Tiikkaja, Maila Hietanen, Tommi Alanko ja Harri Lindholm (2012), ISBN 978-952-261-204-5 (nid.) ISBN 978-952-261-205-2 (PDF)
Franza	Hygiène et sécurité du travail no 233 Décembre 2013 (Iwweldjar b'Rezistenza)  INRS, Exposition des travailleurs aux risques dus aux champs électromagnétiques, Guide d'évaluation des risques
Il-Ġermanja	BGV B11, Unfallverhütungsvorschrift, Elektromagnetische Felder  BGR B11, Berufsgenossenschaftliche Regel, Elektromagnetische Felder  BGI 5011, Beurteilung magnetischer Felder von Widerstandsschweißeinrichtungen  BGI/GUV-I 5111, Beeinflussung von Implantaten durch elektromagnetische Felder  IFA Report 4/2013, Elektromagnetische Felder an handgeführten Mittelfrequenz-/Inverter-Punktschweißzangen  IFA-Report 5/2011, Elektromagnetische Felder an Anlagen, Maschinen und Geräten  IFA-Report 2/2009, Electromagnetic fields at handheld spot-welding guns  Hannah Heinrich (2007). Assessment of non-sinusoidal, pulsed, or intermittent exposure to low frequency electric and magnetic fields, <i>Health Physics</i> , 92, (6)  BMAS-Forschungsbericht FB 400-E, Electromagnetic fields at workplace, ISSN 0174-4992
Il-Greċja	ΜΕΤΡΗΣΕΙΣ ΣΤΑΤΙΚΟΥ ΜΑΓΝΗΤΙΚΟΥ ΠΕΔΙΟΥ ΣΤΑ ΠΛΑΙΣΙΑ ΤΗΣ ΑΣΦΑΛΕΙΑΣ ΠΡΟΣΩΠΙΚΟΥ ΣΤΟΥΣ ΧΩΡΟΥΣ ΤΟΥ ΠΥΡΗΝΙΚΟΥ ΜΑΓΝΗΤΙΚΟΥ ΣΥΝΤΟΝΙΣΜΟΥ (NMR), 50 Τακτικό Εθνικό Συνέδριο Μετρολογίας, Εθνικό Ίδρυμα Ερευνών, Αθήνα, 9-10 Μαΐου 2014
Il-Latvja	Atgādne par elektromagnētisko lauku, Aktualizēts 2011.gada jūnijā

Il-Litwanja	<p>Lithuanian Hygiene Norm (HN) 110: 2001 Electromagnetic field of 50 Hz frequency in work places. Permissible values of the parameters and measuring requirements' and labour No 660/174 of 21 December 2001</p> <p>Lithuanian Hygiene Norm (HN) 80: 2011 Electromagnetic field in working places and living environment. Permissible values of the parameters and measuring requirements in the 10 kHz to 300 GHz radiofrequency zone, approved by the order of minister of health and No V-199 of 2 March 2011</p> <p>Rules on determining electrostatic field strength permitted levels in working places approved by the order of minister of health and No 28 of 18 January 2001</p>
Il-Lussemburgu	Conditions d'exploitation pour les émetteurs d'ondes électromagnétiques à haute fréquence, ITM-CL 179.4
Il-Polonja	<p>EU Directive, ICNIRP Guidelines and Polish Legislation on Electromagnetic Fields, <i>International Journal of Occupational Safety and Ergonomics (JOSE)</i>, 12(2), 125–136</p> <p>Exposure of Workers to Electromagnetic Fields. A Review of Open Questions on Exposure Assessment Techniques, <i>International Journal of Occupational Safety and Ergonomics (JOSE)</i>, 15(1), 3–33</p>
Ir-Rumanija	MONITORUL OFICIAL AL ROMANIEI Anul 175 (XIX) — Nr. 645, Vineri, 21 septembrie 2007

## I.4 Dokumenti ta' Gwida tal-Industrija

Organizzazzjoni	Dokument ta' gwida
Euro Chlor	Electromagnetic Fields in the Chlorine Electrolysis Units: Health Effects, Recommended Limits, Measurement Methods and Possible Prevention Actions. HEALTH 3. 3 <sup>rd</sup> edition, 2014

# APPENDIĊI J

## GLOSSARJU U TAQSIRIET

### J.1 Glossarju

Apparati bridgewire	Detonatur li juża kurrent elettriku biex jivvaporizza wajer: ix-xokk u s-sħana li jirriżultaw iwasslu għad-detonazzjoni tal-materjal splussiv tal-madwar
Avveniment Raġonevolment Prevedibbli	L-okkorrenza ta' avveniment li f'ċirkustanzi partikolari jista' jibbassar b'mod kemxejn preċiż, u li l-probabilità jew il-frekwenza tal-okkorrenza tiegħu mhijiex baxxa jew baxxa ħafna
Densità tal-enerġija	L-enerġija tar-radjazzjoni incidenti fuq unità tal-erja tas-superfície ( $Wm^{-2}$ )
Densità tal-Kurrent	Il-kurrent elettriku jew il-fluss ta' ċarġ elettrika minn ġo midjum li minnu jgħaddi l-kurrent, bħal tessut, għal kull unità ta' erja trażversali. Unità: ampere għal kull metru kwadru. Simbolu: $A/m^2$
Deroga	Ir-revoka parzjali ta' liġi jew regolament f'ċirkustanzi partikolari
Dielettriku	Izolatur elettriku li jista' jiġi polarizzat minn kamp elettriku applikat
Dipol	Erjal li jikkonsisti f'virga li minnha jgħaddi l-kurrent bil-wajer konnettiv fiċ-ċentru tagħha
Dozimetrija	Il-kalkolu jew il-valutazzjoni tad-depożitu tal-enerġija fil-ġisem ta' bniedem
Elettrolizi Industrijali	Proċess użat fuq skala kbira li bih kurrent elettriku jstimola reazzjoni kimika li kieku ma tkunx spontanja
Fattur ta' riskju	Il-prodott tal-probabilità li jseħħ avveniment perikoluż u l-eżitu jew id-dannu li jirriżulta minħabba dan
Fosfeni	Leqqiet tad-dawl esperjenzati minn persuna bla ma jkun hemm dawl incidenti fuq għajnejha
Frekwenza	In-numru ta' cikli għal kull ħin ta' unità ta' oxxillazzjoni. Simbolu: Unità f: Hz
Immaġnijiet b'reżonanza manjetika	Teknika ta' teħid ta' immaġnijiet mediċi li tuża kampi manjetici b'saħħithom u kampi elettromanjetici bi frekwenza għolja sabiex jiġu prodotti stampi dettaljati fil-ġisem
Indiċi tal-esponiment	L-esponiment osservat diviż bil-valur limitu. Jekk l-indiċi tal-esponiment ikun inqas minn wieħed, l-esponiment huwa konformi
Induzzjoni	Induzzjoni (elettromanjetika) hija l-produzzjoni ta' vultaġġ fuq konduttur elettriku meta espost għal kamp manjetiku varjabbli (mal-ħin)
Joule	L-unità tal-enerġija, ekwivalenti għal xogħol magħmul minn forza ta' newton wieħed li ċcaqlaq oġġett f'metru. Simbolu: J
Industrial Electrolysis	A process used on a large scale where an electric current stimulates an otherwise non-spontaneous chemical reaction
Interlock (see Safety Interlock)	A mechanical, electrical or other type of device, the purpose of which is to prevent the operation of equipment under specified conditions
International Commission on Non-Ionising Radiation Protection (ICNIRP)	A body of independent scientific experts that aims to disseminate information and advice on the potential health hazards of exposure to non-ionizing radiation
Joule	The unit of energy, equivalent to work done by a force of one newton moving an object through one metre. Symbol: J
Kontroll tal-iġinerija	Miżuri ta' sikurezza ta' disinn tal-iġinerija deliberat li għandhom jintużaw bħala l-metodu fundamentali ta' kif jitnaqqas l-esponiment għar-radjazzjoni. Mezz fiżiku kif tipprevjeni l-access għar-radjazzjoni
Kummissjoni Internazzjonali dwar il-Protezzjoni mir-Radjazzjoni mhux Jonizzanti (ICNIRP)	Korp ta' esperti xjentifiċi indipendenti li għandu l-għan li jxerred informazzjoni u pariri fuq il-perikli potenzjali għas-saħħa tal-esponiment għal radjazzjoni mhux jonizzanti
Kurrent ta' Kuntatt	Il-kurrent elettriku li jgħaddi minn ġo persuna meta tmiss oġġett li minnu jgħaddi l-kurrent fi ħdan kamp elettromanjetiku



Mekkaniżmu awtomatizzat ta' llokkjar (ara Mekkaniżmu Awtomatizzat ta' Llokkjar tas-Sikurezza)	Apparat mekkaniku, elettriku jew ta' tip ieħor, li l-iskop tiegħu huwa li jipprevjeni lit-tagħmir milli jaħdem f'kundizzjonijiet speċifikati
Mekkaniżmu Awtomatizzat ta' Llokkjar ta' Sikurezza	Apparat mekkaniku, elettriku jew ta' tip ieħor, li l-iskop tiegħu huwa li jipprevjeni lit-tagħmir milli jaħdem f'kundizzjonijiet speċifikati
Mizuri amministrattivi	Il-mizuri ta' sikurezza ta' tip mhux tal-ingenierija bħal: kontroll biċ-ċavetta, taħriġ dwar is-sikurezza, u avvizi ta' twissija
Ortogonal	F'angoli retti (90 grad)
Periklu	Xi ħaġa bil-potenzjal li tagħmel il-ħsara. Il-periklu jista' jkun għal nies, proprjetà jew l-ambjent
Radjazzjoni Elettromanjetika	Ir-radjazzjoni elettromanjetika hija forma ta' radjazzjoni b'komponenti ta' kampi elettriċi kif ukoll manjetici, li tista' tiġi deskritta bħala mewġiet li jippropagaw bil-veloċità tad-dawl. F'ċerti ċirkustanzi, ir-radjazzjoni elettromanjetika tista' titqies li teżisti bħala partikuli msejhin fotoni
Radjazzjoni Mhux Jonizzanti	Radjazzjoni li ma tipproduċix jonizzazzjoni f'tessut bijoloġiku. Fost l-eżempji hemm radjazzjoni ultravjola, dawl, radjazzjoni infraħamra u radjazzjoni tar-radjufrekwenza
Radjazzjoni tar-Radjufrekwenza	Radjazzjoni elettromanjetika spiss iddefinita li għandha frekwenzi ta' bejn 100 kHz u 300 GHz
Riskju	Il-probabilità ta' korriment, tiġrib ta' ħsara jew dannu
Sikura	Komponent ta' sikura huwa wieħed li jekk tiġrilu ħsara ma jżdedx il-periklu, jiġifieri tiġrilu ħsara f'kundizzjoni sikura. Fil-modalità tal-ħsara s-sistema ssir inoperattiva jew mhux perikoluża
Sinusojdali	Varjazzjoni b'mod li tista' tiġi rappreżentata mill-funzjoni sine trigonometrika
Spettru Elettromanjetiku	L-ispettru elettromanjetiku huwa l-firxa tal-frekwenzi kollha possibbli tar-radjazzjoni elettromanjetika. L-ispettru jvarja minn tul qasir tal-mewġ bħal raġġi-x, permezz ta' radjazzjoni viżibbli sa radjazzjonijiet b'tul itwal tal-mewġ ta' majkrowejvs, mewġ tat-televiżjoni u tar-radju
Spezzjoni tal-partikuli manjetici	Metodu ta' kif jinstabu l-qasmi u difetti oħrajn f'materjal manjetiku bl-użu ta' trab manjetiku u kampi manjetici
Standard tal-Prodott	Dokument li jispeċifika l-karatteristiċi essenzjali ta' prodott biex ikun hemm uniformità fil-manifattura u interoperabilità
Standard Tekniku	Dokument li jispeċifika approċċ standardizzat għal proċess
Trażmissjoni	Il-passaġġ tar-radjazzjoni minn go midjum. Jekk ma tiġix assorbita r-radjazzjoni kollha, dik li tgħaddi minnha tingħad li hija trażmissa. Skont it-tul tal-mewġa, il-polarizzazzjoni, l-intensità tar-radjazzjoni u l-materjal trażmettitur
Tul tal-mewġa	Id-distanza bejn punti simili fuq cikli suċċessivi ta' mewġa. Kejl tal-unità, simbolu: m
Vultaġġ	L-unità tad-differenza potenzjali elettrika, simbolu: V
Walkie-talkie	Apparat ta' komunikazzjoni bidirezzjonali u portabbli li jopera f'baned bi frekwenza tar-radju mhux illiċenzjati. B'mod iktar formali magħruf bħala transceiver portabbli
Watt	L-unità tal-enerġija, ekwivalenti għal joule enerġija fis-sekonda. Simbolu: W
Wi-Fi	Sistema għat-tqabbid ta' tagħmir elettroniku bħal kompjuters ma' netwerk ta' zona lokali bl-użu ta' komunikazzjoni tar-radjufrekwenza






## J.2 Taqsiriet

AIMD	Apparat mediku attiv impjantat
AL	Livell ta' azzjoni
AM	Modulazzjoni tal-amplitudni
BSS	Standards bażiċi tas-sikurezza
CENELEC	Il-Kumitat Ewropew għall-istandardizzazzjoni tal-elettroteknika
CNS	Is-sistema nervuża ċentrali

DECT	Telekomunikazzjonijiet Diġitali Bla Fili Mtejbjin
DVD	Diska versatili diġitali
EI	Indicijiet tal-esponiment
ELF	Frekwenza ferm baxxa
ELV	Il-valur limitu tal-esponiment
EMF	Kampi elettromanjetici
ERP	Is-saħħa radjata effettiva
FD	Differenza finita
FDTD	Id-differenza finita fid-dominju tal-ħin
FEM	Metodu tal-element finit
HF	Frekwenza għolja
ICNIRP	Il-Kummissjoni internazzjonali dwar il-protezzjoni kontra r-radjazzjoni mhux jonizzanti
IR	Infraħamra
IT	Teknoloġija tal-informatika
LF	Frekwenza baxxa
MF	Frekwenza medja
MFR	Ir-regola dwar frekwenza multipla
MRI	Immaginjiet b'reżonanza manjetika
NMR	Reżonanza manjetika nukleari
OIRA	Valutazzjoni tar-riskji interattiva online
RC	Kapaċitatur reżister
RF	Radjufrekwenza
RFID	Identifikazzjoni bir-radjufrekwenza
RMS	Għerq-medjan-kwadru
SA	Assorbiment speċifiku
SAR	Rata tal-Assorbiment Speċifiku
SHF	Frekwenza super għolja
SPFD	Differenza finita tal-potenzjal skalari
STD	Dominju tal-ħin ifformat
TETRA	Radju tronkat terrestri
TV	Televiżjoni
UHF	Frekwenza ultra għolja
UV	Ultravjola
VHF	Frekwenza għolja ħafna
VLF	Frekwenza baxxa ħafna
WBSAR	SAR b'medja fuq il-gisem kollu
WLAN	Netwerk ta' zona lokali mingħajr fili
WPM	Il-metodu tal-massimu peżat

### J.3 Simboli tal-Flow Chart

Tabella K3 — Is-simboli tal-flow chart użati fil-gwida

Simbolu	Deskrizzjoni	Tifsira f'din il-gwida
 Aqra l-Kapitli 1–3 ta' din il-gwida	Terminatur	Jindika l-bidu u tmiem il-procedura
 Konformità murija?	Deciżjoni	Issir mistoqsija sabiex tiggwida lill-qarrej f'waħda miż-żewġ toroq alternattivi, immarkati iva jew le
 Aqra l-Kapitli 4–8	Proċess	Jindika l-proċess li jrid jitwettaq biex isir progress
 Ivaluta fl-isfond tal-ALs tal-effetti diretti (Figura 6.4)	Konnettur mhux fil-paġna	Użat biex jillinkja għal flow chart oħra. Dawn huma kkuluriti biex jindikaw il-punti tad-dhul u l-fruġ.
 Irreferi għat-Tabella B2 tal-Anness II	Thejjija	Tispjega lill-utent li jridu jagħmlu hidma ta' thejjija għal din it-taqsimha tal-flow chart. Marbuta ma' kaxxa kkulurita.

## APPENDIĊI K BIBLIOGRAFIJA

### K.1 Kapitlu 5 — Valutazzjoni tar-Riskji fil-Kuntest tad-Direttiva dwar l-EMF

Occupational Health and Safety Management Systems — Guidelines for the implementation of OHSAS 18001. PHSAS 18002:2000.

Forschungs Bericht 400-E, Electromagnetic fields at workplaces — A new scientific approach to occupational health and safety. ISSN 0174-4992.

### K.2 Kapitlu 9 — Mizuri Protettivi u Preventivi

ISO (Organizzazzjoni Internazzjonali għall-Istandardizzazzjoni) (2011). Graphical symbols — Safety colours and safety signs — Registered safety signs. ISO7010.

Melton, G., and Shaw, R. (2014), *Electromagnetic fields in the welding environment*, RR1018, HSE, London.

### K.3 Kapitlu 11 — Ir-Riskji, is-Sintomi u s-Sorveljanza tas-Saħħa

Alanko, T., Lindholm, H., Jungewelter, S., Tiikkaja, M., and Hietanen, M. (2014), *Operating model for managing accidental overexposure to RF- fields*, Helsinki, Finnish Institute of Occupational Health. ISBN 978-952-261-393-6.

### K.4 L-APPENDIĊI D — Valutazzjoni tal-Esponiment

De Santis, V., Chen, X. L., Laakso, I., and Hirata, A. (2013), 'On the issues related to compliance of LF pulsed exposures with safety standards and guidelines', *Phys Med Biol*, Vol. 58, pp. 8597-8607.

HVBG (2001), Accident Prevention Regulation Electromagnetic Fields. BGV B11 <http://publikationen.dguv.de/dguv/pdf/10002/v-b11.pdf>

Heinrich, H. (2007), 'Assessment of non-sinusoidal, pulsed, or intermittent exposure to low frequency electric and magnetic fields', *Health Phys*, Vol. 92, No 6, pp. 541-6.

ICNIRP(1998), 'ICNIRP guidelines for limiting exposure to time-varying electric, magnetic fields and electromagnetic fields (up to 300GHz)', *Health Phys*, Vol. 74, No 4, pp. 494-522.

ICNIRP(2010), 'ICNIRP guidelines for limiting exposure to time-varying electric and magnetic fields (1 Hz–100 kHz)', *Health Phys*, Vol. 99, No 6, pp. 818-836.

ICNIRP (2014), 'ICNIRP guidelines for limiting exposure to electric fields induced by movement of the human body in a static magnetic field and by time-varying magnetic fields below 1 Hz', *Health Phys*, Vol. 106, No 3, pp. 418-425.

ISO/IEC Guide 98-3:2008, Uncertainty of measurement — Part 3: Guide to the expression of uncertainty in measurement (GUM:1995).

Jokela, K. (2000), 'Restricting exposure to pulsed and broadband magnetic fields', *Health Phys*, Vol. 79, No 4, pp. 373-88.

## K.5 L-Appendiċi E — L-Effetti Indiretti u l-Haddiema f'Riskju Partikolari

German Social Accident Insurance Association (2012). Beeinflussung von implantaten durch elektromagnetische felder. BGI/GUV-I 5111.

NRPB (2004), 'Review of the scientific evidence for limiting exposure to electromagnetic fields (0–300GHz)', *Documents of the NRPB*, Vol. 15, No 3.

## K.6 L-Appendiċi F — Immagnijiet b'reżonanza manjetika

Calamante, F., Faulkner, WH Jr, Ittermann, B., Kanal, E., Kimbrell, V., Owman, T., Reeder, S.B., Sawyer, A.M., Shellock, F.G. and van den Brink, J.S. on behalf of the ISMRM Safety Committee (2014), 'MR system operator: minimum requirements for performing MRI in human subjects in a research setting', *Journal of Magnetic Resonance Imaging*, doi: 10.1002/jmri.24717.

Capstick, M., McRobbie, D., Hand, J., Christ, A., Kühn, S., Hansson Mild, K., Cabot, E., Li, Y., Melzer, A., Papadaki, A., Prüssmann, K., Quest, R., Rea, M., Ryf, S., Oberle, M., and Kuster, N. (2008), 'An investigation into occupational exposure to electromagnetic fields for personnel working with and around medical magnetic resonance imaging equipment', Project Report VT/2007/017.

CENELEC (Il-Kumitat Ewropew għall-Istandardizzazzjoni tal-Elettroteknika) (2010). Medical electrical equipment — Part 2-33: Particular requirements for the basic safety and essential performance of magnetic resonance equipment for medical diagnosis. EN60601-2-33.

ICNIRP (Il-Kummissjoni Internazzjonali dwar il-Protezzjoni Kontra r-Radjazzjoni Mhux Jonizzanti) (2004), 'Medical magnetic resonance (MR) procedures: protection of patients', *Health Phys*, Vol. 87, pp. 197-216.

ICNIRP (2009), 'Amendment to the ICNIRP "statement on medical magnetic resonance (MR) procedures: protection of patients"', *Health Phys*, Vol. 97, No 3, pp. 259-261.

McRobbie, DW (2012), 'Occupational exposure in MRI', *Br J Radiol*, Vol. 85, pp. 293-312.

MRI Working Group (2008), *Using MRI safely — practical rules for employees*, RIVM, Bilthoven, Netherlands.

Stam, R. (2008), *The EMF Directive and protection of MRI workers*, RIVM Report 610703001/2008, RIVM, Bilthoven, Netherlands.

Stam, R. (2014), 'The revised electromagnetic fields directive and worker exposure in environments with high magnetic flux densities', *Ann Occup Hyg*, Vol. 58, No 5, pp. 529-541.

# APPENDIĊI L

## ID-DIRETTIVA 2013/35/UE

## I

(Atti legiżlattivi)

## DIRETTIVI

## DIRETTIVA 2013/35/UE TAL-PARLAMENT EWROPEW U TAL-KUNSILL

tas-26 ta' Ġunju 2013

**dwar ir-rekwiżiti minimi tas-saħħa u s-sigurtà li jirrigwardaw l-espożizzjoni tal-haddiema għar-riskji li jinholqu minn aġenti fiżiċi (kampji elettromanjetiċi) (l-20 Direttiva individwali skont l-Artikolu 16(1) tad-Direttiva 89/391/KEE) u li tħassar id-Direttiva 2004/40/KE**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-funzjonament tal-Unjoni Ewropea, u b'mod partikolari l-Artikolu 153(2) tiegħu,

Wara li kkunsidraw il-proposta mill-Kummissjoni Ewropea,

Wara t-trażmissjoni tal-abbozz tal-att legiżlattiv lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew <sup>(1)</sup>,

Wara li kkonsultaw il-Kumitat tar-Reġjuni,

Filwaqt li jaġixxu skont il-proċedura legiżlattiva ordinarja <sup>(2)</sup>,

Billi:

(1) Skont it-Trattat, il-Parlament Ewropew u l-Kunsill jistgħu, permezz ta' direttivi, jadottaw rekwiżiti minimi għat-tiegħ ta' titjib, b'mod partikolari fl-ambjent tax-xogħol, sabiex jiġi garantit livell aħjar ta' harsien tas-saħħa u s-sigurtà tal-haddiema. Direttivi bħal dawn isiru sabiex jiġu evitati restrizzjonijiet amministrattivi, finanzjarji u legali imponenti b'mod li jzommu lura l-holqien u l-iżvilupp ta' impriżi ta' daqs żgħir u medju.

(2) L-Artikolu 31(1) tal-Karta tad-Drittijiet Fundamentali tal-Unjoni Ewropea jipprovdi li kull haddiem għandu d-dritt li jaħdem f'kundizzjonijiet li jirrispettaw is-saħħa, is-sigurtà u d-dinjità tiegħu.

(3) Wara d-dhul fis-seħh tad-Direttiva 2004/40/KE tal-Parlament Ewropew u tal-Kunsill tad-29 ta' April 2004 dwar ir-rekwiżiti minimi tas-saħħa u s-sigurtà li jirrigwardaw l-espożizzjoni tal-haddiema għar-riskji li jinholqu mill-aġenti fiżiċi (kampji elettromanjetiċi) (it-18-il Direttiva individwali fit-tifsira tal-Artikolu 16(1) tad-Direttiva 89/391/KEE) <sup>(3)</sup>, ġie espress tħassib serju mill-partijiet interessati, b'mod partikolari dawk mill-komunità medika, dwar l-impatt potenzjali tal-implimentazzjoni ta' dik id-Direttiva dwar l-użu ta' proċeduri mediċi bbażati fuq immaġini mediċi. Ġie espress tħassib ukoll dwar l-impatt tad-Direttiva fuq ċertu attivitajiet industrijali.

(4) Il-Kummissjoni eżaminat b'attenzjoni l-argumenti mressqa mill-partijiet interessati u wara ħafna konsultazzjonijiet iddeċidiet li tikkunsidra mill-ġdid bir-reqqa ċerti dispożizzjonijiet tad-Direttiva 2004/40/KE, fuq il-bażi ta' informazzjoni xjentifika ġdida prodotta minn esperti rikonoxxuti fuq livell internazzjonali.

(5) Id-Direttiva 2004/40/KE ġiet emendata bid-Direttiva 2008/46/KE tal-Parlament Ewropew u tal-Kunsill <sup>(4)</sup>, bl-effett li l-iskadenza għat-traspożizzjoni tad-Direttiva 2004/40/KE ġiet posposta b'erba' snin, u sussegwentement bid-Direttiva 2012/11/UE tal-Parlament Ewropew u tal-Kunsill <sup>(5)</sup>, bl-effett li dik l-iskadenza għat-traspożizzjoni ġiet posposta għall-31 ta' Ottubru 2013. Dan biex jiġi permess lill-Kummissjoni tippreżenta proposta ġdida, u lill-koleġislaturi jadottaw direttiva ġdida bbażata fuq evidenza iżjed reċenti u affidabbli.

(6) Id-Direttiva 2004/40/KE għandha tiġi revokata u għandhom jiġu introdotti miżuri iżjed xierqa u proporzjonali għall-harsien tal-haddiema mir-riskji assoċjati mal-kampji elettromanjetiċi. Dik id-Direttiva ma kinix tindirizza l-effetti fuq perijodu twil, inklużi l-effetti kanċeroġeniċi possibbli, tal-espożizzjoni għal kampji elettriċi, manjetiċi

<sup>(1)</sup> ĠU C 43, 15.2.2012., p. 47.

<sup>(2)</sup> Il-Pożizzjoni tal-Parlament Ewropew tal-11 ta' Ġunju 2013 (għadha mhix ippubblikata fil-Ġurnal Uffiċjali) u d-Deċiżjoni tal-Kunsill tal-20 ta' Ġunju 2013.

<sup>(3)</sup> ĠU L 159, 30.4.2004, p. 1.

<sup>(4)</sup> ĠU L 114, 26.4.2008, p. 88.

<sup>(5)</sup> ĠU L 110, 24.4.2012, p. 1.

u elettromanjetiċi li jvarjaw fil-hin, li ghalihom attwalment ma hemm l-ebda evidenza xjentifika konklużiva li tistabbilixxi relazzjoni kawżali. Din id-Direttiva hija maħsuba biex tindirizza l-effetti bijofiziċi diretti u l-effetti indiretti kollha magħrufa kkawżati mill-kampi elettromanjetiċi, sabiex mhux biss jiġu żgurati s-saħħa u s-sigurtà ta' kull haddiem fuq bażi individwali, iżda wkoll għall-holqien ta' bażi minima ta' harsien għall-haddiema kollha fl-Unjoni, waqt li jitnaqqsu d-distorsjonijiet possibbli tal-kompetizzjoni.

- (7) Din id-Direttiva ma tindirizzax effetti suġġeriti fuq perijodu ta' żmien twil ta' espożizzjoni għal kampi elettromanjetiċi peress li bħalissa m'hemm l-ebda evidenza xjentifika stabbilita sew ta' relazzjoni kawżali. Madankollu, jekk tohrog tali evidenza xjentifika stabbilita sew, il-Kummissjoni għandha tqis l-aktar mezzi xierqa biex dawn l-effetti jiġu indirizzati, u għandha, permezz tar-rapport tagħha dwar l-implimentazzjoni Prattika ta' din id-Direttiva, iżżomm lill-Parlament Ewropew u lill-Kunsill infurmata f'dan ir-rigward. Meta tagħmel dan il-Kummissjoni għandha, barra mit-tagħrif xieraq li hija tircievi mill-Istati Membri, tqis ir-riċerka l-aktar reċenti disponibbli u l-għarfien xjentifiku ġdid li jirriżulta mid-data f'dan il-qasam.
- (8) Għandhom jiġu stabbiliti rekwiżiti minimi, u b'hekk tiġi pprovduta l-opzjoni lill-Istati Membri li jżommu jew jadottaw dispożizzjonijiet iżjed favorevoli għall-harsien tal-haddiema, b'mod partikolari bl-iffissar ta' valuri iżjed baxxi għall-livelli ta' azzjoni (ALs) jew valuri tal-limiti tal-espożizzjoni (ELVs) għall-kampi elettromanjetiċi. Madankollu, l-implimentazzjoni ta' din id-Direttiva m'għandhiex isservi bħala ġustifikazzjoni tal-ebda rigress rigward is-sitwazzjoni li diġà teżisti f'kull Stat Membru.
- (9) Is-sistema ta' harsien kontra l-kampi elettromanjetiċi għandha tkun limitata għal definizzjoni, li għandha tkun hielsa minn dettall żejjed, tal-għanijiet li għandhom jintlahqu, il-prinċipji li jkollhom jiġu osservati u l-valuri fundamentali li jkollhom jiġu applikati, sabiex l-Istati Membri jkun jistgħu japplikaw rekwiżiti minimi b'mod ekwivalenti.
- (10) Sabiex il-haddiema esposti għal kampi elettromanjetiċi jiġu mharsa jehtieg it-twerttiq ta' evalwazzjoni tar-riskju effikaci u effiċjenti. Madankollu, dan l-obbligu għandu jkun proporzjonali mas-sitwazzjoni li wiehed jiltaqa' magħha fuq il-post tax-xogħol. Għalhekk, huwa xieraq li tifassal sistema ta' harsien li tiggruppja riskji differenti b'mod sempliċi, iggradat u li jiftiehem. Konsegwentement, ir-referenza għal numru ta' indikaturi u sitwazzjonijiet standard li għandha tiġi pprovduta minn linji gwida Prattiki tista' tassisti b'mod utli lil min ihaddem fit-twerttiq tal-obbligi tiegħu.
- (11) L-effetti mhux mixtieqa fuq il-ġisem tal-bniedem jiddependu fuq il-frekwenza tal-kamp elettromanjetiku jew ir-radjazzjoni li għaliha jkun espost. Għalhekk, jehtieg li

sistemi ta' limitazzjoni tal-espożizzjoni għandhom ikunu dipendenti fuq ix-xejra tal-espożizzjoni u fuq il-frekwenza sabiex thares b'mod adegwat il-haddiema esposti għall-kampi elettromanjetiċi.

- (12) Il-livelli tal-espożizzjoni għall-kampi elettromanjetiċi jistgħu jitnaqqsu b'izjed effikacija billi jiġu inkorporati miżuri preventivi fid-disinn tal-istazzjonijiet tax-xogħol u billi tinghata prijorità, fl-għażla ta' tagħmir, proċeduri u metodi tax-xogħol, għat-tnaqqis tar-riskji mis-sors. Għalhekk id-dispożizzjonijiet relatati mat-tagħmir u l-metodi tax-xogħol jikkontribwixxu għall-harsien tal-haddiema involuti. Madankollu, hemm il-htieġa li tiġi evitata d-duplikazzjoni tal-evalwazzjonijiet, fejn it-tagħmir tax-xogħol jissodisfa r-rekwiżiti tal-liġi rilevanti tal-Unjoni dwar il-prodotti li tistabbilixxi livelli aktar stretti ta' sigurtà minn dawk ipprovduti minn din id-Direttiva. Dan jippermetti evalwazzjoni ssimplifikata f'għadd kbir ta' każijiet.
- (13) Dawk li jhaddmu għandhom jagħmlu aġġustamenti fid-dawl tal-progress tekniku u l-għarfien xjentifiku dwar ir-riskji relatati mal-espożizzjoni għal kampi elettromanjetiċi, bl-għan li jittejbu s-sigurtà u s-saħħa għall-harsien tal-haddiema.
- (14) Billi din id-Direttiva hija Direttiva individwali skont l-Artikolu 16(1) tad-Direttiva tal-Kunsill 89/391/KEE tat-12 ta' Ġunju 1989 dwar l-introduzzjoni ta' miżuri sabiex jinkoraġġixxu titjib fis-sigurtà u s-saħħa tal-haddiema fuq ix-xogħol<sup>(1)</sup>, isegwi li dik id-Direttiva 89/391/KEE tapplika għall-espożizzjoni tal-haddiema għall-kampi elettromanjetiċi, mingħajr preġudizzju għal dispożizzjonijiet iżjed stretti u/jew speċifiċi li jinsabu f'din id-Direttiva.
- (15) Il-kwantitajiet fiżiċi, l-ELVs u l-ALs, stabbiliti f'din id-Direttiva huma bbażati fuq ir-rakkomandazzjonijiet tal-Kummissjoni Internazzjonali għall-Protezzjoni mir-Radjazzjoni Mhux Jonizzanti (ICNIRP) u għandhom jiġu kkunsidrati f'konformità mal-kunċetti tal-ICNIRP, hliet fejn din id-Direttiva tistipula mod iehor.
- (16) Sabiex jiġi żgurat li din id-Direttiva tibqa aġġornata, il-Kummissjoni għandha tiġi ddelegata bis-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea fir-rigward ta' emendi purament tekniċi għall-Annessi, sabiex tkun riflessal-adozzjoni ta' regolamenti u direttivi fil-qasam tal-armonizzazzjoni u l-istandardizzazzjoni tekniċi, il-progress tekniku, it-tibdil fl-istandards jew l-ispeċifikazzjonijiet l-iżjed rilevanti u s-sejbiet xjentifiċi godda li jikkonċernaw il-perikli mahluq mill-kampi elettromanjetiċi, kif ukoll sabiex ikunu aġġustati l-ALs. Huwa ta' importanza partikolari li l-Kummissjoni twettaq konsultazzjonijiet waqt ix-xogħol preparatorju, inkluż flivell ta' esperti. Il-Kummissjoni, meta tkun qieghda thejji u tfassal atti delegati, għandha tiżgura trażmissjoni simultanja, opportuna u xierqa tad-dokumenti rilevanti lill-Parlament Ewropew u lill-Kunsill.

(<sup>1</sup>) ĠU L 183, 29.6.1989, p. 1.



- (17) Jekk ikun meħtieġ li jsiru emendi ta' natura purament teknika fl-Annessi, il-Kummissjoni għandha taħdem f'kooperazzjoni mill-qrib mal-Kumitat Konsultattiv għas-Sigurtà u s-Saħha fuq il-Post tax-Xogħol imwaqqaf bid-Deciżjoni tal-Kunsill tat-22 ta' Lulju 2003 <sup>(1)</sup>.
- (18) F'każijiet eċċezzjonali, meta raġunijiet imperattivi ta' urġenza jirrikjedu dan, bħal riskji imminenti possibbli għas-saħha u s-sigurtà tal-haddiema li jinholqu mill-espożizzjoni tagħhom għal kampi elettromanjetiċi, għandha tingħata l-possibbiltà li tiġi applikata l-proċedura ta' urġenza għall-atti delegati adottati mill-Kummissjoni.
- (19) Skont id-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar id-dokumenti ta' spjegazzjoni <sup>(2)</sup>, l-Istati Membri ntrabtu li, f'każijiet ġustifikati, jakkumpanjaw in-notifika tal-miżuri ta' traspożizzjoni tagħhom b'dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti ta' traspożizzjoni nazzjonali. Fir-rigward ta' din id-Direttiva, il-legislatur iqis it-trażmissjoni ta' dokumenti bħal dawn bħala ġustifikata.
- (20) Sistema li tinkludi l-ELVs u l-ALs, kull fejn tkun applikabbli, għandha tiġi kkunsidrata bħala mezz li jiffaċilita l-forniment ta' livell għoli ta' protezzjoni kontra l-effetti negattivi għas-saħha jew ir-riskji għas-sigurtà li jistgħu jirriżultaw minn espożizzjoni għal kampi elettromanjetiċi. Madankollu, sistema bħal din tista' tiġi f'konflitt ma' kundizzjonijiet speċifiċi f'ċerti attivitajiet, bħall-użu tat-teknika tar-reżonanza manjetika fis-settur mediku. Għalhekk huwa meħtieġ li jiġu kkunsidrati dawk il-kundizzjonijiet partikolari.
- (21) Minhabba l-ispeċifità tal-forzi armati u sabiex ikun possibbli għalihom li joperaw u jinteroperaw b'mod effettiv, inklużi feżerċizzji militari internazzjonali kongunti, l-Istati Membri għandhom ikunu jistgħu jimplementaw sistemi ta' protezzjoni ekwivalenti jew aktar speċifiċi, bħal standards miftiehma internazzjonalment, per eżempju l-istandards tan-NATO, dment li jiġu evitati l-effetti negattivi għas-saħha u r-riskji għas-sigurtà.
- (22) Dawk li jhaddmu għandhom ikunu meħtieġa jiżguraw li r-riskji li jinholqu mill-kampi elettromanjetiċi fuq ix-xogħol jiġu eliminati jew minimizzati. Madankollu huwa possibbli li f'każijiet speċifiċi u f'ċirkostanzi debitament ġustifikati, l-ELVs stabbiliti f'din id-Direttiva jinqabzu biss temporanjament. F'każ bħal dan, dawk li jhaddmu għandhom jintalbu jieħdu l-azzjonijiet meħtieġa sabiex jerġghu lura għal konformità mal-ELVs malajr kemm jista' jkun.
- (23) Sistema li tiżgura livell għoli ta' protezzjoni rigward ir-riskji avversi għas-saħha u s-sigurtà li jistgħu jirriżultaw minn espożizzjoni għal kampi elettromanjetiċi għandha tikkunsidra b'mod xieraq gruppi speċifiċi ta' haddiema li jinsabu friskju partikolari u tevita problemi ta' interfe-

renza jew effetti fuq il-funzjonament ta' strumenti mediċi bħal protesijiet metalliċi, pacemakers u defibrillaturi kardijaċi, impjanti kokleari u impjanti oħra jew tagħmir mediku li jintlibes fuq il-ġisem. Jistgħu jinholqu problemi ta' interferenza b'mod speċjali bil-pacemakers flivelli taht l-ALs u għalhekk għandhom ikunu l-oġġett ta' prekawżjonijiet xierqa u miżuri protettivi,

ADOTTAW DIN ID-DIRETTIVA:

## KAPITOLU I

### DISPOŻIZZJONIJET ĠENERALI

#### Artikolu 1

#### Suġġett u kamp ta' applikazzjoni

1. Din id-Direttiva, li hija l-20 Direttiva individwali skont l-Artikolu 16(1) tad-Direttiva 89/391/KEE, tistabbilixxi rekwiżiti minimi għall-harsien tal-haddiema minn riskji għas-saħha u s-sigurtà tagħhom li jinholqu, jew li aktarx jinholqu, minn espożizzjoni għal kampi elettromanjetiċi waqt xogħolhom.

2. Din id-Direttiva tkopri l-effetti bijofiziċi diretti u l-effetti indiretti kollha magħrufa kkaġunati mill-kampi elettromanjetiċi.

3. Il-valuri ta' limitu ta' espożizzjoni (ELVs) stabbiliti f'din id-Direttiva ikopru biss rabtiet stabbiliti sew xjentifikament bejn l-effetti bijofiziċi diretti f'perijodu ta' żmien qasir u l-espożizzjoni għal kampi elettromanjetiċi.

4. Din id-Direttiva ma tkoprix effetti ssuġġeriti fuq perijodu twil.

Il-Kummissjoni għandha kontinwament tirrevedi l-iżviluppi xjentifiċi l-aktar reċenti. Jekk issir disponibbli evidenza xjentifika stabbilita sew dwar l-effetti ssuġġeriti fuq perijodu twil, il-Kummissjoni għandha tqis rispons politiku xieraq, inkluż, jekk ikun xieraq, il-preżentazzjoni ta' proposta legiżlattiva biex tindirizza dawn l-effetti. Il-Kummissjoni għandha, permezz tar-rapport tagħha msemmi fl-Artikolu 15, iżżomm lill-Parlament Ewropew u lill-Kunsill infurmati f'dan ir-rigward.

5. Din id-Direttiva ma tkoprix ir-riskji li jirriżultaw minn kuntatt ma' kundutturi li fihom il-kurrent.

6. Mingħajr preġudizzju għal dispożizzjonijiet iżjed stretti jew iżjed speċifiċi inklużi f'din id-Direttiva, id-Direttiva 89/391/KEE għandha tkompli tapplika bis-shiħ għall-qasam kollu msemmi fil-paragrafu 1.

#### Artikolu 2

#### Definizzjonijiet

Għall-finijiet ta' din id-Direttiva, għandhom japplikaw id-definizzjonijiet li ġejjin:

- (a) "kampj elettromanjetiċi" tfisser kampj statiči elettriči, statiči manjetiċi u kampj elettriči, manjetiċi u elettromanjetiċi li jvarjaw mal-hin, bi frekwenzi li jaslu sa 300 GHz;

<sup>(1)</sup> ĠU C 218, 13.9.2003, p. 1.

<sup>(2)</sup> ĠU C 369, 17.12.2011, p. 14.

- (b) “effetti bijofiziċi diretti” tfisser effetti fuq il-ġisem tal-bniedem ikkawunati direttament mill-preżenza tiegħu f’kamp elettromanjetiku, inklużi:
- (i) effetti termali, bħat-tishin tat-tessut permezz tal-assorbiment tal-enerġija minn kampi elettromanjetiki fit-tessut;
  - (ii) effetti mhux termali, bħall-istimular tal-muskoli, innervituri jew l-organi tas-sensi. Dawn l-effetti jista’ jkollhom effett detrimentali fuq is-sahha mentali u fizika tal-haddiema esposti. Barra minn hekk, l-istimular tal-organi tas-sensi jista’ jwassal għal sintomi temporanji bħal sturdament jew fosfeni. Dawn l-effetti jistgħu johlqu disturb temporanju jew jaffettwaw il-konjizzjoni jew funzjonijiet oħra tal-moħħ jew il-muskoli u għalhekk jistgħu jaffettwaw l-abbiltà ta’ haddiem li jahdem b’mod sigur (jiġifieri riskji għas-sigurtà); u
  - (iii) kurrenti fir-riġlejn u d-dirghajn;
- (c) “effetti indiretti” tfisser effetti, kkaunati mill-preżenza ta’ oġġett f’kamp elettromanjetiku, li jistgħu jsiru l-kawża ta’ periklu għas-sigurtà jew is-sahha, bħal:
- (i) l-interferenza ma’ tagħmir u apparat elettroniku mediku, inklużi pacemakers kardijaċi u tagħmir iehor impjantat jew tagħmir mediku li jintlibes fuq il-ġisem;
  - (ii) ir-riskju ta’ proġettilli minn oġġetti ferromanjetiki f’kamp manjetiki statiči;
  - (iii) l-inizjazzjoni ta’ tagħmir elettrosplussiv (detonaturi);
  - (iv) nirien u splużjonijiet li jirriżultaw mit-tqabbid ta’ materjali li jieħdu n-nar permezz ta’ xrar ikkawżat minn kampi indotti, kurrenti ta’ kuntatt jew skariki ta’ xrar; kif ukoll
  - (v) kurrenti ta’ kuntatt;
- (d) “valuri ta’ limitu ta’ espożizzjoni (ELVs)” tfisser valuri stabbiliti fuq il-baži ta’ kunsiderazzjonijiet bijofiziċi u bijoloġiċi, b’mod partikolari fuq il-baži ta’ effetti diretti u akuti għal terminu qasir li huma stabbiliti sew xjentifikament, jiġifieri, l-effetti termali u l-istimulazzjoni elettrika tat-tessuti;
- (e) “ELVs relatati mal-effetti fuq is-sahha” tfisser dawk l-ELVs li, jekk jinqabzu, il-haddiema jistgħu jkunu soġġetti għal effetti negattivi fuq is-sahha, bħat-tishin termali jew l-istimulazzjoni tas-tessuti tan-nervituri u tal-muskoli;
- (f) “ELVs relatati mal-effetti fuq is-sensi” tfisser dawk l-ELVs li, jekk jinqabzu, il-haddiema jistgħu jkunu soġġetti għal perċezzjonijiet tas-sensi temporanjament disturbati u tibdil minuri fil-funzjonijiet tal-moħħ;

- (g) “livelli ta’ azzjoni (ALs)” tfisser livelli operattivi stabbiliti għall-fini tas-simplifikazzjoni tal-proċess tal-wiri tal-konformità mal-ELVs rilevanti jew, fejn adatt, biex jittieħdu miżuri rilevanti ta’ protezzjoni jew prevenzjoni speċifikati f’din id-Direttiva.

It-terminoloġija rigward l-AL użata fl-Anness II hija kif ġej:

- (i) għal kampi elettrici, “ALs baxxi” u “ALs għoljin” ifissru livelli relatati mal-miżuri speċifiċi ta’ protezzjoni jew prevenzjoni speċifikati f’din id-Direttiva; kif ukoll
- (ii) għal kampi manjetiki, “ALs baxxi” tfisser livelli tal-ELVs relatati mal-effetti fuq is-sensi u “ALs għoljin” tfisser livelli tal-ELVs relatati mal-effetti fuq is-sahha.

### Artikolu 3

#### Valuri ta’ limitu ta’ espożizzjoni u livelli ta’ azzjoni

1. Il-kwantitajiet fiżiċi dwar l-espożizzjoni għall-kampijiet elettromanjetiki huma indikati fl-Anness I. L-ELVs relatati mal-effetti fuq is-sahha, l-ELVs relatati mal-effetti fuq is-sensi u l-ALs huma stabbiliti fl-Annessi II u III.
2. L-Istati Membri għandhom jirrikjedu li min ihaddem jiżgura li l-espożizzjoni tal-haddiema għall-kampijiet elettromanjetiki tkun limitata għall-ELVs relatati mal-effetti fuq is-sahha u l-ELVs relatati mal-effetti fuq is-sensi stabbiliti fl-Anness II, għal effetti mhux termali, u fl-Anness III, għall-effetti termali. Il-konformità mal-ELVs relatati mal-effetti fuq is-sahha u l-ELVs relatati mal-effetti fuq is-sensi għandha tiġi stabbilita bl-użu ta’ proċeduri ta’ evalwazzjoni rilevanti relatati mal-espożizzjoni u msemmija fl-Artikolu 4. Fejn l-espożizzjoni ta’ haddiema għal kampijiet elettromanjetiki taqbeż l-ELVs, min ihaddem għandu jieħu azzjoni immedjata f’konformità mal-Artikolu 5(8).
3. Għall-fini ta’ din id-Direttiva, meta jintwera li l-ALs rilevanti stabbiliti fl-Anness II u III ma jkunux qed jinqabzu, min ihaddem għandu jitqies li jkun konformi mal-ELVs relatati mal-effetti fuq is-sahha u l-ELVs relatati mal-effetti fuq is-sensi. Fejn l-espożizzjoni taqbeż l-ALs, min ihaddem għandu jieħu azzjoni f’konformità mal-Artikolu 5(2), hlief jekk l-evalwazzjoni mwettqa f’konformità mal-Artikolu 4(1), (2) u (3) turi li l-ELVs rilevanti ma nqabzux u li jistgħu jiġu esklużi kwalunkwe riskji għas-sigurtà.

Minkejja l-ewwel subparagrafu, l-espożizzjoni tista’ taqbeż:

- (a) ALs baxxi għal kampi elettrici (Anness II, Tabella B1), fejn dan ikun iġġustifikat mill-prattika jew mill-proċess, dment li l-ELVs relatati mal-effetti fuq is-sensi (Anness IIa, Tabella A3) ma jinqabzux; jew
- (i) l-ELVs relatati mal-effetti fuq is-sahha (Anness II, Tabella A2) ma jinqabzux;

- (ii) l-iskariki eċċessivi tax-xrar u l-kurrenti ta' kuntatt (Anness II, Tabella B3) jiġu pprevenuti permezz ta' miżuri speċifiċi ta' protezzjoni kif stabbilit fl-Artikolu 5(6); kif ukoll
  - (iii) tkun inghatat informazzjoni lill-haddiema dwar is-sitwazzjonijiet imsemmija fil-punt (f) tal-Artikolu 6;
- (b) ALs baxxi għal kampi manjetici (Anness II, Tabella B2), fejn dan ikun iġġustifikat mill-prattika jew il-proċess, inkluż fir-ras u t-torso, matul ix-xift, dment li l-ELVs relatati mal-effetti fuq is-sensi (Anness II, Tabella A3) ma jinqabżux; jew
- (i) l-ELVs relatati mal-effetti fuq is-sensi jinqabżu temporanjament biss;
  - (ii) l-ELVs relatati mal-effetti fuq is-sahha (Anness II, Tabella A2) ma jinqabżux;
  - (iii) tittiehed azzjoni, f'konformità mal-Artikolu 5(9), fejn ikun hemm sintomi temporanji skont il-punt (a) ta' dak il-paragrafu; u
  - (iv) tkun inghatat informazzjoni lill-haddiema dwar is-sitwazzjonijiet imsemmija fil-punt (f) tal-Artikolu 6;
4. Minkejja l-paragrafi 2 u 3, l-espożizzjoni tista' taqbeż:
- (a) l-ELVs relatati mal-effetti fuq is-sensi (Anness II, Tabella A1) matul ix-xift, fejn dan ikun iġġustifikat mill-prattika jew il-proċess, dment li:
- (i) jinqabżu b'mod temporanju biss;
  - (ii) l-ELVs relatati mal-effetti fuq is-sahha (Anness II, Tabella A1) ma jinqabżux;
  - (iii) ikunu ttehdmu miżuri ta' protezzjoni speċifiċi f'konformità mal-Artikolu 5(7);
  - (iv) tittiehed azzjoni f'konformità mal-Artikolu 5(9), fejn ikun hemm sintomi temporanji taht il-punt (b) ta' dak il-paragrafu; u
  - (v) tkun inghatat informazzjoni lill-haddiema dwar is-sitwazzjonijiet imsemmija fil-punt (f) tal-Artikolu 6;
- (b) l-ELVs relatati mal-effetti fuq is-sensi (Anness II, Tabella A3 u Anness III, Tabella A2) matul ix-xift, fejn dan ikun iġġustifikat mill-prattika jew il-proċess, dment li:
- (i) jinqabżu b'mod temporanju biss;
  - (ii) l-ELVs relatati mal-effetti fuq is-sahha (Anness II, Tabella A2 u Anness III, Tabella A1 u Tabella A3) ma jinqabżux;

(iii) tittiehed azzjoni f'konformità mal-Artikolu 5(9), fejn ikun hemm sintomi temporanji taht il-punt (a) ta' dak il-paragrafu; u

(iv) tkun inghatat informazzjoni lill-haddiema dwar is-sitwazzjonijiet imsemmija fil-punt (f) tal-Artikolu 6;

## KAPITOLU II

### OBBLIGI TA' MIN IHADDEM

#### Artikolu 4

#### Evalwazzjoni tar-riskji u determinazzjoni tal-espożizzjoni

1. Fit-tweġġ tal-obbligi stabbiliti fl-Artikolu 6(3) u 9(1) tad-Direttiva 89/391/KEE, min ihaddem għandu jevalwa r-riskji kollha għall-haddiema li jirriżultaw mill-kampi elettromanjetici fil-post tax-xogħol u, jekk mehtieg, ikejjel jew jikkalkula l-livelli tal-kampi elettromanjetici li għalihom ikunu esposti l-haddiema.

Mingħajr preġudizzju għall-Artikolu 10 tad-Direttiva 89/391/KEE u l-Artikolu 6 ta' din id-Direttiva, dik l-evalwazzjoni tista' ssir pubblika fuq talba skont il-liġijiet rilevanti tal-Unjoni u daww nazzjonali. B'mod partikolari, fil-każ tal-ipproċessar tad-data personali tal-impjegati matul din l-evalwazzjoni, kull pubblikazzjoni għandha tikkonforma mad-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data<sup>(1)</sup> u l-liġijiet nazzjonali tal-Istati Membri li jimplementaw dik id-Direttiva. Sakemm ma jkunx hemm interess pubbliku prevalenti fl-iżvelar, l-awtoritajiet pubbliċi li jkun fil-pussess ta' kopja tal-evalwazzjoni jistgħu jirrifjutaw talba għaliha jew talba biex jagħmluha pubblika, jekk l-iżvelar ikun idgħajef il-protezzjoni tal-interessi kummerċjali ta' min ihaddem, inklużi daww marbuta mal-proprjeta' intellettuali. Min ihaddem jista' jirrifjuta li jizvela jew jippubblika l-evalwazzjoni taht l-istess kundizzjonijiet skont il-liġijiet rilevanti tal-Unjoni u daww nazzjonali.

2. Għall-fini tal-evalwazzjoni prevista fil-paragrafu 1 ta' dan l-Artikolu min ihaddem għandu jidentifika u jevalwa l-kampi elettromanjetici fil-post tax-xogħol, billi jiehu kont tal-gwida rilevanti msemmija fl-Artikolu 14 u standards jew linji gwida oħrajn rilevanti pprovduti mill-Istat Membru kkonċernat, inklużi bażijiet ta' data dwar l-espożizzjoni. Minkejja l-obbligi ta' min ihaddem taht dan l-Artikolu, min ihaddem għandu wkoll ikun intitolat, fejn rilevanti, li jikkunsidra l-livelli ta' emissjoni u data adatta oħra relatata mas-sigurtà pprovduta mill-manifattur jew id-distributtur, dwar it-tagħmir, f'konformità mal-liġi rilevanti tal-Unjoni, inkluża evalwazzjoni tar-riskji, jekk applikabbli għall-kundizzjonijiet ta' espożizzjoni fil-post tax-xogħol jew il-post tal-istallazzjoni.

3. Jekk il-konformità mal-ELVs ma tistax tiġi ddeterminata b'mod affidabbli abbażi ta' informazzjoni accessibbli faċilment, l-evalwazzjoni tal-espożizzjoni għandha titwettaq abbażi ta' kejl jew kalkoli. F'każ bħal dan, l-evalwazzjoni għandha tikkunsidra l-incertezzi li jikkonċernaw il-kejl jew il-kalkoli, bħall-iżbalji fin-numri, l-immudellar tas-sors, il-ġeometrija fantazma u l-proprietajiet elettrici ta' tessuti u materjali iddeterminati f'konformità ma' Prattika tajba rilevanti.

<sup>(1)</sup> ĠU L 281, 23.11.1995, p. 31.

4. L-evalwazzjoni, il-kejl u/jew il-kalkoli msemmija fil-paragrafi 1, 2 u 3 ta' dan l-Artikolu għandhom jiġu pplanati u mwettqa minn servizzi jew persuni kompetenti f'intervalli adatti, b'kunsiderazzjoni tal-gwida mogħtija taht din id-Direttiva u b'kunsiderazzjoni partikolari tal-Artikolu 7 u 11 tad-Direttiva 89/391/KEE li tikkonċerna s-servizzi jew il-persuni kompetenti meħtieġa u l-konsultazzjoni u l-partecipazzjoni tal-haddiema. Id-data miksuba mill-evalwazzjoni, il-kejl jew il-kalkoli tal-livell ta' espożizzjoni għandha tiġi ppreservata f'forma traċċabbli adatta sabiex tippermetti konsultazzjoni fi stadju iktar tard, skont il-liġi u l-prattika nazzjonali.

5. Meta jkun qed iwettaq l-evalwazzjoni tar-riskju skont l-Artikolu 6(3) tad-Direttiva 89/391/KEE, min ihaddem għandu jagħti attenzjoni partikolari għal dan li ġej:

- (a) l-ELVs relatati mal-effetti fuq is-saħħa, l-ELVs relatati mal-effetti fuq is-sensi u l-ALS imsemmija fl-Artikolu 3 u l-Annessi II u III għal din id-Direttiva;
- (b) il-frekwenza, il-livell, id-dewmien u t-tip ta' espożizzjoni, inkluża d-distribuzzjoni fuq il-ġisem tal-haddiema u fuq il-volum tal-post tax-xogħol;
- (c) kwalunkwe effett bijofiziku dirett;
- (d) kwalunkwe effett fuq is-saħħa u s-sigurtà tal-haddiema friskju partikolari, b'mod partikolari l-haddiema li jkollhom tagħmir mediku impjantat attiv jew passiv, bħal pacemakers kardijaċi, haddiema b'tagħmir mediku li jintlibes fuq il-ġisem, bħal pompi tal-insulina, u l-haddiema li jkunu tqal;
- (e) kwalunkwe effett indirett;
- (f) l-eżistenza ta' tagħmir ta' sostituzzjoni maħsub sabiex inaqqas il-livell ta' espożizzjoni għall-kampi elettromanjetiċi;
- (g) informazzjoni xierqa miksuba mis-sorveljanza tas-saħħa msemmija fl-Artikolu 8;
- (h) informazzjoni pprovduta mill-manifattur tat-tagħmir;
- (i) informazzjoni oħra rilevanti relatata mas-saħħa u s-sigurtà;
- (j) sorsi multipli ta' espożizzjoni;
- (k) espożizzjoni simultanja għall-kampi ta' frekwenza multipla.

6. Mhux meħtieġ li l-evalwazzjoni tal-espożizzjoni titwettaq fil-postijiet tax-xogħol miftuhin għall-pubbliku, jekk tkun diġà twettqet evalwazzjoni f'konformità mad-dispożizzjonijiet dwar il-limitazzjoni tal-espożizzjoni tal-pubbliku ġenerali għall-kampi elettromanjetiċi, jekk ir-restrizzjonijiet speċifikati f'dawk id-dispożizzjonijiet ikunu rrispettati għall-haddiema u jekk jiġu esklużi r-riskji għas-saħħa u s-sigurtà. Dawn il-kondizzjonijiet jitqiesu li huma rrispettati meta tagħmir maħsub għall-użu pubbliku jkun qiegħed jintuża skont kif inhu maħsub u jkun jikkonforma mal-liġi tal-Unjoni dwar il-prodotti li tistabbilixxi livelli ta' sigurtà aktar stretti minn dawk previsti minn din id-Direttiva, u ma jkun qed jintuża ebda tagħmir ieħor.

7. Min ihaddem għandu jkun fil-pussess ta' evalwazzjoni tar-riskji f'konformità mal-Artikolu 9(1)(a) tad-Direttiva 89/391/KEE u għandu jidentifika liema miżuri għandhom jittiehdu f'konformità mal-Artikolu 5 ta' din id-Direttiva. L-evalwazzjoni tar-riskju tista' tinkludi ir-raġunijiet għalfejn min ihaddem iqis li n-natura u l-limitu tar-riskji relatati mal-kampi elettromanjetiċi jagħmlu evalwazzjoni dettaljata oħra tar-riskji mhux meħtieġa. L-evalwazzjoni tar-riskju għandha tiġi aġġornata fuq bażi regolari, b'mod partikolari jekk ikun hemm tibdil sinifikanti li minhabba fih tkun skadiet, jew jekk ir-riżultati tas-sorveljanza tas-saħħa msemmija fl-Artikolu 8 juru li dan ikun meħtieġ.

#### Artikolu 5

#### Dispożizzjonijiet immirati għall-evitar jew it-tnaqqis tar-riskji

1. B'kunsiderazzjoni tal-progress tekniku u d-disponibbiltà tal-miżuri għall-kontroll tal-produzzjoni ta' kampi elettromanjetiċi fis-sors, min ihaddem għandu jiehu l-azzjonijiet meħtieġa biex jiżgura li r-riskji li jinholqu mill-kampi elettromanjetiċi fil-post tax-xogħol jiġu eliminati jew imnaqqsa għal livell minimu.

It-tnaqqis tar-riskji li jinholqu minn espożizzjoni għall-kampi elettromanjetiċi għandu jkun ibbażat fuq il-prinċipji ġenerali ta' prevenzjoni stabbiliti fl-Artikolu 6(2) tad-Direttiva 89/391/KEE.

2. Fuq il-bażi tal-evalwazzjoni tar-riskju msemmija fl-Artikolu 4, ladarba l-ALS rilevanti, msemmija fl-Artikolu 3 u l-Annessi II u III, jinqabzu u hlief jekk l-evalwazzjoni mwettqa skont l-Artikolu 4(1), (2) u (3) turi li l-ELVs rilevanti ma jkunux qegħdin jinqabzu u li r-riskji tas-sigurtà jistgħu jiġu esklużi, min ihaddem għandu johloq u jimplimenta pjan ta' azzjoni li jkun jinkludi miżuri tekniċi u/jew organizzattivi għall-prevenzjoni ta' espożizzjoni oghla mill-ELVs relatati mal-effetti fuq is-saħħa u l-ELVs relatati mal-effetti fuq is-sensi, b'kunsiderazzjoni b'mod partikolari ta':

- (a) metodi oħra ta' hidma li jinvolvu inqas espożizzjoni għal kampi elettromanjetiċi;
- (b) l-għażla ta' tagħmir li jarmi kampi elettromanjetiċi inqas intensi, b'kunsiderazzjoni tax-xogħol li għandu jsir;
- (c) miżuri tekniċi għat-tnaqqis tal-emissjoni ta' kampi elettromanjetiċi, inkluż, fejn meħtieġ, l-użu ta' apparat li jippermetti l-ibblokkjar, ilqugħ jew mekkaniżmi simili għall-harsien tas-saħħa;
- (d) miżuri adatti ta' delimitazzjoni u aċċess, bħal sinjali, tikketti, marki fl-art, ilqugħ, li jillimitaw jew jikkontrollaw l-aċċess;
- (e) f'każ ta' espożizzjoni għall-kampi elettrici, miżuri u proċeduri biex jimmanigġjaw skariki ta' xrar u kurrenti ta' kuntatt permezz ta' mezzi tekniċi u permezz tat-taħriġ tal-haddiema;

- (f) programmi xierqa ta' manutenzjoni għat-tagħmir tax-xogħol, il-postijiet tax-xogħol u s-sistemi tal-istazzjon tax-xogħol;
- (g) id-disinn u l-arranġament tal-postijiet tax-xogħol u l-istazzjonijiet tax-xogħol;
- (h) il-limitu tad-dewmien u l-intensità tal-espożizzjoni; kif ukoll
- (i) id-disponibbiltà ta' tagħmir ta' protezzjoni personali adegwat.

3. Abbażi tal-evalwazzjoni tar-riskju msemmija fl-Artikolu 4, min ihaddem għandu johloq u jimplementa pjan ta' azzjoni li għandu jinkludi miżuri tekniċi u/jew organizzattivi għall-prevenzjoni ta' kwalunkwe riskju għall-haddiema friskju partikolari, u kwalunkwe riskju minhabba l-effetti indiretti, imsemmija fl-Artikolu 4.

4. Barra milli jipprovdi l-informazzjoni stipulata fl-Artikolu 6 ta' din id-Direttiva, min ihaddem għandu, skont l-Artikolu 15 tad-Direttiva 89/391/KEE, jadatta l-miżuri msemmija f'dan l-Artikolu għar-rekwiżiti tal-haddiema friskju partikolari u, fejn ikun applikabbli, għall-evalwazzjoni individwali tar-riskji, b'mod partikolari fir-rigward ta' haddiema li jkunu ddikjaraw l-użu ta' tagħmir mediku impjantat attiv jew passiv, bħal pacemakers kardijaċi jew l-użu ta' tagħmir mediku li jintlibes fuq il-gisem, bħal pompi tal-insulina, jew fir-rigward ta' haddiema nisa tqal li jkunu nfurmaw lil min ihaddimhom bil-kundizzjoni tagħhom.

5. Fuq il-bażi tal-evalwazzjoni tar-riskju msemmija fl-Artikolu 4, il-postijiet tax-xogħol fejn il-haddiema x'aktarx jiġu esposti għal kampi elettromanjetiċi li jaqbu l-ALs għandhom jiġu indikati permezz ta' sinjali xierqa skont l-Annessi II u III u d-Direttiva tal-Kunsill 92/58/KEE tal-24 ta' Ġunju 1992 dwar il-htigijiet minimi għall-provvista ta' sinjali tas-sigurtà u/jew tas-saħha fuq ix-xogħol (id-disa' Direttiva individwali skont l-Artikolu 16(1) tad-Direttiva 89/391/KEE) <sup>(1)</sup>. Iż-żoni inkwistjoni għandhom jiġu identifikati u l-aċċess għalihom għandu jiġi limitat kif xieraq. Fejn l-aċċess għal dawn iż-żoni jiġi ristrett kif adatt għal raġunijiet oħra u l-haddiema jiġu infurmata dwar ir-riskji li jirriżultaw mill-kampi elettromanjetiċi, is-sinjali u r-restrizzjonijiet għall-aċċess speċifiċi għall-kampi elettromanjetiċi ma għandhomx ikunu meħtieġa.

6. Fejn japplika l-Artikolu 3(3)(a), għandhom jittiehdu miżuri speċifiċi ta' protezzjoni, bħal tahrig ta' haddiema f'konformità mal-Artikolu 6 u l-użu ta' mezzi tekniċi u protezzjoni personali, pereżempju l-ertjar ta' oġġetti tax-xogħol, l-irbit ta' oġġetti tax-xogħol mal-haddiema (irbit ekwipotenzjali) u, fejn ikun xieraq u f'konformità mal-Artikolu 4(1)(a) tad-Direttiva tal-Kunsill 89/656/KEE tat-30 ta' Novembru 1989 dwar il-htigijiet minimi ta' sigurtà u ta' saħha għall-użu ta' tagħmir ta' protezzjoni personali mill-haddiema fuq il-post tax-xogħol (it-tielet Direttiva individwali fi hdan it-tifsira tal-Artikolu 16(1) tad-Direttiva 89/391/KEE) <sup>(2)</sup>, l-użu ta' żraben, ingwanti u ilbies protettivi iżolanti.

7. Fejn japplika l-Artikolu 3(4)(a), għandhom jittiehdu miżuri speċifiċi ta' protezzjoni, bħal movimenti ta' kontroll.

8. Il-haddiema ma għandhomx ikunu esposti għal effetti oghla mill-ELVs relatati mal-effetti fuq is-sensi u l-ELVs relatati mal-effetti fuq is-saħha, hlief jekk jintlaħqu l-kundizzjonijiet skont l-Artikolu 10(1)(a) jew (c) jew l-Artikolu 3(3) jew (4). Jekk, minkejja l-miżuri mehuda minn min ihaddem, l-ELVs relatati mal-effetti fuq is-saħha u l-ELVs relatati mal-effetti fuq is-sensi jinqabzu, min ihaddem għandu jiehu azzjoni immedjata sabiex inaqqas l-espożizzjoni sakemm jintlaħaq livell taht l-ELVs. Min ihaddem għandu jidentifika u jirrekordja r-raġunijiet għalix l-ELVs relatati mal-effetti fuq is-saħha u l-ELVs relatati mal-effetti fuq is-sensi jkunu nqabzu, u għandu jemenda l-miżuri ta' protezzjoni u prevenzjoni skont il-każ sabiex jippreveni li jerġghu jinqabzu. Il-miżuri emendati dwar il-protezzjoni u l-prevenzjoni għandhom jiġu pprezervati f'forma xierqa traċċabbli sabiex tippermetti l-konsultazzjoni fi stadju ulterjuri, skont il-liġi u l-prattika nazżjonali.

9. Fejn japplikaw il-paragrafi 3 u 4 tal-Artikolu 3 u fejn il-haddiem jirrapporta sintomi temporanji, min ihaddem għandu jaġġorna, jekk meħtieġ, l-evalwazzjoni tar-riskji u l-miżuri ta' prevenzjoni. Is-sintomi temporanji jistgħu jinkludu:

- (a) perċezzjonijiet tas-sensi u effetti fil-funzjonament tas-sistema ċentrali tan-nervituri fir-ras evokati minn kampi manjetiċi li jvarjaw mal-hin; kif ukoll
- (b) effetti tal-kamp manjetiku statiku, bħal sturdament u nawsja.

#### Artikolu 6

##### L-ghotja ta' informazzjoni u tahrig lill-haddiema

Mingħajr preġudizzju għall-Artikolu 10 u 12 tad-Direttiva 89/391/KEE, min ihaddem għandu jiżgura li l-haddiema li x'aktarx ikunu esposti għal riskji minn kampi elettromanjetiċi fuq ix-xogħol u/jew ir-rappreżentanti tagħhom jirċievu kwalunkwe informazzjoni u tahrig meħtieġ relatat mal-eżitu tal-evalwazzjoni tar-riskji prevista fl-Artikolu 4 ta' din id-Direttiva, li jikkonċernaw b'mod partikolari:

- (a) il-miżuri mehuda għall-applikazzjoni ta' din id-Direttiva;
- (b) il-valuri u l-kunċetti tal-ELVs u l-ALs, ir-riskji possibbli assoċjati u l-miżuri preventivi mehuda;
- (c) l-effetti indiretti possibbli tal-espożizzjoni;
- (d) ir-riżultati tal-evalwazzjoni, il-kejl jew il-kalkoli tal-livelli tal-espożizzjoni għal kampi elettromanjetiċi mwettqin f'konformità mal-Artikolu 4 ta' din id-Direttiva;
- (e) kif għandhom jiġu skoperti l-effetti avversi għas-saħha tal-espożizzjoni u kif għandhom jiġu rrapurtati;
- (f) il-possibbiltà ta' sintomi u sensazzjonijiet temporanji relatati mal-effetti fis-sistema ċentrali jew periferali tan-nervituri;

<sup>(1)</sup> ĠU L 245, 26.8.1992, p. 23.

<sup>(2)</sup> ĠU L 393, 30.12.1989, p. 18.

- (g) iċ-ċirkostanzi li fihom il-haddiema huma intitolati għas-sorveljanza tas-saħha;
- (h) prattiċi tal-hidma siguri sabiex jiġu minimizzati r-riskji li jirriżultaw minn espożizzjoni;
- (i) il-haddiema friskju partikolari, kif imsemmi fl-Artikolu 4(5)(d) u l-Artikolu 5(3) u (4) ta' din id-Direttiva.

#### Artikolu 7

##### Konsultazzjoni u parteċipazzjoni tal-haddiema

Il-konsultazzjoni u l-parteċipazzjoni tal-haddiema u/jew ir-rappreżentanti tagħhom għandhom isiru skont l-Artikolu 11 tad-Direttiva 89/391/KEE.

#### KAPITOLU III

##### DISPOŻIZZJONIJET MIXXELLANJI

#### Artikolu 8

##### Sorveljanza tas-saħha

1. Bl-ghan li jsiru prevenzjoni u dijanjozi bikrija ta' kwalunkwe effett negattiv fuq is-saħha minhabba espożizzjoni għal kampi elettromanjetiċi, għandha ssir sorveljanza tas-saħha xierqa skont l-Artikolu 14 tad-Direttiva 89/391/KEE. Ir-rekords tas-saħha u d-disponibilità tagħhom għandhom jiġu pprovduti skont il-liġi u/jew il-prattika nazzjonali.

2. F'konformità mal-liġi u l-prattika nazzjonali, ir-riżultati tas-sorveljanza tas-saħha għandhom jinżammu f'forma adatta sabiex tkun tista' ssir konsultazzjoni f'data iktar tard, u jkunu suġġetti għal konformità mar-rekwiziti tal-kunfidenzjalità. Il-haddiema individwali, fuq talba tagħhom, għandu jkollhom aċċess għar-rekords personali dwar saħhithom.

Jekk effett tas-saħha mhux mixtieq jew mhux mistenni jiġi rrapportat minn haddiem, jew fi kwalunkwe każ meta tinstab l-espożizzjoni oghla mill-ELVs, min ihaddem għandu jiżgura li jiġu pprovduti eżamijiet mediċi xierqa jew sorveljanza tas-saħha individwali lill-haddiem(a) kkonċernat(i), skont il-liġi u l-prattika nazzjonali.

Tali eżamijiet jew sorveljanza għandhom isiru disponibbli matul is-sigħat magħzula mill-haddiem, u kwalunkwe spiża li tirriżulta minnha m'għandhiex tithallasmill-haddiem.

#### Artikolu 9

##### Pieni

L-Istati Membri għandhom jipprevedu pieni adegwati applikabbli fil-każ ta' ksur tal-legislazzjoni nazzjonali adottata skont din id-Direttiva. Dawn il-pieni għandhom ikunu effettivi, proporzjonati u dissważivi.

#### Artikolu 10

##### Derogi

1. B'deroga mill-Artikolu 3, iżda mingħajr preġudizzju għall-Artikolu 5(1), għandu japplika dan li ġej:

(a) l-espożizzjoni tista' taqbeż l-ELVs jekk l-espożizzjoni tkun relatata mal-istallazzjoni, l-ittestjar, l-użu, l-iżvilupp, il-manutenzjoni ta' tagħmir ta' magnetic resonance imaging (MRI) jew ir-riċerka relatata miegħu għal pazjenti fis-settur tas-saħha, kemm-il darba l-kundizzjonijiet kollha li ġejjin jiġu rispettati:

(i) l-evalwazzjoni tar-riskji mwettqa f'konformità mal-Artikolu 4 tkun uriet li l-ELVs inqabżu;

(ii) b'kunsiderazzjoni tal-iżvilupp xjentifiku aġġornat, ikunu ġew applikati l-miżuri tekniċi u/jew organizzattivi kollha;

(iii) iċ-ċirkostanzi jiġġustifikaw kif jisthoqq il-qbiż tal-ELVs;

(iv) ikunu tqiesu l-karatteristiċi tal-post tax-xogħol, it-tagħmir tax-xogħol, jew il-prattiċi tax-xogħol; u

(v) min ihaddem juri li l-haddiema għandhom protetti kontra l-effetti negattivi fuq is-saħha u kontra r-riskji relatati mas-sigurtà, inkluż bl-iżgurar li l-istruzzjonijiet għall-użu sigur ipprovduti mill-manifattur f'konformità mad-Direttiva tal-Kunsill 93/42/KEE tal-14 ta' Gunju 1993 dwar tagħmir mediku <sup>(1)</sup> jiġu segwiti;

(b) l-Istati Membri jistgħu jippermettu li tiġi implimentata sistema ta' protezzjoni ekwivalenti jew aktar speċifika għall-membri tal-persunal li jaħdmu f'istallazzjonijiet militari operattivi jew involuti f'attivitajiet militari, inkluż f'eżerċizzji militari internazzjonali kongunti, dment li l-effetti negattivi fuq is-saħha u r-riskji relatati mas-sigurtà ikunu kkontrollati;

(c) l-Istati Membri jistgħu jippermettu, f'ċirkostanzi debitament ġustifikati u biss dment li jibqgħu ġustifikati, li jinqabżu temporanjament l-ELVs f'setturi speċifiċi jew għal attivitajiet speċifiċi li jaqgħu barra l-kamp ta' applikazzjoni tal-punti (a) u (b). Għall-ghanijiet ta' dan il-punt, "ċirkostanzi debitament ġustifikati" għandha tfisser iċ-ċirkostanzi li fihom jiġu rispettati l-kundizzjonijiet li ġejjin:

(i) l-evalwazzjoni tar-riskju mwettqa f'konformità mal-Artikolu 4 tkun uriet li l-ELVs inqabżu;

(ii) b'kunsiderazzjoni tal-iżvilupp xjentifiku aġġornat, ikunu ġew applikati l-miżuri tekniċi u/jew organizzattivi kollha;

(iii) il-karatteristiċi speċifiċi tal-post tax-xogħol, it-tagħmir tax-xogħol, jew il-prattiċi tax-xogħol ikunu ġew ikkunsidrati; kif ukoll

(iv) min ihaddem juri li l-haddiema għandhom protetti kontra l-effetti negattivi fuq is-saħha u r-riskji relatati mas-sigurtà, inkluż bl-użu ta' standards u linji gwida komparabbli, aktar speċifiċi u rikonoxxuti internazzjonalment.

<sup>(1)</sup> ĠU L 169, 12.7.1993, p. 1.

2. L-Istati Membri għandhom jinformat lill-Kummissjoni bi kwalunkwe deroga skont il-punti (b) u (c) tal-paragrafu 1 u jagħtu r-raġunijiet li jiġġustifikawhom fir-rapport imsemmi fl-Artikolu 15.

#### Artikolu 11

##### Emendi tekniċi għall-Annessi

1. Il-Kummissjoni għandha tingħata s-setgħa li tadotta atti delegati skont l-Artikolu 12, sabiex temenda, b'mod purament tekniku, l-Annessi, sabiex:

- (a) titqies l-adozzjoni ta' regolamenti u direttivi fil-qasam tal-armonizzazzjoni u l-istandardizzazzjoni tekniċi rigward id-disinn, il-bini, il-manifattura jew il-konstruzzjoni ta' tagħmir tax-xogħol jew postijiet tax-xogħol;
- (b) jitqiesu l-progress tekniku, it-tibdil fl-istandards jew l-ispeċifikazzjonijiet rilevanti, u sejbiet xjentifiċi ġodda li jikkonċernaw il-kampi elettromanjetiċi;
- (c) isiru aġġustamenti tal-ALS fejn ikun hemm evidenza xjentifika ġdida, bil-kundizzjoni li min ihaddem jibqa marbut bl-ELVs eżistenti stipulati fl-Annessi II u III,

2. Il-Kummissjoni għandha tadotta att delegat, skont l-Artikolu 12, sabiex iddahhal fl-Anness II, malli jkun disponibbli, linji gwida tal-ICNIRP biex tiġi limitata l-espożizzjoni għall-kampi elettromanjetiċi indotti mill-moviment tal-ġisem tal-bniedem f'kamp manjetiku statiku u permezz ta' kampi manjetiċi li jvarjaw fiż-żmien li jkun inqas minn 1 Hz.

3. Fejn, fil-każ tal-emendi msemmija fil-paragrafi 1 u 2, raġunijiet imperativi ta' urġenza jirrikjedu dan, il-proċedura pprovduta fl-Artikolu 13 għandha tapplika għall-atti delegati adottati skont dan l-Artikolu.

#### Artikolu 12

##### Eżerċizzju tad-delega

1. Is-setgħa li tadotta atti delegati tingħata lill-Kummissjoni soġġett għall-kundizzjonijiet stabbiliti f'dan l-Artikolu.

2. Il-Kummissjoni għandha tingħata s-setgħa li tadotta l-atti delegati msemmija fl-Artikolu 11 għal perijodu ta' hames snin mid-29 ta' Ġunju 2013. Il-Kummissjoni għandha tfassal rapport fir-rigward tad-delega ta' setgħa mhux aktar tard minn disa' xhur qabel it-tmiem tal-perijodu ta' hames snin. Id-delega tas-setgħa għandha tiġi estiża b'mod taċitu għal perjodi ta' tul identiku, sakemm il-Parlament Ewropew jew il-Kunsill ma jopponix tali estensjoni mhux aktar tard minn tliet xhur qabel it-tmiem kull perijodu.

3. Id-delega tas-setgħat imsemmija fl-Artikolu 11 tista' tiġi revokata fi kwalunkwe żmien mill-Parlament Ewropew jew mill-Kunsill. Deċiżjoni ta' revoka għandha ttejjem id-delega tas-setgħa speċifikata f'dik id-deċiżjoni. Għandha tidhol fis-seħh fil-jum wara l-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data iktar tard speċifikata f'ih. M'għandhiex taffettwa l-validità ta' kwalunkwe att delegat li diġà jkun fis-seħh.

4. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.

5. Att iddelegat adottat skont l-Artikolu 11 għandu jidhol fis-seħh biss jekk ma tiġix espressa oġġezzjoni mill-Parlament Ewropew jew mill-Kunsill fi żmien perijodu ta' xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perijodu, il-Parlament Ewropew u l-Kunsill ikunu t-tnejn infurmag lill-Kummissjoni li mhumiex sejrini joġġezzjonaw. Dak il-perijodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

#### Artikolu 13

##### Proċedura ta' urġenza

1. L-atti delegati adottati taht dan l-Artikolu għandhom jidhlu fis-seħh mingħajr dewmien u għandhom japplikaw sakemm ma tiġi espressal-ebda oġġezzjoni skont il-paragrafu 2. In-notifika ta' att delegat adottat lill-Parlament Ewropew u lill-Kunsill għandha tiddikjara r-raġunijiet għall-użu tal-proċedura ta' urġenza li għandha tkun relatata mas-saħha u l-protezzjoni tal-haddiema.

2. Il-Parlament Ewropew jew il-Kunsill jistgħu joġġezzjonaw għal att delegat skont il-proċedura msemmija fl-Artikolu 12(5). F'każ bħal dan, il-Kummissjoni għandha tirrevoka l-att mingħajr dewmien wara n-notifika tad-deċiżjoni li ssir oġġezzjoni min-naħa tal-Parlament Ewropew jew tal-Kunsill.

#### KAPITOLU IV

##### DISPOŻIZZJONIJET FINALI

#### Artikolu 14

##### Gwidi prattiċi

Sabiex tiġi faċilitata l-implimentazzjoni ta' din id-Direttiva, il-Kummissjoni għandha tagħmel disponibbli gwidi prattiċi li ma jorbtux mhux inqas minn sitt xhur qabel l-1 ta' Lulju 2016. Dawk il-gwidi prattiċi għandhom, b'mod partikolari, ikunu dwar dawn il-kwistjonijiet li ġejjin:

(a) id-determinazzjoni tal-espożizzjoni b'kunsiderazzjoni ta' standards adatti Ewropej jew internazzjonali, inklużi:

- metodi ta' kalkolu għall-evalwazzjoni tal-ELVs,
- it-tehid tal-medja spazjali ta' kampi elettrici u manjetiċi esterni,
- gwida biex jiġu indirizzati l-incertezzi ta' kejl u kalkoli;

(b) gwida dwar il-wiri tal-konformità f'tipi speċjali ta' espożizzjoni mhux uniformi f'sitwazzjonijiet speċifiċi, abbażi ta' dożimetrija stabbilita sew;

(c) id-deskrizzjoni tal-"metodu tal-massimu ppeżat" għall-kampi ta' frekwenza baxxa u tal-"ammont totali ta' kampi ta' frekwenza differenti" għal kampi ta' frekwenza għolja;

- (d) it-tweġġ ta' evalwazzjoni tar-riskji u, fejn possibbli, il-forniment ta' tekniki ssimplifikati, b'kunsiderazzjoni, b'mod partikolari, tal-htigijiet tal-SMEs;
- (e) il-miżuri mmirati li jevitaw jew inaqqsu r-riskji, inklużi miżuri speċifiċi ta' prevenzjoni skont il-livell tal-espożizzjoni u l-karatteristiċi tal-post tax-xoghol;
- (f) l-istabbiliment ta' proċeduri ta' hidma ddokumentati kif ukoll miżuri ta' informazzjoni u tahrig speċifiċi għall-haddiema esposti għal kampi elettromanjetiċi matul attivitajiet relatati mal-MRI li jaqgħu taht il-kamp ta' applikazzjoni tal-Artikolu 10(1)(a);
- (g) l-evalwazzjoni tal-espożizzjonijiet fil-firxa ta' frekwenza minn 100 kHz sa 10 MHz, fejn għandhom jitqiesu kemm l-effetti termali kif ukoll dawk mhux termali.
- (h) il-gwida dwar l-eżamijiet mediċi u s-sorveljanza tas-sahha li għandha tiġi pprovduta minn min ihaddem skont l-Artikolu 8(2).

Il-Kummissjoni għandha taħdem b'kooperazzjoni mill-qrib mal-Kumitat Konsultattiv għas-Sigurtà u s-Sahha fuq il-Post tax-Xoghol. Il-Parlament Ewropew għandu jinżamm infurmat.

#### Artikolu 15

##### **Analizi u rappurtaġġ**

B'kunsiderazzjoni tal-Artikolu 1(4), ir-rapport dwar l-implimentazzjoni prattika ta' din id-Direttiva għandu jiġi stabbilit f'konformità mal-Artikolu 17a tad-Direttiva 89/391/KEE.

#### Artikolu 16

##### **Traspożizzjoni**

1. L-Istati Membri għandhom idahhlu fis-sehh il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva sal-1 ta' Lulju 2016.

Meta l-Istati Membri jadottaw dawk id-dispożizzjonijiet, għandu jkun fihom referenza għal din id-Direttiva jew ikunu akkumpanjati minn referenza bhal din fl-okkażjoni tal-pubblikazzjoni uffiċjali tagħhom. L-Istati Membri għandhom jiddeterminaw kif referenza bhal din għandha ssir.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.

#### Artikolu 17

##### **Revoka**

1. Id-Direttiva 2004/40/KE hija revokata mid-29 ta' Ġunju 2013.

2. Referenzi għad-Direttiva mhassra għandhom jinftiehem b'hala referenzi għal din id-Direttiva u għandhom jinqraw skont it-tabella ta' korrelazzjoni fl-Anness IV.

#### Artikolu 18

##### **Dhul fis-Sehh**

Din id-Direttiva għandha tidhol fis-sehh fil-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

#### Artikolu 19

##### **Destinatarji**

Din id-Direttiva hija indirizzata lill-Istati Membri.

Magħmul fi Brussell, is-26 ta' Ġunju 2013.

Għall-Parlament Ewropew

Il-President

M. SCHULZ

Għall-Kunsill

Il-President

A. SHATTER



## ANNEX I

**KWANTITAJIET FIZIĊI LI JIRRIGWARDAW L-ESPOŻIZZJONI GĦALL-KAMPI ELETTROMANJETIĊI**

Il-kwantitajiet fiżiċi li ġejjin jintużaw sabiex jiddeskrivu l-espożizzjoni għal kampi elettromanjetiċi:

Il-qawwa tal-kamp elettriku (E) hija kwantità ta' vettur li tikkorrispondi għall-forza magħmula fuq partikkelja ċċarġjata irrispettivament mill-moviment tagħha fl-ispazju. Tiġi espressa fvolts kull metru ( $Vm^{-1}$ ). Għandha ssir distinzjoni bejn il-kamp elettriku ambjentali u l-kamp elettriku preżenti fil-korp (in situ) bħala riżultat tal-espożizzjoni għall-kamp elettriku ambjentali.

Il-kurrent fir-riġlejn u d-dirġajn ( $I_L$ ) huwa l-kurrent fir-riġlejn u d-dirġajn ta' persuna esposta għal kampi elettromanjetiċi fil-firxa tal-frekwenza ta' bejn 10 MHz u 110 MHz bħala riżultat ta' kuntatt ma' oġġett f'kamp elettromanjetiku jew il-fluss ta' kurrenti kapaċitattivi indotti fil-ġisem espost. Dan hu espress fampers (A).

Kurrent ta' kuntatt ( $I_C$ ) huwa kurrent li jidher meta persuna tiġi f'kamp ma' oġġett f'kamp elettromanjetiku. Dan hu espress fampers (A). Stat regolari ta' kurrent ta' kuntatt isehh meta persuna tkun f'kamp kontinwu ma' oġġett f'kamp elettriku. Fil-proċess li fih ikun qed isir kuntatt bhal dan, jista' jsehħ l-iskariku ta' xrara ma' kurrenti tranżitorji assoċjati.

Iċ-ċarġ elettriku (Q) huwa kwantità adatta użata għall-iskariku ta' xrara u huwa espress f'coulomb (C).

Is-sahħa tal-kamp manjetiku (H) hija kwantità ta' vettur li, flimkien mad-densità tal-fluss manjetiku, tispeċifika kamp manjetiku fi kwalunkwe punt fl-ispazju. Tiġi espressa f'ampers kull metru ( $Am^{-1}$ ).

Id-densità tal-fluss manjetiku (B) hija kwantità ta' vettur li tirriżulta f'forza li taġixxi fuq ċarġis f'moviment, espressa f'tesla (T). Fi spazju liberu u f'materjali bijoloġiċi, id-densità tal-fluss manjetiku u s-sahħa tal-kamp manjetiku jistgħu jkunu interskambjati bl-użu tas-sahħa tal-kamp manjetiku ta'  $H = l$ -ekwivalenza ta'  $1 Am^{-1}$  għad-densità tal-fluss manjetiku ta'  $B = 4\pi \cdot 10^{-7} T$  (madwar 1,25 microtesla).

Id-densità tal-qawwa (S) hija kwantità xierqa użata għall-frekwenzi għolja hafna, fejn il-fond tal-penetrazzjoni fil-ġisem huwa baxx. Din hija l-qawwa radjanti incidenti perpendikulari mal-wiċċ, diviża bl-erja tal-wiċċ. Din hi espressa fwatt kull metru kwadru ( $Wm^{-2}$ ).

L-assorbiment speċifiku tal-enerġija (SA) hija enerġija assorbita kull unità ta' massa ta' tessut bijoloġiku, espressa f'joule kull kilogramm ( $Jkg^{-1}$ ). F'din id-Direttiva, tintuża sabiex jiġu stabbiliti limiti għall-effetti minn radjazzjoni ta' mikrofrekwenza b'pulsazzjonijiet.

Ir-rata speċifika tal-assorbiment tal-enerġija (SAR), mehuda f'medja tul il-ġisem kollu jew tul partijiet tal-ġisem, hija r-rata li biha l-enerġija tiġi assorbita għal kull unità ta' massa tat-tessut tal-ġisem u tiġi espressa fwatt kull kilogramm ( $Wkg^{-1}$ ). SAR matul il-ġisem kollu hija kwantità li tiġi aċċettata b'mod ġenerali sabiex l-effetti termali avversi jiġu relatati mal-espożizzjoni għall-frekwenza tar-radju (RF). Minbarra l-medja SAR matul il-ġisem kollu, il-valuri lokali tas-SAR huma meħtieġa sabiex tiġi evalwata u limitata d-depożizzjoni ta' enerġija eċċessiva f'partijiet zġġir tal-ġisem li tirriżulta minn kundizzjonijiet speċjali ta' espożizzjoni. Eżempji ta' kundizzjonijiet bhal dawn jinkludu: individwu espost għal RF fil-firxa baxxa tal-MHz (pereżempju minn heaters dielettriċi) u individwi esposti fil-kamp viċin ta' antenna.

Minn dawn il-kwantitajiet, id-densità tal-fluss manjetiku (B), il-kurrent ta' kuntatt ( $I_C$ ), il-kurrent fir-riġlejn u d-dirġajn ( $I_L$ ), is-sahħa tal-kamp elettriku (E), is-sahħa tal-kamp manjetiku (H) u d-densità tal-qawwa (S) jistgħu jitkejlu direttament.

## ANNEX II

## EFFETTI MHUX TERMALI

## VALURI TA' LIMITU TA' ESPOŻIZZJONI U LIVELLI TA' AZZJONI F'FIRXA TA' FREKWENZA MINN 0 HZ SA 10 MHZ

## A. VALURI TA' LIMITU TA' ESPOŻIZZJONI (ELVs)

ELVs aktar baxxi minn 1 Hz (Tabella A1) huma limiti għall-kampi manjetici statiči li ma jkunux effettwati mit-tessut tal-ġisem.

ELVs għal frekwenzi minn 1 Hz sa 10 MHz (Tabella A2) huma limiti għall-kampi manjetici indotti fil-ġisem mill-espożizzjoni għal kampi elettrici u manjetici li jvarjaw fiż-żmien.

ELVs għal densità ta' fluss manjetiku estern minn 0 sa 1 Hz

L-ELV relatati mal-effetti fuq is-sensi huma l-ELV għal kundizzjonijiet ta' xogħol normali (Tabella A1) u huma relatati mal-isturdament u effetti fiżjoloġiċi oħrajn relatati ma' disturbi fl-organu tal-bilanċ tal-bniedem li jirriżulta prinċipalment minn moviment f'kamp manjetiku statiku

L-ELV relatati mal-effetti fuq is-sahha għal kundizzjonijiet ta' xogħol ikkontrollati (Tabella A1) japplikaw fuq bażi temporanja matul xift meta dan ikun iġġustifikat mill-prattika jew il-proċess, dment li jkun għew adottati miżuri preventivi bhall-kontroll tal-movimenti u l-ghoti ta' informazzjoni lill-haddiema.

Tabella A1

ELV għal densità ta' fluss manjetiku estern ( $B_0$ ) minn 0 sa 1 Hz

	ELVs relatati mal-effetti fuq is-sensi
Kundizzjonijiet ta' xogħol normali	2 T
Espożizzjoni lokalizzata tar-riglejn u d-dirghajn	8 T
	ELVs relatati mal-effetti fuq is-sahha
Kundizzjonijiet ta' xogħol ikkontrollati	8 T

L-ELVs relatati mal-effetti fuq is-sahha għal qawwa ta' kamp elettriku intern minn 1 Hz sa 10 MHz

L-ELVs relatati mal-effetti fuq is-sahha (Tabella A2) huma relatati mal-istimulazzjoni elettrika tat-tessuti periferiċi u centrali kollha tas-sistema tan-nervituri fil-ġisem, inkluż ir-ras.

Tabella A2

## ELVs relatati mal-effetti fuq is-sahha għal qawwa ta' kamp elettriku intern minn 1 Hz sa 10 MHz

Medda ta' frekwenza	ELVs relatati mal-effetti fuq is-sahha
$1 \text{ Hz} \leq f < 3 \text{ kHz}$	$1,1 \text{ Vm}^{-1}$ (massimu)
$3 \text{ kHz} \leq f \leq 10 \text{ MHz}$	$3,8 \times 10^{-4} f \text{ Vm}^{-1}$ (massimu)

Nota A2-1: 'f' hija l-frekwenza espressa f'Hertz (Hz).

Nota A2-2: L-ELVs relatati mal-effetti fuq is-sahha għal kamp elettriku intern huma valuri massimi spazjali fil-ġisem kollu tas-sugġett espost.

Nota A2-3: L-ELVs huma valuri massimi fiż-żmien li huma uguali għall-valuri tal-Gherq Kwadrat tal-Medja (Root-Mean-Square (RMS)) immultiplikati b' $\sqrt{2}$ ' għal kampi sinusojdali. Fil-każ ta' kampi mhux sinusojdali, l-evalwazzjoni tal-espożizzjoni mwettqa f'konformità mal-Artikolu 4 għandha tkun ibbażata fuq il-metodu tal-massimu ppeżat (qasam tal-filtering fiż-żmien), spjegat fil-gwidi prattici msemmija fl-Artikolu 14, iżda jistgħu jiġu applikati proċeduri oħrajn ta' espożizzjoni pprovati u vvalidati xjentifikament, dment li jwasslu għal riżultati approssimattivament ekwivalenti u komparabbli.

L-ELVs relatati mal-effetti fuq is-sensi għal qawwa ta' kamp elettriku intern minn 1 Hz sa 400 Hz

L-ELVs relatati mal-effetti fuq is-sensi (Tabella A3) huma relatati mal-effetti tal-kamp elettriku fuq is-sistema ċentrali tan-nervituri fir-ras, pereżempju fosfeni retinali u tibdil temporanju minuri f'xi funzjonijiet tal-moħh.

Tabella A3

**L-ELVs relatati mal-effetti fuq is-sensi għal qawwa ta' kamp elettriku intern minn 1 Hz sa 400 Hz**

Medda ta' frekwenza	ELVs relatati mal-effetti fuq is-sensi
$1 \text{ Hz} \leq f < 10 \text{ Hz}$	$0,7/f \text{ Vm}^{-1}$ (massimu)
$10 \text{ Hz} \leq f < 25 \text{ Hz}$	$0,07/f \text{ Vm}^{-1}$ (massimu)
$25 \text{ Hz} \leq f \leq 400 \text{ Hz}$	$0,0028 f \text{ Vm}^{-1}$ (massimu)

Nota A3-1: 'f' hija l-frekwenza espressa f'Hertz (HZ)

Nota A3-2: L-ELVs relatati mal-effetti fuq is-sensi għal kamp elettriku intern huma valuri massimi spazjali fir-ras tal-gisem espost.

Nota A3-3: L-ELVs huma valuri massimi fiż-żmien li huma ugwali għall-valuri tal-Ġherq Kwadrat tal-Medja (Root-Mean-Square (RMS) immultiplikati b' $\sqrt{2}$  għal kampi sinusojdali. Fil-każ ta' kampi mhux sinusojdali, l-evalwazzjoni tal-espożizzjoni mwettqa f'konformità mal-Artikolu 4 għandha tkun ibbażata fuq il-metodu tal-massimu ppeżat (qasam tal-filtering fiż-żmien), spjegat fil-gwidi prattiċi msemmija fl-Artikolu 14, iżda jistgħu jiġu applikati proċeduri oħrajn ta' espożizzjoni pprovati u vvalidati xjentifikament, dment li jwasslu għal riżultati approssimattivament ekwivalenti u komparabbli.

**B. LIVELLI TA' AZZJONI (ALs)**

Il-kwantitajiet u l-valuri fiżiċi li ġejjin jintużaw biex jiġu speċifikati l-livelli ta' azzjoni (ALs), li d-daqs tagħhom jiġi stabbilit biex tiġi żgurata, permezz tal-evalwazzjoni ssimplifikata, il-konformità ma' ELVs rilevanti jew li fihom għandhom jittieħdu miżuri rilevanti ta' protezzjoni jew prevenzjoni speċifikati fl-Artikolu 5:

- ALs(E) baxxi u ALs(E) għoljin għal qawwa ta' kamp elettriku E ta' kampi elettrici li jvarjaw fiż-żmien kif speċifikat fit-Tabella B1;
- ALs(B) baxxi u ALs(B) għoljin għal densità ta' fluss manjetiku B ta' kampi manjetiċi li jvarjaw fiż-żmien kif speċifikat fit-Tabella B2;
- ALs(I<sub>c</sub>) għal kurrent ta' kuntatt kif speċifikat fit-Tabella B3;
- ALs(B<sub>0</sub>) għal densità ta' fluss manjetiku ta' kampi manjetiċi statiči kif speċifikat fit-Tabella B4.

L-ALs jikkorrispondu għal valuri ta' kampi elettrici u manjetiċi kkalkolati jew imkejla fil-post tax-xogħol fl-assenza tal-haddiem.

Livelli ta' Azzjoni (ALs) għal espożizzjoni għal kampi elettrici

ALs baxxi (Tabella B1) għal kamp elettriku estern huma bbażati fuq il-limitazzjoni tal-kamp elettriku intern taħt l-ELVs (Tabelli A2 u A3) u l-limitazzjoni tal-iskariki tax-xrar fl-ambjent tax-xogħol.

Taħt ALs għoljin, il-kamp elettriku intern ma jaqbiżx l-ELVs (Tabelli A2 u A3) u jiġu evitati l-iskariki tax-xrar fastidjużi, dment li jittieħdu l-miżuri ta' protezzjoni msemmija fl-Artikolu 5(6).

Tabella B1

**ALs għal espożizzjoni għal kampi elettrici minn 1 Hz sa 10 MHz**

Medda ta' frekwenza	Il-qawwa tal-kamp elettriku ALs(E) [ $\text{Vm}^{-1}$ ] (RMS)	Il-qawwa tal-kamp elettriku ALs(E) [ $\text{Vm}^{-1}$ ] (RMS)
$1 \leq f < 25 \text{ Hz}$	$2,0 \times 10^4$	$2,0 \times 10^4$
$25 \leq f < 50 \text{ Hz}$	$5,0 \times 10^5/f$	$2,0 \times 10^4$
$50 \text{ Hz} \leq f < 1,64 \text{ kHz}$	$5,0 \times 10^5/f$	$1,0 \times 10^6/f$

Medda ta' frekwenza	Il-qawwa tal-kamp elettriku ALs(E) [Vm <sup>-1</sup> ] (RMS)	Il-qawwa tal-kamp elettriku ALs(E) [Vm <sup>-1</sup> ] (RMS)
$1,64 \leq f < 3$ kHz	$5,0 \times 10^5/f$	$6,1 \times 10^2$
$3 \text{ kHz} \leq f \leq 10$ MHz	$1,7 \times 10^2$	$6,1 \times 10^2$

Nota B1-1: 'f' hija l-frekwenza espressa f'Hertz (HZ)

Nota B1-2: L-ALs (E) baxxi u l-ALs (E) għoljin huma l-valuri tal-Gherq Kwadrat tal-Medja (Root-Mean-Square - RMS) tal-qawwa tal-kamp elettriku li huma ugwali għall-valuri massimi diviżi b' $\sqrt{2}$  għal kampi sinusojdali. Fil-każ ta' kampi mhux sinusojdali, l-evalwazzjoni tal-espożizzjoni mwettqa skont l-Artikolu 4 għandha tkun ibbażata fuq il-metodu tal-massimu ppeżat (qasam tal-filtering fiż-żmien), spjegata fil-gwidi prattiċi msemmija fl-Artikolu 14, iżda jistgħu jiġu applikati proċeduri oħrajn ta' espożizzjoni pprovati u vvalidati xjentifikament dment li jwasslu għal riżultati approssimattivament ekwivalenti u komparabbli.

Nota B1-3: L-ALs jirrappreżentaw il-valuri massimi kkalkolati jew imkejla fil-pożizzjoni tal-ġisem tal-haddiema. Dan jirriżulta f'evalwazzjoni konservattiva tal-espożizzjoni u konformità awtomatika mal-ELVs fil-kundizzjonijiet ta' espożizzjoni mhux uniformi kollha. Sabiex tiġi ssimplifikata l-evalwazzjoni tal-konformità mal-ELVs, imwettqa f'konformità mal-Artikolu 4, f'kundizzjonijiet speċifiċi mhux uniformi, jiġu stabbiliti fil-gwidi prattiċi msemmija fl-Artikolu 14, l-kriterji għat-tehid tal-medja spazjali tal-kampi mkejla abbażi ta' dożimetrija stabbilita. Fil-każ ta' sors lokalizzat hafna f'distanza ta' ftit ċentimetri mill-ġisem, il-kamp elettriku indott għandu jiġi ddeterminat dożimetrikament, skont il-każ.

Livelli ta' Azzjoni (ALs) għal espożizzjoni għal kampi elettrici

ALs baxxi (Tabella B2) huma, għal frekwenzi taht 1-400 Hz, derivati mill-ELVs relatati mal-effetti fuq is-sensi (Tabella A3) u, għal frekwenzi oghla minn 400 Hz, mill-ELVs relatati mal-effetti fuq is-sahha għal kamp elettriku intern (Tabella A2).

ALs għoljin (Tabella B2) huma derivati mill-ELVs relatati mal-effetti fuq is-sahha għal kamp elettriku intern relatat mal-istimulazzjoni elettrika tat-tessuti periferiċi u awtonomi tan-nervituri fir-ras u s-sider (Tabella A2). Il-konformità mal-ALs għoljin tiżgura li l-ELVs relatati mal-effetti fuq is-sahha ma jinqabzux, imma l-effetti relatati mal-fosfeni retinali u tibdil temporanju minuri fl-attività tal-moħħ huma possibbli, jekk l-espożizzjoni tar-ras teċċedi l-ALs baxxi għal espożizzjonijiet sa 400 Hz. F'dan il-każ, japplika l-Artikolu 5(6).

L-ALs għall-espożizzjoni tar-riglejn u d-dirghajn huma derivati mill-ELVs relatati mal-effetti fuq is-sahha għal kamp elettriku intern relatat mal-istimulazzjoni elettrika tat-tessuti fir-riglejn u d-dirghajn b'kunsiderazzjoni li l-kamp manjetiku jkun akkoppjat b'mod aktar dgħajef mar-riglejn u d-dirghajn milli mal-ġisem kollu.

Tabella B2

**ALs għal espożizzjoni għal kampi manjetiċi minn 1 Hz sa 10 MHz**

Medda ta' frekwenza	Densità tal-fluss manjetiku Baxx ALs(B)[ $\mu$ T] (RMS)	Densità tal-fluss manjetiku Għoli ALs(B)[ $\mu$ T] (RMS)	Densità tal-fluss manjetiku ALs għall-espożizzjoni tar-riglejn u d-dirghajn għal kamp manjetiku lokalizzat [ $\mu$ T] (RMS)
$1 \leq f < 8$ Hz	$2,0 \times 10^5/f^2$	$3,0 \times 10^5/f$	$9,0 \times 10^5/f$
$8 \leq f < 25$ Hz	$2,5 \times 10^4/f$	$3,0 \times 10^5/f$	$9,0 \times 10^5/f$
$25 \leq f < 300$ Hz	$1,0 \times 10^3$	$3,0 \times 10^5/f$	$9,0 \times 10^5/f$
$300 \text{ Hz} \leq f < 3$ kHz	$3,0 \times 10^5/f$	$3,0 \times 10^5/f$	$9,0 \times 10^5/f$
$3 \text{ kHz} \leq f \leq 10$ MHz	$1,0 \times 10^2$	$1,0 \times 10^2$	$3,0 \times 10^2$

Nota B2-1: 'f' hija l-frekwenza espressa f'Hertz (Hz).

Nota B2-2: L-ALs baxxi u l-ALs għoljin huma l-valuri tal-Gherq Kwadrat tal-Medja (Root-Mean-Square - RMS) ugwali għall-valuri massimi diviżi b' $\sqrt{2}$  għal kampi sinusojdali. Fil-każ ta' kampi mhux sinusojdali, l-evalwazzjoni tal-espożizzjoni mwettqa skont l-Artikolu 4 għandha tkun ibbażata fuq il-metodu tal-massimu ppeżat (qasam tal-filtering fiż-żmien), spjegata fil-gwidi prattiċi msemmija fl-Artikolu 14, iżda jistgħu jiġu applikati proċeduri oħrajn ta' espożizzjoni pprovati u vvalidati xjentifikament dment li jwasslu għal riżultati approssimattivament ekwivalenti u komparabbli.

Nota B2-3: ALs għall-espożizzjoni għal kampi manjetiċi jirrapprezentaw valuri massimi fil-pożizzjoni tal-ġisem tal-haddiema. Dan jirriżulta f'evalwazzjoni konservattiva tal-espożizzjoni u konformità awtomatika mal-ELVs fil-kundizzjonijiet ta' espożizzjoni mhux uniformi kollha. Sabiex tiġi ssimplifikata l-evalwazzjoni tal-konformità mal-ELVs, imwettqa f'konformità mal-Artikolu 4, f'kundizzjonijiet speċifiċi mhux uniformi, fil-gwidi prattiċi msemmija fl-Artikolu 14 ser jiġu stabbiliti l-kriterji tat-teħid tal-medja spazjali tal-kampi mkejla abbażi ta' dożimetrija stabbilita. Fil-każ ta' sors ferm lokalizzat f'distanza ta' ftit ċentimetri mill-ġisem, il-kamp elettriku indott għandu jiġi ddeterminat dożimetrikament, skont il-każ.

Tabella B3

**ALs għal kurrenti ta' kuntatt  $I_C$** 

Frekwenza	ALs ( $I_C$ ) stat kostanti ta' kurrent ta' kuntatt [mA] (RMS)
sa 2,5 kHz	1,0
$2,5 \leq f < 100$ kHz	0,4 f
$100 \text{ kHz} \leq f \leq 10\,000$ kHz	40

Nota B3-1: "f" hi l-frekwenza espressa f'kilohertz (kHz).

Livelli ta' azzjoni (ALs) għal densità tal-fluss manjetiku ta' kampi manjetiċi statiči

Tabella B4

**ALs għal densità tal-fluss manjetiku ta' kampi manjetiċi statiči**

Perikli	ALs( $B_0$ )
Interferenza ma' tagħmir impjantat attiv, eż. pacemakers kardijaċi	0,5 mT
Attrazzjoni u riskju ta' proġettilli fil-kamp fil-periferija ta' sorsi b'qawwa għolja ta' kamp manjetiku (> 100 mT)	3 mT

## ANNEX III

## EFFETTI TERMALI

## VALURI TA' LIMITU TA' ESPOŻIZZJONI U LIVELLI TA' AZZJONI F'FIRXA TA' FREKWENZA MINN 100 KHZ SA 300 GHZ

## A. VALURI TA'LIMITU TA' ESPOŻIZZJONI (ELVs)

L-ELVs relatati mal-effetti fuq is-sahha għal frekwenzi minn 100 kHz sa 6 GHz (Tabella A1) huma limiti għall-enerġija assorbita għal kull unità ta' massa ta' tessut tal-ġisem iġġenerati mill-espożizzjoni għall-kampi elettrici u manjetiċi.

L-ELVs relatati mal-effetti fuq is-sensi għal frekwenzi minn 0,3 sa 6 GHz (Tabella A2) huma limiti rigward l-enerġija assorbita f'massa żgħira ta' tessut fir-ras mill-espożizzjoni għall-kampi elettromanjetiċi.

L-ELVs relatati mal-effetti fuq is-sahha għal frekwenzi oghla minn 6 GHz (Tabella A3) huma limiti għad-densità tal-enerġija ta' incidenti ta' mewġa elettromanjetika fuq is-superfiċje tal-ġisem.

Tabella A1

## ELVs relatati mal-effetti fuq is-sahha għal espożizzjoni għal frekwenzi minn 100 kHz sa 6 GHz

ELVs relatati mal-effetti fuq is-sahha	Il-medja tal-valuri SAR matul kwalunkwe perijodu ta' 6 minuti
ELVs relatati mal-istress relatat mat-tishin tal-ġisem kollu espressi bhala medja ta' SAR fil-ġisem	0,4 Wkg <sup>-1</sup>
ELVs relatati ma' stress relatat mat-tishin lokalizzat fir-ras u t-tronk espressi bhala SAR lokalizzata fil-ġisem	10 Wkg <sup>-1</sup>
ELVs relatati ma' stress relatat mat-tishin lokalizzat fir-riglejn u d-dirghajn espressi bhala SAR lokalizzata fir-riglejn u d-dirghajn	20 Wkg <sup>-1</sup>

Nota A1-1: Il-massa medja ta' SAR lokalizzat huma kull 10 grammi ta' tessut kontigwu; is-SAR massimu li jinkiseb b'dan il-mod għandu jkun il-valur użat għall-kalkolu tal-espożizzjoni. Dawn 1-10 grammi ta' tessut huma maħsuba bhala massa ta' tessut kontigwu bi proprjetajiet elettrici kważi omoġenji. Meta tiġi speċifikata massa ta' tessut kontigwu, jiġi rikonoxxut li dan il-kuncett jisa' jintuza fid-dożimetrija komputazzjonali iżda jista' jippreżenta diffikultajiet għall-kejl fiziku dirett. Tista' tintuza ġeometrija sempliċi bhala massa kubika jew sferika ta' tessuti.

ELVs relatati mal-effetti fuq is-sensi minn 0,3 GHz sa 6 GHz

L-ELVs relatati mal-effetti fuq is-sensi (Tabella A2) huma relatati mal-evitar tal-effetti awditorji kkawżati minn espożizzjonijiet tar-ras għal radjazzjoni minn mikrofrekwenzi b'pulsazzjonijiet.

Tabella A2

## ELVs relatati mal-effetti fuq is-sensi għall-espożizzjoni għal kampi elettromanjetiċi minn 0,3 sa 6 GHz

Medda ta' frekwenza	Assorbiment speċifiku lokalizzat tal-enerġija (SA)
$0,3 \leq f \leq 6$ GHz	10 mJkg <sup>-1</sup>

Nota A2-1: Il-massa medja ta' SA lokalizzat hi ta' 10 g ta' tessut.

Tabella A3

## ELVs relatati mal-effetti fuq is-sahha għal espożizzjoni għal kampi elettromanjetiċi minn 6 GHz sa 300 GHz

Medda ta' frekwenza	ELVs relatati mal-effetti fuq is-sahha relatati mad-densità tal-enerġija
$6$ GHz $\leq f \leq 300$ GHz	50 Wm <sup>-2</sup>

Nota A3-1: Ghandha tittiehed medja tad-densità tal-enerġija għal kwalunkwe 20 cm<sup>2</sup> ta' zona esposta. Il-massimu tad-densità jiet spazjali tal-enerġija użata fuq medja ta' 1 cm<sup>2</sup> m'għandux ikun aktar minn 20 darba tal-valur ta' 50 Wm<sup>-2</sup>. Id-densità jiet tal-enerġija minn 6 sa 10 GHz għandhom jittiehdu fuq medja ta' kwalunkwe perijodu ta' sitt minuti. Il fuq minn 10 GHz, id-densità tal-enerġija għandha tkun fuq medja ta' kwalunkwe perijodu ta'  $68/f^{1.05}$  -minuti (fejn f hi l-frekwenza f'GHz) biex tiġi kkompensata l-profondità tal-penetrazzjoni progressivament iqsar, hekk kif tiżdied il-frekwenza.

#### B. LIVELLI TA' AZZJONI (ALs)

Il-kwantitajiet u l-valuri fiżiċi li ġejjin jintużaw biex jiġu speċifikati l-Livelli ta' Azzjoni (AL), li d-daqs tagħhom jiġi stabbilit biex jiggarrantixxi, permezz tal-evalwazzjoni ssimplifikata, il-konformità ma' ELVs rilevanti jew li minhabba fihom jittiehdu miżuri rilevanti ta' protezzjoni jew prevenzjoni speċifikati fl-Artikolu 5:

- ALs(E) għal qawwa ta' kamp elettriku E ta' kampi elettrici li jvarjaw fiż-żmien, kif speċifikat fit-Tabella B1;
- ALs(B) għal densità ta' fluss manjetiku B ta' kampi manjetiċi li jvarjaw fiż-żmien, kif speċifikat fit-Tabella B1;
- ALs(S) għal densità ta' saħħa ta' mewġiet elettromanjetiċi kif speċifikat fit-Tabella B1;
- ALs(I<sub>c</sub>) għal kurrent ta' kuntatt, kif speċifikat fit-Tabella B2;
- ALs(I<sub>p</sub>) għal kurrent li jgħaddi mir-riġlejn u d-dirghajn, kif speċifikat fit-Tabella B2;

L-ALs jikkorrispondu għal valuri tal-kamp ikkalkolati jew imkejla fil-post tax-xogħol fl-assenza ta' haddiem, bhala valur massimu fil-pożizzjoni tal-ġisem jew parti speċifikata tal-ġisem.

Livelli ta' Azzjoni (ALs) għal espożizzjoni għal kampi elettrici u manjetiċi

ALs(E) u ALs(B) huma derivati mis-SAR jew ELVs ta' densità tal-enerġija (Tabelli A1 u A3) abbażi tal-limiti relatati mal-effetti termali interni kkawżati mill-espożizzjoni għal kampi elettrici u manjetiċi (esterni).

Tabella B1

#### ALs għall-espożizzjoni għal kampi elettrici u manjetiċi għall-espożizzjoni għal kampi elettromanjetiċi minn 100 kHz sa 300 GHz

Medda ta' frekwenza	Is-qawwa tal-kamp elettriku ALs(E) [Vm <sup>-1</sup> ] (RMS)	Densità tal-fluss manjetiku ALs(B)[μT] (RMS)	Id-densità ta' saħħa ALs(S) [Wm <sup>-2</sup> ]
100 kHz ≤ f < 1 MHz	6,1 × 10 <sup>2</sup>	2,0 × 10 <sup>6</sup> /f	—
1 ≤ f < 10 MHz	6,1 × 10 <sup>8</sup> /f	2,0 × 10 <sup>6</sup> /f	—
10 ≤ f < 400 MHz	61	0,2	—
400 MHz ≤ f < 2 GHz	3 × 10 <sup>-3</sup> f <sup>0.5</sup>	1,0 × 10 <sup>-5</sup> f <sup>0.5</sup>	—
2 ≤ f < 6 GHz	1,4 × 10 <sup>2</sup>	4,5 × 10 <sup>-1</sup>	—
6 ≤ f ≤ 300 GHz	1,4 × 10 <sup>2</sup>	4,5 × 10 <sup>-1</sup>	50

Nota B1-1: 'f' hija l-frekwenza espressa f'Hertz (Hz).

Nota B1-2: [ALs(E)]<sup>2</sup> u [ALs(B)]<sup>2</sup> għandhom jittiehdu fuq medja ta' perijodu ta' 6 minuti. Għal pulsazzjonijiet ta' RF, id-densità massima tal-enerġija li tittiehed medja tagħha fuq il-wisa' tal-pulsazzjoni ma għandhiex taqbeż 1 000 darba l-valur rispettiv tal-ALs(S). Għal kampi bi frekwenzi differenti, l-analizi għandha tkun ibbażata fuq l-ammont totali, kif spjegat fil-gwidi prattiċi msemmija fl-Artikolu 14.

Nota B1-3: ALs(E) u ALs(B) jirrapreżentaw il-valuri massimi kkalkolati jew imkejla fil-pożizzjoni tal-ġisem tal-haddiema. Dan jirriżulta fevalwazzjoni konservattiva tal-espożizzjoni u konformità awtomatika mal-ELVs fil-kundizzjonijiet ta' espożizzjoni mhux uniformi kollha. Sabiex tiġi ssimplifikata l-evalwazzjoni tal-konformità mal-ELVs, imwettqa f'konformità mal-Artikolu 4, f'kundizzjonijiet speċifiċi mhux uniformi, fil-gwidi prattiċi msemmija fl-Artikolu 14 ser jiġu stabbiliti l-kriterji tat-tehid tal-medja spazjali tal-kampi mkejla abbażi ta' dozimetrija stabbilita. Fil-każ ta' sors lokalizzat hafna f'distanza ta' ftit centimetri mill-ġisem, il-konformità mal-ELVs għandha tiġi ddeterminata dozimetrikament, skont il-każ.

Nota B1-4: Għandha tittiehed medja tad-densità ta' sahha għal kwalunkwe 20 cm<sup>2</sup> ta' zona esposta. Id-densitajiet massimi tal-enerġija elettrika tal-ispazju mehuda bhala medja fuq 1 cm<sup>2</sup> m'għandhomx jaqbu l-20 darba l-valur ta' 50 Wm<sup>-2</sup>; Id-densitajiet ta' sahha minn 6 sa 10 GHz għandhom jittiehdu fuq medja ta' kwalunkwe perijodu ta' sitt minuti. 'Il fuq minn 10 GHz, id-densità ta' sahha għandha tittiehed fuq medja ta' kwalunkwe perijodu ta' 68/f<sup>1.05</sup> -minuta (fejn f hi l-frekwenza f'GHz) biex tiġi kkompensata l-profondità tal-penetrazzjoni progressivament iqsar, hekk kif tiżdied il-frekwenza.

Tabella B2

**ALs għal stat kostanti ta' kurrenti ta' kuntatt u kurrenti indotti fir-riglejn u d-dirghajn**

Medda ta' frekwenza	ALs (I <sub>c</sub> ) stat kostanti ta' kurrent ta' kuntatt [mA] (RMS)	Kurrenti indotti fir-riglejn u d-dirghajn, fi kwalunkwe rigel jew driegħ, ALs(I <sub>L</sub> ) [mA] (RMS)
100 kHz ≤ f < 10 MHz	40	—
10 MHz ≤ f ≤ 110 MHz	40	100

Nota B2-1: [ALs(I<sub>L</sub>)]<sup>2</sup> għandhom jittiehdu fuq medja ta' perijodu ta' 6 minuti.



## ANNEX IV

## Tabella ta' korrelazzjoni

Direttiva 2004/40/KE	Din id-Direttiva
Artikolu 1(1)	Artikolu 1(1)
Artikolu 1(2)	Artikolu 1(2) u (3)
Artikolu 1(3)	Artikolu 1(4)
Artikolu 1(4)	Artikolu 1(5)
Artikolu 1(5)	Artikolu 1(6)
Artikolu 2(a)	Artikolu 2(a)
—	Artikolu 2(b)
—	Artikolu 2(c)
Artikolu 2(b)	Artikolu 2(d), (e) u (f)
Artikolu 2(c)	Artikolu 2(g)
Artikolu 3(1)	Artikolu 3(1)
Artikolu 3(2)	Artikolu 3(1)
—	Artikolu 3(2)
Artikolu 3(3)	Artikolu 3(2) u (3)
—	Artikolu 3(4)
Artikolu 4(1)	Artikolu 4(1)
Artikolu 4(2)	Artikolu 4(2) u (3)
Artikolu 4(3)	Artikolu 4(3)
Artikolu 4(4)	Artikolu 4(4)
Artikolu 4(5)(a)	Artikolu 4(5)(b)
Artikolu 4(5)(b)	Artikolu 4(5)(a)
—	Artikolu 4(5)(c)
Artikolu 4(5)(c)	Artikolu 4(5)(d)
Artikolu 4(5)(d)	Artikolu 4(5)(e)
Artikolu 4(5)(d)(i)	—
Artikolu 4(5)(d)(ii)	—
Artikolu 4(5)(d)(iii)	—

Direttiva 2004/40/KE	Din id-Direttiva
Artikolu 4(5)(d)(iv)	—
Artikolu 4(5)(e)	Artikolu 4(5)(f)
Artikolu 4(5)(f)	Artikolu 4(5)(g)
—	Artikolu 4(5)(h)
—	Artikolu 4(5)(i)
Artikolu 4(5)(g)	Artikolu 4(5)(j)
Artikolu 4(5)(h)	Artikolu 4(5)(k)
—	Artikolu 4(6)
Artikolu 4(6)	Artikolu 4(7)
Artikolu 5(1)	Artikolu 5(1)
Artikolu 5(2), kliem introduttiv	Artikolu 5(2), kliem introduttiv
Artikolu 5(2)(a) to (c)	Artikolu 5(2)(a) to (c)
—	Artikolu 5(2)(d)
—	Artikolu 5(2)(e)
Artikolu 5(2)(d) to (g)	Artikolu 5(2)(f) to (i)
—	Artikolu 5(4)
Artikolu 5(3)	Artikolu 5(5)
—	Artikolu 5(6)
—	Artikolu 5(7)
Artikolu 5(4)	Artikolu 5(8)
—	Artikolu 5(9)
Artikolu 5(5)	Artikolu 5(3)
Artikolu 6, kliem introduttiv	Artikolu 6, kliem introduttiv
Artikolu 6(a)	Artikolu 6(a)
Artikolu 6(b)	Artikolu 6(b)
—	Artikolu 6(c)
Artikolu 6(c)	Artikolu 6(d)
Artikolu 6(d)	Artikolu 6(e)
—	Artikolu 6(f)

Direttiva 2004/40/KE	Din id-Direttiva
Artikolu 6(e)	Artikolu 6(g)
Artikolu 6(f)	Artikolu 6(h)
—	Artikolu 6(i)
<i>Artikolu 7</i>	<i>Artikolu 7</i>
Artikolu 8(1)	Artikolu 8(1)
Artikolu 8(2)	—
Artikolu 8(3)	Artikolu 8(2)
<i>Artikolu 9</i>	<i>Artikolu 9</i>
—	<i>Artikolu 10</i>
Artikolu 10(1)	Artikolu 11(1)(c)
Artikolu 10(2)(a)	Artikolu 11(1)(a)
Artikolu 10(2)(b)	Artikolu 11(1)(b)
<i>Artikolu 11</i>	—
—	<i>Artikolu 12</i>
—	<i>Artikolu 13</i>
—	<i>Artikolu 14</i>
—	<i>Artikolu 15</i>
Artikolu 13(1)	Artikolu 16(1)
Artikolu 13(2)	Artikolu 16(2)
—	<i>Artikolu 17</i>
<i>Artikolu 14</i>	<i>Artikolu 18</i>
<i>Artikolu 15</i>	<i>Artikolu 19</i>
Anness	Anness I, Anness II u Anness III
—	Anness IV

“Id-Direttiva 2013/35/UE tistabbilixxi r-rekwiżiti minimi tas-sikurezza rigward l-esponiment tal-ħaddiema għal riskji minn kampi elettromanjetiċi (EMF). Din il-gwida prattika tfejjet sabiex tassisti lill-impjegaturi, b'mod partikolari lil imħabbi żgħira u medji, sabiex jifhemu x'ser ikollhom bżonn jagħmlu biex jikkonformaw mad-Direttiva. Madankollu, tista' tkun siewja wkoll għal ħaddiema, rappreżentanti tal-ħaddiema u awtoritajiet regolatorji fl-Istati Membri. Din il-gwida prattika hija magħmula minn żewġ volumi u minn gwida speċifika għall-SMEs.

L-Ewwel Volum tal-gwida prattika jipprovdi pariri dwar kif issir il-valutazzjoni tar-riskji u aktar pariri dwar l-għażliet li jistgħu jkunu disponibbli meta l-impjegaturi jkollhom bżonn jimplimentaw miżuri protettivi jew preventivi addizzjonali.

It-Tieni Volum jippreżenta tnaħ-il studju tal-każ li juru lill-impjegaturi kif jagħmlu l-valutazzjonijiet u juru wħud mill-miżuri preventivi u protettivi li jistgħu jintgħażlu u jiġu implimentati. L-istudji tal-każijiet huma ppreżentati fil-kuntest ta' postijiet tax-xogħol ġeneriċi, iżda ġew ikkumpilati minn sitwazzjonijiet tax-xogħol veri.

Il-gwida għall-SMEs ser tgħinek tagħmel valutazzjoni inizjali tar-riskji mill-EMF fuq il-post tax-xogħol tiegħek. Fuq il-bażi tar-riżultat ta' din il-valutazzjoni, ser tgħinek tiddeċiedi jekk għandekx bżonn tiegħu azzjoni ulterjuri bħala riżultat tad-Direttiva dwar l-EMF.”

Din il-pubblikazzjoni hija disponibbli fil-format elettroniku fl-ilsna uffiċjali kollha tal-UE.

---

Tista' tnizzel il-pubblikazzjonijiet tagħna jew tabbona b'xejn fuq

<http://ec.europa.eu/social/publications>

Jekk tixtieq tircievi aġġornamenti regolari dwar id-Direttorat Ġenerali tal-Impjiegi, l-Affarijiet Soċjali u l-Inklużjoni, abbona sabiex tircievi mingħajr ħlas iċ-*ċirkulari elettronika Social Europe* fuq

<http://ec.europa.eu/social/e-newsletter>



<https://www.facebook.com/socialeurope>



[https://twitter.com/EU\\_Social](https://twitter.com/EU_Social)

